

جہنم کی ہولناکیوں اور عذابات کے بیان پر مشتمل تالیف



جہنم کے خطرات

www.sirat-e-mustaqeem.com

مؤلف

حضرت علامہ عبدالمصطفیٰ اعظمی علیہ رحمۃ اللہ القوی

اس کتاب میں ملاحظہ فرمائیے :

- ۱۔ جہنم کیا ہے؟ ص 15
- ۲۔ جہنم میں لے جانے والے اعمال ص 22
- ۳۔ کون کون سی چیزیں شرک نہیں ہیں؟ ص 24
- ۴۔ ماں باپ کو تکلیف دینے کا انجام ص 55
- ۵۔ جانوروں کو ستانے کا وبال ص 100
- ۶۔ ممنوع لباس پہننے کا بیان ص 141

”جہنم کے خطرات“ کے 11 حروف کی نسبت سے

اس کتاب کو پڑھنے کی 11 نیتیں

فرمانِ مصطفیٰ ﷺ: نِيَّةُ الْمُؤْمِنِ خَيْرٌ مِنْ عَمَلِهِ یعنی مسلمان کی

نیت اس کے عمل سے بہتر ہے۔“ (المعجم الكبير للطبرانی، الحديث: ۵۹۴۲، ج ۶، ص ۱۸۵)

دومنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

1..... رضائے الہی عَزَّوَجَلَّ کیلئے اس کتاب کا اول تا آخر مطالعہ کروں گا۔

2..... حَتَّى الْوَسْعِ اس کا باؤ ضو اور

3..... قبلہ رو مطالعہ کروں گا۔

4..... قرآنی آیات اور

5..... احادیثِ مبارکہ کی زیارت کروں گا۔

6..... جہاں جہاں ”اللہ“ کا نام پاک آئے گا وہاں عَزَّوَجَلَّ اور

7..... جہاں جہاں ”سرکار“ کا اسمِ مبارک آئے گا وہاں صَلَّی اللہ تعالیٰ علیہ والہ وسلم پڑھوں گا۔

8..... دوسروں کو یہ کتاب پڑھنے کی ترغیب دلاؤں گا۔

9..... اس حدیثِ پاک ”تَهَادُوا تَحَابُّوا“ یعنی ایک دوسرے کو تحفہ دو آپس میں محبت

بڑھے گی۔“ (موطا امام مالک، ج ۲، ص ۴۰۷، رقم: ۱۷۳۱) پر عمل کی نیت سے (کم از کم ۱۲ عدد یا حسب

توفیق) یہ کتاب خرید کر دوسروں کو تحفہ دوں گا۔

10..... اس کتاب کے مطالعہ کا ساری امت کو ایصالِ ثواب کروں گا۔

11..... کتابت وغیرہ میں شرعی غلطی ملی تو ناشرین کو تحریری طور پر مطلع کروں گا۔ (مؤلف و ناشرین

وغیرہ کو صرف زبانی اغلاط بتادینا خاص مفید نہیں ہوتا۔)

جہنم کی ہولناکیوں اور عذابات کے بیان پر مشتمل تالیف

جہنم کے خطرات

مؤلف

حضرت علامہ عبدالمصطفیٰ اعظمی علیہ رحمۃ اللہ القوی

پیش کش

مجلس المدینۃ العلمیۃ (دعوت اسلامی)

(شعبہ تخریج)

ناشر

مکتبۃ المدینہ باب المدینہ کراچی

نام کتاب : جہنم کے خطرات
 مؤلف : حضرت علامہ عبدالمصطفیٰ اعظمی علیہ رحمۃ اللہ القوی
 پیش کش : مجلس المدینۃ العلمیۃ (شعبہ تخریج)
 سن طباعت : صفر المظفر ۱۴۲۷ھ، مارچ ۲۰۰۷ء
 ناشر : مکتبۃ المدینہ باب المدینہ کراچی

مکتبۃ المدینہ کی شاخیں

.....کراچی : شہید مسجد، کھارادر، باب المدینہ کراچی فون: 021-32203311
لاہور : داتا دربار مارکیٹ، گنج بخش روڈ فون: 042-37311679
سردار آباد : (فیصل آباد) امین پور بازار فون: 041-2632625
کشمیر : چوک شہید اداں، میر پور فون: 058274-37212
حیدر آباد : فیضان مدینہ، آفندی ٹاؤن فون: 022-2620122
ملتان : نزد پیپل والی مسجد، اندرون بوہڑ گیٹ فون: 061-4511192
اوکاڑہ : کالج روڈ بالمقابل غوثیہ مسجد نزد تحصیل نوسل ہال فون: 044-2550767
راولپنڈی : فضل داد پلازہ، کمیٹی چوک، اقبال روڈ فون: 051-5553765
خان پور : دُرانی چوک، نہر کنارہ فون: 068-5571686
نواب شاہ : چکر بازار، نزد MCB فون: 0244-4362145
سکھر : فیضان مدینہ، بیراج روڈ فون: 071-5619195
گوجرانوالہ : فیضان مدینہ، شیخوپورہ موڑ، گوجرانوالہ فون: 055-4225653
پشاور : فیضان مدینہ گلبرگ نمبر 1، انور سٹریٹ، صدر

E.mail: ilmia@dawateislami.net

تنبیہ: کسی اور کو یہ کتاب چھاپنے کی اجازت نہیں ہے۔

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

المدینة العلمیة

از: شیخ طریقت، امیر اہلسنت، بانی دعوتِ اسلامی حضرت علامہ
مولانا ابوبلال محمد الیاس عطار قادری رضوی ضیائی دامت برکاتہم العالیہ
الحمد لله على احسانه وبفضل رسوله صلى الله تعالى عليه وسلم
تبليغ قرآن وسنت کی عالمگیر غیر سیاسی تحریک ”دعوتِ اسلامی“ نیکی کی دعوت،
احیائے سنت اور اشاعتِ علم شریعت کو دنیا بھر میں عام کرنے کا عزمِ مصمم رکھتی ہے،
ان تمام امور کو بحسن خوبی سرانجام دینے کے لئے متعدد مجالس کا قیام عمل میں لایا گیا
ہے جن میں سے ایک مجلس ”المدینة العلمیة“ بھی ہے جو دعوتِ
اسلامی کے علماء ومفتیانِ کرام کثرتہم اللہ تعالیٰ پر مشتمل ہے، جس نے خالص

علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کتبِ علیحضرت رحمۃ اللہ تعالیٰ علیہ
- (۲) شعبہ درسی کتب
- (۳) شعبہ اصلاحی کتب
- (۴) شعبہ تفتیش کتب
- (۵) شعبہ تخریج
- (۶) شعبہ تراجم کتب

”المدینة العلمیة“ کی اولین ترجیح سرکارِ علیحضرت امام

اہلسنت، عظیم البرکت، عظیم المرتبت، پروانہ شمع رسالت، مجدد دین و ملت، حامی سنت، مائی بدعت، عالم شریعت، پیر طریقت، باعش خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن کی گراں مایہ تصانیف کو عصر حاضر کے تقاضوں کے مطابق حتیٰ الوسع سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدینۃ العلمیۃ“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبد خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ

پیش لفظ

اللہ عزوجل نے انسان کو اپنی تمام مخلوق پر شرف اور برتری عطا فرمائی اور اشرف المخلوقات بنایا۔ اسے تحقیق و تفکر کا ایسا شعور عطا فرمایا کہ یہ براہین و دلائل کی روشنی میں حق و باطل میں تمیز کر سکتا ہے۔ اس نے لوگوں کی ہدایت و رہبری کے لیے پیغمبر مبعوث فرمائے، جنہوں نے اپنے فرائض منصبی کو کاملاً ادا کیا۔ لوگوں کو دعوتِ توحید دیتے ہوئے صرف ایک معبود رب عزوجل کی عبادت کی طرف بلایا، ایمان و کفر کا فرق واضح کیا، ایمان لانے والوں کے لیے انعاماتِ خداوندی اور ابدی نعمتوں کا مژدہ سنایا اور کفر و شرک پر اڑے رہنے والوں کو اللہ عزوجل کے عذاب سے ڈرایا۔ تو خوش نصیب ہیں وہ جنہوں نے ان کی دعوت پر لبیک کہا، ایمان لائے اور توحید و رسالت کا اقرار کر کے اپنے رب عزوجل کی رضا کے حصول میں کوشاں ہو گئے۔ اور بد نصیبی ہے ان لوگوں کی جنہوں نے یہ سب کچھ جاننے کے باوجود اللہ عزوجل کی آیتوں کو جھٹلایا، کفر و شرک کو اختیار کیا، اللہ عزوجل اور اس کے رسولوں علیہم السلام کی نافرمانی کو اپنا شعار بنالیا اور عذابِ جہنم کے حق دار ہوئے۔ قرآن مجید فرقانِ حمید میں ارشاد ہوتا ہے:

وَالَّذِينَ كَفَرُوا وَكَذَّبُوا بِآيَاتِنَا
أُولَٰئِكَ أَصْحَابُ الْجَحِيمِ ۝

ترجمہ کنز الایمان: اور جنہوں نے کفر کیا
اور ہماری آیتیں جھٹلائیں وہ دوزخی ہیں۔

(پ ۲۷، الحديد: ۱۹)

جہنم غضبِ خداوندی اور اس کے عذاب و عقاب کا مظہر ہے۔ اس کے عذابات نہایت ہی سخت ہیں جنہیں برداشت کرنا کسی کے بس کی بات نہیں۔ اس جہنم سے

ایمان والوں کو بھی ڈرنا چاہئے اور اللہ عزوجل کی پناہ مانگنا چاہیے کیونکہ بعض فاسق و فاجر مسلمان ایسے بھی ہوں گے جن کو ان کے گناہوں کے سبب اس میں داخل کیا جائے گا۔ قرآن مجید فرقان حمید میں ایمان والوں کو جہنم سے بچنے اور بچانے کا حکم دیا گیا، چنانچہ ارشاد خداوندی ہے:

يَا أَيُّهَا الَّذِينَ آمَنُوا قُوا أَنْفُسَكُمْ
وَأَهْلِيكُمْ نَارًا وَقُودُهَا النَّاسُ
وَالْحِجَارَةُ عَلَيْهَا مَلَائِكَةٌ غِلَاطٌ شِدَادٌ
لَّا يَعْصُونَ اللَّهَ مَا أَمَرَهُمْ وَيَفْعَلُونَ
مَا يُؤْمَرُونَ (پ ۲۸، التحريم: ۶)

ترجمہ کنزالایمان: اے ایمان والو اپنی جانوں
اور اپنے گھر والوں کو اس آگ سے بچاؤ
جس کے ایندھن آدمی اور پتھر ہیں اس پر
سخت کرے فرشتے مقرر ہیں جو اللہ کا حکم
نہیں ٹالتے اور جو انہیں حکم ہو وہی کرتے
ہیں

جہنم کیا ہے، کہاں ہے، اس کے طبقات، اس کے شدائد کیا ہیں، وہ کون سے اعمال ہیں جو جہنم میں لے جانے والے ہیں وغیرہ، ان کے بارے میں تفصیل جاننے کے لیے زیر نظر کتاب ”جہنم کے خطرات“ کا توجہ کے ساتھ مطالعہ کیجیے نیز دوسرے مسلمانوں کو بھی اس کے پڑھنے کی ترغیب دلائیے۔

شیخ الحدیث حضرت علامہ عبدالمصطفیٰ اعظمی رحمۃ اللہ تعالیٰ علیہ نے اس کتاب میں ہمارے معاشرہ میں پائی جانے والی عام برائیوں مثلاً جھوٹ، غیبت، حسد، جغلی، کم ناپ، تول، حرص، تکبر، ظلم، گالی گلوچ اور بے پردگی وغیرہ کے سبب ہونے والے عذابات کا تذکرہ آیات و احادیث کی روشنی میں کیا ہے اور ہر عنوان کے آخر میں مسائل و فوائد کے تحت خلاصہ بیان کیا ہے۔ فکر مدینہ (یعنی اپنا محاسبہ) کرنے والوں کے لیے اس کتاب میں

عبرت کے متعدد مدنی پھول ہیں۔

اراکین مجلس ”المدينة العلمية“ (دعوتِ اسلامی) نے اس کتاب کو مزید تزئین کے ساتھ شائع کرنے کا ارادہ کیا، لہذا درج ذیل خوبیوں کے ساتھ یہ بہترین کتاب آپ کے ہاتھوں میں ہے۔

(1) جدید انداز پر کمپوزنگ جس میں علامات ترقیم کا بھی خیال رکھا گیا ہے۔

(2) محتاط پروف ریڈنگ (3) دیگر نسخوں سے مقابل

(4) حوالہ جات کی حتی المقدور تخریج (5) عربی و فارسی عبارات کی درستی

(6) پیرابندی (7) آیات کا ترجمہ اعلیٰ حضرت، امام اہلسنت مولانا شاہ احمد رضا خان

علیہ رحمۃ الرحمن کے شہرہ آفاق ترجمہ قرآن کنز الایمان کے مطابق اور (8) آخر میں مآخذ و مراجع کی فہرست بھی شامل کی گئی ہے۔

ان تمام امور کو ممکن بنانے کے لیے ”مجلس المدينة العلمية“ کے مدنی علماء

دامت فیوضہم نے بڑی محنت و لگن سے کام کیا اور حتی المقدور اس کتاب کو احسن انداز میں

پیش کرنے کی سعی کی۔ اللہ عزوجل ان کی یہ محنت اور سعی قبول فرمائے، انہیں جزائے

جزیل عطا فرمائے اور اخلاص و استقامت کے ساتھ دین کی خدمت کی توفیق مرحمت

فرمائے۔ آمین بجاہ النبی الامین صلی اللہ تعالیٰ علیہ والہ وسلم

شعبہ تخریج (مجلس المدينة العلمية)

فہرست

نمبر شمار	عنوان	صفحہ نمبر
1	جہنم کیا ہے؟	15
2	جہنم کہاں ہے؟	15
3	جہنم کے طبقات	15
4	جہنم کی خوفناک شکل	16
5	عذاب جہنم کی چند صورتیں	16
6	آگ کا عذاب	16
7	خونیں دریا کا عذاب	18
8	گلیھڑے چیرنے کا عذاب	18
9	پتھراؤ کا عذاب	19
10	منہ نوچنے کا عذاب	19
11	سانپ کچھو کا عذاب	19
12	حلق میں پھنسنے والے کھانوں کا عذاب	20
13	گرم پانی اور پیپ کا عذاب	21
14	جہنم میں لے جانے والے اعمال	22
15	شرک	22
16	شرک کیا ہے؟	23
17	کون کون سی چیزیں شرک نہیں؟	24

26	کفر	18
27	کفر کیا ہے؟	19
28	مسلمان کا قتل	20
31	زنا کاری	21
34	لواطت	22
38	لوطی کے لیے امام اعظم رحمۃ اللہ تعالیٰ علیہ کا فتویٰ	23
38	چوری	24
40	شراب	25
45	جوا	26
46	سود (بیاج)	27
49	جادو	28
51	یتیم کا مال کھانا	29
52	جہاد سے بھاگ جانا	30
54	زنا کی تہمت لگانا	31
55	ماں باپ کی ایذا رسانی	32
58	جھوٹی گواہی	33
62	غیبت	34
63	غیبت کیا ہے؟	35
64	چغلی	36

65	چغلی کسے کہتے ہیں؟	37
66	امانت میں خیانت	38
69	کم ناپ تول	39
71	رشوت	40
72	مال حرام	41
76	نماز کا چھوڑ دینا	42
79	جمعہ چھوڑ دینا	43
81	جماعت چھوڑ دینا	44
85	جماعت چھوڑنے کے اعذار	45
86	نمازی کے آگے سے گزرنا	46
87	نماز میں آسمان کی طرف دیکھنا	47
88	امام سے پہلے سراٹھانا	48
89	زکوٰۃ نہ ادا کرنا	49
91	روزہ چھوڑ دینا	50
93	حج چھوڑ دینا	51
94	حقوق العباد نہ ادا کرنا	52
95	رشتہ داریوں کو کاٹ دینا	53
98	پڑوسیوں کے ساتھ بدسلوکی	54
100	جانوروں کو ستانا	55

103	ظلم	56
107	دشمنان اسلام سے دوستی	57
111	بہتان	58
113	وعدہ خلافی	59
115	اجنبی عورتوں کے ساتھ تنہائی	60
117	بے پردگی	61
119	پیشاب سے نہ بچنا	62
121	حیض میں ہمبستری	63
123	غسل جنابت نہ کرنا	64
124	خودکشی	65
126	احتکار (ذخیرہ اندوزی)	66
129	تصویریں	67
133	کہنا کچھ اور، کرنا کچھ اور	68
135	گالی گلوچ	69
137	جھوٹا خواب بیان کرنا	70
138	داڑھی کٹانا	71
140	مردانی عورتیں، زنا نے مرد	72
141	ممنوع لباس پہننا	73
146	قبروں پر پیشاب پانا نہ کرنا	74
148	کالا خضاب	75

76	سونے چاندی کے برتن	151
77	ریاکاری	153
78	تکبر	158
79	بخیلی	162
80	حرص و طمع	165
81	حسد	166
82	بغض و کینہ	169
83	مکرو دھوکا بازی	171
84	کسی کا مذاق اڑانا	173
85	مسجد میں دنیا کی بات کرنا	176
86	قرآن مجید بھلا دینا	178
87	کسی دوسرے کو اپنا باپ بنالینا	179
88	بیویوں کے درمیان عدل نہ کرنا	182
89	بائیں ہاتھ سے کھانا پینا	184
90	کتنا پالنا	185
91	بلا ضرورت بھیک مانگنا	188
92	قارئین و مریدین کیلئے ضروری ہدایات	191
93	کاش کہ میں دنیا میں پیدا نہ ہوا ہوتا	195
94	ماخذ و مراجع	199
95	المدینۃ العلمیۃ کی کتب	200

بسم اللہ الرحمن الرحیم
نحمدہ ونصلی علی رسولہ الکریم

جہنم کیا ہے

اللہ تعالیٰ نے کافروں، مشرکوں، منافقوں اور دوسرے مجرموں اور گناہ گاروں کو عذاب اور سزا دینے کیلئے آخرت میں جو ایک نہایت ہی خوفناک اور بھیاں تک مقام تیار کر رکھا ہے اُس کا نام ”جہنم“ ہے اور اُسی کو اُردو میں ”دوزخ“ بھی کہتے ہیں۔

جہنم کہاں ہے

ایک قول یہ ہے کہ ”دوزخ“ ساتویں زمین کے نیچے ہے۔

(شرح العقائد النسفیة، قوله والجنة حق... الخ، حاشیہ ۹، ص ۱۰۵)

جہنم کے طبقات

قرآن مجید کی آیت مبارکہ ہے:

لَهَا سَبْعَةُ أَبْوَابٍ ط لِكُلِّ بَابٍ
مِّنْهُمْ جُزْءٌ مَّقْسُومٌ ۝

حصہ بٹا ہوا ہے۔

(پ ۱۴، الحجر: ۴۴)

اس آیت کی تفسیر میں مفسرین کا قول ہے کہ جہنم کے سات طبقات ہیں جن

کے نام یہ ہیں:

﴿۱﴾ جَهَنَّمَ ﴿۲﴾ لَظَى ﴿۳﴾ حُطْمَه ﴿۴﴾ سَعِير ﴿۵﴾ سَقَر

﴿۶﴾ جَحِيم ﴿۷﴾ هَاوِيَه

پوری آیت کا خلاصہ مطلب یہ ہے کہ شیطان کی پیروی کرنے والے بھی سات حصوں میں منقسم ہیں ان میں سے ہر ایک کیلئے جہنم کا ایک طبقہ معین ہے۔

(حاشیۃ الصاوی علی الجلالین، ج ۳، ص ۴۳، ۱۰، پ ۴، الحجۃ: ۴۴)

جہنم کی خوفناک شکل

حدیث شریف میں ہے کہ جہنم جب قیامت کے دن اپنی جگہ لائی جائے گی تو اس کو ستر ہزار لگا میں لگائی جائیں گی اور ہر لگام کو ستر ہزار فرشتے کھینچتے ہوں گے۔

(صحیح مسلم، کتاب الجنۃ وصفہ... الخ، باب فی شدۃ حر جہنم، الحدیث ۲۸۴۲، ص ۱۵۲۳)

جہنم کا داروغہ

جہنم کے داروغہ کا نام ”مالک“ علیہ السلام ہے۔ یہ ایک فرشتہ ہیں ان ہی کے زیر اہتمام دوزخیوں کو ہر قسم کا عذاب دیا جائے گا۔

عذاب جہنم کی چند صورتیں

جہنم میں دوزخیوں کو طرح طرح کے خوفناک اور بھیانک عذاب میں مبتلا کیا جائے گا۔ اُن عذابوں کی قسموں اور اُن کی کیفیتوں کو خداوندِ علام الغیوب کے سوا کوئی نہیں جانتا۔ جہنم میں دی جانیں والی سزاؤں کو دنیا میں کوئی سوچ بھی نہیں سکتا۔ عذاب کی چند صورتیں ہیں جن کا حدیثوں میں تذکرہ آیا ہے اُن میں سے بعض یہ ہیں۔

آگ کا عذاب

دوزخیوں کو جہنم کی آگ میں بار بار جلایا جائے گا جب وہ جل بھن کر کوئلہ ہو جائیں گے تو پھر دوبارہ ان کو نئے گوشت اور نئے چمڑے کے ساتھ زندہ کیا جائے گا

اور پھر اُن کو آگ میں جلایا جائے گا یہ عذاب بار بار ہوتا رہے گا۔ جہنم کی آگ کی گرمی کا یہ عالم ہے کہ حضور اکرم صلی اللہ تعالیٰ علیہ والہ وسلم نے فرمایا کہ فرشتوں نے ایک ہزار برس تک جہنم کی آگ کو بھڑکایا تو وہ سرخ ہو گئی، پھر دوبارہ ایک ہزار برس تک بھڑکائی گئی تو وہ سفید ہو گئی، پھر تیسری بار جب ایک ہزار برس تک بھڑکائی گئی تو وہ کالے رنگ کی ہو گئی تو وہ نہایت ہی خوفناک سیاہ رنگ کی ہے۔

(سنن الترمذی، کتاب صفة جہنم، باب منہ، الحدیث ۲۶۰۰، ج ۴، ص ۲۶۶)

ایک دوسری حدیث میں ہے کہ جہنم کی آگ کی گرمی دُنیا کی آگ کی گرمی سے اُنہتر درجے زیادہ ہے۔

(صحیح البخاری، کتاب بدء الخلق، باب صفة النار... الخ، الحدیث ۳۲۶۵، ج ۲، ص ۳۹۶)

ایک دوسری حدیث میں یہ بھی ہے کہ جہنم میں آگ کا ایک پہاڑ ہے جس کی بلندی ستر برس کا راستہ ہے، اس پہاڑ کا نام صعود ہے۔ دوزخیوں کو اس کے اوپر چڑھایا جائے گا تو ستر برس میں وہ اُس کی بلندی پر پہنچیں گے پھر اُن کو اوپر سے گرایا جائے گا تو ستر برس میں نیچے پہنچیں گے۔ اسی طرح ہمیشہ عذاب دیا جاتا رہے گا۔

(مشکوٰۃ المصابیح، کتاب صفة القيامة... الخ، باب صفة النار... الخ، الفصل الثانی،

الحدیث: ۵۶۷۷، ج ۳، ص ۲۳۶۔ سنن الترمذی، کتاب صفة جہنم، باب فی صفة قعر

جہنم، الحدیث ۲۵۸۵، ج ۴، ص ۲۶۰)

یہ بھی حدیث میں آیا ہے کہ دوزخی جہنم کی آگ میں جھلس کر ایسے مسخ ہو جائیں گے کہ اوپر کا ہونٹ سکڑ کر آدھے سر تک پہنچ جائے گا اور اسی طرح نچلا ہونٹ لٹک کر ناف تک پہنچ جائے گا۔ (سنن الترمذی، کتاب صفة جہنم، باب ما جاء فی

صفة طعام اهل النار، الحدیث ۲۵۹۶، ج ۴، ص ۲۶۴)

یہ بھی روایت ہے کہ جہنم میں ایک تنور ہے جو اندر سے بہت چوڑا اور اوپر سے بہت کم چوڑا ہے اُس میں زنا کار عورتوں اور مردوں کو ڈال دیا جائے گا تو آگ کے شعلوں میں وہ سب جلتے ہوئے تنور کے منہ تک اوپر آ جائیں گے پھر ایک دم وہ شعلے بجھ جائیں گے تو وہ سب اوپر سے نیچے تنور کی گہرائی میں گر پڑیں گے۔ (صحیح البخاری، کتاب الجنائز، ۹۳۔ باب، الحدیث ۱۳۸۶، ج ۱، ص ۴۶۷ ملخصاً)

خونیں دریا کا عذاب

کچھ دوزخیوں کو خون کے دریا میں ڈال دیا جائے گا تو وہ تیرتے ہوئے کنارہ کی طرف آئیں گے تو ایک فرشتہ ایک پتھر کی چٹان اُن کے منہ پر اس زور سے مارے گا کہ وہ پھر نیچ دریا میں پلٹ کر چلے جائیں گے۔ بار بار یہی عذاب اُن کو دیا جاتا رہے گا۔ یہ سود خوروں کا گروہ ہوگا۔ (صحیح البخاری، کتاب الجنائز، ۹۳۔ باب، الحدیث ۱۳۸۶، ج ۱، ص ۴۶۷)

گلیہڑے چیرنے کا عذاب

کچھ لوگوں کو جہنم میں اس طرح عذاب دیا جائے گا کہ ایک فرشتہ اُن کو لٹا کر ایک سنسی اُن کے منہ میں ڈالے گا اور ایک گلیہڑے کو اس قدر پھاڑ دے گا کہ اُس کا شگاف اُس کے سر کے پچھلے حصہ تک پہنچ جائے گا، پھر اسی طرح دوسرے گلیہڑے کو پھاڑ دے گا جب تک پہلا گلیہڑہ درست ہو جائے گا پھر اس کو پھاڑ دے گا اسی طرح گلیہڑے درست ہوتے رہیں گے اور وہ فرشتہ اُن کو سنسی کی پکڑ سے چیرتا اور پھاڑتا رہے گا۔ یہ جھوٹ بولنے والوں کا گروہ ہوگا۔ (المرجع السابق)

پتھراؤ کا عذاب

کچھ جہنمیوں کو اس طرح کا عذاب دیا جائے گا کہ ایک فرشتہ اُن کو لٹا کر اُن کے سروں پر ایک پتھر اس زور سے مارے گا کہ اُن کا سر کچل جائے گا اور وہ پتھر لڑھک کر کچھ دور چلا جائے گا پھر وہ فرشتہ جب تک اُس پتھر کو اٹھا کر لائے گا اُس کے سر کا زخم اچھا ہو چکا ہوگا پھر وہ پتھر مارے گا تو سر کچل جائے گا اور پتھر پھر لڑھک کر دور چلا جائے گا پھر فرشتہ پتھر اٹھا کر لائے گا اور پھر وہ پتھر مار کر اُس کا سر کچل دے گا اسی طرح لگا تا رہی عذاب ہوتا رہے گا۔ (المرجع السابق)

مُنہ نوچنے کا عذاب

یہ بھی حدیث میں آیا ہے کہ رسول اللہ صلی اللہ تعالیٰ علیہ والہ وسلم شب معراج میں ایک ایسی قوم کے پاس سے گزرے جو (جہنم میں) تانبے کے ناخنوں سے اپنے چہروں اور سینوں کو نوچ رہے تھے۔ تو آپ صلی اللہ تعالیٰ علیہ والہ وسلم نے پوچھا کہ اے جبریل! یہ کون لوگ ہیں؟ تو حضرت جبریل علیہ السلام نے کہا کہ یہ وہ لوگ ہیں جو آدمیوں کا گوشت کھاتے تھے (یعنی لوگوں کی غیبت کرتے تھے) اور لوگوں کی آبروریزی کرتے تھے۔

(سنن ابی داود، کتاب الادب، باب فی الغیبة، الحدیث ۴۸۷۸، ج ۴، ص ۳۵۳)

سانپ بچھو کا عذاب

حدیث میں ہے کہ عجی اُونٹوں کے مثل بڑے بڑے سانپ ہوں گے جو جہنمیوں کو ڈستے ہوں گے وہ ایسے زہریلے ہوں گے کہ اگر ایک مرتبہ کاٹ لیں گے تو چالیس برس تک اُن کے زہر کا درد نہیں جائے گا اور لگام لگائے ہوئے نچروں کے

برابر بڑے بڑے پچھو دوزخیوں کو ڈنک مارتے رہیں گے کہ ایک مرتبہ اُن کے ڈنک مارنے کی تکلیف چالیس برس تک باقی رہے گی۔

(مشکوۃ المصابیح، کتاب صفة القيامة..... الخ، باب صفة النار..... الخ، الفصل الثالث، الحديث: ۵۶۹۱، ج ۳، ص ۲۴۰۔ المسند للإمام احمد بن حنبل، مسند الشاميين، حديث عبد الله بن الحارث، الحديث ۱۷۷۲۹، ج ۶، ص ۲۱۶)

بعض دوزخیوں کے گلے میں سانپوں کا طوق پہنا دیا جائے گا جو نہایت ہی زہریلے ہوں گے اور وہ لگا تار کاٹتے رہیں گے۔

حلق میں پھنسنے والے کھانوں کا عذاب

دوزخیوں کو حلق میں پھنسنے والا کھانا کھلایا جائے گا جو اُن کے حلق میں پھنس جائے گا اور اُن کا دم گھٹنے لگے گا تو وہ پانی مانگیں گے اُس وقت اُن کے سامنے اتنا گرم پانی پیش کیا جائے گا جس کی گرمی کا یہ عالم ہوگا کہ برتن منہ کے سامنے لاتے ہی چہرہ کی پوری کھال جل بھن کر اور پکھل کر برتن میں گر جائے گی اور جب یہ پانی پیٹ میں جائے گا تو پیٹ کے اندر کے تمام اعضاء آنتوں وغیرہ کو جلا کر ٹکڑے ٹکڑے کر کے اُن کے پیروں پر گرا دے گا۔

(سنن الترمذی، کتاب صفة جہنم، باب ماجاء فی صفة طعام اهل النار، الحديث ۲۵۹۵، ج ۴، ص ۲۶۳)

قرآن مجید میں ہے کہ زقوم (تھوہڑ) کا درخت جہنمیوں کو کھلایا جائے گا۔

(پ ۲۵، الدخان: ۴۳، ۴۴) اور حدیث میں ہے کہ اگر زقوم کا ایک قطرہ زمین پر گر پڑے تو دنیا والوں کے کھانے پینے کی تمام چیزوں کو تلخ اور بدبودار بنا کر خراب کر دے۔

(سنن الترمذی، کتاب صفة جہنم، باب ماجاء فی صفة شراب اهل النار، الحديث ۲۵۹۴، ج ۴، ص ۲۶۳)

گرم پانی اور پیپ کا عذاب

دوزخیوں کو گرم پانی جو روغن زیتون کے تلچھٹ کی طرح گندہ ہوگا پینا پڑے گا جو منہ کے قریب لاتے ہی چہرے کی پوری کھال کو پگھلا کر گرا دے گا اور یہی گرم پانی اُن کے سروں پر ڈالا جائے گا تو یہ پانی پیٹ میں داخل ہو کر پیٹ کے اندر کے تمام اعضاء کو ٹکڑے ٹکڑے کر کے ان کے قدموں پر گرا دے گا۔

(سنن الترمذی، کتاب صفة جہنم، باب ما جاء فی صفة شراب اهل النار، الحدیث ۲۵۹۰، ۲۵۹۱ ج ۴، ص ۲۶۱)

اسی طرح دوزخیوں کو جہنمیوں کے بدن کا پیپ اور پینچھا بھی پلایا جائے گا۔ جس کو ”غساق“ کہتے ہیں۔ اُس کی بدبو کا یہ حال ہوگا کہ اگر ایک ڈول ”غساق“ دنیا میں گرا دیا جائے تو تمام دنیا بدبو سے بھر جائے۔

(سنن الترمذی، کتاب صفة جہنم، باب ما جاء فی صفة شراب اهل النار، الحدیث ۲۵۹۳، ج ۴، ص ۲۶۳)

الحاصل جہنم میں طرح طرح کے عذابوں کے ساتھ دوزخیوں کو عذاب دیا جائے گا اور جس طرح جنت کی نعمتوں کو نہ کسی آنکھ نے دیکھا ہے نہ کسی کان نے سنا ہے نہ کسی کے دل میں اُس کا خیال گزرا ہے اسی طرح جہنم کے عذابوں کو بھی نہ کسی آنکھ نے دیکھا ہے نہ کسی کان نے سنا ہے نہ کسی کے دل میں اُس کا خیال گزرا ہے۔ غرض جہنم میں قسم قسم کے ایسے ایسے بے مثل و بے مثال عذابوں کی بھرمار ہوگی کہ دنیا میں اُس کی مثال تو کہاں، کوئی اُن کو سوچ بھی نہیں سکتا۔ اوپر جو کچھ ہم نے تحریر کیا ہے وہ صرف سمجھانے کیلئے چند مثالیں لکھ دی ہیں، ورنہ جو کچھ لکھا گیا ہے وہ جہنم کے

عذابوں کا ہزارواں حصہ بھی نہیں۔ بس اُس کی مقدار اور کیفیتوں اور قسموں کو تو صرف اللہ تعالیٰ ہی جانتا ہے۔ اللہ تعالیٰ ہر مسلمان کو جہنم کے عذابوں سے بچائے اور ایسے اعمال سے محفوظ رکھے جو جہنم میں لے جانے والے ہیں۔

اب ہم اُن چند اعمال کی فہرست تحریر کرتے ہیں جن پر قرآن وحدیث میں جہنم کی وعیدیں آئی ہیں۔ ان اعمال کو غور سے پڑھئے اور ان کاموں سے بچتے رہیے، تاکہ جہنم کے عذابوں سے نجات مل سکے۔

جہنم میں لے جانے والے اعمال

﴿۱﴾ شرک

شرک اکبر الکبار یعنی تمام بڑے بڑے گناہوں میں سب سے زیادہ بڑا گناہ ہے۔ اس کے بارے میں خداوند قدوس نے قرآن مجید میں فرمایا کہ

إِنَّ اللَّهَ لَا يَغْفِرُ أَنْ يُشْرَكَ بِهِ وَ يَغْفِرُ مَا دُونَ ذَلِكَ لِمَنْ يَشَاءُ ج
وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ﴿۵۸﴾ (النساء: ۴۸)

ترجمہ کنز الایمان: بے شک اللہ سے نہیں بخشا کہ اس کیساتھ کفر کیا جائے اور کفر سے نیچے جو کچھ ہے جسے چاہے معاف فرمادیتا ہے اور جس نے خدا کا شریک ٹھہرایا اس نے بڑے گناہ کا طوفان باندھا۔

اسی طرح دوسری آیت میں ارشاد فرمایا کہ

وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا ﴿۱۱۶﴾ (النساء: ۱۱۶)

ترجمہ کنز الایمان: اور جو اللہ کا شریک ٹھہرائے وہ دور کی گمراہی میں پڑا۔

شرک کے بارے میں اللہ تعالیٰ کا اعلان ہے کہ وہ اس گناہ کو کبھی بھی نہ بخشے گا۔
باقی شرک کے سوا دوسرے تمام گناہوں کو جس کیلئے وہ چاہے گا بخش دے گا اور شرک
ہمیشہ کیلئے ضرور جہنم میں جائے گا۔ مشرک کی کوئی عبادت مقبول نہیں۔ بلکہ عمر بھر کی
عبادت شرک کرنے سے غارت و برباد ہو جاتی ہے چنانچہ قرآن مجید میں ہے کہ
لَئِنْ أَشْرَكْتَ لَيَحْبَطَنَّ عَمَلُكَ ترجمہ کنز الایمان: کہ اے سننے والے اگر تو نے اللہ کا
شریک کیا تو ضرور تیرا سب کیا دھرا اکارت جائے گا (پ ۲۴، الزمر: ۶۵)

حدیث: حضرت عبداللہ بن مسعود رضی اللہ تعالیٰ عنہ سے روایت ہے کہ انہوں نے کہا کہ
ایک شخص نے رسول اللہ صلی اللہ تعالیٰ علیہ والہ وسلم سے عرض کیا کہ یا رسول اللہ صلی اللہ تعالیٰ علیہ
والہ وسلم کون سا گناہ اللہ عزوجل کے نزدیک سب سے زیادہ بڑا ہے؟ تو آپ صلی اللہ تعالیٰ علیہ
والہ وسلم نے ارشاد فرمایا: یہ ہے کہ تم اللہ عزوجل کیلئے کوئی شریک ٹھہراؤ حالانکہ اُسی نے تم کو
پیدا کیا ہے۔

(صحیح البخاری، کتاب التوحید، باب قول اللہ یا ایہا الرسول... الخ، الحدیث ۷۵۳۲، ج ۴، ص ۵۸۸)
ان کے علاوہ دوسری بہت سی آیات اور حدیثیں بھی شرک کی ممانعت میں وارد ہوئی
ہیں۔ لہذا جہنم کے عذاب سے بچنے کیلئے شرک سے بچنا انتہائی ضروری ہے۔

شرک کیا ہے: شرک کسے کہتے ہیں اور شرک کی حقیقت کیا ہے؟ تو اس کے بارے
میں علامہ حضرت سعد الدین تفتازانی رحمۃ اللہ تعالیٰ علیہ نے اپنی کتاب ”شرح عقائد“
میں تحریر فرمایا کہ

الا شترک هو اثبات الشریک فی الالوہیۃ بمعنی وجوب الوجود کما

للمجوس او بمعنی استحقاق العبادة كما لعبدة الاصنام

(شرح العقائد النسفية، مبحث الافعال كلها بخلق الله... الخ، ص ۷۸)

شرک کے معنی یہ ہیں کہ خدا عزوجل کی الوہیت میں کسی کو شریک ٹھہرانا یا تو اس طرح کہ خدا عزوجل کے سوا کسی کو واجب الوجود مان لینا جیسا کہ مجوسی کہتے ہیں یا اس طرح کہ خدا کے سوا کسی کو عبادت کا حقدار مان لینا جیسا کہ بت پرستوں کا عقیدہ ہے۔ حضرت علامہ تفتازانی رحمۃ اللہ تعالیٰ علیہ نے اس عبارت میں فیصلہ کر دیا کہ شرک کی دو ہی صورتیں ہیں ایک یہ کہ خدا عزوجل کے سوا کسی کو واجب الوجود مانا جائے۔ دوسری یہ کہ خدا عزوجل کے سوا کسی کو عبادت کے لائق مان لیا جائے۔

کون کون سی چیزیں شرک نہیں ہیں

﴿۱﴾ انبیاء علیہم السلام، اولیاء رحمہم اللہ تعالیٰ کو محبت سے پکارنا یعنی یا رسول اللہ صلی اللہ تعالیٰ علیہ والہ وسلم، یا غوث رضی اللہ عنہ کہنا۔

﴿۲﴾ بزرگوں سے مدد طلب کرنا۔

﴿۳﴾ بزرگوں کے مزاروں پر چادر پھول ڈالنا۔

﴿۴﴾ فاتحہ پڑھنا۔

﴿۵﴾ بزرگوں کو خدا عزوجل کی بارگاہ میں وسیلہ بنانا۔

﴿۶﴾ بزرگوں کے مزاروں کے سامنے مراقبہ کرنا۔

﴿۷﴾ بزرگوں کے مزاروں کا ادب کرنا۔

﴿۸﴾ بزرگوں کے فاتحہ کے کھانوں اور مٹھائیوں کو تبرک سمجھ کر کھانا، جو نہ صرف

ہندوستان بلکہ دنیا بھر میں سنی مسلمانوں کا دستور و طریقہ ہے یہ ہرگز ہرگز شرک نہیں

کیوں کہ کوئی مسلمان بھی انبیاء، اولیاء اور دوسرے بزرگوں یعنی پیروں اور اماموں اور شہیدوں کو واجب الوجود یا لائق عبادت نہیں مانتا ہے، بلکہ تمام مسلمان ان بزرگوں کو اللہ عزوجل کا بندہ مان کر ان کی تعظیم کرتے ہیں تاکہ اللہ تعالیٰ اپنے محبوبوں کی تعظیم سے خوش ہو جائے لہذا سنیوں کے یہ اعمال ہرگز ہرگز شرک نہیں ہو سکتے۔ ہاں البتہ جو جاہل لوگ قبروں کو سجدہ کرتے ہیں اگر وہ لوگ ان بزرگوں کو قابل عبادت سمجھ کر سجدہ کریں تو یہ کھلا ہوا شرک ہوگا۔ اور اگر ان بزرگوں کی تعظیم کیلئے سجدہ کریں تو یہ اگرچہ شرک نہیں ہوگا مگر ناجائز و حرام اور بہت سخت گناہ ہوگا۔ لہذا مسلمان کو قبروں کے سجدہ سے خود بھی بچنا چاہیے اور دوسروں کو بھی روکنا چاہیے۔

خاص کر خانقاہوں کے سجادہ نشین اور مزاروں کے مجاورین حضرات کا فرض ہے کہ وہ قبروں پر سجدہ کرنے والے جاہل زائرین کو قبروں کو سجدہ کرنے سے روکیں اور خلاف شرع حرکت کرنے والے زائرین کو خانقاہوں اور مزاروں سے باہر کر دیں۔ ورنہ وہ بھی ان زائرین کے گناہوں میں شریک ٹھہریں گے اور قہر قہار و غضب جبار میں گرفتار ہو کر عذاب نار کے حقدار ٹھہریں گے مگر افسوس کہ سجادہ نشین و مجاورین حضرات چند پیسوں اور چند بتاشوں کے لالچ میں گنوار قسم کے زائرین اور اجڈ عورتوں کو خانقاہوں اور مزاروں میں جانوروں کی طرح گھس پڑنے کی اجازت دے دیتے ہیں اور یہ گنوار قبروں پر سر پٹک پٹک کر علانیہ سجدہ کرتے ہیں اور سجادہ نشین و مجاورین اپنی آنکھوں سے ان حرکتوں کو دیکھتے ہیں مگر دم نہیں مار سکتے اور اس کا انجام یہ ہوتا ہے کہ وہابی، سنیوں کو طعنہ دیتے ہیں بلکہ بہت سے مسلمان ان قبیح حرکتوں کو دیکھ کر سننیت سے متنفر ہو کر وہابی ہو جاتے ہیں۔ (نعوذ باللہ منہ)

﴿۲﴾ کفر

شرک کی طرح کفر بھی وہ بڑا گناہ ہے جو مُعاف نہیں ہو سکتا اور مشرک کی طرح کافر بھی ہمیشہ ہمیشہ کے لئے جہنم میں داخل کیا جائے گا۔ قرآن مجید کی سینکڑوں آیتوں اور حدیثوں میں کافروں کیلئے جہنم کے عذاب کی وعید شدید آئی ہے۔ چنانچہ قرآن مجید میں بار بار اللہ تعالیٰ کا یہ فرمان ہے کہ

وَلِلْكَافِرِينَ عَذَابٌ أَلِيمٌ ۝

ترجمہ کنز الایمان: اور کافروں کیلئے دردناک

عذاب ہے

(پ ۱، البقرة: ۱۰۴)

اسی طرح دوسری آیت میں ارشاد فرمایا کہ

وَمَنْ يَرْتَدِدْ مِنْكُمْ عَنْ دِينِهِ فَيَمُتْ
وَهُوَ كَافِرٌ فَأُولَٰئِكَ حَبِطَتْ
أَعْمَالُهُمْ فِي الدُّنْيَا وَالْآخِرَةِ
وَأُولَٰئِكَ أَصْحَابُ النَّارِ هُمْ فِيهَا
خَالِدُونَ ۝

ترجمہ کنز الایمان: اور تم میں جو کوئی اپنے
دین سے پھرے پھرے کافر ہو کر مرے تو ان
لوگوں کا کیا اکارت گیا دنیا میں اور آخرت
میں اور وہ دوزخ والے ہیں انہیں اس
میں ہمیشہ رہنا۔

(پ ۲، البقرة: ۲۱۷)

اور ایک آیت میں یہ فرمایا کہ

بَلْ مَنْ كَسَبَ سَيِّئَةً وَأَحَاطَتْ بِهِ خَاطِئَتُهُ
فَأُولَٰئِكَ أَصْحَابُ النَّارِ هُمْ فِيهَا خَالِدُونَ ۝

ترجمہ کنز الایمان: ہاں کیوں نہیں جو گناہ
کمائے اور اس کی خطا اسے گھیر لے وہ دوزخ
والوں میں ہے انہیں ہمیشہ اس میں رہنا۔

(پ ۱، البقرة: ۸۱)

بہر حال خلاصہ یہ ہے کہ کافر ہمیشہ ہمیشہ کیلئے ضرور جہنم میں جائیگا۔

کفر کیا ہے؟ دین اسلام کی ضروریات میں سے کسی ایک بات کا انکار کرنا یا اُس میں شک کرنا، یا اُس سے ناراض ہونا یا اُس کو حقیر سمجھنا یا اُس کی توہین کرنا یہ سب کفر ہے۔ مثلاً خدا عزوجل کی ذات و صفات سے انکار کرنا یا خدا عزوجل کے رسولوں اور نبیوں علیہم السلام میں سے کسی رسول یا نبی کا انکار کرنا یا خدا عزوجل کی کتابوں میں سے کسی کتاب کا انکار کرنا یا فرشتوں کا انکار کرنا یا قیامت کا انکار کرنا یا کسی نبی، یا رسول یا فرشتہ یا قرآن یا کعبہ کی توہین کرنا۔

اسی طرح بعض کام بھی کفر ہیں جیسے بت کو سجدہ کرنا یا بت پرستی کی جگہوں کی تعظیم کرنا یا شعائر کفر یعنی کفار کی دینی علامتوں پر عمل کرنا۔ مثلاً جینو پہننا۔ یا سر پر چڑیا رکھنا یا عیسائیوں کی صلیب پہننا یہ سب کفر کی باتیں ہیں۔ غرض ہر وہ عقیدہ و عمل کفر ہے جس سے اسلام کی تکذیب یا توہین ہوتی ہو۔ اگر کوئی کفر سرزد ہو جائے تو فوراً ہی اُس سے توبہ کر کے کلمہ پڑھ کر مسلمان ہونا اور بیوی سے دوبارہ نکاح کر لینا ضروری ہے ورنہ اگر کفر سے توبہ کئے بغیر مر گیا تو ہمیشہ ہمیشہ جہنم میں رہے گا۔ (نعوذ باللہ)

مسائل و فوائد

جو مسلمان ہو کر کفر کرے اس کو شریعت میں ”مرتد“ کہتے ہیں اور دنیا میں مُرتد کی یہ سزا ہے کہ اس کو تین دن کی مہلت دی جائے گی اور اُن تین دنوں میں علماء کرام اُس کو سمجھائیں گے اور توبہ کا مطالبہ کریں گے اگر وہ توبہ کر کے مسلمان ہو گیا تو خیر، ورنہ تیسرے دن بادشاہ اسلام اُس کو قتل کر دے گا۔

(بہار شریعت، مرتد کا بیان، ج ۲، حصہ ۹، ص ۱۶۴)

﴿۳﴾ مسلمان کا قتل

مسلمان کا خونِ ناحق کرنا یہ بھی جہنم میں لے جانے والا گناہ کبیرہ ہے۔
حدیث شریف میں ہے کہ دنیا کا ہلاک ہو جانا اللہ کے نزدیک ایک مسلمان کے قتل
ہونے سے ہلکا ہے۔ (تفسیر خزائن العرفان، پ ۵، النساء: ۹۳)

قرآن مجید میں ہے کہ

وَمَنْ يَقْتُلْ مُؤْمِنًا مُتَعَمِدًا فَجَزَاؤُهُ تَرْجَمَةُ كَنْزِ الْإِيمَانِ: اور جو کوئی مسلمان کو جان
جہنم خالداً فیہا وَعَظَبَ اللّٰهُ بوجھ کر قتل کرے تو اس کا بدلہ جہنم ہے کہ مدتوں
عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا اس میں رہے اور اللہ نے اس پر غضب کیا اور
(پ ۵، النساء: ۹۳) اس پر لعنت کی اور اس کیلئے تیار رکھا بڑا عذاب۔

دوسری آیت میں یہ ارشاد فرمایا کہ

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ط ذَلِكُمْ وَضَعُكُمْ بِهِ لَعَلَّكُمْ تَعْقِلُونَ (پ ۸، الانعام: ۱۵۱)
تَرْجَمَةُ كَنْزِ الْإِيمَانِ: اور جس جان کی اللہ نے
حرمت رکھی ہے اسے ناحق نہ مارو یہ تمہیں حکم
فرمایا ہے کہ تمہیں عقل ہو۔

ایک دوسری آیت میں یوں ارشاد فرمایا کہ

وَلَا تَقْتُلُوا أَنْفُسَكُمْ ط إِنَّ اللَّهَ كَانَ بِكُمْ رَحِيمًا (پ ۵، النساء: ۲۹)
تَرْجَمَةُ كَنْزِ الْإِيمَانِ: اور اپنی جانیں قتل نہ کرو
بیشک اللہ تم پر مہربان ہے۔

ایک دوسری آیت میں ہے کہ

وَلَا تَقْتُلُوا أَوْلَادَكُمْ مِنْ أَمْلَاقٍ ط تَرْجَمَةُ كَنْزِ الْإِيمَانِ: اور اپنی اولاد قتل نہ کرو مغلسی
نَحْنُ نَرْزُقُكُمْ وَإِيَّاهُمْ ج کے باعث ہم تمہیں اور انہیں سب کو رزق
دیں گے۔ (پ ۸، الانعام: ۱۵۱)

اور ایک دوسری آیت میں یہ بھی فرمایا کہ
وَإِذَا الْمَوْءِدَةُ سُئِلَتْ^۱ بِأَيِّ ذَنْبٍ تَرْجَمُ كَنزَ الْإِيمَانِ: اور جب زندہ دبائی
قُتِلَتْ^۲ (پ ۳۰، التکویر: ۹، ۸)
اب اس مضمون کے بارے میں چند حدیثیں بھی پڑھ لیجئے جو بہت رقت
انگیز و عبرت خیز ہیں۔

حدیث: ۱

حضرت ابوسعید و حضرت ابو ہریرہ رضی اللہ تعالیٰ عنہما سے روایت ہے کہ ”اگر
تمام آسمان و زمین والے ایک مسلمان کا خون کرنے میں شریک ہو جائیں تو اللہ تعالیٰ
اُن سب کو منہ کے بل اوندھا کر کے جہنم میں ڈال دے گا۔“
(سنن الترمذی، کتاب الدیات، باب الحکم فی الدماء، الحدیث ۱۴۰۳، ج ۳، ص ۱۰۰)

حدیث: ۲

حضرت ابن عباس رضی اللہ تعالیٰ عنہما سے روایت ہے نبی کریم صلی اللہ تعالیٰ علیہ وآلہ وسلم
نے فرمایا کہ (قیامت کے دن) مقتول کی رگوں سے خون بہتا ہوگا اور وہ اپنے
قاتل کے سر کا اگلا حصہ اپنے ہاتھ میں پکڑے ہوئے اور یہ کہتے ہوئے خدا عزوجل کے
حضور حاضر ہوگا، اے میرے پروردگار! اس نے مجھ کو قتل کیا ہے۔ یہاں تک کہ وہ
عرش تک پہنچ کر خدا عزوجل کے دربار میں اپنا مقدمہ پیش کرے گا۔
(سنن الترمذی، کتاب التفسیر، باب ومن سورة النساء، الحدیث ۳۰۴۰، ج ۵، ص ۲۳)

حدیث: ۳

حضرت ابو الدرداء رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ والہ وسلم نے فرمایا کہ ہر گناہ کے بارے میں اُمید ہے کہ اللہ تعالیٰ بخش دے گا۔ لیکن جو شرک کی حالت میں مر گیا اور جس نے کسی مسلمان کو جان بوجھ کر قتل کر دیا اُن دونوں کو نہیں بخشے گا۔

(مشکوۃ المصابیح، کتاب القصاص، الفصل الثانی، الحدیث: ۳۴۶۸، ج ۲، ص ۲۸۹۔ سنن ابی داود، کتاب الفتن والملاحم، باب فی تعظیم قتل المؤمن، الحدیث ۴۲۷۰، ج ۴، ص ۱۳۹)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے کہ انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ جو شخص ایک مسلمان کے قتل میں مدد کرے اگرچہ وہ ایک لفظ بول کر بھی مدد کرے تو وہ اس حال میں (قیامت کے دن) اللہ عزوجل کے دربار میں حاضر ہوگا کہ اس کی دونوں آنکھوں کے درمیان یہ لکھا ہوگا کہ ”یہ اللہ عزوجل کی رحمت سے مایوس ہو جانے والا ہے۔“

(سنن ابن ماجہ، کتاب الدیات، باب التغلیظ فی قتل (مسلم) ظلماً، الحدیث ۲۶۲۰، ج ۳، ص ۲۶۲)

مسائل و فوائد

خلاصہ کلام یہ ہے کہ کسی مسلمان کو قتل کرنا بہت ہی سخت گناہ کبیرہ ہے۔ پھر اگر مسلمان کا قتل اس کے ایمان کی عداوت سے ہو یا قاتل مسلمان کے قتل کو حلال جانتا ہو تو یہ کفر ہوگا اور قاتل کافر ہو کر ہمیشہ ہمیشہ کے لئے جہنم میں جلتا رہے گا۔ اور اگر صرف دُنیوی عداوت کی بنا پر مسلمان کو قتل کر دے اور اس قتل کو حلال نہ جانے جب

بھی آخرت میں اس کی یہ سزا ہے کہ وہ مدتِ دراز تک جہنم میں رہے گا۔

دُنیا میں مقتول کے وارثوں کو اختیار ہے کہ اگر وہ چاہیں تو قاتل کو قتل کر کے قصاص لے لیں۔ اور اگر چاہیں تو ایک سوانٹ یا اس کی قیمت قاتل سے بطورِ خون بہا کے لے لیں۔ اور اگر چاہیں تو قاتل کو مُعاف کر دیں۔ (واللہ تعالیٰ اعلم)

❦ ۴ ❦ زنا کاری

یہ وہ جرم ہے کہ دنیا کی تمام قوموں کے نزدیک فعلِ فحش اور جرم و گناہ ہے اور اسلام میں یہ کبیرہ گناہ ہے اور دنیا و آخرت میں ہلاکت کا سبب اور جہنم میں لے جانے والا بدترین فعل ہے۔ قرآن مجید میں اللہ تعالیٰ نے فرمایا کہ

وَلَا تَقْرَبُوا الزَّانِيَ إِنَّهُ كَانَ فَاحِشَةً ط ترجمہ کنز الایمان: اور بدکاری کے پاس نہ جاؤ و سَاءَ سَبِيلًا (پ ۱۵، بنی اسرائیل: ۳۲) بیشک وہ بے حیائی ہے اور بہت ہی بری راہ۔

اللہ اکبر! زنا کرنا بہت ہی بری اور بڑی بات ہے۔ ارشادِ ربانی ہے کہ زنا کے قریب بھی مت جاؤ۔ یعنی ان باتوں سے بھی بچتے رہو جو تمہیں زنا کاری کی طرف لے جائیں۔ چنانچہ ایک دوسری آیت میں یہ ارشاد فرمایا ہے کہ

قُلْ لِلْمُؤْمِنِينَ يَغُضُّوا مِنْ أَبْصَارِهِمْ ط ترجمہ کنز الایمان: (اے رسول) مسلمان مردوں و یَحْفَظُوا فُرُوجَهُمْ ط ذَلِكِ أَرْكَى كوحکم دو اپنی نگاہیں کچھ نیچی رکھیں اور اپنی لُہْم ط إِنَّ اللَّهَ خَبِيرٌ بِمَا يَصْنَعُونَ ۝ شرمگاہوں کی حفاظت کریں یہ ان کیلئے بہت تھرا وَقُلْ لِلْمُؤْمِنَاتِ يَغْضُضْنَ مِنْ ہے بیشک اللہ کو ان کے کاموں کی خبر ہے اور أَبْصَارِهِنَّ وَيَحْفَظْنَ فُرُوجَهُنَّ مسلمان عورتوں کو حکم دو اپنی نگاہیں کچھ نیچی رکھیں (پ ۱۸، النور: ۳۰، ۳۱) اور اپنی پارسائی کی حفاظت کریں۔

زنا کاری کی مذمت و ممانعت کے بارے میں مندرجہ ذیل چند حدیثیں بھی پڑھ لیجئے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ زنا کرنے والا جتنی دیر تک زنا کرتا رہتا ہے اس وقت تک وہ مومن نہیں رہتا۔

(صحیح البخاری، کتاب المحاربین، باب اثم الزنا... الخ، الحدیث ۶۸۱۰، ج ۴، ص ۳۳۸)

مطلب یہ ہے کہ زنا کاری کرتے وقت ایمان کا نور اس سے جدا ہو جاتا ہے پھر اگر وہ اس کے بعد توبہ کر لیتا ہے تو اس کا نور ایمان پھر اس کو مل جاتا ہے، ورنہ نہیں۔

حدیث: ۲

حضرت صفوان بن عسّال رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ والہ وسلم نے آیاتِ بینات کا ذکر کرتے ہوئے ارشاد فرمایا کہ

{ ۱ } { شرک نہ کرو } { ۲ } { چوری نہ کرو } { ۳ } { زنا نہ کرو } { ۴ } { اور اس جان کو نہ قتل کرو جس کو اللہ تعالیٰ نے حرام فرمایا مگر حق کے ساتھ } { ۵ } { کسی بے قصور کو بادشاہ کے سامنے قتل کیلئے پیش نہ کرو } { ۶ } { جادومت کرو } { ۷ } { سودمت کھاؤ } { ۸ } { کسی پاکدامن عورت پر زنا کی تہمت نہ لگاؤ } { ۹ } { جہاد کفار کے وقت میدان جنگ چھوڑ کر نہ بھاگو } { ۱۰ } { اور خاص یہودیوں کے لئے یہ کہ سپنجر کے دن کا احترام کریں۔

(جامع الترمذی، کتاب الاستئذان والآداب، باب ما جاء فی قبلة الیدو الرجل،

الحدیث ۲۷۴۲، ج ۴، ص ۳۳۵)

حدیث: ۳

حضرت عبداللہ بن مسعود رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ

والہ وسلم سے ایک شخص نے سوال کیا کہ کون سا گناہ اللہ تعالیٰ کے نزدیک زیادہ بڑا ہے؟ تو آپ صلی اللہ تعالیٰ علیہ والہ وسلم نے فرمایا کہ تم اللہ کیلئے کوئی شریک ٹھہراؤ حالانکہ اللہ عزوجل ہی نے تم کو پیدا کیا۔ تو اس شخص نے کہا کہ پھر اس کے بعد کون سا گناہ سب سے بڑا ہے؟ تو آپ صلی اللہ تعالیٰ علیہ والہ وسلم نے فرمایا یہ ہے کہ تم اپنی اولاد کو اس خوف سے قتل کرو کہ وہ تمہارے ساتھ کھائے گی۔ اس پر اُس شخص نے کہا کہ پھر اس کے بعد کون سا گناہ زیادہ بڑا ہے؟ تو آپ صلی اللہ تعالیٰ علیہ والہ وسلم نے فرمایا یہ ہے کہ تم اپنے پڑوسی کی بیوی کے ساتھ زنا کرو۔ چنانچہ اللہ تعالیٰ نے اس کی تصدیق قرآن مجید میں نازل فرمادی کہ

وَالَّذِينَ لَا يَدْعُونَ مَعَ اللَّهِ إِلَهًا آخَرَ تَرْجَمُهُ كُنُزُ الْإِيمَانِ: اور وہ جو اللہ کے ساتھ کسی دوسرے معبود کو نہیں پوجتے اور اس جان کو جس کی اللہ نے حرمت رکھی ناحق نہیں مارتے اور

إِلَّا بِالْحَقِّ وَلَا يَزُنُونَ ط

بدکاری نہیں کرتے۔

(پ ۱۹، الفرقان: ۶۸)

(صحیح البخاری، کتاب الدیات، باب قول الله ومن يقتل مؤمنا... الخ، الحدیث ۶۸۶۱، ج ۴، ص ۳۵۶)

مسائل و فوائد

زنا بہت سخت حرام اور گناہ کبیرہ ہے جس کی سزا آخرت میں جہنم کا عذاب، اور دنیا میں زنا کار کی یہ سزا ہے کہ زنا کار مرد و عورت اگر کنوارے ہوں تو بادشاہ اسلام ان کو مجمع عام میں ایک سو درے لگوائے گا اور اگر وہ شادی شدہ ہوں تو انہیں عام مجمع کے سامنے سنگسار کرا دے گا یعنی ان پر پتھر برسا کر ان کو جان سے مار ڈالے گا۔ اور دنیا میں خداوندی عذاب کے بارے میں ایک حدیث میں یہ آیا ہے کہ ”کشر فیہم

الموت“ یعنی زنا کا رقوم میں بکثرت موتیں ہوں گی۔

(مشکوٰۃ المصابیح، کتاب الرقاق، باب تغیر الناس، الفصل الثالث، الحديث: ۵۳۷۰، ج ۳، ص ۱۴۸۔ الموطا للامام مالك، كتاب الجهاد، باب ما جاء في الغلول، الحديث ۱۰۲۰، ج ۲، ص ۱۹)

ایک اور حدیث میں یہ بھی آیا ہے کہ ”اخذوا بالسنة“ یعنی زنا کا رقوم قحط میں مبتلا کر دی جائے گی۔

(مشکوٰۃ المصابیح، کتاب الحدود، الفصل الثالث، الحديث: ۳۵۸۲، ج ۲، ص ۳۱۴۔ المسند للامام احمد بن حنبل، حديث عمرو بن العاص، الحديث ۱۷۸۳۹، ج ۶، ص ۲۴۵)

الغرض دنیا و آخرت میں اس فعل بد کا انجام ہلاکت و بربادی ہے۔ لہذا مسلمانوں پر لازم ہے کہ اپنے معاشرہ کو اس ہلاکت خیز بدکاری کی نحوست سے بچائیں خداوند کریم اپنے حبیب صلی اللہ تعالیٰ علیہ والہ وسلم کے طفیل میں ہر مسلمان مرد و عورت کو اس بلاء عظیم سے محفوظ رکھے۔ (آمین)

۴۔ لواطت

یہ گند اور گھناؤنا کام زنا کاری سے بھی بڑھ کر شدید گناہ کبیرہ ہے اور جہنم میں لے جانے والا بدترین کام ہے۔ اللہ تعالیٰ نے قوم لوط کو جنھوں نے سب سے پہلے یہ فعل بد کیا تھا قرآن مجید میں بار بار اُن لوگوں کو بدترین مجرم قرار دیا۔ اور قرآن مجید میں کہیں ان لوگوں کو ”مجرمین“ کہیں ”مسرین“ کہیں ”فاسقین“ فرما کر ان لوگوں کے جرموں کا اعلان اور اس فعل بد کی مذمت کا بیان فرمایا۔ اور قرآن مجید کی بہت سی

سورتوں میں جا بجا اس کا ذکر فرمایا کہ قوم لوط پر اُن کی اس بد اعمالی کی سزا میں شدید پتھراؤ اور زلزلہ کا عذاب بھیج کر اُن کی بستیوں کو الٹ پلٹ کر دیا اور پوری آبادی کو تہس نہس کر کے اُس قوم کو دنیا سے نیست و نابود کر دیا۔ چنانچہ سورہ اعراف میں فرمایا:

وَلَوْ طَا إِذْ قَالَ لِقَوْمِهِ أَتَأْتُونَ الْفَاحِشَةَ تَرْجُمُهُ كُنْزُ الْإِيمَانِ: اور لوط کو بھیجا جب اس مَا سَبَقَكُمْ بِهَا مِنْ أَحَدٍ مِنَ الْعَالَمِينَ ۝ نے اپنی قوم سے کہا کیا وہ بے حیائی کرتے اِنكُمْ لَتَأْتُونَ الرِّجَالَ شَهْوَةً مِنْ دُونِ ۝ ہو جو تم سے پہلے جہان میں کسی نے نہ کی تم النِّسَاءِ ط بَلْ أَنْتُمْ قَوْمٌ مُّسْرِفُونَ ۝ تو مردوں کے پاس شہوت سے جاتے ہو عورتیں چھوڑ کر بلکہ تم لوگ حد سے گزر گئے (پ ۸، الاعراف: ۸۰، ۸۱)

پھر اللہ تعالیٰ نے اُن لوگوں کی ہلاکت کا بیان فرماتے ہوئے ارشاد فرمایا کہ
وَأَمْطَرْنَا عَلَيْهِمْ مَطَرًا ط فَانْظُرْ كَيْفَ تَرْجُمُهُ كُنْزُ الْإِيمَانِ: اور ہم نے ان پر (پتھروں
كَانَ عَاقِبَةُ الْمُجْرِمِينَ ۝ کا) ایک مینہ برسایا تو دیکھو کیسا انجام ہوا
(پ ۸، الاعراف: ۸۴) مجرموں کا۔

دوسری آیت میں ارشاد فرمایا کہ
وَلَوْ طَا اتَّبِعْتَهُ حُكْمًا وَعِلْمًا وَنَجَّيْنَاهُ تَرْجُمُهُ كُنْزُ الْإِيمَانِ: اور لوط کو ہم نے حکومت
مِنَ الْقُرْبَىٰ الَّتِي كَانَتْ تَعْمَلُ الْخَبِيثَاتِ ط اور علم دیا اور اسے اس بستی سے نجات بخشی
إِنَّهُمْ كَانُوا قَوْمًا سَوِيًّا فَسَقَيْنَ ۝ جو گندے کام کرتی تھی بیشک وہ برے
(پ ۱۷، الانبیاء: ۷۴) لوگ بے حکم تھے۔

حدیث: ۱

حضرت جابر رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم

تعالیٰ علیہ والہ وسلم نے فرمایا ہے کہ سب سے زیادہ جس چیز کا مجھے اپنی امت پر خوف ہے وہ قوم لوط کا عمل ہے۔

(سنن الترمذی، کتاب الحدود، باب ماجاء فی حد اللوطی، الحدیث ۱۴۶۲، ج ۳، ص ۱۳۸)

حدیث: ۲

حضرت خزیمہ بن ثابت رضی اللہ تعالیٰ عنہ سے روایت ہے انہوں نے کہا کہ حضور نبی کریم صلی اللہ تعالیٰ علیہ والہ وسلم نے فرمایا کہ بیشک اللہ تعالیٰ حق بات کہنے سے نہیں شرماتا ہے۔ تم لوگ عورتوں سے اُن کے پیچھے کے مقام میں جماع نہ کرو۔

(سنن ابن ماجہ، کتاب النکاح، باب النہی عن اتیان النساء... الخ، الحدیث ۱۹۲۴، ج ۲، ص ۴۵۰)

حدیث: ۳

حضرت ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا جو کسی مرد یا عورت کے پچھلے مقام میں جماع کرے اللہ تعالیٰ اس پر رحمت نہیں فرمائے گا۔

(سنن الترمذی، کتاب الرضاع، باب ماجاء فی کراہیۃ اتیان... الخ، الحدیث ۱۱۶۸، ج ۲، ص ۳۸۸)

حدیث: ۴

حضرت ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ جس کو تم قوم لوط کا عمل کرتے ہوئے پاؤ تو فاعل و مفعول دونوں کو قتل کر دو۔

(سنن الترمذی، کتاب الحدود، باب ماجاء فی حد اللوطی، الحدیث ۱۴۶۱، ج ۳، ص ۱۳۷)

حدیث: ۵

حضرت عمرو بن ابی عمرو رضی اللہ تعالیٰ عنہ سے روایت ہے جو قوم لوط کا عمل کرے وہ ملعون ہے۔

(سنن الترمذی، کتاب الحدود، باب ماجاء فی حد اللوطی، الحدیث ۱۴۶۱، ج ۳، ص ۱۳۷)

حدیث: ۶

حضرت ابوسعید خدری رضی اللہ تعالیٰ عنہ سے مروی ہے کہ آخری زمانے میں کچھ لوگ ہوں گے جو ”لوطیہ“ کہلائیں گے اور یہ تین قسم کے لوگ ہوں گے، ایک وہ جو صرف لڑکوں کی صورتیں دیکھیں گے اور ان سے بات چیت کریں گے۔ دوسرے وہ ہوں گے جو لڑکوں سے مصافحہ اور معافقہ بھی کریں گے۔ تیسرے وہ لوگ ہوں گے جو اُن لڑکوں کے ساتھ بد فعلی کریں گے۔ تو ان سمجھوں پر اللہ عزوجل کی لعنت ہے مگر جو لوگ توبہ کر لیں گے اللہ تعالیٰ اُن کی توبہ قبول کر لے گا اور وہ لعنت سے بچے رہیں گے۔

(کنز العمال، کتاب الحدود من قسم الاقوال، الحدیث ۱۳۱۲۹، ج ۳، الجز الخامس، ص ۱۳۵)

حدیث: ۷

حضرت وکیع رضی اللہ تعالیٰ عنہ سے مروی ہے کہ جو شخص قوم لوط کا عمل کرتے ہوئے مرے گا تو اُس کی قبر اُس کو قوم لوط میں پہنچا دے گی اور اُس کا حشر قوم لوط کے ساتھ ہوگا۔

(کنز العمال، کتاب الحدود من قسم الاقوال، الحدیث ۱۳۱۲۷، ج ۳، الجز الخامس، ص ۱۳۵)

مسائل و فوائد

دنیا میں بھی لوطی کی سزا بہت سخت ہے۔ چنانچہ حضرت امام شافعی و حضرت امام مالک و حضرت امام احمد بن حنبل رحمۃ اللہ تعالیٰ علیہم کایہ مذہب ہے کہ لوطی خواہ کنوارا ہو یا شادی شدہ سنگسار کر کے مار ڈالا جائے گا۔

(سنن الترمذی، کتاب الحدود، باب ماجاء فی حد اللوطی، ج ۳، ص ۱۳۷)

لوطی کے لئے امام اعظم رحمۃ اللہ تعالیٰ علیہ کا فتویٰ

اور حنفی مذہب یہ ہے کہ اس کے اوپر دیوار گرا دیں یا اونچی جگہ سے اس کو اوندھا کر کے گرائیں اور اس پر پتھر برسائیں یا اسے قید میں رکھیں یہاں تک کہ مر جائے یا توبہ کر لے یا چند بار یہ فعل بد کیا ہو تو بادشاہ اسلام اسے قتل کر ڈالے الغرض اعلام بازی یعنی پیچھے کے مقام میں جماع کرنا نہایت ہی خبیث فعل ہے بلکہ یہ زنا سے بھی بدتر ہے۔ اسی لئے اس میں شرعی حد مقرر نہیں کہ بعض اماموں کے نزدیک حد قائم کرنے سے آدمی اس گناہ سے پاک ہو جاتا ہے اور یہ اتنا شدید اور بڑا گناہ ہے کہ جب تک توبہ خالصہ نہ ہو اس گناہ سے پاکی نہ حاصل ہوگی اور اس گناہ کو حلال جاننے والا کافر ہے۔ یہی مذہب جمہور ہے۔

(بہار شریعت، کھان حد واجب ہے اور کھان نہیں، ج ۲، حصہ ۹، ص ۹۲)

﴿۶﴾ چوری

چوری بھی گناہ کبیرہ اور جہنم میں لے جانے والا حرام کام ہے۔ قرآن مجید اور حدیثوں میں اس حرام کام کی بکثرت مذمت و ممانعت آئی ہے اور دنیا و آخرت

میں اس کی بڑی سخت سزا مقرر فرمائی ہے کہ قرآن مجید میں فرمایا:

وَالسَّارِقُ وَالسَّارِقَةُ فَاقْطَعُوا أَيْدِيَهُمَا تَرْجِمُهُ كُنْزَ الْإِيمَانِ: اور جو مرد یا عورت چور ہو تو
جَزَاءُ بِمَا كَسَبَا نَكَالًا مِّنَ اللَّهِ ط وَاللَّهُ ان کا ہاتھ کاٹو ان کے کیے کا بدلہ اللہ کی طرف
عَزِيزٌ حَكِيمٌ ۝ (پ ۶، المائدہ: ۳۸) سے سزا اور اللہ غالب حکمت والا ہے۔

اور حدیث شریف میں ہے کہ حضور اقدس صلی اللہ تعالیٰ علیہ والہ وسلم نے آیات
بینات کا بیان فرماتے ہوئے ارشاد فرمایا ”ولا تسرقوا“ یعنی چوری مت کرو۔

(سنن الترمذی، کتاب الاستعذان والآداب، باب ماجاء فی قبلة الیدو الرجل، الحدیث
۲۷۴۲، ج ۴، ص ۳۳۵)

دوسری حدیث میں ہے کہ ”لا یسرق السارق حین یسرق وهو مومن“ یعنی
چور جس وقت چوری کرتا ہے اُس وقت مومن نہیں رہتا۔

(صحیح مسلم، کتاب الایمان، باب بیان نقصان الایمان... الخ، الحدیث ۵۷، ص ۴۸)
مطلب یہ ہے کہ چوری کرتے وقت اس گناہ کی نحوست سے اس کا نورِ
ایمان اس سے الگ ہو جاتا ہے اور پھر جب وہ اس گناہ سے توبہ کر لیتا ہے تو اس کا نورِ
ایمان پھر اسکو مل جاتا ہے۔

مسائل و فوائد

چور نے اگر دس درہم یا اس سے زیادہ مالیت کی چوری کی ہے تو اُس کا داہنا
ہاتھ گٹے سے کاٹ لیا جائے گا اور اُس کے کٹے ہوئے ہاتھ کو اُس کی گردن میں لٹکا کر
شہر میں گشت کرایا جائے گا تاکہ لوگوں کو عبرت حاصل ہو پھر اگر دوبارہ چوری کی تو اس کا

بایاں پاؤں ٹخنے سے کاٹا جائے گا۔ ہاتھ کاٹنے کے بعد اگر چوری کا مال چور کے پاس موجود ہو تو مالک کو وہ مال دلادیا جائے گا اور اگر چور کے پاس سے وہ مال ضائع ہو گیا ہو تو چور سے اُس کا تاوان نہیں لیا جائے گا۔

(تفسیر خزائن العرفان، پ ۶، المائدہ: ۳۸)

واضح رہے کہ ڈاکہ ڈالنا، لوٹ مار کرنا، کسی کی زمین یا مال و جائیداد کو غصب کر لینا، کسی سے عاریت کے طور پر کوئی سامان لے کر واپس نہ کرنا، کسی سے قرض لے کر اس کو ادا نہ کرنا، کسی کی امانت میں خیانت کرنا وغیرہ یہ سب چوری کی طرح گناہ کبیرہ ہیں اور یہ سب قہر قہار و غضب جبار میں گرفتار ہونے کا سبب اور عذاب نار کا باعث ہیں۔ (واللہ تعالیٰ اعلم)

﴿۷﴾ شراب

شراب کو حضور اکرم صلی اللہ تعالیٰ علیہ والہ وسلم نے اُمّ الخبائث یعنی تمام گناہوں کی جڑ فرمایا ہے اور اللہ تعالیٰ نے قرآن مجید میں اس کو حرام فرمایا اور حدیثوں میں بھی کثرت سے اس کی حرمت اور مخالفت کا ذکر آیا ہے۔ قرآن مجید میں ہے:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ ۚ فَهَلْ أَنْتُمْ مُنتَهُونَ ۝ (پ ۷، المائدہ: ۹۱، ۹۰)

ترجمہ کنز الایمان: اے ایمان والو! شراب اور جو اور بت اور پانسے ناپاک ہی ہیں شیطان کام تو ان سے بچتے رہنا کہ تم فلاح پاؤ شیطان یہی چاہتا ہے کہ تم میں بیر اور دشمنی ڈلو اور شراب اور جوئے میں اور تمہیں اللہ کی یاد اور نماز سے روکے تو کیا تم باز آئے۔

شراب کی برائی کے بارے میں چند حدیثیں بھی پڑھ لیجئے۔ چنانچہ

حدیث: ۱

حضرت وائل حضرمی رضی اللہ تعالیٰ عنہ سے روایت ہے کہ طارق بن سوید رضی اللہ تعالیٰ عنہ نے شراب کے بارے میں دریافت کیا تو حضور صلی اللہ تعالیٰ علیہ والہ وسلم نے ان کو منع فرمادیا تو انہوں نے کہا کہ میں تو صرف دوا ہی کیلئے شراب بناتا ہوں تو حضور صلی اللہ تعالیٰ علیہ والہ وسلم نے فرمایا کہ یہ دوا نہیں ہے بلکہ یہ ایک بہت بڑی بیماری ہے۔

(صحیح مسلم، کتاب الاشربة، باب تحريم التداوى بالخمر، الحدیث ۱۹۸۴، ص ۱۰۹۷)

حدیث: ۲

حضرت عبداللہ بن عمر رضی اللہ تعالیٰ عنہما نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ جو شراب پی لے گا چالیس دن تک اُس کی نماز قبول نہیں ہوگی لیکن اگر اس نے توبہ کر لی تو اللہ تعالیٰ اُس کی توبہ قبول فرمائے گا۔ پھر اگر دوبارہ اس نے شراب پی لی تو پھر چالیس دن تک اُس کی نماز قبول نہیں ہوگی۔ لیکن اگر اس نے توبہ کر لی تو اللہ تعالیٰ اس کی توبہ قبول فرمائے گا۔ پھر اگر اس نے تیسری بار شراب پی لی تو پھر چالیس دنوں تک اس کی نماز قبول نہیں ہوگی لیکن اگر اس نے توبہ کر لی تو اللہ تعالیٰ اس کی توبہ قبول فرمائے گا۔ پھر اگر چوتھی مرتبہ اس نے شراب پی لی تو پھر چالیس دنوں تک اس کی نماز قبول نہیں ہوگی لیکن اس کے بعد اگر اس نے توبہ کی تو اس کی توبہ قبول نہیں ہوگی اور قیامت کے دن اس کو جہنم میں دوزخیوں کی پیپ کی نہر میں سے پلایا جائے گا۔

(سنن الترمذی، کتاب الاشربة، باب ما جاء في شارب الخمر، الحدیث ۱۸۶۹، ج ۳، ص ۳۴۱)

حدیث: ۳

حضرت جابر رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ والہ وسلم نے فرمایا کہ جو چیز زیادہ مقدار میں نشہ لائے تو اس کی تھوڑی سی مقدار بھی حرام ہے۔
(سنن الترمذی، کتاب الاشربة، باب ما اسکر کثیرہ فقلیلہ حرام، الحدیث ۱۸۷۲، ج ۳، ص ۳۴۳)

حدیث: ۴

حضرت ابوسعید خدری رضی اللہ عنہ سے روایت ہے کہ ہمارے یہاں ایک یتیم لڑکے کی شراب رکھی ہوئی تھی۔ جب سورۃ مائدہ نازل ہوئی (اور شراب حرام ہوگئی) تو میں نے رسول اللہ صلی اللہ تعالیٰ علیہ والہ وسلم سے اس کے بارے میں پوچھا اور یہ بھی کہا کہ وہ ایک یتیم کی ہے۔ تو آپ صلی اللہ تعالیٰ علیہ والہ وسلم نے فرمایا کہ اس کو بہادو۔
(سنن الترمذی، کتاب البیوع، باب ماجاء فی النہی للمسلم... الخ، الحدیث ۱۲۶۷، ج ۳، ص ۳۳)

حدیث: ۵

حضرت انس رضی اللہ تعالیٰ عنہ حضرت ابو طلحہ رضی اللہ تعالیٰ عنہ سے ناقل ہیں کہ انہوں نے کہا کہ اے اللہ کے نبی! عزوجل صلی اللہ تعالیٰ علیہ والہ وسلم میں نے چند یتیموں کے لئے شراب خریدی ہے جو میری پرورش میں ہیں۔ تو آپ صلی اللہ تعالیٰ علیہ والہ وسلم نے فرمایا کہ شراب کو بہادو اور مشکوں کو توڑ ڈالو۔
(سنن الترمذی، کتاب البیوع، باب ماجاء فی بیع الخمر والنہی عن ذالک، الحدیث ۱۲۹۷، ج ۳، ص ۴۶)

حدیث: ۶

حضرت دہلیم حمیری رضی اللہ تعالیٰ عنہ سے روایت ہے انہوں نے کہا کہ میں نے

عرض کیا کہ یا رسول اللہ! صلی اللہ تعالیٰ علیہ والہ وسلم ہم ایک ٹھنڈی زمین میں رہتے ہیں اور ہم بہت سخت محنت کے کام کرتے ہیں اور ہم گیہوں کی شراب بناتے ہیں تاکہ ہم اُس کو پی کر اپنے کاموں کی طاقت اور اپنے شہروں کی سردی پر قابو حاصل کریں تو حضور صلی اللہ تعالیٰ علیہ والہ وسلم نے فرمایا کہ وہ نشہ لاتی ہے؟ تو میں نے کہا کہ جی ہاں! تو آپ صلی اللہ تعالیٰ علیہ والہ وسلم نے فرمایا کہ پھر اُس سے بچو۔ تو میں نے کہا کہ ہمارے یہاں کے لوگ اُس کو نہیں چھوڑ سکتے تو ارشاد فرمایا کہ اگر لوگ اُس کو نہ چھوڑیں تو تم اُن لوگوں سے جہاد کرو۔ (سنن ابی داود، کتاب الاشربة، باب النہی عن المسکر، الحدیث ۳۶۸۳، ج ۳، ص ۴۶۰)

حدیث: ۷

حضرت عبداللہ بن عمرو رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ والہ وسلم نے شراب اور جوا اور شطرنج اور باجرہ کی شراب سے منع فرمایا اور یہ فرمایا کہ ہر نشہ لانے والی چیز حرام ہے۔ (سنن ابی داود، کتاب الاشربة، باب النہی عن المسکر، الحدیث ۳۶۸۵، ج ۳، ص ۴۶۰)

حدیث: ۸

حضرت ابو موسیٰ اشعری رضی اللہ تعالیٰ عنہ سے روایت ہے کہ تین آدمی جنت میں داخل نہیں ہوں گے۔ { ۱ } دائمی طور پر شراب پینے والا { ۲ } رشتہ داریوں کو کاٹنے والا { ۳ } جادو کی تصدیق کرنے والا۔

(المسند للإمام احمد بن حنبل، مسند الکوفیین، حدیث ابی موسیٰ الاشعری، الحدیث ۱۹۵۸۶، ج ۷، ص ۱۳۹)

حدیث: ۹

حضرت ابن عباس رضی اللہ تعالیٰ عنہما سے روایت ہے کہ دائمی طور پر شراب پینے والا اگر اسی حالت میں مر گیا تو وہ دربار خداوندی میں قیامت کے روز اس طرح آئے گا جیسے کہ ایک بت پرست۔

(المسند للامام احمد بن حنبل، مسند عبد اللہ بن العباس، الحدیث ۲۴۵۳، ج ۱، ص ۵۸۳)

حدیث: ۱۰

حضرت ابو موسیٰ رضی اللہ تعالیٰ عنہ فرمایا کرتے تھے کہ میں اس کی پرواہ نہیں کرتا کہ شراب پی لوں یا اس ستون کی عبادت کر لوں (یعنی یہ دونوں حرام اور گناہ کے کام ہیں ان دونوں سے یکساں طور پر بچنا چاہیے۔)

(سنن النسائی، کتاب الاشریۃ، باب ذکر الروایات المغلطات فی شرب الخمر، ج ۴، ص ۳۱۴)

حدیث: ۱۱

حضرت انس رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ اللہ تعالیٰ نے شراب کے بارے میں دس آدمیوں پر لعنت فرمائی۔

{ ۱ } شراب نچوڑنے والے پر { ۲ } شراب نچڑوانے والے پر { ۳ } شراب پینے والے پر { ۴ } شراب اٹھانے والے پر { ۵ } اُس پر جس کی طرف شراب اٹھا کر لے جانی گئی۔ { ۶ } شراب پلانے والے پر { ۷ } شراب کی قیمت کھانے والے پر { ۸ } شراب بیچنے والے پر { ۹ } شراب خریدنے والے پر { ۱۰ } اس پر جس کیلئے شراب خریدی گئی ہو۔

(سنن الترمذی، کتاب البیوع، باب النهی ان یتخذ الخمر خلا، الحدیث ۱۲۹۹، ج ۳، ص ۳۰۰)

ص ۴۷۔ سنن ابن ماجہ، کتاب الاشربة، باب لعنت الخمر علی عشرة اوجہ،
الحدیث (۳۳۸۱، ج ۴، ص ۶۵)

مسائل وفوائد

شراب اور تاڑی کا پینا اور اس کی تجارت کرنا اور اس کو کھانے یا لگانے کی
دواؤں میں ملانا سب حرام ہے، اور شراب و تاڑی ناپاک ہیں۔ اگر یہ بدن اور کپڑوں
پر لگ جائیں تو بدن اور کپڑا ناپاک ہو جائے گا۔ اور ایک قطرہ شراب یا تاڑی کا کنویں
میں گر جائے تو کنواں ناپاک ہو جائے گا اور کنویں کا کل پانی نکال کر کنویں کو پاک کرنا
ضروری ہے۔ دنیا میں تاڑی، شراب پینے والے کی سزایہ ہے کہ اُس کو اسی کوڑے
مارے جائیں گے اور آخرت میں ان لوگوں کی سزا جہنم کا دردناک عذاب ہے۔

﴿۸﴾ جوا

جوا کھیلنا اور جوئے کے ذریعے حاصل ہونے والی آمدنی حرام، اور اس کا
استعمال گناہ کبیرہ اور جہنم میں لے جانے والا کام ہے۔ قرآن مجید کی سورہ مائدہ میں
”اِنَّمَا الْخَمْرُ وَالْمَيْسِرُ“ (پ ۷، المائدہ: ۹۰) فرما کر اللہ تعالیٰ نے شراب اور جوئے کو
حرام فرمادیا ہے اور حدیث میں رسول اللہ صلی اللہ تعالیٰ علیہ والہ وسلم نے جوا کھیلنے کی حرمت
اور ممانعت کو بیان کرتے ہوئے ارشاد فرمایا کہ

حدیث: ا

حضرت ابو موسیٰ رضی اللہ تعالیٰ عنہ سے روایت ہے انہوں نے کہا کہ رسول
اللہ صلی اللہ تعالیٰ علیہ والہ وسلم نے فرمایا کہ جو ”نرد“ (جوا کھیلنے کا آلہ) سے کھیلے اس نے اللہ

تعالیٰ اور اس کے رسول صلی اللہ تعالیٰ علیہ والہ وسلم کی نافرمانی کی۔

(سنن ابن ماجہ، کتاب الادب، باب اللعب بالنرد، الحدیث ۳۷۶۲، ج ۴، ص ۲۳۰۔

سنن ابی داود، کتاب الادب، باب فی النهی عن اللعب بالنرد، الحدیث ۴۹۳۸، ج ۴، ص ۳۷۱)

حدیث: ۲

حضرت بریدہ رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ والہ وسلم نے فرمایا کہ جس نے نزد شیر (جو اکیلے کا سامان) سے جو اکیلے تو گویا اُس نے اپنا ہاتھ خنزیر کے گوشت اور خون میں ڈبویا۔

(سنن ابن ماجہ، کتاب الادب، باب اللعب بالنرد، الحدیث ۳۷۶۳، ج ۴، ص ۲۳۱۔ سنن ابی

داود، کتاب الادب، باب فی النهی عن اللعب بالنرد، الحدیث ۴۹۳۹، ج ۴، ص ۳۷۱)

مسائل و فوائد

جو اکیلے حرام و گناہ ہے اور اس سے حاصل کی ہوئی کمائی بھی حرام و ناجائز ہے اور جو اکیلے کے تمام سامان و آلات کو خریدنا، بیچنا اور استعمال کرنا ناجائز و گناہ ہے بلکہ مسئلہ یہ ہے کہ جو اکیلے کے آلات کو اگر کوئی توڑ پھوڑ ڈالے تو اُس سے کوئی تاوان نہیں لیا جائے گا۔ اس زمانہ میں لائٹری کا بہت رواج ہے مگر خوب سمجھ لو! کہ یہ بھی ایک قسم کا جو ہے اور اس کے ذریعہ انعام کے نام سے جو رقم ملتی ہے وہ جوئے کے ذریعے کمائی ہے لہذا یہ بھی ناجائز ہی ہے۔ ہر مسلمان کو اس سے بچنا شرعاً لازم و ضروری ہے۔

﴿۹﴾ سود (بیاج)

اللہ تعالیٰ نے سود کو حرام فرمایا ہے اور یہ بہت ہی سخت گناہ کبیرہ اور جہنم میں

لے جانے والا عمل بد ہے۔ چنانچہ قرآن مجید میں اللہ تعالیٰ نے فرمایا کہ

وَأَحَلَّ اللَّهُ الْبَيْعَ وَحَرَّمَ الرِّبَا ط فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ ط وَأَمْرُهُ إِلَى اللَّهِ ط وَمَنْ عَادَ فَأُولَئِكَ أَصْحَابُ النَّارِ ۖ هُمْ فِيهَا خَالِدُونَ ۝ يَمْحَقُ اللَّهُ الرِّبَا وَيُرْبِي الصَّدَقَاتِ ط وَاللَّهُ لَا يُحِبُّ كُلَّ كَفَّارٍ أَثِيمٍ ۝ (پ ۳، البقرة: ۲۷۵، ۲۷۶)

ترجمہ کنز الایمان: اور اللہ نے حلال کیا بیع اور حرام کیا سود تو جسے اس کے رب کے پاس سے نصیحت آئی اور وہ باز رہا تو اسے حلال ہے جو پہلے لے چکا اور اس کا کام خدا کے سپرد ہے اور جواب ایسی حرکت کرے گا تو وہ دوزخی ہے وہ اس میں مدتوں رہیں گے اللہ ہلاک کرتا ہے سود کو اور بڑھاتا ہے خیرات کو اور اللہ کو پسند نہیں آتا کوئی ناشکر بڑا گنہگار۔

اسی طرح دوسری آیت میں ارشاد فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ۝ فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ ۚ (پ ۳، البقرة: ۲۷۸، ۲۷۹)

ترجمہ کنز الایمان: اے ایمان والو! اللہ سے ڈرو اور چھوڑ دو جو باقی رہ گیا ہے سود اگر مسلمان ہو پھر اگر ایسا نہ کرو تو یقین کر لو اللہ اور اللہ کے رسول سے لڑائی کا۔

اسی طرح ایک دوسری آیت میں یہ بھی ارشاد فرمایا کہ

الَّذِينَ يَأْكُلُونَ الرِّبَا لَا يَقْوَمُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ ۚ (پ ۳، البقرة: ۲۷۵)

ترجمہ کنز الایمان: وہ جو سود کھاتے ہیں قیامت کے دن نہ کھڑے ہوں گے مگر جیسے کھڑا ہوتا ہے وہ جسے آسیب نے چھو کر مضبوط بنادیا ہو۔

اسی طرح حدیثوں میں سود کی حرمت اور ممانعت بکثرت بیان کی گئی ہے۔ چنانچہ

حدیث: ۱

حضور اکرم صلی اللہ تعالیٰ علیہ والہ وسلم نے مہلک کبیرہ گناہوں کا بیان فرماتے ہوئے ارشاد فرمایا کہ سود کھانا بھی گناہ کبیرہ ہے۔

(صحیح مسلم، کتاب الایمان، باب الکبائر و اکبرہا، الحدیث ۸۹، ص ۶۰)

حدیث: ۲

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے سود کھانے والے اور سود کھلانے والے اور سود لکھنے والے اور سود کے دونوں گواہوں پر لعنت فرمائی اور یہ فرمایا کہ یہ سب گناہ میں برابر ہیں۔ (صحیح مسلم، کتاب المساقاة، باب لعن اکل الربوا... الخ، الحدیث ۱۵۹۸، ص ۸۶۲)

حدیث: ۳

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ شب معراج میں مجھے ایک ایسی قوم کے پاس سیر کرائی گئی کہ اُن کے پیٹ کو ٹھریوں کے مثل تھے۔ جن میں سانپ بھرے تھے۔ جو پیٹوں کے باہر سے نظر آ رہے تھے تو میں نے پوچھا کہ اے جبرائیل یہ کون لوگ ہیں؟ تو اُنہوں نے کہا کہ یہ سود کھانے والے ہیں۔

(سنن ابن ماجہ، کتاب التجارات، باب التغلیظ فی الربا، الحدیث ۲۲۷۳، ج ۳، ص ۷۱)

حدیث: ۴

حضرت عبداللہ بن حنظلہ رضی اللہ تعالیٰ عنہ سے روایت ہے کہ رسول اللہ صلی اللہ

تعالیٰ علیہ والہ وسلم نے فرمایا ہے۔ سود کا ایک درہم جان بوجھ کر کھانا چھتیس مرتبہ زنا کرنے سے بھی زیادہ سخت اور بڑا گناہ ہے۔

(المسنود للامام احمد بن حنبل، حدیث عبداللہ بن حنظلہ، الحدیث ۲۲۰۱۶، ج ۸، ص ۲۲۳)

حدیث: ۵

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ ضرور ضرور لوگوں پر ایک ایسا زمانہ آئے گا کہ کوئی ایسا باقی نہ رہے گا جو سود خور نہ ہو۔ اور اگر سود نہ کھائے گا تو سود کا دھواں ہی اُسے پہنچے گا۔

(سنن ابی داؤد، کتاب البیوع، باب فی اجتناب الشبہات، الحدیث ۳۳۳۱،

ج ۳، ص ۳۳۰)

حدیث: ۶

حضرت عبداللہ بن مسعود رضی اللہ تعالیٰ عنہما سے روایت ہے کہ انہوں نے کہا کہ بیشک سود اگرچہ کتنا ہی زیادہ ہو مگر اُس کا انجام مال کی کمی ہے۔

(مشکوۃ المصابیح، کتاب البیوع، باب الربا، الفصل الثالث، الحدیث: ۲۸۲۷، ج ۲،

ص ۵۲۴۔ المسنود للامام احمد بن حنبل، مسند عبداللہ بن مسعود، الحدیث ۳۷۵۴، ج ۲، ص ۵۰)

مسائل وفوائد

سود کی حرمت قطعی و یقینی ہے جو سود کو حلال بتائے یا حلال جانے وہ کافر ہے۔ وہ ہمیشہ جہنم میں رہے گا کیونکہ ہر حرام قطعاً حلال جاننے والا کافر ہے۔

(تفسیر خزائن العرفان، پ ۳، البقرة: ۲۷۵)

۱۰ جادو

جادو کرنا حرام اور گناہ کبیرہ ہے اور اگر جادو کے منتروں سے شریعت کی

تکذیب یا توہین ہوتی ہو تو ایسا جادو کفر ہے۔ قرآن مجید میں ہے۔

وَلَكِنَّ الشَّيْطَانَ كَفَرُوا يَعْلَمُونَ ترجمہ کنزالایمان: ہاں شیطان کافر ہوئے لوگوں
النَّاسِ السَّحَرَقِ (پ ۱، البقرة: ۱۰۲) کو جادو سکھاتے ہیں۔

حدیث: ۱

حدیث شریف میں حضور اکرم صلی اللہ تعالیٰ علیہ وسلم نے آیات یبّسات اور
کبیرہ گناہوں کا ذکر کرتے ہوئے فرمایا ”لا تسحرُوا“ یعنی جادو نہ کرو۔

(سنن الترمذی، کتاب الاستئذان والآداب، باب ماجاء فی قبلة الید والرجل، الحدیث
۲۷۴۲، ج ۴، ص ۳۳۵)

حدیث: ۲

حضرت ابن المسیب رضی اللہ تعالیٰ عنہ سے روایت ہے کہ امیر المؤمنین حضرت عمر
رضی اللہ تعالیٰ عنہ نے ایک جادوگر کو پکڑا اور اس کے سینہ کو پھیل کر چھوڑ دیا یہاں تک کہ وہ مر گیا۔

(کنز العمال، کتاب السحر... الخ، من قسم الافعال، الحدیث ۱۷۶۷۸، ج ۳، الجزء السادس، ص ۳۱۹)

مسائل وفوائد

اگر جادو کفر کی حد کو پہنچا ہو تو دنیا میں اس کی یہ سزا ہے کہ بادشاہ اسلام اس کو
قتل کرادے۔ چنانچہ حدیث شریف میں ہے کہ ”حد الساحر ضربة بالسيف“
یعنی جادوگر کی سزا اُس کو تلوار سے قتل کر دینا ہے۔

(سنن الترمذی، کتاب الحدود، باب ماجاء فی حد الساحر، الحدیث ۱۴۶۵، ج ۳، ص ۱۳۹)

اور آخرت میں اُس کی سزا جہنم کا عذاب عظیم ہے جس کی ہولناکیوں اور

خوف ناک یوں کا کوئی تصور بھی نہیں کر سکتا۔ اللہ تعالیٰ ہر مسلمان کو اپنے حفظ و امان میں رکھے اور جہنم کے دردناک عذاب سے محفوظ رکھے۔ (آمین)

﴿ ۱۱ ﴾ یتیم کا مال کھانا

یتیم کا مال کھانا بہت سخت حرام اور گناہ کبیرہ اور جہنم میں لے جانے والا کام ہے۔ قرآن مجید میں اللہ تعالیٰ نے اس کی قباحت کا بیان کرتے ہوئے ارشاد فرمایا کہ

إِنَّ الَّذِينَ يَأْكُلُونَ أَمْوَالَ الْيَتِمِ ظُلْمًا تَرْجَمُ لَهُمُ النَّارُ إِنَّهُمْ كَانُوا فِيهَا رَاغِبِينَ (النساء: ۱۰)

انما یا کُلُونِ فِی بُطُونِهِمْ نَارًا وَ هُوَ اِذْ یُؤْتِیْهِمْ مِنْ زَیْ اِغْیَاسِهِمْ یَسْخَرُونَ مِنْهُمْ سَخِرَ لَوْلَا اَنْ یَّزِیْوْا اَمْوَالَ الْیَتٰمٰی ظُلْمًا وَ اَنْ یَّزِیْوْا اَمْوَالَ الْیَتٰمٰی ظُلْمًا تَرْجَمُ لَهُمُ النَّارُ اِنَّهُمْ کَانَ فِیْهَا رَاغِبِیْنَ (النساء: ۱۰)

اور دوسری آیت میں ارشاد فرمایا کہ

وَأَتُوا الْيَتِمَ أَمْوَالَهُمْ وَلَا تَبَدَّلُوا الْخَبِيثَ بِالطَّيِّبِ وَلَا تَأْكُلُوا أَمْوَالَهُمْ إِلَى أَمْوَالِكُمْ إِنَّهُ كَانَ حُوبًا كَبِيرًا (النساء: ۲)

ترجمہ کنز الایمان: اور یتیموں کو ان کے مال دواور ستھرے کے بدلے گندنا نہ لو اور ان کے مال اپنے مالوں میں ملا کر نہ کھا جاؤ بیشک یہ بڑا گناہ ہے۔

حدیث: ۱

حدیث شریف میں حضور صلی اللہ تعالیٰ علیہ والہ وسلم نے ان بڑے بڑے گناہوں کو جو مسلمان کو ہلاک کر ڈالنے والے ہیں بیان کرتے ہوئے یہ ارشاد فرمایا کہ ”واکسل مال

الیتیم، یعنی یتیم کا مال کھا ڈالنا وہ گناہ کبیرہ ہے جو مومن کو ہلاکت میں ڈال دینے والا ہے۔
(صحیح البخاری، کتاب المحاربین... الخ، باب رمی المحصنات، الحدیث ۶۸۵۷، ج ۴، ص ۳۵۴)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ مسلمانوں کے گھروں میں سب سے بہترین گھر وہ ہے جس میں کوئی یتیم رہتا ہو اور اس کے ساتھ بہترین سلوک کیا جاتا ہو۔ اور مسلمانوں کے گھروں میں سب سے بدترین گھر وہ ہے کہ جس میں کوئی یتیم رہتا ہو اور اس کے ساتھ برابر تاؤ کیا جاتا ہو۔

(سنن ابن ماجہ، کتاب الادب، باب حق الیتیم، الحدیث ۳۶۷۹، ج ۴، ص ۱۹۳)

مسائل و فوائد

یتیم کے مال کو ناحق کھانا یا اُس کے کسی مال یا سامان یا اُس کی زمین و مکان کو ناحق طریقے سے لے لینا یا اُس کو جھڑکنا یا کسی قسم کی ایذا اور تکلیف دینا یا برا سلوک کرنا یہ سب حرام اور گناہ کی باتیں ہیں جن کی سزا آخرت میں جہنم کا عذاب عظیم ہے۔

﴿۱۲﴾ جہاد سے بھاگ جانا

کفار سے جہاد کے وقت میدان جنگ سے بھاگ جانا بڑا ہی شدید حرام اور گناہ کبیرہ ہے جس کی آخرت میں سزا جہنم کا عذاب ہے۔ اللہ تعالیٰ نے قرآن مجید میں ارشاد فرمایا کہ

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُولُوهُمْ إِلَّا دُبَارًا ۝ وَمَنْ يُؤْلِهِمْ يَوْمَئِذٍ دُبْرَهُ إِلَّا مُتَحَرِّفًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَا وَهُ جَهَنَّمُ ط وَبِئْسَ الْمَصِيرُ ۝ (پ ۹، الانفال: ۱۵، ۱۶) ہے پلٹنے کی۔

ترجمہ کنز الایمان: اے ایمان والو جب کافروں کے لام (لشکر) سے تمہارا مقابلہ ہو تو انہیں پیٹھ نہ دو اور جو اس دن انہیں پیٹھ دے گا مگر لڑائی کا ہنر کرنے یا اپنی جماعت میں جانے کو تو وہ اللہ کے غضب میں پلٹا اور اس کا ٹھکانا دوزخ ہے اور کیا بری جگہ

اور حدیث شریف میں ہے کہ حضور اکرم صلی اللہ تعالیٰ علیہ والہ وسلم نے کبیرہ گناہوں کی فہرست سناتے ہوئے ارشاد فرمایا کہ

”والتولى يوم الزحف“ یعنی جہاد کے دن پیٹھ پھیر دینا یہ بھی گناہ کبیرہ ہے

(صحیح مسلم، کتاب الایمان، باب الکبائر و اکبرھا، الحدیث ۸۹، ص ۶۰)

اور دوسری جگہ یوں فرمایا کہ

”وتولوا للفرار يوم الزحف“ یعنی کفار سے جہاد کے دن بھاگنے کیلئے پیٹھ نہ پھیرو۔

(سنن الترمذی، کتاب الاستئذان والآداب، باب ما جاء فی قبلة الید والرجل،

الحدیث ۲۷۴۲، ج ۴، ص ۳۳۵)

مسائل و فوائد

اگر کفار تعداد میں مسلمانوں سے دو گنا ہوں جب بھی مسلمانوں کو بھاگنا جائز نہیں۔ ہاں اگر کفار کی تعداد مسلمانوں کے دو گنا سے بھی زائد ہو تو اُس وقت اگر مسلمان بھاگیں گے تو گنہگار نہ ہوں گے۔

﴿۱۳﴾ زنا کی تہمت لگانا

کسی پاک دامن مرد یا عورت پر زنا کی تہمت لگانا بہت ہی سخت حرام اور شدید گناہ کبیرہ ہے۔ جس پر عذاب جہنم کی وعید آئی ہے۔ چنانچہ قرآن مجید میں اللہ تعالیٰ نے فرمایا کہ

إِنَّ الَّذِينَ يَرْمُونَ الْمُحْصَنَاتِ
الْغَافِلَاتِ الْمُؤْمِنَاتِ لَعُنُوا فِي الدُّنْيَا
وَالْآخِرَةِ وَلَهُمْ عَذَابٌ عَظِيمٌ ۝
ترجمہ کنز الایمان: بیشک وہ جو عیب لگاتے
ہیں انجان پارسا ایمان والیوں کو ان پر لعنت
ہے دنیا و آخرت میں اور ان کے لئے بڑا
عذاب ہے۔
(پ ۱۸، النور: ۲۳)

اور حدیث شریف میں حضور اقدس صلی اللہ تعالیٰ علیہ والہ وسلم نے کبیرہ گناہوں کا بیان فرماتے ہوئے ارشاد فرمایا کہ

”وقذف المحصنات المؤمنات الغافلات“

یعنی پاک دامن انجان مسلمان عورتوں کو زنا کی تہمت لگانا گناہ کبیرہ یعنی بہت بڑا گناہ ہے۔

(صحیح البخاری، کتاب الوصایا، باب قول الله ان الذين ياكلون... الخ، الحديث ۲۷۶۶، ج ۲، ص ۲۴۲)

اور دوسری حدیث میں حضور انور صلی اللہ تعالیٰ علیہ والہ وسلم نے یوں فرمایا کہ

”ولا تقذروا محصنة“ یعنی کسی پاک دامن مسلمان عورت کو زنا کی تہمت مت لگاؤ۔

(سنن الترمذی، کتاب الاستئذان ولآداب، باب ماجاء فی قبلة الیدو الرجل، الحديث ۲۷۴۲، ج ۴، ص ۳۳۵)

مسائل و فوائد

اگر کسی نے کسی مسلمان مرد یا عورت کو زنا کی تہمت لگائی اور وہ اس پر چار گواہ نہیں پیش کر سکا تو اس کو اس تہمت لگانے کی سزا میں قاضی اسلام اسی درے لگوائے گا۔ اور اس کو مردود الشہادۃ قرار دے گا۔ یہ دُنیوی سزا ہے اور آخرت میں اس کو جہنم کے عذاب عظیم کی سزا بھگتنی پڑے گی۔ (واللہ تعالیٰ اعلم)

﴿۱۴﴾ ماں باپ کی ایذا رسانی

ماں باپ کی نافرمانی حرام، سخت حرام، اور گناہ کبیرہ ہے۔ بلکہ ہر ایک پر فرض ہے کہ اپنے ماں باپ کا فرمان بردار ہو کر ان کے ساتھ بہترین سلوک کرے، چنانچہ اللہ تعالیٰ نے قرآن مجید میں فرمایا کہ

وَبِالْوَالِدَيْنِ إِحْسَانًا ۖ إِنَّكَ بِلُغْنٍ
عِنْدَكَ الْكِبَرِ أَحْدُهُمَا أَوْ كِلَهُمَا
فَلَا تَقُلْ لَهُمَا أِفْ وَلَا تَنْهَرْهُمَا
وَقُلْ لَهُمَا قَوْلًا كَرِيمًا ۝ وَاخْفِضْ
لَهُمَا جَنَاحَ الذُّلِّ مِنَ الرَّحْمَةِ وَقُلْ
رَبِّ ارْحَمْهُمَا كَمَا رَبَّيْنِي صَغِيرًا ۝
ترجمہ کنز الایمان: اور ماں باپ کیساتھ اچھا
سلوک کرو اگر تیرے سامنے ان میں ایک یا
دونوں بڑھاپے کو پہنچ جائیں تو ان سے ہوں
نہ کہنا اور انہیں نہ جھڑکنا اور ان سے تعظیم کی
بات کہنا اور ان کیلئے عاجزی کا بازو بچانرم
دلی سے اور عرض کر کہ اے میرے رب تو ان
دونوں پر رحم کر جیسا کہ ان دونوں نے مجھے
چھٹپن میں پالا۔

(پ ۱۵، بنی اسرائیل: ۲۳، ۲۴)

حدیث: ۱

حدیث شریف میں حضور اکرم صلی اللہ تعالیٰ علیہ وآلہ وسلم نے گناہ کبیرہ کا بیان

فرماتے ہوئے ارشاد فرمایا کہ ”وعقوق الوالدين“ یعنی ماں باپ کی نافرمانی و ایذا رسانی گناہ کبیرہ ہے۔

(صحیح البخاری، کتاب الایمان و النذور، باب الیمین الغموس، الحدیث ۶۶۷۵،

ج ۴، ص ۲۹۵)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے۔ انہوں نے کہا کہ رسول اللہ صلی اللہ تعالیٰ علیہ والہ وسلم نے تین مرتبہ فرمایا کہ اُس شخص کی ناک مٹی میں مل جائے، اُس شخص کی ناک مٹی میں مل جائے ان الفاظ کو سن کر کسی صحابی نے عرض کیا کہ یا رسول اللہ! صلی اللہ تعالیٰ علیہ والہ وسلم! کس کی ناک مٹی میں مل جائے؟ تو حضور اُنور صلی اللہ تعالیٰ علیہ والہ وسلم نے فرمایا وہ شخص جو اپنے ماں باپ کو پائے کہ ان میں ایک یا دونوں بڑھاپے میں ہوں پھر وہ اُن کی خدمت کر کے جنت میں نہیں داخل ہوا تو اس کی ناک مٹی میں مل جائے۔ (یعنی وہ ذلیل و خوار اور نامراد ہو جائے۔)

(صحیح مسلم، کتاب البر و الصلۃ، باب رغم من ادرك... الخ، الحدیث ۲۵۵۱، ص ۱۳۸۱)

حدیث: ۳

حضرت عبداللہ بن عمرو رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ خدا عز و جل کی رضا مندی باپ کی رضا مندی میں ہے اور خدا عز و جل کی ناراضگی باپ کی ناراضگی میں ہے۔

(سنن الترمذی، کتاب البر و الصلۃ، باب ما جاء من الفضل فی رضا... الخ،

الحدیث ۱۹۰۷، ج ۳، ص ۳۶۰)

حدیث: ۴

حضرت ابو بکر رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ ہر گناہ کو اللہ تعالیٰ جس کیلئے چاہتا ہے بخش دیتا ہے مگر ماں باپ کی نافرمانی و ایذا رسانی کو نہیں بخشتا بلکہ ایسا کرنے والے کو اس کے مرنے سے پہلے دنیا کی زندگی ہی میں جلد ہی سزا دے دیتا ہے۔

(شعب الایمان للبيهقي، باب في بر الوالدين، فصل في عقوق الوالدين، الحديث ۷۸۹۰، ج ۶، ص ۱۹۷)

حدیث: ۵

ابن عباس رضی اللہ تعالیٰ عنہما سے مروی ہے کہ انہوں نے کہا کہ رسول اللہ صلی اللہ تعالیٰ علیہ وآلہ وسلم نے فرمایا کہ جو شخص اپنے ماں باپ کا فرماں بردار ہوتا ہے اُس کیلئے جنت کے دو دروازے کھل جاتے ہیں اور اگر ماں باپ میں سے کوئی ایک ہی موجود ہو اور وہ ایک ہی کا فرماں بردار ہو تو اس کیلئے جنت کا ایک دروازہ کھل جاتا ہے۔ اور جو شخص اپنے ماں باپ کا نافرمان ہوتا ہے اُس کیلئے جہنم کے دو دروازے کھل جاتے ہیں اور اگر ماں باپ میں سے ایک ہی موجود ہو اور وہ ایک ہی کا نافرمان ہو تو جہنم کا ایک ہی دروازہ اُس کیلئے کھلتا ہے۔ یہ سن کر ایک صحابی نے عرض کیا اگرچہ اُس کے ماں باپ اس پر ظلم کرتے ہوں؟ تو حضور صلی اللہ تعالیٰ علیہ وآلہ وسلم نے ارشاد فرمایا کہ اگرچہ اُس کے ماں باپ نے اُس پر ظلم کیا ہو۔ اگرچہ اس کے ماں باپ نے اس پر ظلم کیا ہو۔ اگرچہ اس کے ماں باپ نے اس پر ظلم کیا ہو۔ (اس جملہ کو تین مرتبہ ارشاد فرمایا)

(شعب الایمان للبيهقي، باب في بر الوالدين، فصل في حفظ حق الوالدين بعد موتها،

الحديث ٧٩١٦ ج ٦، ص ٢٠٦

مسائل و فوائد

والدین کی نافرمانی و ایذا رسانی کی سزا دنیا و آخرت دونوں جگہ ملتی ہے بارہا کا تجربہ ہے کہ والدین کو ستانے والے خود اپنے ہی بیٹوں سے بڑی بڑی ایذائیں پاتے ہیں اور طرح طرح کی بلاؤں میں زندگی بھر گرفتار رہتے ہیں اور آخرت میں تو عذاب جہنم ان بد نصیبوں کیلئے مقرر ہی ہے۔

﴿ ۱۵ ﴾ جھوٹی گواہی

جھوٹی گواہی بھی حرام و گناہ کبیرہ ہے اور جہنم میں لے جانے والا عملِ بد ہے۔ قرآن مجید میں اللہ تعالیٰ نے اپنے خاص بندوں کی فہرست بیان فرماتے ہوئے ارشاد فرمایا کہ

وَالَّذِينَ لَا يَشْهَدُونَ الزُّورَ لَا
وَإِذَا مَرُّوا بِاللَّغْوِ مَرُّوا كِرَامًا ۝
ترجمہ کنزالایمان: اور جو جھوٹی گواہی
نہیں دیتے اور جب بے ہودہ پر گزرتے
ہیں اپنی عزت سنبھالے گزر جاتے ہیں۔
(پ ۹۹، الفرقان: ۷۲)

حدیث: ۱

حضور اکرم صلی اللہ تعالیٰ علیہ والہ وسلم نے بڑے بڑے گناہوں کا تذکرہ کرتے ہوئے ارشاد فرمایا ”وشهادة الزور“ یعنی جھوٹی گواہی بھی گناہ کبیرہ اور جہنم میں لے جانے والا جرم ہے۔ (صحیح البخاری، کتاب الادب، باب عقوق الوالدین من الکبائر، الحديث ۵۹۷۶ ج ۴، ص ۹۵)

حدیث: ۲

حضرت ابو بکر صدیق رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ کیا میں گناہ کبیرہ میں سے زیادہ بڑے بڑے گناہوں کی خبر نہ دے دوں؟ تو لوگوں نے عرض کیا کہ کیوں نہیں۔ ہم لوگوں کو ضرور بتا دیجئے تو آپ صلی اللہ تعالیٰ علیہ وآلہ وسلم نے ارشاد فرمایا کہ بڑے بڑے گناہوں میں سب سے زیادہ بڑے گناہ یہ ہیں۔ { ۱ } خدا کے ساتھ شرک کرنا اور { ۲ } ماں باپ کی نافرمانی اور ایذا رسانی کرنا۔ یہ فرماتے وقت حضور صلی اللہ تعالیٰ علیہ وآلہ وسلم مسند لگا کر لیٹے ہوئے تھے ایک دم بیٹھ گئے اور فرمایا { ۳ } ”الا وقول الزور“ یعنی خبردار اور جھوٹی بات۔ پھر اسی لفظ کو اتنی دیر تک بار بار دہراتے رہے کہ ہم لوگوں نے اپنے دل میں کہا کہ کاش! حضور صلی اللہ تعالیٰ علیہ وآلہ وسلم اس بات کے فرمانے سے خاموش ہو جاتے اور اس سے آگے کوئی دوسری بات فرماتے۔

(صحیح البخاری، کتاب الشهادات، باب ما قبل فی شهادة الزور، الحدیث ۲۶۵۴،

ج ۲، ص ۱۹۴)

حدیث: ۳

حضرت صفوان بن سلیم رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے کسی نے کہا کہ کیا مومن بزدل ہوتا ہے؟ تو حضور صلی اللہ تعالیٰ علیہ وآلہ وسلم نے فرمایا کہ ”ہاں“ پھر کسی نے عرض کیا کہ کیا مومن بخیل ہوتا ہے؟ تو حضور صلی اللہ تعالیٰ علیہ وآلہ وسلم نے فرمایا کہ ”ہاں“ پھر کسی نے کہا کہ کیا مومن جھوٹا ہوتا ہے؟ تو حضور صلی اللہ تعالیٰ

علیہ والہ وسلم نے فرمایا کہ ”نہیں“۔

(شعب الایمان للبیہقی، باب فی حفظ اللسان، الحدیث ۴۸۱۲، ج ۴، ص ۲۰۷)

حدیث: ۴

حضرت عبداللہ بن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ تم لوگ سچ بولنے کو لازم پکڑ لو کیونکہ سچ نیکو کاری کا راستہ بتاتا ہے اور نیکو کاری جنت کی طرف راہنمائی کرتی ہے آدمی ہمیشہ سچ بولتا رہتا ہے یہاں تک کہ وہ اللہ عزوجل کے نزدیک ”صدیق“ لکھ دیا جاتا ہے اور تم لوگ جھوٹ بولنے سے بچتے رہو کیونکہ جھوٹ بدکاری کا راستہ بتاتا ہے اور بدکاری جہنم کی طرف راہنمائی کرتی ہے۔ اور آدمی ہمیشہ جھوٹ بولتا رہتا ہے یہاں تک کہ وہ اللہ تعالیٰ کے نزدیک ”کذاب“ لکھ دیا جاتا ہے۔

(صحیح مسلم، کتاب البر والصلة... الخ، باب قبح الکذب... الخ، الحدیث ۲۶۰۷،

ص ۱۴۰۵)

حدیث: ۵

حضرت بہز بن حکیم رضی اللہ تعالیٰ عنہ سے روایت ہے۔ انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ اس شخص کیلئے خرابی ہے جو بات کرتے ہوئے لوگوں کو ہنسائے کیلئے جھوٹ بولتا ہے۔ اس کیلئے خرابی ہے۔ اس کیلئے خرابی ہے۔

(مشکوٰۃ المصابیح، کتاب الآداب باب حفظ اللسان... الخ، الفصل الثانی، الحدیث

۴۸۳۵، ج ۳، ص ۴۱۔ سنن الترمذی، کتاب الزہد، باب ماجاء من تکلم بالکلمۃ... الخ،

الحدیث ۲۳۲۲، ج ۴، ص ۱۴۲)

حدیث: ۶

حضرت ابن عمر رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ جب بندہ جھوٹ بولتا ہے تو فرشتہ اُس سے ایک میل دور چلا جاتا ہے اُس کے جھوٹ کی بدبو کی وجہ سے۔

(سنن الترمذی، کتاب البر والصلة، باب ما جاء فی الصدق والكذب... الخ، الحدیث ۱۹۷۹، ج ۳، ص ۳۹۲)

حدیث: ۷

حضرت سفیان بن اسد حضرمی رضی اللہ تعالیٰ عنہ سے روایت ہے انہوں نے کہا کہ میں نے رسول اللہ صلی اللہ تعالیٰ علیہ والہ وسلم کو کہتے سنا ہے کہ یہ بہت بڑی خیانت ہے کہ تو اپنے بھائی سے کوئی بات کہے اور تیرا بھائی تجھے سچا سمجھتا رہے حالانکہ تو جھوٹا ہے۔

(سنن ابی داود، کتاب الادب، باب فی المعاریض، الحدیث ۴۹۷۱، ج ۴، ص ۳۸۱)

مسائل و فوائد

یوں تو ہر جھوٹی بات حرام و گناہ ہے۔ مگر جھوٹی گواہی خاص طور سے بہت ہی سخت گناہ کبیرہ اور جہنم میں گرا دینے والا جرم عظیم ہے۔ کیوں کہ قرآن و حدیث میں خصوصیت کے ساتھ جھوٹی گواہی پر بڑی سخت وعیدیں آئی ہیں۔ اس کی وجہ یہ ہے کہ دوسری قسموں کے جھوٹ سے تو صرف جھوٹ بولنے والے ہی کی دنیا و آخرت خراب ہوتی ہے۔ مگر جھوٹی گواہی سے تو گواہی دینے والے کی دنیا و آخرت خراب ہونے کے علاوہ کسی دوسرے مسلمان کا حق مارا جاتا ہے یا بلا قصور کوئی مسلمان سزا پا جاتا ہے۔ اور ظاہر ہے کہ یہ دونوں باتیں شرعاً کتنے بڑے گناہ کے کام ہیں۔ لہذا بہت ہی ضروری ہے

کہ مسلمان جھوٹی گواہی کو جہنم کی آگ سمجھ کر ہمیشہ اس سے دور بھاگیں۔ (واللہ تعالیٰ اعلم)

﴿۱۶﴾ غیبت

غیبت بھی گناہ کبیرہ اور سخت حرام ہے اور یہ دوزخ میں لے جانے والی بدترین خصلت ہے۔ قرآن مجید میں اللہ تعالیٰ نے اس بری عادت کی ممانعت فرماتے ہوئے ارشاد فرمایا کہ

وَلَا يَغْتَبِ بَعْضُكُم بَعْضًا ط اُيْحَبُ ترجمہ کنز الایمان: اور ایک دوسرے کی
اَحَدُكُمْ اَنْ يَّأْكُلَ لَحْمَ اَخِيهِ مَيِّتًا غیبت نہ کرو کیا تم میں کوئی پسند رکھے گا کہ
فَكَرِهْتُمُوهُ ط وَاتَّقُوا اللَّهَ ط اِنَّ اللَّهَ توبہ مرے بھائی کا گوشت کھائے تو یہ تمہیں
تَوَّابٌ رَحِيمٌ ۵ (پ ۲۶، الحجرات: ۱۲) گوارا نہ ہوگا اور اللہ سے ڈرو بیشک اللہ بہت
توبہ قبول کرنے والا مہربان ہے۔

اسی طرح حدیثوں میں بھی بکثرت اس کی ممانعت اور مذمت آئی ہے۔ چنانچہ ایک حدیث میں ہے۔

حدیث: ۱

حضرت ابوسعید و جابر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ غیبت زنا سے سخت گناہ ہے۔ تو لوگوں نے کہا کہ یا رسول اللہ! صلی اللہ تعالیٰ علیہ وآلہ وسلم غیبت زنا سے زیادہ سخت گناہ کیونکر اور کیسے ہے؟ تو حضور صلی اللہ تعالیٰ علیہ وآلہ وسلم نے فرمایا آدمی زنا کرتا ہے پھر توبہ کر لیتا ہے تو اللہ تعالیٰ اُس کی توبہ قبول فرما لیتا ہے۔ اور غیبت کرنے والے کو اللہ تعالیٰ اس وقت تک نہیں بخشے گا جب تک کہ وہ نہ معاف کر دے جس کی غیبت کی ہے۔

(شعب الایمان للبيهقي، باب فی تحریم اعراض الناس، الحديث ٦٧٤١، ج ٥، ص ٣٠٦)

حدیث: ۲

حضرت ابن عباس رضی اللہ تعالیٰ عنہما سے روایت ہے کہ دو آدمیوں نے ظہر وعصر کی نماز پڑھی اور یہ دونوں روزہ دار تھے۔ پھر جب نبی کریم صلی اللہ تعالیٰ علیہ والہ وسلم اپنی نماز پوری فرما چکے تو ان دونوں سے فرمایا کہ تم دونوں پھر سے وضو کر کے اپنی نمازوں کو لوٹاؤ اور روزہ پورا کرو۔ لیکن کسی دوسرے دن اس کی قضا کر لو۔ تو ان دونوں آدمیوں نے پوچھا کہ کیوں ہم نمازوں کو لوٹائیں؟ اور روزہ کی قضا کریں؟ حضور صلی اللہ تعالیٰ علیہ والہ وسلم نے فرمایا کہ اس لئے کہ تم دونوں نے فلاں آدمی کی غیبت کی ہے۔

(شعب الایمان للبيهقي، باب فی تحریم اعراض الناس، الحديث ٦٧٢٩، ج ٥، ص ٣٠٣)

غیبت کیا ہے: کسی کا کوئی غائبانہ عیب بیان کرنا یا پیٹھ پیچھے اُس کو برا کہنا یہی غیبت ہے۔ چنانچہ مشکوٰۃ شریف میں ایک حدیث ہے کہ خود حضور نبی کریم صلی اللہ تعالیٰ علیہ والہ وسلم نے صحابہ کرام رضی اللہ تعالیٰ عنہم سے فرمایا کہ کیا تم لوگ جانتے ہو کہ غیبت کیا چیز ہے؟ صحابہ کرام رضی اللہ تعالیٰ عنہم نے عرض کیا کہ اللہ اور اس کا رسول عز وجل صلی اللہ تعالیٰ علیہ والہ وسلم زیادہ جاننے والے ہیں۔ تو حضور صلی اللہ تعالیٰ علیہ والہ وسلم نے فرمایا کہ تمہارا اپنے (دینی) بھائی کی ان باتوں کو بیان کرنا جن کو وہ ناپسند سمجھتا ہے (یہی غیبت ہے)۔ صحابہ نے عرض کیا کہ یہ بتائیے اگر میرے (دینی) بھائی میں واقعی وہ باتیں موجود ہوں تو کیا ان باتوں کا کہنا بھی غیبت ہوگی۔ تو حضور صلی اللہ تعالیٰ علیہ والہ وسلم نے فرمایا کہ اگر اس کے اندر وہ باتیں ہوں گی جہی تو تم اس کی غیبت کرنے والے کہلاؤ گے اور اگر اس میں وہ باتیں نہ ہوں جب تو تم اس پر بہتان لگانے والے کہلاؤ گے۔

(جو ایک دوسرا گناہ کبیرہ ہے)

(مشکوٰۃ المصابیح، کتاب الآداب، باب حفظ اللسان... الخ، الفصل الاول، الحديث: ٤٨٢٩، ج، ٣، ص ٤٠۔ صحيح مسلم، كتاب البر والصلة والادب، باب تحريم الغيبة، الحديث ٢٥٨٩، ص ١٣٩٧)

مسائل و فوائد

غیبت ان گناہوں میں سے ہے جو کثیر الوقوع ہیں اور باوجودیکہ انتہائی سخت گناہ کبیرہ ہے، یہاں تک کہ زنا سے بھی بدتر گناہ ہے مگر اس زمانے میں بہت کم لوگ ہیں جو اس گناہ سے محفوظ ہیں۔ عوام تو عوام بڑے بڑے علمائے کرام اور مقدس پیروں کا دامن بھی اس گناہ کی نحوست سے آلودہ نظر آتا ہے۔ علماء و مشائخ کی شاید ہی کوئی مجلس ہوگی جو اس گناہ کی ظلمت سے خالی ہو۔ پھر غضب یہ ہے کہ لوگ اس طرح غیبت کے عادی بن چکے ہیں اور یہ بلا اس قدر عام ہو چکی ہے کہ گویا غیبت لوگوں کے نزدیک کوئی گناہ کی بات ہی نہیں۔ مگر خوب سمجھ لو کہ غیبت، خواہ علماء کی مجلس ہو یا عوام کا مجمع ہر جگہ اور ہر حال میں حرام و گناہ ہے اور گناہ بھی کبیرہ یعنی بڑا گناہ ہے لہذا جب کبھی غفلت میں کوئی غیبت زبان سے نکل جائے تو فوراً توبہ کر لینی چاہیے اور جس کی غیبت کی ہے (اگر اس کو معلوم ہو گیا ہو) تو اس سے مُعاف کرا لے اور قرآن و حدیث کی مقدس تعلیمات پر عمل کرنا چاہیے کہ اسی میں مومن کی دینی و دنیوی فلاح ہے اور یہی نجات کا راستہ ہے (واللہ تعالیٰ اعلم)

﴿ ١٤ ﴾ چغلی

”چغلی“ سخت حرام اور گناہ کبیرہ ہے جس کی سزا آخرت میں عذاب جہنم ہے۔ کیونکہ یہ مسلمانوں میں خلاف و شقاق اور جنگ و جدال کا بہت بڑا سبب اور

ذریعہ ہے۔ چغل خور کے بارے میں حضور اکرم صلی اللہ تعالیٰ علیہ والہ وسلم نے فرمایا کہ

حدیث: ۱

حضرت حذیفہ رضی اللہ تعالیٰ عنہ سے روایت ہے انہوں نے کہا کہ میں نے رسول اللہ صلی اللہ تعالیٰ علیہ والہ وسلم سے سنا ہے کہ ”لا يدخل الجنة قتات“ یعنی چغل خور جنت میں داخل نہیں ہوگا۔

(صحیح البخاری، کتاب الادب، باب ما یکرہ من النمیمۃ، الحدیث ۶۰۵۶، ج ۴، ص ۱۱۵)

حدیث: ۲

حضرت ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم دو قبروں کے پاس سے گزرے۔ تو فرمایا کہ یہ دونوں قبر والے یقیناً عذاب میں مبتلا ہیں اور کسی ایسے گناہ میں ان دونوں کو عذاب نہیں دیا جا رہا ہے جس سے بچنا بہت زیادہ دشوار رہا ہو۔ ان میں سے ایک کو تو اس لئے عذاب دیا جا رہا ہے کہ وہ چُھپ کر پیشاب نہیں کرتا تھا اور دوسرا چغلی کھاتا تھا۔ پھر حضور صلی اللہ تعالیٰ علیہ والہ وسلم نے کھجور کی ایک ہری شاخ لی اور اس کو چیر کر دو ٹکڑے کئے۔ پھر دونوں قبروں میں ایک ایک ٹکڑا گاڑ دیا۔ صحابہ کرام رضی اللہ تعالیٰ عنہم نے عرض کیا کہ یا رسول اللہ! صلی اللہ تعالیٰ علیہ والہ وسلم آپ نے ایسا کیوں کیا؟ تو حضور صلی اللہ تعالیٰ علیہ والہ وسلم نے فرمایا: اس لئے کہ جب تک یہ دونوں ٹھنیاں خشک نہ ہوں گی ان دونوں کے عذاب میں تخفیف ہو جائے گی۔

(صحیح البخاری، کتاب الوضوء، باب من الكبائر أن لا یستتر من بولہ، الحدیث: ۲۱۶،

ج ۱، ص ۹۵-۹۶)

چغلی کسے کہتے ہیں: حدیث میں لفظ ”نمیمہ“ آیا ہے۔ جس کا ترجمہ اردو میں

”چغلی“ ہے حضرت علامہ بدرالدین عینی رحمۃ اللہ تعالیٰ علیہ نے بخاری شریف کی شرح میں فرمایا کہ کسی کی بات کو دوسرے آدمی تک پہنچانے اور فساد پھیلانے کیلئے لے جانا یہی ”چغلی“ ہے۔

(عمدة القاری، کتاب الوضوء، باب من الکبائر..... الخ، الحدیث: ۲۱۶، قوله ”بالنميمة“، ج ۲، ص ۵۹۴)

مسائل و فوائد

چغلی کھانا بدترین اور بہت ذلیل عادت ہے اور یہ گناہ کبیرہ ہے۔ چغلی کھانے والے کو اس کی قبر میں بھی عذاب ہوگا اور آخرت میں اس کو جہنم کا عذاب بھی بھگتنا پڑے گا۔ اس بری اور گناہ کی عادت سے مسلمانوں میں بڑے بڑے جھگڑے پیدا ہو جاتے ہیں یہاں تک کہ قتل و خونریزی کی نوبت آ جاتی ہے اس لئے اس گناہ سے بچتے رہنا لازم اور بہت ضروری ہے۔ خداوند کریم ہر مسلمان کو اس بلا سے محفوظ رکھے۔ (آمین)

﴿۱۸﴾ امانت میں خیانت

امانت میں خیانت یہ بہت بڑا گناہ اور حرام کام ہے اور چوری کی طرح یہ بھی جہنم میں لے جانے والا کام ہے۔ اللہ تعالیٰ نے قرآن مجید میں فرمایا:

يَا أَيُّهَا الَّذِينَ آمَنُوا لَا تَخُونُوا اللَّهَ
وَالرَّسُولَ وَتَخُونُوا أَمْنَكُمْ وَأَنْتُمْ
تَعْلَمُونَ ۝ (پ ۹، الانفال: ۲۷)

ترجمہ کنزالایمان: اے ایمان والو! اللہ و رسول سے دغا نہ کرو اور نہ اپنی امانتوں میں دانستہ خیانت۔

دوسری آیت میں ارشاد فرمایا:

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ تَرْجَمَهُ كُزَالَايْمَان: بے شک اللہ تمہیں حکم دیتا ہے کہ امانتیں جن کی ہیں انہیں سپرد کرو۔ (پ ۵، النساء: ۵۸)

حضور اکرم صلی اللہ تعالیٰ علیہ والہ وسلم نے حدیث میں فرمایا کہ

حدیث: ۱

حضرت عبداللہ بن عمرو رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا ہے کہ چار باتیں جس شخص میں پائی جائیں گی وہ خالص منافق ہوگا اور ان میں سے اگر ایک بات پائی گئی تو اس شخص میں نفاق کی ایک بات پائی گئی۔ یہاں تک کہ اس سے توبہ کر لے۔

۱ ﴿جب امین بنایا جائے تو خیانت کرے۔﴾

۲ ﴿اور جب بات کرے تو جھوٹ بولے۔﴾

۳ ﴿اور جب کوئی معاہدہ کرے تو عہد شکنی کرے۔﴾

۴ ﴿اور جب جھگڑا کرے تو گالی بکے۔﴾

(صحیح البخاری، کتاب الایمان، باب علامة المنافق، الحدیث: ۳۴، ج ۱، ص ۲۵)

مسائل و فوائد

واضح رہے کہ جس طرح روپیوں، پیسوں اور مال و سامان کی امانتوں میں خیانت حرام ہے اسی طرح باتوں، کاموں اور عہدوں کی امانتوں میں بھی خیانت حرام ہے۔ مثلاً کسی نے آپ سے اپنے راز کی بات کہہ دی اور آپ سے یہ کہہ دیا کہ یہ بات امانت ہے کسی سے مت کہیے گا اور وہ بات آپ نے کسی سے کہہ دی تو یہ امانت میں

خیانت ہوگئی۔ اسی طرح کسی نے آپ کو مزدور رکھ کر کوئی کام سپرد کر دیا مگر آپ نے قصداً اس کام کو بگاڑ دیا، یا کم کام کیا تو آپ نے امانت میں خیانت کی۔ اسی طرح حاکم کی یہ ذمہ داری ہے کہ وہ اپنی رعایا کی نگرانی رکھے اور ان کی خبر گیری کرتا رہے اور عدل و انصاف قائم رکھے۔ اگر اس نے اپنے عہدے کی ذمہ داریوں کو پورا نہیں کیا تو یہ امانت میں خیانت ہوگئی۔ اسی طرح رات میں میاں بیوی جو کچھ کہتے یا کرتے ہیں اس میں میاں بیوی ایک دوسرے کے امین ہیں۔ اگر ان دونوں میں سے کسی نے ان باتوں کو دوسرے لوگوں سے کہہ دیا تو یہ بھی امانت میں خیانت ہوگئی۔ غرض مزدور، کاریگر، ملازم وغیرہ جو کام ان لوگوں کو سونپا گیا ہے وہ ان کاموں کے امین ہیں۔ اگر یہ لوگ اپنے کام اور ڈیوٹی کے پوری کرنے میں کمی یا کوتاہی کریں گے تو امانت میں خیانت کے مرتکب ہوں گے۔ یاد رکھو کہ ہر قسم کی امانتوں میں خیانت حرام ہے اور ہر خیانت جہنم میں لے جانے والا کام ہے۔ ہر مسلمان کو ہر قسم کی خیانتوں سے بچنا ایمان کی سلامتی، اور جہنم سے نجات پانے کیلئے انتہائی ضروری ہے۔

﴿ ۱۹ ﴾ کم ناپ تول

سامان اور سودا لیتے دیتے وقت ناپ تول میں کمی کرنا ایک قسم کی چوری اور خیانت ہے جو حرام اور سخت گناہ ہے جس کی سزا جہنم کا عذاب ہے۔ قرآن مجید میں اللہ تعالیٰ نے فرمایا کہ

وَأَوْفُوا الْكَيْلَ إِذَا كُلْتُمْ وَزِنُوا بِالْقِسْطَاسِ الْمُسْتَقِيمِ ط ذَلِكْ خَيْرٌ وَأَحْسَنُ تَأْوِيلًا (پ ۱۵، بنی اسراءیل: ۳۵)

دوسری آیت میں فرمایا کہ

وَيْلٌ لِّلْمُطَفِّفِينَ ۝ الَّذِينَ إِذَا اكْتَالُوا عَلَى النَّاسِ يَسْتَوْفُونَ ۝ وَإِذَا كَالُوهُمْ أَوْ وَزَنُوهُمْ يُخْسِرُونَ ۝ أَلَا يَظُنُّ أُولَٰئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ ۝ يَوْمَ يَقُومُ النَّاسُ لِرَبِّ الْعَالَمِينَ ۝ (پ ۳۰، المطففين: ۱-۶)

ایک دوسری آیت میں یوں ارشاد فرمایا کہ

أَوْفُوا الْكَيْلَ وَلَا تَكُونُوا مِنَ الْمُخْسِرِينَ ۝ وَزِنُوا بِالْقِسْطَاسِ الْمُسْتَقِيمِ ۝ وَلَا تَبْخَسُوا النَّاسَ أَشْيَاءَهُمْ وَلَا تَعْتُوا فِي الْأَرْضِ مُفْسِدِينَ ۝ (پ ۱۹، الشعراء: ۱۸۱-۱۸۳)

میں فساد پھیلاتے نہ پھرو۔

اسی طرح احادیث میں حضور اقدس صلی اللہ تعالیٰ علیہ والہ وسلم نے کم ناپ تول کی ممانعت اور مذمت بار بار فرمائی ہے اور ناپ تول پورا پورا دینے کی تاکید فرمائی ہے۔

حدیث: ۱

حضرت ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ عز وجل صلی اللہ تعالیٰ علیہ والہ وسلم نے ناپ تول کرنے والوں سے فرمایا کہ بیشک تم لوگ ایسے کام پر لگائے گئے ہو کہ اس کام میں تم سے پہلے کچھ امتیں ہلاک ہو گئیں۔

(سنن الترمذی، کتاب البیوع، باب ماجاء فی المکیال والمیزان، الحدیث: ۱۲۲۱، ج ۳، ص ۹)

مطلب یہ ہے کہ ناپ تول میں کمی نہ کرو کیوں کہ تم سے پہلے کچھ امتوں نے ناپ تول میں کمی کی تھی۔ تو ان پر خدا عز وجل کا عذاب آ گیا اور ان کو عذاب الہی عز وجل نے ہلاک کر ڈالا لہذا تم لوگ ناپ تول کرنے میں ہرگز ہرگز کبھی کمی نہ کرنا ورنہ تمہارے لئے بھی عذاب الہی سے ہلاکت کا خطرہ ہے۔

حدیث: ۲

حضرت سُوید بن قیس رضی اللہ تعالیٰ عنہ سے روایت ہے کہ رسول اللہ عز وجل صلی اللہ تعالیٰ علیہ والہ وسلم نے ایک آدمی سے جو مزدوری لے کر تولتا تھا۔ فرمایا کہ ”زن وارجح“ یعنی وزن کرو اور کچھ بڑھا کر تولو، کم نہ تولو۔

(سنن الترمذی، کتاب البیوع، باب ماجاء فی الرجحان فی الوزن، الحدیث: ۱۳۰۹، ج ۳، ص ۵۲)

مسائل و فوائد

خلاصہ یہ ہے کہ ناپ تول میں ہرگز ہرگز کمی نہیں ہونی چاہیے کہ یہ چوری اور

بدترین خیانت اور دھوکا بازی ہے۔ جو حرام و گناہ ہے اور تجارت کی برکت کو برباد کرنے والا کام ہے۔ لہذا ہر مسلمان کو اس سے بچنا ضروری ہے تاکہ وہ جہنم کے خطرات سے محفوظ رہے۔ (واللہ تعالیٰ اعلم)

﴿ ۲۰ ﴾ رشوت

رشوت لینا دینا، اور دونوں کے درمیان دلالی کرنا حرام و گناہ ہے قرآن میں رشوت کو ”سُحْت“ یعنی مال حرام کہا گیا ہے اور حدیثوں میں اس کی شدید ممانعت آئی ہے۔

حدیث: ۱

حضرت ابن عمر رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ والہ وسلم نے رشوت دینے والے، اور رشوت لینے والے اور ان دونوں کے درمیان دلالی کرنے والے پر لعنت فرمائی۔

(سنن الترمذی، کتاب الاحکام، باب ماجاء فی الراشی... الخ، الحدیث ۱۳۴۲، ج ۳، ص ۶۶۔ کنز العمال، کتاب الامارۃ، باب الرشوة، الحدیث ۳۵۰۷۶، ج ۲، ص ۴۵، عن ثوبان)

حدیث: ۲

امیر المومنین حضرت عمر رضی اللہ تعالیٰ عنہ سے مروی ہے حرام کے دو دروازے ایسے ہیں کہ لوگ ان دونوں دروازوں سے کھاتے ہیں ایک رشوت، دوسرے زانیہ کی کمائی۔

مسائل و فوائد

الحاصل رشوت کا مال حرام ہے اور رشوت لینا دینا حرام اور جہنم میں لے جانے والا کام ہے۔ ہاں البتہ اگر کسی مسلمان کا کوئی حق مارا جاتا ہو اور رشوت دینے

سے وہ حق مل جاتا ہو اور رشوت دینے کے بغیر وہ حق نہ مل سکتا ہو۔ تو ایسی صورت میں رشوت دینا جائز ہے۔ مگر رشوت لینا کسی حالت میں بھی جائز نہیں۔ (واللہ تعالیٰ اعلم)

﴿۲۱﴾ مال حرام

حدیث شریف میں ہے کہ مسلمان کیلئے فراغِ خداوندی یعنی نماز، روزہ اور حج و زکوٰۃ کے بعد رزق حلال طلب کرنا بھی فرض ہے

(شعب الایمان للبيهقي، باب في حقوق الاولاد، الحديث ۸۷۴۱، ج ۶، ص ۴۲۰)

اور مومن کے لئے ضروری ہے کہ ہمیشہ مال حلال ہی استعمال کرے اور مال

حرام سے بچتا رہے چنانچہ خداوند کریم نے قرآن مجید میں فرمایا کہ

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِن كُنتُمْ
يَايَاهُ تَعْبُدُونَ (پ ۲، البقرة: ۱۷۲)

ترجمہ کنز الایمان: اے ایمان والو کھاؤ
ہماری دی ہوئی ستمری چیزیں اور اللہ کا
احسان مانو اگر تم اسی کو پوجتے ہو۔

اس بارے میں مندرجہ ذیل چند حدیثیں بھی پڑھ لیجئے۔ اور اس کی اہمیت کو سمجھئے

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ وآلہ وسلم نے فرمایا کہ لوگوں پر ایک زمانہ ایسا آئے گا کہ آدمی یہ پرواہ نہیں کرے گا کہ اس نے جو مال حاصل کیا ہے وہ حرام ہے یا حلال۔

(صحیح البخاری، کتاب البیوع، باب من لم یبال من حیث... الخ، الحديث: ۲۰۵۹، ج ۲، ص ۷)

حدیث: ۲

حضرت عبداللہ بن مسعود رضی اللہ تعالیٰ عنہما سے روایت ہے کہ بندہ جو حرام مال

کمائے گا۔ اگر اُس کو صدقہ کرے گا تو وہ مقبول نہیں ہوگا اور اگر خرچ کرے گا تو اُس میں برکت نہ ہوگی۔ اور اگر اُس کو اپنی پیٹھ کے پیچھے چھوڑ کر مر جائے گا تو وہ اُس کیلئے جہنم کا توشہ بنے گا۔

(شرح السنۃ للبیہقی، کتاب البیوع، باب الکسب وطلب الحلال، الحدیث ۲۰۲۳، ج ۴، ص ۲۰۵)

حدیث: ۳

حضرت جابر رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ وہ گوشت جنت میں داخل نہیں ہوگا جو حرام غذا سے بنا ہوگا۔ اور ہر وہ گوشت جو حرام غذا سے بنا ہو جہنم اس کا زیادہ حق دار ہے۔

(مشکوٰۃ المصابیح، کتاب البیوع، باب الکسب وطلب الحلال، الفصل الثانی، الحدیث: ۲۷۷۲، ج ۲، ص ۱۳۱)

حدیث: ۴

حضرت عائشہ رضی اللہ تعالیٰ عنہا نے کہا کہ میرے باپ (حضرت ابو بکر صدیق رضی اللہ تعالیٰ عنہ) کا ایک غلام تھا۔ وہ اپنی کمائی لا کر میرے باپ کو دیتا تھا۔ اور آپ اس کی کمائی کھاتے تھے۔ ایک دن وہ غلام کوئی چیز لایا اور میرے والد نے اس کو کھالیا۔ پھر اس غلام نے خود ہی پوچھا کہ آپ جانتے ہیں یہ کیا چیز تھی جو آپ نے کھالی ہے؟ تو حضرت ابو بکر صدیق رضی اللہ تعالیٰ عنہ نے غلام سے دریافت کیا کہ تم ہی بتاؤ وہ کیا چیز تھی؟ تو غلام نے کہا کہ میں نے زمانہ جاہلیت میں کاہن بن کر ایک شخص کو غیب کی خبر بتائی تھی، حالانکہ میں کہانت کے فن کو نہیں جانتا تھا۔ میں نے اس کو دھوکہ دے دیا تھا اب اس نے مجھ سے ملاقات کی اور اُسی کہانت کے معاوضہ میں اُس نے مجھے وہ چیز دی

تھی۔ جو آپ نے کھالی ہے یہ سن کر حضرت ابو بکر صدیق رضی اللہ تعالیٰ عنہ نے حلق میں انگلی ڈال کر جو کچھ کھایا تھا سب قے کر دیا۔

(صحیح البخاری، کتاب مناقب الانصار، باب ایام الجاہلیۃ، الحدیث ۳۸۴۲، ج ۲، ص ۵۷۱)

حدیث: ۵

حضرت ابو بکر صدیق رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ وہ بدن جنت میں داخل نہیں ہوگا جس کو حرام سے غزادی گئی ہو۔

(مشکوٰۃ المصابیح، کتاب البیوع، باب الکسب وطلب الحلال، الفصل الثالث، الحدیث: ۲۷۸۷، ج ۲، ص ۱۳۴)

حدیث: ۶

حضرت ابن عمر رضی اللہ تعالیٰ عنہما سے روایت ہے انہوں نے فرمایا کہ جو کسی کپڑے کو دس درہم میں خریدے اور اس میں ایک درہم بھی حرام کا ہو تو جب تک وہ کپڑا اس آدمی کے بدن پر رہے گا اللہ تعالیٰ اس کی کسی نماز کو قبول نہیں فرمائے گا یہ کہہ کر حضرت ابن عمر رضی اللہ تعالیٰ عنہما نے اپنی دونوں انگلیوں کو دونوں کانوں میں ڈال کر یہ فرمایا کہ اگر میں نے اس حدیث کو حضور صلی اللہ تعالیٰ علیہ والہ وسلم سے نہ سنا ہو تو میرے یہ دونوں کان بہرے ہو جائیں۔

(مشکوٰۃ المصابیح، کتاب البیوع، باب الکسب... الخ، الفصل الثالث، الحدیث: ۲۷۸۹، ج ۲، ص ۱۳۴)

حدیث: ۷

حضرت ابو قتادہ رضی اللہ تعالیٰ عنہ سے روایت ہے انہوں نے کہا کہ رسول اللہ

صلی اللہ تعالیٰ علیہ والہ وسلم نے فرمایا کہ تم لوگ سودا بیچنے میں بکثرت قسم کھانے سے بچتے رہو، کیوں کہ قسم کھانے سے سودا تو بک جاتا ہے لیکن اُس کی برکت برباد ہو جاتی ہے۔

(صحیح مسلم، کتاب المساقاة، باب النہی عن الحلف فی البیع، الحدیث: ۱۶۰۷، ص ۸۶۸)

حدیث: ۸

حضرت ابو ذر رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ والہ وسلم نے فرمایا کہ (شدتِ غضب سے) اللہ تعالیٰ تین آدمیوں سے نہ کلام فرمائے گا نہ ان کی طرف نظر فرمائے گا۔ نہ ان کو گناہوں سے پاک کرے گا اور ان کو بہت ہی سخت اور دردناک عذاب دے گا۔

{ ۱ } ٹخنوں سے نیچے تہنڈیا یا جامہ لٹکانے والا۔

{ ۲ } احسان جتانے والا۔

{ ۳ } جھوٹی قسم کھا کر سودا بیچنے والا۔

(صحیح مسلم، کتاب الایمان، باب بیان غلط تحریم... الخ، الحدیث: ۱۰۶، ص ۶۸)

مسائل و فوائد

حرام ذریعوں سے کمائے ہوئے مالوں کو کھانا، پینا، پہننا، یا کسی اور کام میں استعمال کرنا حرام و گناہ ہے اور اس کی سزا دنیا میں مال کی قلت و ذلت اور بے برکتی ہے اور آخرت میں اس کی سزا جہنم کی بھڑکتی ہوئی آگ کا عذابِ عظیم ہے۔

(والعیاذ باللہ تعالیٰ منہ)

﴿۲۲﴾ نماز کا چھوڑ دینا

نمازوں کو چھوڑ دینا بہت ہی شدید گناہ کبیرہ، اور جہنم میں لے جانے والا کام ہے۔ قرآن مجید میں ہے کہ قیامت کے دن جب جہنمیوں سے جنتی لوگ پوچھیں گے کہ تم لوگوں کو کون سا عمل جہنم میں لے گیا؟ تو جہنمی لوگ نہایت افسوس اور حسرت کے ساتھ یہ جواب دیں گے کہ

لَمْ نَكُ مِنَ الْمُصَلِّينَ ۝ وَلَمْ نَكُ نَطْعُمُ الْمُسْكِينِ ۝ وَكُنَّا نَخْوِضُ مَعَ الْخَائِضِينَ ۝ وَكُنَّا نُكَذِّبُ بَيَوْمِ الدِّينِ ۝ حَتَّىٰ أَتَانَا الْيَقِينُ ۝ (پ ۲۹، المدثر: ۴۳-۴۷)

ترجمہ کنز الایمان: ہم نماز نہ پڑھتے تھے اور مسکین کو کھانا نہ دیتے تھے اور بیہودہ فکر والوں کے ساتھ بیہودہ فکریں کرتے تھے اور ہم انصاف کے دن کو جھٹلاتے رہے یہاں تک کہ ہمیں موت آئی۔

دوسری آیت میں ارشاد فرمایا گیا:

فَوَيْلٌ لِلْمُصَلِّينَ ۝ الَّذِينَ هُمْ عَنْ صَلَاتِهِمْ سَاهُونَ ۝ (پ ۳۰، الماعون: ۵، ۴)

ترجمہ کنز الایمان: تو ان نمازیوں کی خرابی ہے جو اپنی نماز سے بھولے بیٹھے ہیں۔

ان کے علاوہ قرآن مجید کی بہت سی آیتوں اور حدیثوں میں آیا ہے کہ نماز چھوڑ دینا شدید معصیت اور گناہ کبیرہ ہے۔ چنانچہ حضور سید عالم صلی اللہ تعالیٰ علیہ والہ وسلم نے فرمایا کہ

حدیث: ۱

حضرت بریدہ رضی اللہ تعالیٰ عنہ سے روایت ہے۔ انہوں نے کہا کہ رسول اللہ

صلی اللہ تعالیٰ علیہ والہ وسلم نے فرمایا کہ وہ عہد جو ہمارے اور دوسرے لوگوں کے درمیان ہے وہ نماز ہے تو جس نے نماز کو چھوڑ دیا اُس نے کفر کا کام کیا۔

(سنن الترمذی، کتاب الایمان، باب ماجاء فی ترک الصلاة، الحدیث ۲۶۳۰، ج ۴، ص ۲۸۱)

حدیث: ۲

حضرت عبداللہ بن عمرو رضی اللہ تعالیٰ عنہما سے روایت ہے کہ حضور صلی اللہ تعالیٰ علیہ والہ وسلم نے نماز کا ذکر کرتے ہوئے ایک دن یہ ارشاد فرمایا کہ جو شخص نماز کو پابندی کے ساتھ پڑھے گا، یہ نماز اس کیلئے نور اور بُرہان اور نجات ہوگی، اور جو پابندی کے ساتھ نماز نہ پڑھے گا نہ اُس کیلئے نور ہوگا نہ بُرہان ہوگی نہ نجات ہوگی اور وہ قیامت کے دن قارون و فرعون و ہامان و ابلی بن خَلَف (کافروں) کے ساتھ ہوگا۔

(المسند لامام احمد بن حنبل، مسند عبداللہ بن عمرو بن العاص، الحدیث: ۶۵۸۷، الجزء الثانی، ص ۵۷۴)

حدیث: ۳

حضرت عبداللہ بن شقیق رضی اللہ تعالیٰ عنہ کہتے ہیں کہ اصحاب رسول صلی اللہ تعالیٰ علیہ والہ وسلم رضی اللہ تعالیٰ عنہم کسی عمل کے چھوڑنے کو کفر نہیں سمجھتے تھے سوا نماز کے۔ (کہ صحابہ کرام رضی اللہ تعالیٰ عنہم نماز چھوڑ دیئے کو کفر سمجھتے تھے)

(سنن الترمذی، کتاب الایمان، باب ماجاء فی ترک الصلاة، الحدیث ۲۶۳۱، ج ۴، ص ۲۸۲)

حدیث: ۴

حضرت ابوالدرداء رضی اللہ تعالیٰ عنہ نے کہا کہ مجھ کو میرے خلیل (نبی کریم صلی اللہ تعالیٰ علیہ والہ وسلم) نے یہ وصیت کی ہے کہ تم شرک نہ کرنا۔ اگرچہ تم ٹکڑے ٹکڑے کاٹ

ڈالے جاؤ، اگرچہ تم جلائیے جاؤ اور جان بوجھ کر فرض نماز کو نہ چھوڑنا کیوں کہ جو نماز کو قصداً چھوڑ دے گا اس کیلئے امان ختم ہو جائے گی اور تم شراب نہ پینا اس لئے کہ وہ برائی کی کنجی ہے۔

(سنن ابن ماجہ، کتاب الفتن، باب الصبر علی البلاء، الحدیث ۴۰۳۴، ج ۴، ص ۳۷۶)

مسائل و فوائد

{ ۱ } مذکورہ بالا حدیثوں میں سے حدیث نمبر ۲ کا یہ مطلب ہے کہ جس طرح قارون و فرعون و ہامان و ابی بن خلف وغیرہ کفار جہنم میں جائیں گے، اسی طرح نماز چھوڑ دینے والا مسلمان بھی جہنم میں جائے گا یہ اور بات ہے کہ کفار تو ہمیشہ ہمیشہ جہنم میں رہیں گے اور ان لوگوں کو بہت سخت عذاب دیا جائے گا اور بے نمازی مسلمان ہمیشہ ہمیشہ جہنم میں نہیں رہے گا بلکہ اپنے گناہوں کے برابر عذاب پا کر پھر جہنم سے نکال کر جنت میں بھیج دیا جائے گا اور بے نمازی کو بے نسبت کفار کے کچھ ہلکا عذاب دیا جائے گا۔

{ ۲ } بہت سی ایسی حدیثیں آئی ہیں جن کا ظاہر مطلب یہ ہے کہ قصداً نماز چھوڑ دینا کفر ہے اور بعض صحابہ کرام رضی اللہ تعالیٰ عنہم مثلاً امیر المومنین حضرت فاروق اعظم و عبدالرحمن بن عوف و عبداللہ بن مسعود، و عبداللہ بن عباس، و جابر بن عبداللہ و معاذ بن جبل، و ابو ہریرہ و ابوالدرداء رضی اللہ تعالیٰ عنہم کا یہی مذہب تھا۔ اور بعض فقہ کے اماموں مثلاً امام احمد بن حنبل، و اسحاق بن راہویہ و عبداللہ بن مبارک و امام نخعی رحمۃ اللہ تعالیٰ علیہم اجمعین کا بھی یہی مذہب تھا اگرچہ ہمارے امام اعظم ابو حنیفہ رضی اللہ تعالیٰ عنہ اور دوسرے ائمہ نیز بہت سے صحابہ کرام رضی اللہ تعالیٰ عنہم نماز ترک کرنے والے کو کافر نہیں کہتے۔ پھر بھی یہ کیا تھوڑی

بات ہے کہ ان جلیل القدر حضرات کے نزدیک قصد نماز چھوڑ دینے والا کافر ہے۔

(بہار شریعت، ج ۱، حصہ ۳، ص ۱۰)

{ ۳ } نماز فرض عین ہے۔ اس کی فرضیت کا منکر کافر ہے اور جو قصد نماز چھوڑ دے اگرچہ ایک ہی وقت کی وہ فاسق ہے۔ اور جو بالکل نماز نہ پڑھتا ہو قاضی اسلام اس کو قید کر دے گا۔ یہاں تک کہ توبہ کرے اور نماز پڑھنے لگے بلکہ حضرت امام مالک و شافعی و احمد رضی اللہ تعالیٰ عنہم کے نزدیک سلطان اسلام کو یہ حکم ہے کہ وہ بالکل نماز نہ پڑھنے والے کو قتل کرادے۔ (بہار شریعت، ج ۱، حصہ ۳، ص ۱۰)

﴿ ۲۳ ﴾ جمعہ چھوڑنا

یوں تو ہر فرض نماز کو چھوڑنا گناہ کبیرہ ہے اور جہنم میں جانے کا سبب ہے لیکن جمعہ کے چھوڑ دینے پر خصوصیت کے ساتھ چند خاص وعیدیں بھی وارد ہوئی ہیں۔

قرآن مجید میں اللہ تعالیٰ نے حکم فرمایا کہ

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ط (پ ۲۸، الجمعة: ۹)

ترجمہ کنز الایمان: اے ایمان والو جب نماز کی اذان ہو جمعہ کے دن تو اللہ کے ذکر کی طرف دوڑو اور خرید و فروخت چھوڑ دو۔

حدیثوں میں بھی اس کی بہت تاکید اور اس کے چھوڑنے پر وعید شدید آئی ہے چنانچہ مندرجہ ذیل حدیثیں اس پر گواہ ہیں۔

حدیث: ۱

حضرت ابن عمر و ابو ہریرہ رضی اللہ تعالیٰ عنہما سے روایت ہے کہ ہم دونوں نے

منبر پر رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا ہے کہ لوگ جمعوں کو چھوڑنے سے باز رہیں ورنہ اللہ تعالیٰ ان کے دلوں پر ضرور ایسی مہر لگا دے گا کہ وہ یقیناً ”غافلین“ میں سے ہو جائیں گے۔

(صحیح مسلم، کتاب الجمعة، باب التغلیظ فی ترک الجمعة، الحدیث: ۸۶۵، ص ۴۳۰)

حدیث: ۲

حضرت ابو جعد ہمری رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ جو شخص سستی سے تین جمعوں کو چھوڑ دے گا اللہ تعالیٰ اس کے دل پر مہر لگا دے گا۔

(سنن ابی داود، کتاب الصلاة، باب التشدید فی ترک الجمعة، الحدیث ۱۰۵۲، ج ۱، ص ۳۹۳)

حدیث: ۳

حضرت طارق بن شہاب رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ جمعہ جماعت کے ساتھ پڑھنا ہر مسلمان پر ضروری ہے۔ چار شخصوں کے سوا کہ ان لوگوں پر جمعہ پڑھنا ضروری نہیں

{ ۱ } غلام { ۲ } عورت { ۳ } بچہ { ۴ } بیمار۔

(مشکوٰۃ المصابیح، کتاب الصلوٰۃ، باب وجوبہا، الفصل الثانی، الحدیث: ۱۳۷۷،

ج ۱، ص ۳۹۵-۳۹۶، سنن ابی داود، کتاب الصلوٰۃ، باب الجمعة للمملوک والمرأة،

الحدیث: ۱۰۶۷، ج ۱، ص ۳۹۷)

حدیث: ۴

حضرت ابن عباس رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ

علیہ والہ وسلم نے فرمایا ہے کہ جو شخص بلا کسی عذر کے جمعہ چھوڑ دے اللہ تعالیٰ اُس کو ایسی کتاب میں منافق لکھ دے گا جو نہ مٹائی جائے گی نہ بدلی جائیگی۔

(مشکوٰۃ المصابیح، کتاب الصلوٰۃ، باب وجوبہا، الفصل الثالث، الحدیث: ۱۳۷۹،

ج ۱، ص ۳۹۶)

حدیث: ۵

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ میں نے یہ ارادہ کر لیا ہے کہ ایک آدمی کو جمعہ پڑھانے کا حکم دوں۔ پھر میں ان لوگوں کے اوپر اُن کے گھروں کو جلا دوں جو جمعہ میں نہیں آئے ہیں۔

(صحیح مسلم، کتاب المساجد ومواضع الصلوٰۃ، باب فضل صلوٰۃ الجماعة... الخ، الحدیث: ۶۵۲، ص ۳۲۷)

حدیث: ۶

حضرت ابن عباس رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ جس نے چار جمعوں کو بلا کسی عذر کے چھوڑ دیا تو اُس نے اسلام کو اپنی پیٹھ کے پیچھے پھینک دیا۔

(کنز العمال، کتاب الصلاة، قسم الاقوال، الترهیب عن ترك الجمعة، الحدیث: ۲۱۱۴۴، ج ۷، ص ۳۰۰)

﴿۲۴﴾ جماعت چھوڑنا

جماعت واجب ہے اور بلا کسی شرعی وجہ کے جماعت چھوڑنے والا گنہگار

فاسق اور مردود الشہادۃ ہے۔

حدیث: ۱

جماعت چھوڑنے والوں کے بارے میں حضور صلی اللہ تعالیٰ علیہ والہ وسلم نے ارشاد فرمایا کہ میں اُس ذات کی قسم کھاتا ہوں جس کے قبضہ قدرت میں میری جان ہے کہ بیشک میں نے یہ ارادہ کر لیا ہے کہ لکڑیاں جمع کرنے کا حکم دوں پھر میں نماز قائم کرنے کا حکم دوں اور نماز کیلئے اذان کہی جائے پھر میں ایک شخص کو امامت کرنے کا حکم دوں اور وہ امامت کرے۔ پھر میں جماعت سے الگ رہنے والوں کے پاس جا کر ان کے گھروں کو ان کے اوپر جلا دوں۔

(صحیح البخاری، کتاب الاذان، باب وجوب صلوة الجماعة، الحديث ۶۴۴، ج ۱، ص ۲۳۲)

حدیث: ۲

حضرت ابی بن کعب رضی اللہ تعالیٰ عنہ سے روایت ہے کہ ایک دن رسول اللہ صلی اللہ تعالیٰ علیہ والہ وسلم نے ہم لوگوں کو فجر کی نماز پڑھائی تو سلام پھیرنے کے بعد آپ نے فرمایا کہ کیا فلاں حاضر ہے؟ تو لوگوں نے کہا کہ ”نہیں“ پھر فرمایا کیا فلاں حاضر ہے؟ تو لوگوں نے کہا کہ ”نہیں“ تو ارشاد فرمایا کہ یہ دو نمازیں (فجر وعشاء) منافقین پر بہت بھاری ہیں۔ اگر تم لوگوں کو معلوم ہو جاتا کہ ان دونوں نمازوں کا کیا اور کتنا ثواب ہے۔ تو تم لوگ اپنے گھٹنوں پر گھسٹتے ہوئے ان دونوں نمازوں میں آتے۔ پہلی صف فرشتوں کی صف کے مثل ہے اگر تم لوگوں کو معلوم ہو جاتا کہ اس کی کیا فضیلت ہے۔ تو تم لوگ جھپٹ کر جلد سے جلد اس میں آتے اور یقین رکھو کہ ایک آدمی کی نماز ایک آدمی کے ساتھ اس کے اکیلے نماز پڑھنے سے بہت اچھی ہے اور دو آدمیوں کے

ساتھ، ایک کے ساتھ پڑھنے سے بہت اچھی ہے۔ اور جماعت میں جس قدر زیادہ آدمی ہوں یہ اللہ تعالیٰ کو بہت زیادہ پسند ہے۔

(مشکوۃ المصابیح، کتاب الصلوۃ، باب الجماعة وفضلها، الفصل الثانی، الحدیث: ۱۰۶۶، ج ۱، ص ۳۱۳۔ سنن ابی داود، کتاب الصلوۃ، باب فی فضل صلوۃ الجماعة، الحدیث: ۵۵۴، ج ۱، ص ۲۳۰)

حدیث: ۳

حضرت عبداللہ بن مسعود رضی اللہ تعالیٰ عنہما سے روایت ہے کہ ہم لوگوں نے اپنے کو اس حال میں دیکھا ہے کہ جماعت سے بچھڑنے والا یا تو منافق ہوتا تھا یا مریض، اور بے شک مریض کا یہ حال ہوتا تھا کہ دو آدمیوں کے درمیان چل کر نماز میں آتا تھا اور رسول اللہ صلی اللہ تعالیٰ علیہ والہ وسلم نے ہم لوگوں کو ہدایت کی سنتوں کی تعلیم دی ہے اور ہدایت کی سنتوں میں سے یہ بھی ہے کہ نماز اُس مسجد میں پڑھی جائے جس میں اذان دی گئی ہو اور ایک روایت میں یہ ہے کہ جو اس بات سے خوش ہو کہ وہ کل قیامت کے دن مسلمان ہونے کی حالت میں اللہ تعالیٰ سے ملاقات کرے تو اس کو لازم ہے کہ وہ نمازوں کو وہاں پڑھے جہاں اذان دی گئی ہو کیونکہ اللہ تعالیٰ نے تمہارے نبی کیلئے ہدایت کی سنتیں شریعت میں رکھی ہیں اور نماز باجماعت ہدایت کی سنتوں میں سے ہے۔ اگر تم لوگ اپنے گھروں میں نماز پڑھ لو گے جس طرح سے جماعت سے بچھڑنے والا اپنے گھر میں نماز پڑھ لیتا ہے۔ تو تم لوگ اپنے نبی کی سنت کو چھوڑنے والے ہو جاؤ گے۔ اور اگر تم لوگوں نے اپنے نبی کی سنت کو چھوڑ دیا۔ تو یقیناً تم لوگ گمراہی میں پڑ جاؤ گے۔ جو آدمی اچھی طرح وضو کر کے مسجد کا قصد کرتا ہے

تو اللہ تعالیٰ اس کیلئے ہر قدم پر ایک نیکی لکھ دیتا ہے اور ہر قدم کے بدلے ایک درجہ بلند فرما دیتا ہے اور ایک گناہ معاف کر دیتا ہے۔ اور تم لوگ یقین مانو کہ ہم نے اپنے کو اس حال میں دیکھا ہے کہ جماعت سے وہی آدمی نکھڑتا تھا جو ایسا منافق ہوتا تھا کہ اُس کا نفاق سب کو معلوم تھا۔ بعض لوگ تو دو آدمیوں کے بیچ میں چلا کر لائے جاتے تھے یہاں تک کہ وہ صف میں کھڑے کر دیئے جاتے تھے۔

(مشکوۃ المصابیح، کتاب الصلوۃ، باب الجماعة وفضلها، الفصل الثالث، الحديث:

۱۰۷۲، ج ۱، ص ۳۱۴-۳۱۵، صحیح مسلم، کتاب المساجد و مواضع الصلوۃ، باب

صلاة الجماعة من سنن الهدى، الحديث: ۶۵۴، ص ۳۲۸)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ اگر گھروں میں عورتیں اور بچے نہ ہوتے تو میں عشاء کی نماز قائم کرتا اور جو انوں کو حکم دیتا کہ جماعت سے نکھڑنے والوں کے گھروں کو جلا ڈالیں۔

(المسند لامام احمد بن حنبل، مسند ابی ہریرۃ، الحديث: ۸۸۰۴، الجزء الثالث، ص ۲۹۶)

حدیث: ۵

امیر المومنین حضرت عثمان رضی اللہ تعالیٰ عنہ سے روایت ہے کہ جو اذان مسجد میں پالے، پھر وہ مسجد سے نکل گیا حالانکہ وہ کسی حاجت سے بھی نہیں نکلا ہے اور پھر مسجد میں لوٹ کر آنے کا ارادہ بھی نہیں رکھتا ہے تو وہ شخص منافق ہے۔

(سنن ابن ماجہ، کتاب الاذان والسنة فیها، باب اذا اذن وانت فی المسجد..... الخ،

الحديث ۷۳۴، الجزء الاول، ص ۴۰۴)

حدیث: ۶

حضرت ابو بکر بن سلیمان رضی اللہ تعالیٰ عنہ سے مروی ہے کہ امیر المؤمنین حضرت عمر رضی اللہ تعالیٰ عنہ نے حضرت سلیمان رضی اللہ تعالیٰ عنہ کو صبح کی نماز میں مسجد کے اندر نہیں پایا اور آپ صبح ہی کو بازار گئے۔ حضرت سلیمان رضی اللہ تعالیٰ عنہ کا مکان مسجد اور بازار کے درمیان میں تھا، تو امیر المؤمنین نے حضرت سلیمان رضی اللہ تعالیٰ عنہ کی ماں حضرت شفاء رضی اللہ تعالیٰ عنہا سے فرمایا کہ میں نے صبح کی نماز میں سلیمان رضی اللہ تعالیٰ عنہ کو نہیں دیکھا تو انہوں نے کہا کہ وہ رات بھر نماز پڑھتا رہا ہے پھر اس کی آنکھیں اس پر غالب ہو گئیں اور وہ سو گیا۔ تو امیر المؤمنین حضرت عمر رضی اللہ تعالیٰ عنہ نے فرمایا کہ میں صبح کی نماز جماعت سے پڑھوں یہ مجھے ساری رات نماز نفل پڑھنے سے زیادہ محبوب ہے۔

(مشکوۃ المصابیح، کتاب الصلوٰۃ، باب الجماعة وفضلها، الفصل الثالث، الحدیث:

۱۰۸۰، ج ۱، ص ۳۱۶۔ الموطا للامام مالک، کتاب صلاة الجماعة، باب ماجاء فی

العمۃ والصبح، الحدیث: ۳۰۰، الجزء الاول، ص ۱۳۴)

جماعت چھوڑنے کے اعذار

مندرجہ ذیل عذروں کی وجہ سے اگر کوئی جماعت چھوڑ دے تو گنہگار نہ ہوگا۔

{ ۱ } مریض جسے مسجد تک جانے میں مشقت ہو۔ { ۲ } اپنا

{ ۳ } وہ جس کا پاؤں کٹ گیا ہو۔ { ۴ } جس پر فاج گرا ہوا ہو۔

{ ۵ } اتنا بوڑھا کہ مسجد تک جانے سے عاجز ہو۔

{ ۶ } اندھا اگرچہ اندھے کیلئے کوئی ایسا ہو کہ جو ہاتھ پکڑ کر مسجد تک پہنچا دے۔

{ ۷ } سخت بارش { ۸ } شدید کیچڑ کا حائل ہونا۔

{ ۹ } سخت سردی { ۱۰ } سخت تاریکی

{ ۱۱ } آندھی { ۱۲ } مال یا کھانے کے تلف ہونے کا اندیشہ

{ ۱۳ } قرض خواہ کا خوف ہے اور یہ تنگ دست ہے۔ { ۱۴ } ظالم کا خوف

{ ۱۵ } پاخانہ { ۱۶ } پیشاب { ۱۷ } ریاچ کی شدید حاجت ہے۔

{ ۱۸ } کھانا حاضر ہے اور نفس کو اس کی خواہش ہے۔

{ ۱۹ } قافلہ چلے جانے کا اندیشہ ہے۔

{ ۲۰ } مریض کی تیمارداری کہ وہ اکیلا گھبرائے گا۔ یہ سب ترک جماعت کیلئے عذر ہیں۔

(بہار شریعت، ترک جماعت کے اعداء، ج ۱، حصہ ۳، ص ۱۳۱)

﴿ ۲۵ ﴾ نمازی کے آگے سے گزرنا

کسی نماز پڑھنے والے کے آگے سے گزرنا گناہ ہے۔ حدیثوں میں اس کی سخت ممانعت آئی ہے۔

حدیث: ۱

حضرت ابو جہیم رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ اگر نماز پڑھنے والے کے آگے سے گزرنے والا جان لیتا کہ اس پر کتنا بڑا گناہ ہے تو اس کیلئے چالیس تک کھڑا رہنا اس سے بہتر ہوتا کہ نمازی کے آگے سے گزرے۔ اس حدیث کے راوی ابو النضر نے کہا کہ میں نہیں جانتا کہ چالیس دن فرمایا، یا چالیس مہینے، یا چالیس برس فرمایا۔

(صحیح البخاری، کتاب الصلوٰۃ، باب اثم المارین... الخ، الحدیث: ۵۱۰، ج ۱، ص ۱۸۹)

حدیث: ۲

حضرت ابوسعید رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ جب تم میں سے کوئی شخص کسی چیز کو سترہ نہ بنا کر نماز پڑھے اور کوئی اس کے آگے سے گزرنے کا ارادہ کرے تو اس کو چاہیے کہ اس کو دفع کرے۔ پھر بھی اگر وہ نہ مانے تو اس سے لڑائی کرے کیوں کہ وہ شیطان ہے۔

(صحیح البخاری، کتاب الصلوٰۃ، باب یرد المصلی من مرین یدیہ، الحدیث: ۵۰۹،

ج ۱، ص ۱۸۹)

مسائل و فوائد

نمازی کو چاہیے کہ اگر میدان میں نماز پڑھے تو اپنے آگے کسی چیز کو سترہ نہ بنا کر نماز پڑھے اور گزرنے والے کو چاہیے کہ سترہ کے باہر سے گزرے۔ اور اگر میدان یا مسجد میں بلا سترہ کے نماز پڑھ رہا ہو۔ اور کوئی آگے سے گزرنے لگے تو اشارہ سے اس کو منع کرے۔ اور منع کرنے سے بھی وہ نہ مانے تو سختی کے ساتھ اس کو دھکا دے کر دفع کرے۔ حضور صلی اللہ تعالیٰ علیہ والہ وسلم نے اس کو شیطان اس لئے فرمایا کہ وہ اگرچہ مسلمان ہے مگر شیطان کا کام کر رہا ہے کہ نمازی کے آگے سے گزر کر نمازی کی توجہ میں پراگندگی اور انتشار پیدا کر رہا ہے۔ (واللہ تعالیٰ اعلم)

﴿۲۶﴾ نماز میں آسمان کی طرف دیکھنا

نماز میں آسمان کی طرف سر اٹھا کر دیکھنا ناجائز اور گناہ ہے۔ حدیث میں اس کی سخت ممانعت آئی ہے۔

حدیث:

حضرت انس بن مالک رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ لوگوں کا کیا حال ہے کہ وہ اپنی نگاہوں کو اپنی نماز میں آسمان کی طرف اٹھاتے ہیں۔ (راوی کہتے ہیں) حضور صلی اللہ تعالیٰ علیہ وآلہ وسلم نے اس بارے میں بہت ہی سخت بات فرمائی۔ یہاں تک کہ فرمایا: لوگ ایسا کرنے سے باز رہیں ورنہ ضروران کی نگاہیں اُچک لی جائیں گی۔

(صحیح البخاری، کتاب الاذان، باب رفع البصر الى السماء في الصلوة، الحديث: ۷۵۰،

ج ۱، ص ۲۶۵)

مسائل و فوائد

نماز میں قیام کی حالت میں نگاہ سجدہ گاہ پر جمی رہنی چاہیے اور رکوع میں نظر پاؤں کے دونوں انگوٹھوں پر اور سجدہ میں نظر ناک پر اور بیٹھنے میں نظر سینے پر اور سلام پھیرنے میں دونوں کندھوں پر رہنی چاہیے۔ (واللہ تعالیٰ اعلم)

﴿۲۷﴾ امام سے پہلے سر اٹھانا

نماز میں امام سے پہلے سر اٹھانا منع اور گناہ ہے۔ حدیث میں اس کی سخت ممانعت اور وعید شدید آئی ہے۔

حدیث:

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا ہے کہ وہ شخص جو امام سے پہلے سر اٹھا لیتا ہے کیا اس بات سے نہیں ڈرتا کہ اللہ

تعالیٰ اس کے سر کو گدھے کا سر بنا دے یا اُس کی صورت کو گدھے کی صورت بنا دے۔

(صحیح البخاری، کتاب الاذان، باب اثم من رفع رأسه قبل الامام، الحدیث: ۶۹۱، ج ۱، ص ۲۴۹)

﴿۲۸﴾ زکوٰۃ نہ ادا کرنا

نماز کی طرح زکوٰۃ بھی فرض ہے اور جس طرح نماز چھوڑ دینا گناہ کبیرہ ہے اسی طرح زکوٰۃ نہ دینا بھی گناہ کبیرہ اور جہنم میں لے جانے والا عمل ہے۔ قرآن مجید اور حدیثوں میں زکوٰۃ چھوڑنے والے کیلئے بکثرت جہنم کی وعیدیں آئی ہیں۔ چنانچہ قرآن مجید میں ارشاد ہے کہ

ترجمہ کنز الایمان: اور وہ کہ جوڑ کر رکھتے ہیں سونا اور چاندی اور اسے اللہ کی راہ میں خرچ نہیں کرتے انہیں خوش خبری سناؤ درد ناک عذاب کی جس دن وہ تپایا جائے گا جہنم کی آگ میں پھر اس سے داغیں گے ان کی پیشانیاں اور کروٹیں اور پٹھیں یہ ہے وہ جو تم نے اپنے لیے جوڑ کر رکھا تھا اب چھوڑ اس جوڑنے کا۔

وَالَّذِينَ يَكْنِزُونَ الذَّهَبَ
وَالْفِضَّةَ وَلَا يَنْفِقُونَهَا فِي سَبِيلِ
اللَّهِ لَبِئْسَ لَهُمْ بَعْدَ ابَالِيمِ
يَوْمَ يُحْمَىٰ عَلَيْهَا فِي نَارِ جَهَنَّمَ
فَتُكْوَىٰ بِهَا جِبَاهُهُمْ وَجُنُوبُهُمْ
وَطُهُورُهُمْ هَٰذَا مَا كُنَزْتُمْ
لِأَنفُسِكُمْ فَذُوقُوا مَا كُنْتُمْ
تَكْنِزُونَ (پ ۱۰، التوبة: ۳۴-۳۵)

حدیث شریف میں ہے کہ رسول اللہ صلی اللہ تعالیٰ علیہ والہ وسلم نے فرمایا کہ

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم

نے فرمایا کہ جس کو خدا عزوجل نے مال عطا فرمایا اور اس نے اس کی زکوٰۃ نہیں ادا کی تو قیامت کے دن اس کے مال کو ایک گنجے اژدہ کی صورت میں بنا دیا جائے گا کہ اس اژدہ کی دو چتیاں ہوں گی (جو اس کے بہت ہی زہریلے ہونے کی نشانی ہے) اور وہ اژدہ اس کے گلے کا طوق بنا دیا جائے گا جو اپنے جبروں سے اس کو پکڑے گا اور کہے گا میں ہوں تیرا مال، تیرا خزانہ۔

(صحیح البخاری، کتاب الزکوٰۃ، باب اثم مانع الزکوٰۃ، الحدیث: ۱۴۰۳، ج ۱، ص ۴۷۴)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے کہ جن اونٹوں کی زکوٰۃ نہیں دی گئی ہے وہ دنیا میں جتنے بڑے اور فربہ تھے اس سے بڑھ کر بڑے اور فربہ ہو کر قیامت کے دن آئیں گے اور اپنے مالکوں کو اپنے پاؤں سے پچلیں گے اور جن بکریوں کی زکوٰۃ نہیں دی گئی ہے وہ بکریاں دنیا میں جتنی بڑی اور فربہ تھیں ان سے زیادہ بڑی اور فربہ ہو کر آئیں گی اور اپنے مالکوں کو پیروں سے روندیں گی اور سینگوں سے ماریں گی۔

(صحیح البخاری، کتاب الزکوٰۃ، باب اثم مانع الزکوٰۃ، الحدیث: ۱۴۰۲، ج ۱، ص ۴۷۳)

حدیث: ۳

حضرت احنف بن قیس رضی اللہ تعالیٰ عنہ سے روایت ہے کہ حضرت ابوذر غفاری رضی اللہ تعالیٰ عنہ نے فرمایا کہ خزانہ جمع کرنے والوں کو (جو زکوٰۃ نہیں دیتے) خوشخبری سنا دو کہ ان کے خزانہ کو قیامت کے دن پتھر بنا کر جہنم کی آگ میں گرم کیا جائے گا۔ پھر ان کو ان کے مالکوں کی چھاتیوں کی گھنڈی پر رکھا جائے گا تو وہ ان کے شانوں کی کڑی سے

باہر نکل جائے گا۔ اور پھر ان کے شانوں کی کڑی پر رکھا جائے گا تو وہ ان کی چھاتی کی گھنڈی سے باہر نکل جائے گا۔

(صحیح البخاری، کتاب الزکوۃ، باب مأذی زکاتہ فلیس بکنز، الحدیث: ۱۴۰۷، ج ۱، ص ۴۷۵)

مسائل و فوائد

الحاصل ہر وہ مال جس میں زکوۃ فرض ہے اگر اس کی زکوۃ نہ دی گئی تو قیامت کے دن وہی مال ان کے مالکوں کیلئے عذاب کا ذریعہ بنے گا اور وہ جہنم میں طرح طرح کے عذابوں میں گرفتار ہوں گے۔

﴿۲۹﴾ روزہ چھوڑ دینا

روزہ فرض اور اسلام کے ارکان میں سے ایک رکن ہے۔ بلا عذر شرعی اس کا چھوڑ دینا گناہ کبیرہ اور جہنم میں لے جانے والا کام ہے اور روزہ رکھ کر اگر بلا عذر شرعی قصداً توڑ دے تو کفارہ لازم ہے اور اس کا کفارہ یہ ہے کہ ایک غلام آزاد کرے یا ساٹھ دن لگا تار روزے رکھے یا ساٹھ مسکینوں کو کھانا کھلائے۔

قرآن مجید میں اللہ تعالیٰ نے فرمایا:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ (پ ۲، البقرة: ۱۸۳)

ترجمہ کنز الایمان: اے ایمان والو تم پر روزے فرض کئے گئے جیسے اگلوں پر فرض ہوئے تھے۔

دوسری آیت میں ارشاد فرمایا:

فَمَنْ شَهِدَ مِنْكُمُ الشَّهْرَ فَلْيَصُمْهُ ط (پ ۲، البقرة: ۱۸۵)

ترجمہ کنز الایمان: تو تم میں جو کوئی یہ مہینہ پائے ضرور اس کے روزے رکھے۔

حدیث: ۱

حاکم نے حضرت کعب بن عجرہ رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ والہ وسلم نے فرمایا: سب لوگ منبر کے پاس حاضر ہوں۔ ہم سب حاضر ہوئے جب حضور صلی اللہ تعالیٰ علیہ والہ وسلم پہلے درجہ پر چڑھے کہا ”آمین“ دوسرے درجہ پر چڑھے کہا ”آمین“ تیسرے درجہ پر چڑھے کہا ”آمین“ جب منبر سے تشریف لائے ہم نے عرض کی آج ہم نے حضور صلی اللہ تعالیٰ علیہ والہ وسلم سے ایسی بات سنی کہ کبھی نہ سنتے تھے۔ تو حضور صلی اللہ تعالیٰ علیہ والہ وسلم نے فرمایا: جبرئیل علیہ السلام نے آ کر عرض کی وہ شخص دور ہو جس نے رمضان پایا اور اپنی مغفرت نہ کرائی۔ میں نے کہا ”آمین“ جب میں دوسرے درجہ پر چڑھا تو کہا وہ شخص دور ہو جس کے پاس آپ کا ذکر ہو اور آپ پر درود نہ بھیجے۔ میں نے کہا ”آمین“۔ جب میں تیسرے درجے پر چڑھا کہا وہ شخص دور ہو جس کے ماں باپ دونوں یا ایک کو بڑھا پا آئے اور ان کی خدمت کر کے جنت میں نہ جائے میں نے کہا ”آمین“۔

(المستدرک للحاکم، کتاب البر والصلة، باب لعن اللہ العاق لو الدیہ... الخ،

الحديث ۷۳۳۸، ج ۵، ص ۲۱۲)

حدیث: ۲

حضرت ابو امامہ باہلی رضی اللہ تعالیٰ عنہ سے روایت ہے انہوں نے کہا میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ میں سو رہا تھا تو خواب میں دو آدمی میرے پاس آئے اور میرے دونوں بازوؤں کو پکڑ کر مجھے ایک دشوار گزار پہاڑ

پر چڑھایا تو جب میں بیچ پہاڑ پر پہنچا تو وہاں بڑی سخت آوازیں آرہی تھیں تو میں نے کہا کہ یہ کیسی آوازیں ہیں؟ تو لوگوں نے بتایا کہ یہ جہنمیوں کی آوازیں ہیں۔ پھر مجھے اور آگے لے جایا گیا تو میں کچھ ایسے لوگوں کے پاس سے گزرا کہ ان کو ان کے ٹخنوں کی رگوں میں باندھ کر لٹکایا گیا تھا اور ان لوگوں کے گھٹھڑے پھاڑ دیئے گئے تھے اور ان کے گھٹھڑوں سے خون بہہ رہا تھا تو میں نے پوچھا کہ یہ کون لوگ ہیں؟ تو کسی کہنے والے نے یہ کہا کہ یہ لوگ روزہ افطار کرتے تھے قبل اس کے کہ روزہ افطار کرنا حلال ہو۔

(الترغیب والترہیب، کتاب الصوم، الترہیب من افطار... الخ، الحدیث: ۲، الجزء الثاني، ص ۶۶)

مسائل و فوائد

روزہ شریعت کی اصطلاح میں مسلمان کا بہ نیت عبادت صبح صادق سے غروب آفتاب تک اپنے کو قصداً کھانے پینے، جماع سے باز رکھنے کا نام ہے۔ عورت کا حیض و نفاس سے خالی ہونا شرط ہے۔ بلا عذر شرعی روزہ چھوڑ دینا گناہ عظیم اور جہنم میں لے جانے والا کام ہے۔

﴿۳۰﴾ حج چھوڑ دینا

جس شخص پر حج فرض ہے اس کو لازم ہے کہ فوراً ہی حج کو جائے۔ حج پر قادر ہوتے ہوئے حج کو چھوڑ دینا گناہ کبیرہ ہے۔ اللہ تعالیٰ نے قرآن مجید میں فرمایا کہ

وَلِلّٰهِ عَلَى النَّاسِ حِجُّ الْبَيْتِ
مَنْ اسْتَطَاعَ اِلَيْهِ سَبِيْلًا وَمَنْ
كَفَرَ فَاِنَّ اللّٰهَ غَنِيٌّ عَنِ
الْعَالَمِيْنَ ﴿۵﴾ (پ ۴، ال عمران: ۹۷)

ترجمہ کنز الایمان: اور اللہ کیلئے لوگوں پر
اس گھر کا حج کرنا ہے جو اس تک چل سکے
اور جو منکر ہو تو اللہ سارے جہان سے بے
پرواہ ہے۔

دوسری آیت میں ارشاد ہوا:

وَاتِمُّوا الْحَجَّ وَالْعُمْرَةَ لِلَّهِ
(پ ۲، البقرة: ۱۹۶)

ترجمہ کنز الایمان: اور حج اور عمرہ اللہ کیلئے پورا کرو۔

حدیث:

امیر المومنین حضرت علی رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وآلہ وسلم نے فرمایا: جو شخص سواری اور اتنے توشہ کا مالک ہو گیا کہ وہ اسے بیت اللہ تک پہنچا دے پھر اس نے حج نہیں کیا تو کچھ فرق نہیں ہے کہ وہ یہودی ہوتے ہوئے مرے یا نصرانی ہوتے ہوئے اور یہ اس لئے ہے کہ اللہ تعالیٰ نے قرآن مجید میں فرمایا ہے کہ اللہ ہی کیلئے لوگوں پر بیت اللہ کا حج ہے جو بیت اللہ تک راستہ کی طاقت رکھے۔

(سنن الترمذی، کتاب الحج، باب ماجاء من التغلیظ فی ترک الحج، الحدیث: ۸۱۲، ج ۲، ص ۲۱۹)

مسائل و فوائد

حج اسلام کا پانچواں رکن اور بہت اہم فریضہ ہے اور جب حج فرض ہو جائے تو فوراً حج کر لینا لازم ہے جس قدر دیر کرے گا ہر لمحہ گنہگار ہوتا رہے گا۔

﴿ ۳۱ ﴾ حقوق العباد نہ ادا کرنا

بندوں کے حقوق کا ادا کرنا بھی ہر مسلمان پر فرض ہے اور بندوں کے حقوق واجبہ نہ ادا کرنا گناہ کبیرہ ہے جو صرف توبہ کرنے سے معاف نہیں ہو سکتا۔ بلکہ ضروری ہے کہ توبہ کرنے کے ساتھ ساتھ یا تو حقوق ادا کر دے یا صاحبان حقوق سے حقوق معاف کرا لے

کیوں کہ جب تک بندے نہ معاف کر دیں۔ اللہ تعالیٰ اس کو معاف نہیں فرمائے گا۔
حدیث شریف میں ہے کہ ”فاتوا کل ذی حق حقه“ یعنی ہر حق والے کا حق ادا کرو۔
(صحیح البخاری، کتاب الصوم، باب من اقسام علی اخیه... الخ، الحدیث: ۹۶۸، ج ۱، ص ۶۴۷)
آج کل بہت سے مسلمان دوسروں کے مال و سامان اور زمین پر قبضہ کر لیتے ہیں اور دوسروں کا حق غصب کر لیتے ہیں۔ بہت سے لوگ قرض لے کر اس کو ادا نہیں کرتے بعض لوگ مزدوروں کی مزدوری ملازموں کی تنخواہ دبا کر بیٹھ رہتے ہیں یہ سب حقوق العباد ہیں۔ جو ان حقوق کو ادا نہ کرے گا یا نہ معاف کرائے گا۔ آخرت میں اس کا ٹھکانا جہنم میں ہوگا۔

اسی طرح مسلمان پر اس کے ماں باپ، بھائیوں بہنوں، بیوی بچوں، رشتہ داروں اور پڑوسیوں وغیرہ کے حقوق ہیں کہ سب کے ساتھ نیک سلوک کرے اگر ان لوگوں کے حقوق کو نہ ادا کرے گا تو قیامت کے دن حقوق العباد میں ماخوذ اور عذاب جہنم میں گرفتار ہوگا۔ (واللہ تعالیٰ اعلم)

نوٹ: حقوق کا مفصل بیان ہماری کتاب ”جنتی زیور“ میں پڑھئے جو بہت ہی جامع اور ایمان افروز کتاب ہے اور اس میں مسلم معاشرہ کی اصلاح کیلئے بہت کچھ لکھا گیا ہے۔

﴿۳۲﴾ رشتہ داریوں کو کاٹ دینا

اللہ تعالیٰ نے خاندانی و سرکاری رشتہ داریوں کو اپنی نعمت بتایا ہے جس سے انسانوں کو نوازا ہے اور یہ حکم دیا ہے کہ تم رشتہ داریوں کو جانو پہچانو اور ان رشتہ داروں کے ساتھ اچھا سلوک اور نیک برتاؤ کرتے رہو اور اللہ تعالیٰ نے ان رشتہ داروں سے بگاڑ اور

قطع تعلق کو حرام فرمایا ہے۔ اور حکم دیا ہے کہ ان رشتہ داریوں کو نہ کاٹو۔ یعنی ایسا مت کرو کہ بھائیوں اور بہنوں، چچاؤں، پھوپھیوں، بھتیجیوں، بھانجیوں اور نواسوں وغیرہ سے اس طرح کا بگاڑ کر لو کہ یہ کہہ دو کہ تم میری بہن نہیں اور میں تمہارا بھائی نہیں اور یہ کہہ کر بالکل رشتہ داری کا تعلق ختم کر لو۔ ایسا کرنے کو ”قطع رحم“ اور ”رشتہ کاٹنا“ کہتے ہیں۔ یہ شریعت میں حرام اور بڑا سخت گناہ کا کام ہے اور اس کی سزا جہنم کا دردناک عذاب ہے۔ چنانچہ اللہ تعالیٰ نے قرآن مجید میں ارشاد فرمایا:

فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا
فِي الْاَرْضِ وَتَقَطَّعُوْا اَرْحَامَكُمْ ۝
اُولٰٓئِكَ الَّذِيْنَ لَعَنَهُمُ اللّٰهُ
فَاَصْمَتْهُمْ وَاَعَمَّیْ اَبْصَارَهُمْ ۝
(پ ۲۶، محمد: ۲۲-۲۳)

ترجمہ کنز الایمان: تو کیا تمہارے یہ لچھن
نظر آتے ہیں کہ اگر تمہیں حکومت ملے تو
زمین میں فساد پھیلاؤ اور اپنے رشتے
کاٹ دو یہ ہیں وہ لوگ جن پر اللہ نے
لعت کی اور انہیں حق سے بہرا کر دیا اور ان
کی آنکھیں پھوڑ دیں۔

اسی طرح حدیث میں ہے کہ رسول اللہ صلی اللہ تعالیٰ علیہ والہ وسلم نے فرمایا:

حدیث: ۱

حضرت عبداللہ بن ابی اوفیٰ نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا ہے کہ اُس قوم پر رحمت نہیں نازل ہوتی جس قوم میں کوئی رشتہ داریوں کو کاٹنے والا موجود ہے۔

(مشکوٰۃ المصابیح، کتاب الآداب، باب البر والصلة، الفصل الثانی، الحدیث:

۴۹۳۱، ج ۳، ص ۶۱۔ شعب الایمان للبیہقی، باب فی صلة الارحام، الحدیث

۷۹۶۲، ج ۶، ص ۲۲۳)

حدیث: ۲

حضرت عبداللہ بن عمرو رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ تین شخص جنت میں نہیں داخل ہوں گے۔
۱} احسان کر کے احسان جتانے والا { ۲} اپنی ماں کی نافرمانی اور ایذا رسانی کرنے والا { ۳} ہمیشہ شراب پینے والا۔

(سنن النسائی، کتاب الاشربة، باب الروایة فی المدمنین فی الخمر، ج ۸، ص ۳۱۸)

حدیث: ۳

حضرت عبدالرحمن بن عوف رضی اللہ تعالیٰ عنہ نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ اللہ تعالیٰ فرماتا ہے کہ میں اللہ ہوں اور میں رحمن ہوں، میں نے رشتوں کو پیدا کیا ہے۔ اور اپنے نام سے اس کے نام کو مشتق کیا ہے۔ تو جو شخص رشتہ کو ملائے گا میں اس کو ملاؤں گا اور جو اس کو کاٹ دے گا۔ میں اس کو کاٹ دوں گا۔

(سنن الترمذی، کتاب البر والصلة، باب ماجاء فی قطیعة الرحم، الحدیث ۱۹۱۴، ج ۳، ص ۳۶۳)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ تم لوگ اپنے نسب ناموں کو جان لو۔ تاکہ اس کی وجہ سے تم اپنے رشتہ داروں کے ساتھ نیک سلوک کرو۔ یقین جانو کہ رشتہ داروں کے ساتھ نیک سلوک کرنا یہ گھر والوں میں محبت اور مال میں زیادتی، اور عمر میں درازی کا سبب ہے۔

(سنن الترمذی، کتاب البر والصلة، باب ماجاء فی تعلیم النسب، الحدیث ۱۹۸۶، ج ۳، ص ۳۹۴)

﴿۳۳﴾ پڑوسیوں کے ساتھ بدسلوکی

اللہ تعالیٰ نے رشتہ داروں کے علاوہ پڑوسیوں، ساتھیوں، اور دوستوں کے ساتھ بھی نیک اور اچھے برتاؤ کا حکم دیا ہے۔ چنانچہ ان لوگوں کے ساتھ نیک سلوک کرنا یہ جنت میں لے جانے والا عمل ہے اور ان لوگوں کے ساتھ بدسلوکی و ایذا رسانی کرنا حرام و گناہ اور جہنم میں لے جانے والا کام ہے۔ چنانچہ قرآن مجید میں خداوند قدوس نے ارشاد فرمایا کہ

وَبِالْوَالِدَيْنِ إِحْسَانًا وَبِذِي الْقُرْبَىٰ
وَالْيَتَامَىٰ وَالْمَسْكِينِ وَالْجَارِ ذِي
الْقُرْبَىٰ وَالْجَارِ الْجُنُبِ وَالصَّاحِبِ
بِالْجُنُبِ وَأَيْنَ السَّبِيلِ لَا وَمَا مَلَكَتْ
أَيْمَانُكُمْ ط إِنَّ اللَّهَ لَا يُحِبُّ مَنْ كَانَ
مُخْتَلًا فَخُورًا ۝ (پ ۵، النساء: ۳۶)

ترجمہ کنز الایمان: اور ماں باپ سے بھلائی
کرو اور رشتہ داروں اور یتیموں اور محتاجوں
اور پاس کے ہمسائے اور دور کے ہمسائے
اور کروٹ کے ساتھی اور راہ گیر اور اپنی
باندی غلام سے بے شک اللہ کو خوش نہیں آتا
کوئی اترانے والا بڑائی مارنے والا۔

اسی طرح احادیث میں ہے کہ

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ خدا عز و جل کی قسم! وہ مومن نہیں ہوگا خدا عز و جل کی قسم! وہ مومن نہیں ہوگا خدا عز و جل کی قسم! وہ مومن نہیں ہوگا تو کسی نے کہا کہ کون؟ یا رسول اللہ! صلی اللہ تعالیٰ علیہ والہ وسلم تو فرمایا کہ وہ شخص جس کا پڑوسی اس کی شرارتوں سے بے خوف نہ ہو۔

(صحیح البخاری، کتاب الادب، باب اثم من لا یأمن جاره... الخ، الحدیث:

مطلب یہ ہے کہ کامل درجے کا مسلمان اس وقت تک نہیں ہو سکتا جب تک کہ اس کے پڑوسی اس کی شرارتوں سے بے خوف نہ ہو جائیں۔

حدیث: ۲

حضرت عائشہ و حضرت ابن عمر رضی اللہ تعالیٰ عنہما سے مروی ہے کہ نبی کریم صلی اللہ تعالیٰ علیہ والہ وسلم نے فرمایا حضرت جبرائیل علیہ السلام ہمیشہ پڑوسی کے متعلق مجھے وصیت کرتے رہے یہاں تک کہ مجھے یہ گمان ہونے لگا کہ غنقریب یہ پڑوسی کو وارث ٹھہرا دیں گے۔

(صحیح البخاری، کتاب الادب، باب الوصاة بالجار، الحدیث: ۶۰۱۵ و ۶۰۱۴، ج ۴، ص ۱۰۴)

حدیث: ۳

حضرت ابن عمر رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا تمام ساتھیوں میں اللہ عزوجل کے نزدیک سب سے بہتر وہ ساتھی ہے جو اپنے ساتھیوں کیلئے بہترین ہو، اور تمام پڑوسیوں میں اللہ عزوجل کے نزدیک وہ پڑوسی بہتر ہے جو اپنے پڑوسیوں کیلئے بہترین ہو۔

(سنن الترمذی، کتاب البر والصلة، باب ماجاء فی حق الجوار، الحدیث: ۱۹۵۱، ج ۳، ص ۳۷۹)

حدیث: ۴

حضرت ابن عباس رضی اللہ تعالیٰ عنہما نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ وہ مومن نہیں جو خود پیٹ بھر کر کھالے اور اس کا پڑوسی اس کے پہلو میں بھوکا رہ جائے۔

(شعب الایمان للبيهقي، باب فی المطاعم والمشارب، فصل فی ذم کثرة الاکل،

الحدیث: ۵۶۶۰، ج ۵، ص ۳۱)

حدیث: ۵

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ ایک آدمی نے کہا کہ یا رسول اللہ! صلی اللہ تعالیٰ علیہ والہ وسلم فلاں عورت کی نماز و روزہ اور صدقہ کا بڑا چرچا ہوتا رہتا ہے مگر وہ اپنے پڑوسیوں کو اپنی زبان سے ایذا دیتی رہتی ہے۔ تو ارشاد فرمایا کہ یہ عورت جہنمی ہے تو اس آدمی نے کہا کہ فلاں عورت کے روزہ و نماز اور صدقہ میں کمی کا چرچا ہے۔ وہ صرف پیہر کی ٹکلیوں کو صدقہ میں دیا کرتی ہے مگر وہ اپنے پڑوسیوں کو نہیں ستاتی ہے۔ تو حضور صلی اللہ تعالیٰ علیہ والہ وسلم نے ارشاد فرمایا کہ وہ عورت جنتی ہے۔

(المسنند امام احمد بن حنبل، مسند ابی ہریرہ، الحدیث ۹۶۸۱، ج ۳، ص ۴۱)

﴿۳۴﴾ جانوروں کو ستانا

جانوروں کو بلا وجہ مارنا، اور ان کی طاقت سے زیادہ ان سے محنت لینا، بلا ضرورت ان کو قتل کرنا، یا آگ میں جلانا، یا بھوکا پیاسا رکھنا حرام و گناہ ہے۔ چنانچہ مندرجہ ذیل حدیثوں میں خاص طور پر اس کی ممانعت آئی ہے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ ایک چیونٹی نے ایک نبی علیہ السلام کو کاٹ لیا تو انہوں نے چیونٹیوں کے مسکن کو جلادینے کا حکم دے دیا، اور وہ جلادیا تو اللہ تعالیٰ نے اس نبی علیہ السلام پر یہ وحی اتاری کہ تم کو تو ایک چیونٹی نے کاٹا تھا۔ مگر تم نے ایک ایسی امت کو جلادیا جو خدا کی تسبیح پڑھتی تھی۔

(صحیح البخاری، کتاب الجہاد والسیر، باب ۱۵۳، الحدیث: ۳۰۱۹، ج ۲، ص ۳۱۵)

حدیث: ۲

حضرت عبداللہ بن عمر رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ علیہ والہ وسلم نے فرمایا کہ ایک عورت ایک بلی کے معاملہ میں جہنم کے اندر داخل کی گئی۔ اس نے ایک بلی کو باندھ رکھا تھا، نہ اس کو کچھ کھلایا پلایا نہ اس کو چھوڑا کہ وہ کیڑے مکوڑوں کو کھاتی یہاں تک کہ وہ مر گئی۔

(صحیح البخاری، کتاب بدء الخلق، باب خمس من الدواب... الخ، الحدیث: ۳۳۱۸، ج ۲، ص ۴۰۸)

حدیث: ۳

حضرت ابن عمر رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم سے میں نے سنا ہے کہ جو کسی جاندار کو لٹکا کر اس پر نشانہ لگائے وہ ملعون ہے۔

(صحیح مسلم، کتاب الصيد والذباح... الخ، باب النهی عن صبر البہائم، الحدیث ۱۹۵۸، ص ۱۰۸۱)

حدیث: ۴

حضرت شداد بن اوس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ اللہ تعالیٰ نے ہر چیز میں بھلائی کرنے کا حکم فرمایا ہے۔ لہذا تم جب کسی کو قتل کرو تو اچھے طریقے سے قتل کرو اور جب تم کسی جانور کو ذبح کرو تو اچھے طریقے سے ذبح کرو چھری تیز کرو اور ذبیحہ کو راحت پہنچاؤ۔

(صحیح مسلم، کتاب الصيد والذباح... الخ، باب الأمر بحسان... الخ، الحدیث: ۱۹۵۵، ص ۱۰۸۰)

حدیث: ۵

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے جانوروں کو ان کے چہروں پر مارنے اور داغ لگانے سے منع فرمایا ہے۔

(صحیح مسلم، کتاب اللباس والزینۃ، باب النہی عن ضرب الحيوان... الخ،
الحديث: ۲۱۱۶، ص ۱۱۷۱)

حدیث: ۶

حضرت جابر رضی اللہ تعالیٰ عنہ سے مروی ہے کہ ایک دفعہ ایک گدھا رسول اللہ صلی اللہ تعالیٰ علیہ وآلہ وسلم کے سامنے سے گزرا جس کے چہرے پر داغ لگایا گیا تھا تو آپ صلی اللہ تعالیٰ علیہ وآلہ وسلم نے فرمایا کہ اس شخص پر اللہ کی لعنت ہو جس نے اس کے چہرے پر داغ لگایا ہے۔

(صحیح مسلم، کتاب اللباس والزینۃ، باب النہی عن ضرب الحيوان... الخ،
الحديث: ۲۱۱۷، ص ۱۱۷۲)

حدیث: ۷

حضرت عبداللہ بن عمرو بن العاص رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ جو شخص ایک گُوریا (چڑیا) کو یا اس سے بڑے پرندے کو ناحق قتل کر دے تو اللہ تعالیٰ اُس سے اُس کے قتل کے بارے میں پوچھ گچھ فرمائے گا تو کسی نے کہا کہ یا رسول اللہ! صلی اللہ تعالیٰ علیہ وآلہ وسلم اس کا حق کیا ہے؟ تو فرمایا کہ یہ ہے کہ اس کو ذبح کرے اور کھائے، نہ یہ کہ اس کا سر کاٹ کر پھینک دے۔

(مشکوٰۃ المصابیح، کتاب الصيد والذبائح، الفصل الثانی، الحديث: ۴۰۹۴ ج ۲،

ص ۴۲۹۔ سنن النسائی، کتاب الضحایا، باب من قتل عصفوراً بغير حقها، ج ۷، ص ۲۳۹)

حدیث: ۸

حضرت سہل بن المحظلیہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم ایک ایسے اونٹ کے پاس سے گزرے جس کی پیٹھ اُس کے پیٹ سے (بھوک کی وجہ سے) مل گئی تھی۔ تو حضور صلی اللہ تعالیٰ علیہ والہ وسلم نے فرمایا کہ تم لوگ ان بے زبان جانوروں کے بارے میں اللہ تعالیٰ سے ڈرو ان پر اُس وقت سوار ہوا کرو جب کہ وہ اچھی حالت میں ہوں اور جب انہیں چھوڑو تو اُس وقت بھی انہیں اچھی حالت میں چھوڑو۔

(مشکوٰۃ المصابیح، کتاب النکاح، باب النفقات وحق المملوک، الفصل الثانی، الحدیث: ۳۳۷۰، ج ۲، ص ۲۶۶۔ سنن ابی داود، کتاب الجہاد، باب مایؤمر بہ من القیام علی الدواب والبهائم، الحدیث ۲۵۴۸، ج ۳، ص ۳۲)

مسائل و فوائد

کسی جاندار کو پرند ہو یا چرند بلا وجہ ستانا اور ایذا دینا شرعاً حرام ہے صرف ان جانوروں کو مار ڈالنا جائز ہے جو مہلک یا مؤذی ہوں۔ (واللہ تعالیٰ اعلم)

﴿۳۵﴾ ظلم

ہر قسم کا ظلم حرام و گناہ کبیرہ اور جہنم میں لے جانے والا کام ہے۔ قرآن مجید اور حدیثوں میں ظلم کرنے کی ممانعت اور اس کی مذمت بکثرت آئی ہے بلکہ بہت ظالموں کی بستیاں ان کے ظلم کی نحوست کی وجہ سے ہلاک و برباد کر دی گئیں۔

چنانچہ قرآن مجید میں ارشادِ ربانی ہے کہ

وَكَمْ قَصَمْنَا مِنْ قَرْيَةٍ كَانَتْ

ظَالِمَةً وَاَنْشَانَا بَعْدَهَا قَوْمًا

الْاٰخِرِيْنَ ۝ (پ ۱۷، الانبیاء: ۱۱)

دوسری آیت میں ارشاد ہوا کہ

وَكَايِنٍ مِّنْ قَرْيَةٍ اَمَلِيَتْ لَهَا

وَهِيَ ظَالِمَةٌ ثُمَّ اَخَذْنَاهَا جِ وَالِیَّ

الْمَصِيْرُ ۝ (پ ۱۷، الحج: ۴۸)

ترجمہ کنزالایمان: اور کتنی ہی بستیاں ہم نے تباہ کر دیں کہ وہ ستم گارتھیں اور ان کے بعد اور قوم پیدا کی۔

ترجمہ کنزالایمان: اور کتنی بستیاں کہ ہم نے ان کو ڈھیل دی اس حال پر کہ وہ ستم گارتھیں پھر میں نے انہیں پکڑا اور میری ہی طرف پلٹ کر آتا ہے۔

اس مضمون کی بہت سی آیتیں قرآن مجید میں ہیں جو اعلان کر رہی ہیں کہ ظلم کرنے والوں کیلئے دنیا میں بھی ہلاکت و بربادی ہے اور آخرت میں بھی ان کیلئے دردناک عذاب ہے۔ چنانچہ بہت سی آیتوں میں بار بار ارشاد فرمایا:

وَإِنَّ الظَّالِمِينَ لَهُمْ عَذَابٌ

اَلِیْمٌ ۝ (پ ۲۵، الشوری: ۲۱)

اور ایک آیت میں یوں فرمایا:

اَلَا اِنَّ الظَّالِمِيْنَ فِیْ عَذَابٍ

مُقِیْمٍ ۝ (پ ۲۵، الشوری: ۴۵)

ترجمہ کنزالایمان: سنتے ہو بیشک ظالم ہمیشہ کے عذاب میں ہیں۔

اسی طرح حدیثوں میں بھی ظلم کی مذمت و ممانعت بکثرت بیان کی گئی ہے۔

حدیث: ۱

حضرت ابو موسیٰ اشعری رضی اللہ تعالیٰ عنہ نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ بے شک اللہ تعالیٰ ظالم کو مہلت دیتا ہے یہاں تک کہ جب اس کو اپنی پکڑ میں لے لیتا ہے تو پھر اس کو چھٹکارا نہیں دیتا ہے۔ پھر حضور صلی اللہ تعالیٰ علیہ والہ وسلم نے یہ آیت پڑھی:

وَكَذَلِكَ أَخْذُ رَبِّكَ إِذَا
أَخَذَ الْقُرَىٰ وَهِيَ ظَالِمَةٌ ۖ
ترجمہ کنز الایمان: اور ایسی ہی پکڑ ہے
تیرے رب کی جب بستیوں کو پکڑتا ہے
ان کے ظلم پر۔

(پ ۱۲، ہود: ۱۰۲)

(صحیح البخاری، کتاب التفسیر، باب وكذلك أخذ... الخ، الحدیث: ۴۶۸۶، ج ۳، ص ۲۴۷)

حدیث: ۲

حضرت ابن عمر رضی اللہ تعالیٰ عنہما سے روایت ہے کہ جب حضور صلی اللہ تعالیٰ علیہ والہ وسلم مقام حجر یعنی قوم عاد و ثمود کی بستیوں میں سے گزرے تو فرمایا کہ اے لوگو! ان ظالموں کے گھروں میں روتے ہوئے داخل ہونا۔ کیونکہ یہ خوف ہے کہ کہیں تم کو بھی وہی عذاب نہ پہنچ جائے جو ان ظالموں کو پہنچا تھا یہ فرمایا پھر اپنے سر پر کپڑا ڈال کر بڑی تیزی کے ساتھ چلے اور اُس وادی سے گزر گئے۔

(صحیح البخاری، کتاب المغازی، باب نزول النبی الحجر، الحدیث: ۴۴۱۹، ج ۳، ص ۱۴۹)

حدیث: ۳

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ تم لوگ ظلم کرنے سے بچتے رہو کیونکہ ظلم قیامت کے دن اندھیرے میں

رہنے کا سبب ہے اور بخیلی سے بھی بچتے رہو اس لئے کہ بخیلی نے تم سے پہلوں کو ہلاک کر دیا ہے۔ ان کی بخیلی ہی نے اُن کو اس بات پر اُبھارا تھا کہ انہوں نے اپنے خونوں کو بہایا اور حرام چیزوں کو حلال ٹھہرایا۔

(صحیح مسلم، کتاب البر والصلة... الخ، باب تحريم الظلم، الحديث: ۲۵۷۸، ص ۱۳۹۴)

حدیث: ۴

امیر المومنین حضرت علی رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ تم اپنے کو مظلوم کی بددعا سے بچاؤ۔ اس لئے کہ وہ اللہ تعالیٰ سے اپنے حق کا سوال کرے گا اور اللہ تعالیٰ کسی حق والے کے حق کو روکتا نہیں ہے۔

(شعب الایمان للبيهقي، باب في طاعة اولي الامر، فصل في ذكر ما ورد من التشديد

في الظلم، الحديث ۷۴۶۴، ج ۶، ص ۴۹)

حدیث: ۵

حضرت ابن عمر رضی اللہ تعالیٰ عنہما سے مروی ہے کہ جو شخص کسی مقدمہ میں کسی ظالم کی مدد کرے تو وہ ہمیشہ اللہ عزوجل کے غضب میں رہے گا یہاں تک کہ اس سے الگ ہو جائے۔

(کنز العمال، کتاب الأخلاق من قسم الأقوال، الظلم والغضب، الحديث: ۷۵۹۱،

ج ۲، الجزء الثالث، ص ۲۰۰)

حدیث: ۶

حضرت اوس بن شرییل رضی اللہ تعالیٰ عنہ سے روایت ہے کہ جو شخص ظالم کے

ساتھ اس کو ظالم جانتے ہوئے اس کی مدد کیلئے نکلا تو وہ اسلام (کامل) سے نکل گیا۔

(کنز العمال، کتاب الأخلاق من قسم الأقوال، الظلم والغضب، الحديث: ۷۵۹۳،

ج ۲، الجزء الثالث، ص ۲۰۰)

مسائل و فوائد

کسی شخص کے ساتھ ظلم کرنا، اور کسی بھی قسم کا ظلم کرنا بہت شدید گناہ کبیرہ اور عذاب جہنم میں مبتلا کرنے والا کام ہے۔ لہذا ہر مسلمان کو لازم ہے کہ جہنم کے اس خطرہ کو اپنے قریب نہ آنے دے ورنہ دنیا و آخرت میں ہلاکت و بربادی اتنی ہی یقینی ہے جتنا کہ آگ کا انگارہ ہاتھ میں لینے کے بعد جلنا یقینی ہے۔ (واللہ تعالیٰ اعلم)

﴿۳۶﴾ دُشمنانِ اسلام سے دوستی

دُشمنانِ اسلام یعنی کافروں، مشرکوں، مرتدوں اور بد مذہبوں سے دوستی کرنا اور ان سے میل جول اور محبت رکھنا حرام و گناہ اور جہنم میں جانے کا کام ہے۔ اس بارے میں قرآن مجید کی بہت سی آیتیں نازل ہوئیں اور رسول اللہ صلی اللہ تعالیٰ علیہ وآلہ وسلم نے اپنی مقدس حدیثوں میں بڑی سختی کے ساتھ اس کی ممانعت فرمائی ہے۔ چنانچہ قرآن مجید کی مندرجہ ذیل چند آیتوں کو بغور پڑھیے اور ان سے ہدایت کا نور حاصل کیجئے

لَا يَتَّخِذِ الْمُؤْمِنُونَ الْكَافِرِينَ
أَوْلِيَاءَ مِنْ دُونِ الْمُؤْمِنِينَ
وَمَنْ يَفْعَلْ ذَلِكَ فَلَيْسَ مِنَ اللَّهِ
فِي شَيْءٍ (پ ۳، ال عمران: ۲۸)

ترجمہ کنز الایمان: مسلمان کافروں کو اپنا
دوست نہ بنالیں مسلمانوں کے سوا اور جو
ایسا کرے گا اسے اللہ سے کچھ علاقہ نہ
رہا۔

دوسری آیت میں ارشاد فرمایا:

يَا أَيُّهَا الَّذِينَ آمَنُوا لَا تَتَّخِذُوا بَطَانَةً
مِّنْ دُونِكُمْ لَا يَأْلُونَكُمْ خَبَالًا وَظُودًا
مَا عَنْتُمْ ۚ قَدْ بَدَتِ الْبَغْضَاءُ مِنْ
أَفْوَاهِهِمْ ۚ وَمَا تَخْفَىٰ صُدُورُهُمْ
أَكْبَرُ ط (پ ۴، مال عمرن: ۱۱۸)

ترجمہ کنز الایمان: اے ایمان والو! غیروں کو
اپنا راز دار نہ بناؤ وہ تمہاری برائی میں لگی (کی)
نہیں کرتے انکی آرزو ہے جتنی ایدہ تمہیں
پہنچے یہ ان کی باتوں سے جھلک اٹھا اور وہ
جو سینے میں چھپائے ہیں اور بڑا ہے۔

ایک دوسری آیت میں یوں ارشاد فرمایا:

يَا أَيُّهَا الَّذِينَ آمَنُوا لَا تَتَّخِذُوا الَّذِينَ
اتَّخَذُوا دِينَكُمْ هُزُورًا وَلَعِبًا مِّنَ الَّذِينَ
أُوتُوا الْكِتَابَ مِن قَبْلِكُمْ وَالْكُفَّارَ
أَوْلِيَاءَ ۚ (پ ۶، المائدہ: ۵۷)

ترجمہ کنز الایمان: اے ایمان والو! جنہوں
نے تمہارے دین کو ہنسی کھیل بنا لیا ہے وہ
جو تم سے پہلے کتاب دیئے گئے اور کافر
ان میں کسی کو اپنا دوست نہ بناؤ۔

ایک دوسری آیت میں یہ فرمایا:

وَقَدْ نَزَّلَ عَلَيْكُمْ فِي الْكِتَابِ أَن إِذَا
سَمِعْتُمْ آيَةَ اللَّهِ يُكَفِّرُ بِهَا وَيُسْتَهْزَأُ
بِهَا فَلَا تَقْعُدُوا مَعَهُمْ حَتَّىٰ يَخُوضُوا
فِي حَدِيثٍ غَيْرِهِ ۚ إِنَّكُمْ إِذَا
مَثَلْتُمْ ط (پ ۵، النساء: ۱۴۰)

ترجمہ کنز الایمان: اور بیشک اللہ تم پر کتاب میں
اتار چکا کہ جب تم اللہ کی آیتوں کو سنو کہ ان کا
انکار کیا جاتا اور ان کی ہنسی بنائی جاتی ہے تو ان
لوگوں کے ساتھ نہ بیٹھو جب تک وہ اور بات
میں مشغول نہ ہوں ورنہ تم بھی انہیں جیسے ہو۔

ان آیتوں کے بعد اس مضمون کی چند حدیثیں بھی پڑھ لیجئے۔

حدیث: ۱

حضرت ابو سعید رضی اللہ تعالیٰ عنہ سے روایت ہے کہ انہوں نے نبی صلی اللہ تعالیٰ

علیہ والہ وسلم کو یہ فرماتے ہوئے سنا کہ تم مسلمان کے سوا کسی اور کو ساتھی نہ بناؤ اور پرہیزگار کے سوا کوئی تمہارا کھانا نہ کھائے۔

(سنن ابی داود، کتاب الآداب، باب من يؤمران یجالس، الحدیث ۸۳۲، ج ۴، ص ۳۴۱)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا ہے کہ آخری زمانے میں کچھ ایسے جھوٹے مکار لوگ ہوں گے جو تمہارے پاس ایسی باتیں لائیں گے کہ ان باتوں کو نہ تم نے سنا ہو گا نہ تمہارے باپ دادوں نے تو ایسے لوگوں سے تم اپنے کو اور ان کو اپنے سے بچاؤ تا کہ وہ تم کو گمراہ نہ کریں اور تم کو فتنہ میں نہ ڈال دیں۔

(صحیح مسلم، المقدمة، باب النهی عن الروایة عن الضعفاء... الخ، الحدیث ۷، ص ۹)

حدیث: ۳

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ ”فرقہ قدریہ“ اس امت کے مجوسی ہیں اگر وہ بیمار ہو جائیں تو تم لوگ ان کی بیمار پرسی نہ کرو اور اگر وہ مرجائیں تو تم لوگ ان کے جنازہ پر مت حاضر ہوا کرو۔

(سنن ابی داود، کتاب السنة، باب الدلیل علی زیادة الایمان ونقصانه،

الحدیث ۶۹۱، ج ۴، ص ۲۹۴)

حدیث: ۴

امیر المومنین حضرت عمر رضی اللہ تعالیٰ عنہ سے روایت ہے انہوں نے کہا کہ

رسول اللہ صلی اللہ تعالیٰ علیہ والہ وسلم نے فرمایا کہ تم لوگ فرقہ قدریہ کی صحبت میں نہ بیٹھو اور ان سے سلام و کلام کی ابتداء نہ کرو۔

(سنن ابی داود، کتاب السنۃ، باب الدلیل علی زیادۃ الایمان ونقصانہ، الحدیث: ۴۷۱۰، ج ۴، ص ۳۰۲)

حدیث: ۵

حضرت عائشہ رضی اللہ تعالیٰ عنہا سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ چھ آدمیوں پر میں نے لعنت کی ہے اور اللہ نے لعنت کی ہے اور ہر نبی علیہ السلام نے لعنت کی ہے۔ وہ چھ آدمی یہ ہیں

{ ۱ } اللہ عزوجل کی کتاب میں کچھ بڑھا دینے والا { ۲ } اللہ عزوجل کی تقدیر کو جھٹلانے والا { ۳ } زبردستی غلبہ حاصل کرنے والا تاکہ وہ ان لوگوں کو عزت دے جنہیں خدا عزوجل نے ذلیل کر دیا ہے اور ان لوگوں کو ذلیل کرے جنہیں خدا عزوجل نے عزت دی ہے { ۴ } خدا عزوجل کے حرام کو حلال ٹھہرانے والا { ۵ } میری اولاد سے وہ سلوک حلال سمجھنے والا جو اللہ عزوجل نے حرام کیا ہے { ۶ } میری سنت کو چھوڑ دینے والا۔

(سنن الترمذی، کتاب القدر، باب ۱۷، الحدیث ۲۱۶۱، ج ۴، ص ۶۱)

حدیث: ۶

حضرت نافع رضی اللہ تعالیٰ عنہ سے روایت ہے کہ ایک آدمی حضرت ابن عمر رضی اللہ تعالیٰ عنہما کے پاس آیا اور کہا کہ فلاں آدمی نے آپ کو سلام کہا ہے۔ تو آپ نے فرمایا کہ بے شک مجھے خبر پہنچی ہے کہ وہ بدعتی (یعنی قدریہ) ہو گیا ہے۔ تو اگر یہ خبر درست ہو کہ وہ بدعتی ہو گیا ہے تو تم اس سے میرا سلام نہ کہنا، کیونکہ میں نے رسول اللہ

صلی اللہ تعالیٰ علیہ والہ وسلم کو یہ فرماتے ہوئے سنا ہے کہ میری امت میں زمین میں دھنس جانا اور صورتوں کا مسخ ہو جانا، پتھراؤ ہونا ”فرقہ قدریہ“ والوں میں ہوگا۔

(سنن ابن ماجہ، کتاب الفتن، باب الخسوف، الحدیث ۴۰۶۱، ج ۴، ص ۳۹۱)

مسائل و فوائد

مذکورہ بالا آیتوں اور حدیثوں سے ثابت ہوتا ہے کہ کفار و مشرکین و بددینوں، بد مذہبوں سے میل و ملاپ و محبت و دوستی کرنا، اور ان لوگوں کو اپنا راز دار بنانا ناجائز و حرام، سخت گناہ کبیرہ اور جہنم کا کام ہے۔ واضح رہے کہ دنیاوی معاملات مثلاً سودا بیچنا خریدنا، مال کا لین دین اور معاملات کی بات چیت کفار و مشرکین اور بددینوں، بد مذہبوں سے شریعت میں منع نہیں۔ مگر موالات اور ایسی محبت و دوستی کہ ان کے کفر اور بد مذہبیت سے نفرت ختم ہو جائے یہ یقیناً حرام و گناہ اور جہنم کا کام ہے۔ اس زمانے میں بہت سے مسلمان اس بلا میں گرفتار ہیں۔ انہیں اس گناہ کے کام سے توبہ کر کے اپنی اصلاح کر لینی چاہیے خداوند کریم سب کو خیر کی توفیق عطا فرمائے۔ (آمین)

﴿۳﴾ بہتان

کسی بے قصور شخص پر اپنی طرف سے گھڑ کر کسی عیب کا الزام لگانا یہ بہتان ہے۔ جو سخت حرام اور گناہ کبیرہ اور جہنم میں لے جانے والا کام ہے خداوند قدوس نے قرآن مجید میں اپنے حبیب صلی اللہ تعالیٰ علیہ والہ وسلم کو حکم فرمایا کہ مسلمان عورتوں سے چند باتوں کی بیعت لیں۔ انہی باتوں میں یہ بھی ہے کہ وہ بہتان نہ لگائیں۔ چنانچہ قرآن مجید میں ہے:

وَلَا يَأْتِيَنَّ بِهِتَانٍ يَفْتَرِيْنَهُ بَيْنَ
أَيْدِيْهِنَّ وَأَرْجُلِهِنَّ
ترجمہ کنز الایمان: اور نہ وہ بہتان لائیں گی جسے
اپنے ہاتھوں اور پاؤں کے درمیان یعنی موضع
ولادت میں اٹھائیں۔ (پ ۲۸، الممتحنة: ۱۲)

حدیث شریف میں اس کو گناہ کبیرہ فرمایا گیا ہے چنانچہ حضور صلی اللہ تعالیٰ علیہ
والہ وسلم نے گناہ کبیرہ کی فہرست بیان فرماتے ہوئے ارشاد فرمایا کہ
”وقذف المحصنات المومنات الغافلات“ یعنی پاک دامن مومن انجان
عورتوں کو تہمت لگانا۔

(صحیح البخاری، کتاب الوصایا، باب قول اللہ ان الذین یا کلون... الخ،
الحديث ۲۷۶۶، ج ۲، ص ۲۴۲، ۲۴۳)

حدیث: ۱

امیر المومنین حضرت علی رضی اللہ تعالیٰ عنہ سے مروی ہے آپ نے فرمایا کہ کسی
بے قصور پر بہتان لگانا یہ آسمانوں سے بھی زیادہ بھاری گناہ ہے۔

(کنز العمال، کتاب الاخلاق، باب البہتان، الحديث ۸۸۰۶، ج ۳، ص ۳۲۲)

حدیث: ۲

حضرت حذیفہ رضی اللہ تعالیٰ عنہ سے مروی ہے کہ کسی پاک دامن عورت پر زنا کا
بہتان لگانا ایک سو برس کے اعمال صالحہ کو غارت و برباد کر دیتا ہے۔

مسائل و فوائد

زنا کے علاوہ کسی دوسرے عیب کا مثلاً کسی پر چوری یا ڈاکہ یا قتل وغیرہ کا اپنی
طرف سے گھڑ کر الزام لگا دینا یہ بھی بہتان ہے جو گناہ کبیرہ ہے۔ لہذا ہر طرح کے

بہتानوں سے بچنا ضروری ہے۔ (واللہ تعالیٰ اعلم)

﴿۳۸﴾ وعدہ خلافی

وعدہ خلافی اور عہد شکنی بھی حرام اور گناہ کبیرہ ہے کیوں کہ اپنے عہد اور وعدہ کو پورا کرنا مسلمان پر شرعاً واجب و لازم ہے۔ اللہ عزوجل نے قرآن مجید میں فرمایا:

يَا أَيُّهَا الَّذِينَ آمَنُوا أَوْفُوا بِالْعُقُودِ (پ ۶، المائدہ: ۱)

ترجمہ کنزالایمان: اے ایمان والو اپنے قول پورے کرو۔

دوسری آیت میں یوں ارشاد فرمایا:

إِنَّ الْعَهْدَ كَانَ مَسْئُولًا ۝

(پ ۱۵، بنی اسرائیل: ۳۴)

ترجمہ کنزالایمان: بیشک عہد سے سوال ہوتا ہے۔

حدیث: ۱

حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ جو مسلمان عہد شکنی اور وعدہ خلافی کرے اس پر اللہ اور فرشتوں اور تمام انسانوں کی لعنت ہے اور اس کا نہ کوئی فرض قبول ہوگا نہ نفل۔

(صحیح البخاری، کتاب الجزیۃ والموادعہ، باب اثم من عاهد ثم غدر، الحدیث ۳۱۷۹، ج ۲، ص ۳۷۰)

حدیث: ۲

حضرت عبداللہ بن عمر رضی اللہ تعالیٰ عنہما سے روایت ہے کہ چار باتیں جس شخص میں ہوں وہ خالص منافق ہوگا:

﴿۱﴾ جب بات کرے تو جھوٹ بولے۔

﴿۲﴾ اور جب وعدہ کرے تو وعدہ خلافی کرے۔

﴿۳﴾ اور جب کوئی معاہدہ کرے تو عہد شکنی کرے۔

﴿۴﴾ اور جب جھگڑا کرے تو گالی بکے۔

(صحیح البخاری، کتاب الجزية والمواذعة، باب اثم من عاهد ثم غدر،

الحديث ۳۱۷۸، ج ۲، ص ۳۷۰)

حدیث: ۳

حضرت انس رضی اللہ تعالیٰ عنہ سے مروی ہے کہ ہر عہد شکنی کرنے والے کی سرین کے پاس قیامت میں اس کی عہد شکنی کا ایک جھنڈا ہوگا۔

(صحیح مسلم، کتاب الجہاد والسیر، باب تحريم الغدر، الحديث ۱۷۳۸، ص ۹۵۶)

حدیث: ۴

حضرت ابن عمر رضی اللہ تعالیٰ عنہما سے مروی ہے کہ جب اولین و آخرین کو اللہ تعالیٰ (قیامت کے دن) جمع فرمائے گا تو ہر عہد توڑنے والے کیلئے ایک جھنڈا بلند کیا جائے گا کہ یہ فلاں بن فلاں کی عہد شکنی ہے۔

(صحیح مسلم، کتاب الجہاد والسیر، باب تحريم الغدر، الحديث ۱۷۳۵، ص ۹۵۵)

حدیث: ۵

ایک صحابی سے مروی ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ لوگ اس وقت تک ہلاک نہ ہوں گے جب تک کہ وہ اپنے لوگوں سے عہد شکنی نہ کریں گے۔

(سنن ابی داود، کتاب الملاحم، باب الامر والنهي، الحديث ۴۳۴۷، ج ۴، ص ۱۶۶)

مسائل و فوائد

ہر عہد اور وعدے کو پورا کرنا مسلمان کیلئے لازم و ضروری ہے اور عہد کو توڑ دینا اور وعدہ خلافی کرنا اگر بغیر کسی عذر شرعی کے ہو تو حرام و گناہ اور جہنم میں لے جانے والا کام ہے۔ واللہ تعالیٰ اعلم۔

﴿۳۹﴾ اجنبی عورتوں کے ساتھ تنہائی

اجنبی عورتوں کے ساتھ خلوت اور ان کے ساتھ تنہائی میں ملنا جلنا حرام و گناہ ہے۔ اس مسئلہ میں چند حدیثیں تحریر کی جاتی ہیں تاکہ لوگوں کو ان سے ہدایت نصیب ہو۔

حدیث: ۱

حضرت امیر المؤمنین عمر رضی اللہ تعالیٰ عنہ نے فرمایا کہ ان عورتوں کے گھر جن کے شوہر غائب ہوں سوا ان کے محرموں کے کوئی دوسرا داخل نہ ہو اور اگر کوئی کہے کہ عورت کا دیور، تو سن لو کہ دیور تو موت ہے۔ (یعنی اس سے تو بہت زیادہ خطرہ ہے) لہذا عورت کو دیور سے اس طرح بھاگنا چاہیے جیسے موت سے۔

(کنز العمال، کتاب الحدود و من قسم الأفعال، الخلوۃ بالاجنبیۃ، الحدیث: ۱۳۶۱، ج ۳، الجزء الخامس، ص ۱۸۳)

حدیث: ۲

حضرت ابو عبد الرحمن سلمی رضی اللہ تعالیٰ عنہ سے روایت ہے کہ امیر المؤمنین حضرت عمر رضی اللہ تعالیٰ عنہ نے فرمایا کہ جن عورتوں کے شوہر غائب ہوں کوئی شخص ان کے گھروں میں نہ داخل ہو تو عبد الرحمن سلمی نے کہا کہ میرا ایک بھائی یا ایک بھتیجہ جہاد

میں چلا گیا ہے اور اس نے مجھے یہ وصیت کر دی ہے کہ میں اس کے گھر میں آیا جائے
کروں تو امیر المؤمنین حضرت عمر رضی اللہ تعالیٰ عنہ نے اس کو درہ مارا اور فرمایا کہ گھر میں
داخل مت ہوا کرو بلکہ دروازے پر کھڑے ہو کر پوچھ لیا کرو کہ کیا تم لوگوں کو کوئی
ضرورت ہے؟ کیا تم لوگوں کو کچھ چاہیے؟

(کنز العمال، کتاب الحدود ومن قسم الأفعال، الخلوة بالأجنبية، الحديث: ۱۳۶۱۵،
ج ۳، الجزء الخامس، ص ۱۸۳)

حدیث: ۳

حضرت عطاء رضی اللہ تعالیٰ عنہ سے مروی ہے کہ امیر المؤمنین حضرت عمر رضی اللہ تعالیٰ
عنہ کا گزر ایک ایسے آدمی کے پاس سے ہوا کہ وہ اپنی عورت سے بات چیت کر رہا تھا تو
حضرت امیر المؤمنین عمر رضی اللہ تعالیٰ عنہ اس کو درہ مارتے ہوئے اس کے اوپر چڑھ بیٹھے۔ تو
اس نے گڑگڑاتے ہوئے کہا کہ اے امیر المؤمنین! یہ عورت تو میری بیوی ہے تو امیر المؤمنین
شرمندہ ہو گئے اور فرمایا کہ (مجھ کو غلط فہمی ہو گئی اور تم کو میں نے غلط سزا دی) تو تم یہ درہ مجھ کو مار کر
اپنا قصاص مجھ سے لو۔ تو اس نے کہا کہ اے امیر المؤمنین! میں نے آپ کو بخش دیا۔
امیر المؤمنین نے فرمایا کہ اس کی مغفرت تمہارے ہاتھ میں نہیں ہے۔ لیکن اگر تم چاہو تو
معاف کر دو تو اس نے کہا کہ اے امیر المؤمنین! میں نے آپ کو معاف کر دیا۔

(کنز العمال، کتاب الحدود ومن قسم الأفعال، الخلوة بالأجنبية، الحديث: ۱۳۶۱۹،
ج ۳، الجزء الخامس، ص ۱۸۳)

مسائل و فوائد

تنہائی میں کسی اجنبی عورت سے بات چیت کرنا شرعاً جائز نہیں ہے۔ امیر المؤمنین

رضی اللہ تعالیٰ عنہ کو یہی خیال ہوا اس لئے آپ نے اس کو درہ مار کر سزا دی۔ لیکن امیر المؤمنین رضی اللہ تعالیٰ عنہ کے سامنے جب اس نے اپنی صفائی پیش کر دی تو امیر المؤمنین رضی اللہ تعالیٰ عنہ کا اخلاص دیکھو کہ آپ نے ایک معمولی انسان کے سامنے اپنے آپ کو قصاص لینے کیلئے پیش کر دیا۔ وہ تو خیریت ہو گئی کہ اس نے آپ کو معاف کر دیا ورنہ امیر المؤمنین رضی اللہ تعالیٰ عنہ تو اس کے ہاتھ سے درہ کی مار کھانے کیلئے تیار ہو گئے۔

اللہ اکبر! یہ ہے جانشین پیغمبر حضرت عمر رضی اللہ تعالیٰ عنہ کے عدل و انصاف کا وہ اعلیٰ شاہکار کہ آج اس جمہوریت کے دور میں بھی کوئی اس کو سوچ بھی نہیں سکتا۔ سبحان اللہ! سبحان اللہ! صحابہ کرام رضی اللہ تعالیٰ عنہم کے اخلاص و للہیت کی مثال نہیں مل سکتی۔ واللہ تعالیٰ اعلم۔

﴿۴۰﴾ بے پردگی

عورتوں کا بے پردہ باہر آنا جانا، اور غیر محرم مردوں سے ملنا جلنا حرام و گناہ ہے۔ قرآن مجید میں ہے کہ اللہ تعالیٰ نے اپنے مقدس نبی صلی اللہ تعالیٰ علیہ وآلہ وسلم کی ازواج مطہرات کو مخاطب بنا کر ارشاد فرمایا:

وَقَرْنَ فِي بُيُوتِكُنَّ وَلَا تَبَرَّجْنَ
تَبْرَجَ الْجَاهِلِيَّةِ الْأُولَى
ترجمہ کنز الایمان: اور اپنے گھروں میں
ٹھہری رہو اور بے پردہ نہ رہو جیسے اگلی
جاہلیت کی بے پردگی۔
(پ ۲۲، الاحزاب: ۳۳)

اس بارے میں حدیثوں کے اندر بھی بڑی سخت ممانعت آئی ہے اور وعیدیں بھی دی گئی ہیں۔

حدیث: ۱

حضرت عقبہ بن عامر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا ہے کہ عورتوں کے پاس جانے سے اپنے کو بچاؤ۔ تو ایک شخص نے کہا کہ یا رسول اللہ! صلی اللہ تعالیٰ علیہ والہ وسلم دیور کے بارے میں آپ کا کیا ارشاد ہے؟ تو فرمایا کہ دیور تو موت ہے۔ (یعنی دیور بھادج کے حق میں موت کی طرح خطرناک ہے۔)

(صحیح مسلم، کتاب السلام، باب تحریم الخلوۃ... الخ، الحدیث: ۲۱۷۲، ج ۱، ص ۱۹۶)

حدیث: ۲

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ عورت شیطان کی صورت میں آگے آتی ہے اور شیطان کی صورت میں پیچھے جاتی ہے۔ جب تم میں سے کسی کو کوئی عورت اچھی لگ جائے اور دل میں گڑ جائے تو اس کو چاہیے کہ اپنی بیوی کے پاس جا کر اس سے جماع کر لے تو ایسا کرنے سے اس کے دل کا خیال دفع ہو جائے گا۔

(مشکوٰۃ المصابیح، کتاب النکاح، باب النظر... الخ، الفصل الاول، الحدیث: ۳۱۰۵، ج ۲، ص ۲۰۶)

(صحیح مسلم، کتاب النکاح، باب ندب من رأى... الخ، الحدیث: ۱۴۰۳، ج ۱، ص ۷۲۶)

حدیث: ۳

حضرت ابن مسعود رضی اللہ تعالیٰ عنہ سے روایت ہے کہ نبی صلی اللہ تعالیٰ علیہ والہ وسلم نے فرمایا کہ عورت چھپانے کے لائق ہے (لہذا اس کو پردہ میں رہنا چاہیے) جب کوئی عورت باہر نکلتی ہے تو شیطان اس کو جھانک جھانک کر دیکھتا ہے۔

(سنن الترمذی، کتاب الرضاع، باب ۱۸، الحدیث: ۱۱۷۶، ج ۲، ص ۳۹۲)

حدیث: ۴

حضرت امیر المؤمنین عمر رضی اللہ تعالیٰ عنہ نے نبی صلی اللہ تعالیٰ علیہ والہ وسلم سے روایت کیا ہے کہ جب بھی کوئی مرد کسی عورت کے ساتھ تنہائی میں ہوتا ہے تو ان دونوں کے درمیان تیسرا شیطان ہوتا ہے۔

(سنن الترمذی، کتاب الفتن، باب ماجاء فی لزوم الجماعة، الحدیث ۲۱۷۲، ج ۴، ص ۶۷)

حدیث: ۵

حضرت ام سلمہ رضی اللہ تعالیٰ عنہا سے روایت ہے انہوں نے کہا کہ میں اور حضرت میمونہ رضی اللہ تعالیٰ عنہا دونوں حضور علیہ الصلوٰۃ والسلام کی خدمت میں حاضر تھیں کہ ناگہاں ابن ام مکتوم آ گئے، یہ اس وقت کی بات ہے جب کہ پردہ کی آیت نازل ہو چکی تھی تو حضور صلی اللہ تعالیٰ علیہ والہ وسلم نے ہم دونوں سے فرمایا کہ تم دونوں ان سے پردہ کرو۔ تو میں نے عرض کیا کہ یا رسول اللہ! صلی اللہ تعالیٰ علیہ والہ وسلم کیا وہ اندھے نہیں ہیں؟ وہ تو ہم کو دیکھتے ہی نہیں پھر ان سے پردہ کیوں کریں؟ تو حضور صلی اللہ تعالیٰ علیہ والہ وسلم نے فرمایا کہ کیا تم دونوں اندھی ہو۔ کیا تم دونوں انہیں دیکھ نہیں رہی ہو؟

(سنن الترمذی، کتاب الادب، باب ماجاء فی احتجاب النساء... الخ، الحدیث ۲۷۸۷، ج ۴، ص ۵۶)

مطلب یہ ہے کہ مرد اجنبیہ عورت کو دیکھے یہ بھی حرام ہے اور عورتیں مردوں کو دیکھیں یہ بھی حرام ہے اور ہر حرام کام سے بچنا فرض ہے اور حرام کام کو کرنا جہنم میں لے جانے والا کام ہے۔

﴿۴۱﴾ پیشاب سے نہ بچنا

ہر مسلمان مرد اور عورت پر شرعاً لازم ہے کہ وہ اپنے بدن اور کپڑوں کو

پیشاب سے بچائے اور جو اپنے بدن اور کپڑوں کو پیشاب سے نہ بچائے وہ گنہگار اور عذاب کے لائق ہے۔ چنانچہ ایک حدیث میں ہے کہ

حدیث:

حضرت ابن عباس رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ علیہ وآلہ وسلم دو قبروں کے پاس سے گزرے تو آپ صلی اللہ تعالیٰ علیہ وآلہ وسلم نے فرمایا کہ ان دونوں مردوں کو عذاب دیا جا رہا ہے۔ اور کسی ایسے گناہ میں ان دونوں کو عذاب نہیں دیا جا رہا ہے جس سے بچنا بہت دشوار رہا ہو۔ ایک تو چھپ کر پیشاب نہیں کرتا تھا اور مسلم کی ایک روایت میں ہے کہ پیشاب سے نہیں بچتا تھا اور دوسرا چغلی کھاتا تھا۔ پھر حضور صلی اللہ تعالیٰ علیہ وآلہ وسلم نے کھجور کی ایک ہری شاخ لی اور اس کو چیر کر دو ٹکڑے کر کے ایک ایک ٹکڑا دونوں قبروں میں گاڑ دیا تو لوگوں نے کہا کہ یا رسول اللہ! صلی اللہ تعالیٰ علیہ وآلہ وسلم آپ نے ایسا کیوں کیا؟ تو آپ نے فرمایا کہ اس لئے کہ جب تک یہ دونوں ٹھنیاں ہری رہیں گی امید ہے کہ ان دونوں کے عذاب میں تخفیف ہو جائے گی۔

(صحیح البخاری، کتاب الوضوء، باب ۵۹، الحدیث: ۲۱۸، ج ۱، ص ۹۶۔ صحیح مسلم، کتاب الطہارۃ، باب الدلیل علی نجاسة البول... الخ، الحدیث ۲۹۲، ص ۱۶۷)

مسائل و فوائد

{ ۱ } اس حدیث سے ان مسلمانوں کو عبرت حاصل کرنا چاہیے جو عموماً کھڑے کھڑے پیشاب کرتے ہیں اور بوٹ، سوٹ اور خود اپنے آپ پیشاب سے لت پت ہو جاتے ہیں۔ اور پیشاب کے بعد نہ ڈھیلا لیتے ہیں نہ پانی سے دھوتے ہیں اور

پیشاب کو اپنے بدن اور کپڑوں میں خشک کر لیتے ہیں انہیں سمجھ لینا چاہیے کہ قیامت سے پہلے ہی ان کو قبروں میں ضرور عذاب سے پالا پڑے گا۔

{ ۲ } اس حدیث سے ثابت ہوتا ہے کہ قبروں پر پھول پتی یا ہری گھاس ڈالنے سے مردوں کو نفع پہنچتا ہے کہ اگر وہ عذاب کے قابل ہوں گے تو ان کے عذاب میں تخفیف ہو جائے گی اور اگر وہ عذاب کے لائق نہ ہوں گے تو انہیں ہری شاخوں کی تسبیح سے انس اور فرحت حاصل ہوگی۔ واللہ تعالیٰ اعلم

﴿ ۴۲ ﴾ حیض میں ہم بستری

حیض و نفاس کی حالت میں اپنی بیوی سے ہم بستری حرام ہے اور عورت کی ناف کے نیچے سے گھٹنے تک بدن کے کسی حصہ پر بھی ہاتھ لگانا یا اپنے بدن کے کسی حصہ سے اس کو چھونا حرام ہے۔ قرآن مجید میں ہے:

ترجمہ کنز الایمان: اور تم سے پوچھتے ہیں
حیض کا حکم تم فرماؤ وہ ناپاک ہے تو عورتوں
سے الگ رہو حیض کے دنوں اور ان سے
نزدیکی نہ کرو جب تک پاک نہ ہو لیں۔

وَيَسْأَلُونَكَ عَنِ الْمَحِيضِ قُلْ
هُوَ أَذًى لَا فَاعْتَزِلُوا النِّسَاءَ فِي
الْمَحِيضِ لَا وَلَا تَقْرَبُوهُنَّ حَتَّى
يَطْهُرْنَ ج (پ ۲، البقرة: ۲۲۲)

اسی طرح حدیثوں میں بھی بکثرت اس کی حرمت و ممانعت آئی ہے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ وآلہ وسلم نے فرمایا کہ جو شخص حیض والی عورت سے جماع کرے یا عورت کے پچھلے

مقام میں جماع کرے یا کاہن (نجومی وغیرہ) کے پاس جائے تو اس نے نبی صلی اللہ تعالیٰ علیہ والہ وسلم پر نازل کی ہوئی شریعت کے ساتھ کفر کیا۔

(سنن الترمذی، أبواب الطهارة، باب ماجاء فی کراہیۃ اتیان الخ، الحدیث: ۱۳۵، ج ۱، ص ۱۸۵)

مطلب یہ ہے کہ اگر ان کاموں کو حلال جان کر کیا تو وہ یقیناً کافر ہو گیا کیونکہ اللہ عزوجل کے حرام کو حلال جاننا کفر ہے اور اگر ان کاموں کو حرام مانتے ہوئے کر لیا تو سخت گنہگار ہوا اور مسلمان ہوتے ہوئے کفر کا کام کیا۔ واللہ تعالیٰ اعلم

حدیث: ۲

حضرت ابن عباس رضی اللہ تعالیٰ عنہما سے روایت ہے کہ نبی کریم صلی اللہ تعالیٰ علیہ والہ وسلم نے فرمایا کہ جو حیض کی حالت میں عورت سے مجامعت کرے تو وہ ایک دینار یا آدھا دینار کفارہ کے طور پر صدقہ دے۔

(سنن ابن ماجہ، کتاب الطهارة وسننہا، باب فی کفارة من اتی حائضاً، الحدیث: ۶۴۰، ج ۱، ص ۳۵۴)

حدیث: ۳

حضرت ام المومنین ام حبیبہ رضی اللہ تعالیٰ عنہا سے حضرت سالم نے پوچھا کہ آپ سب امہات المومنین حیض کی حالت میں رسول اللہ صلی اللہ تعالیٰ علیہ والہ وسلم کے ساتھ کیا کرتی تھیں؟ تو انہوں نے فرمایا کہ ہم سب حضور صلی اللہ تعالیٰ علیہ والہ وسلم کی پیماں تہہ بند باندھ کر حضور صلی اللہ تعالیٰ علیہ والہ وسلم کے ساتھ سویا کرتی تھیں۔

(سنن ابن ماجہ، کتاب الطهارة... الخ، باب مال للرجل من امرأته... الخ، الحدیث: ۶۳۸، ج ۱، ص ۳۵۳)

مسائل و فوائد

حیض و نفاس کی حالت میں عورت کے ساتھ کھانا، پینا اور سونا جائز ہے صرف صحبت کرنا اور ناف سے لے کر گھٹنے تک کے بدن کو چھونا حرام و ناجائز ہے۔ (فقط واللہ تعالیٰ اعلم)

﴿۴۳﴾ غسل جنابت نہ کرنا

عورت کے ساتھ ہم بستری کی ہو یا کسی اور طریقے سے شہوت کے ساتھ منی نکل گئی ہو تو غسل کرنا واجب ہے اور اس کو ”غسل جنابت“ کہتے ہیں۔ غسل جنابت نہ کرنا گناہ ہے۔ اس بارے میں مندرجہ ذیل حدیثیں پڑھ لیجئے۔

حدیث: ۱

امیر المومنین حضرت علی رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ اس گھر میں رحمت کے فرشتے داخل نہیں ہوتے جس گھر میں تصویر یا کتیا جنبی (جس پر غسل واجب ہے) موجود ہو۔

(سنن ابی داؤد، کتاب الطہارۃ، باب فی الجنب یؤخر الغسل، الحدیث: ۲۲۷، ج ۱)

(ص ۱۰۹)

حدیث: ۲

حضرت عمار بن یاسر رضی اللہ تعالیٰ عنہما سے روایت ہے کہ تین آدمی ایسے ہیں کہ رحمت کے فرشتے ان کے قریب نہیں ہوتے۔

{ ۱ } کافر کا مردہ

{ ۲ } خلو (عورتوں کی خوشبو لگانے والا)

{ ۳ } جنب (بے غسل شخص)

(سنن ابی داود، کتاب الترجل، باب فی الخلق للرجال، الحدیث: ۴۱۸۰، ج ۴، ص ۱۰۹)

مسائل و فوائد

جنب جب تک غسل نہ کر لے اس کیلئے مسجد میں داخل ہونا اور قرآن شریف کا چھونا اور پڑھنا حرام ہے۔ جنابت کی حالت میں بغیر غسل کئے ہوئے کھانا پینا لوگوں سے مصافحہ کرنا جائز ہے لیکن بہتر یہ ہے کہ اگر کسی وجہ سے غسل نہ کر سکا تو کھانے پینے سے پہلے کم از کم وضو کر لے۔

﴿ ۴۴ ﴾ خودکشی

خودکشی یعنی خود اپنے ہاتھ سے اپنے کو مار ڈالنا حرام اور گناہ کبیرہ ہے۔ اللہ تعالیٰ نے ایسے شخص پر جنت حرام فرمادی ہے۔ اس بارے میں یہ چند حدیثیں بہت رقت انگیز و عبرت خیز ہیں۔

حدیث: ۱

حضرت ثابت بن ضحاک رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا جو شخص اپنی ذات کو کسی چیز سے قتل کر دے تو اللہ تعالیٰ اس کو جہنم میں اسی چیز سے عذاب دے گا۔

(صحیح مسلم، کتاب الایمان، باب بیان غلط تحریم قتل الانسان... الخ،

الحدیث: ۱۷۷، ص ۶۹)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ ہم لوگ رسول اللہ صلی اللہ تعالیٰ علیہ والہ وسلم کے ساتھ ”جنگ حنین“ میں حاضر تھے تو رسول اللہ صلی اللہ تعالیٰ علیہ والہ وسلم نے ایک ایسے شخص کو جو مسلمان ہونے کا دعویٰ کرتا تھا یہ کہہ دیا کہ یہ شخص جہنمی ہے پھر جب ہم لوگ لڑائی میں حاضر ہوئے تو اس شخص نے کفار کے ساتھ بہت سخت جنگ کی اور اس کو بہت زیادہ زخم لگ گئے تو کسی نے کہا کہ یا رسول اللہ! صلی اللہ تعالیٰ علیہ والہ وسلم وہ آدمی جس کو حضور نے جہنمی فرما دیا ہے، اس نے تو آج کفار سے بہت سخت جنگ کی ہے اور وہ مر گیا ہے۔ تو حضور صلی اللہ تعالیٰ علیہ والہ وسلم نے فرمایا کہ وہ جہنم میں گیا یہ سن کر بہت سے لوگ شک میں پڑ گئے تو اسی حالت میں اچانک کسی نے کہا کہ وہ مرا نہیں تھا لیکن اس کو بہت سخت زخم لگا تھا تو رات میں وہ صبر نہ کر سکا اور خودکشی کر لی جب حضور صلی اللہ تعالیٰ علیہ والہ وسلم کو اس کی خبر دی گئی تو آپ نے فرمایا کہ اللہ اکبر! میں گواہی دیتا ہوں کہ میں اللہ کا رسول اور اس کا بندہ ہوں پھر حضور صلی اللہ تعالیٰ علیہ والہ وسلم نے حضرت بلال رضی اللہ تعالیٰ عنہ کو حکم دیا کہ وہ لوگوں میں یہ اعلان کر دیں کہ جنت میں مسلمان کے سوا کوئی داخل نہ ہوگا اور بیشک اللہ تعالیٰ اس دین کی مدد کسی بدکار آدمی کے ذریعے بھی فرما دیا کرتا ہے۔

(صحیح مسلم، کتاب الایمان، باب بیان غلط تحریم... الخ، الحدیث: ۱۷۸، ص ۷۰)

مسائل و فوائد

خودکشی کرنے والا مسلمان اگرچہ خودکشی کرنے سے کافر نہیں ہوتا لیکن سخت گنہگار اور جہنم کا سزاوار ہو جاتا ہے وہ دنیا میں جس ہتھیار سے خودکشی کرے گا جہنم میں اسی ہتھیار کے

ذریعے عذاب دیا جائے گا اور خودکشی کرنے والا چونکہ مسلمان رہتا ہے اس لئے اس کی نماز جنازہ پڑھی جائے گی اور اس کو مسلمانوں کے قبرستان میں دفن کیا جائے گا۔ واللہ تعالیٰ اعلم

﴿۳۵﴾ احتکار (ذخیرہ اندوزی)

قحط اور گرانی کے زمانے میں غلہ یا جانور کا چارہ خرید کر اس نیت سے ذخیرہ اندوزی کرے تاکہ جب خوب زیادہ گراں ہو جائے تو بیچے گا۔ چونکہ ایسا کرنے سے گرانی بڑھ جاتی ہے اور لوگ مصیبت میں پھنس جاتے ہیں۔ اس لئے شریعت نے اس کو ناجائز اور گناہ کا کام قرار دیا ہے۔ اس کی قباحت اور ممانعت کے بارے میں مندرجہ ذیل چند حدیثیں بڑی ہی لرزہ خیز وارد ہوئی ہیں۔

حدیث: ۱

حضرت معمر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ ذخیرہ اندوزی کرنے والا گنہگار ہے۔

(صحیح مسلم، کتاب المساقاۃ والمزارعة، باب تحريم الاحتکار... الخ، الحديث ۱۶۰۵، ص ۸۶۷)

حدیث: ۲

امیر المومنین حضرت عمر رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم کا فرمان ہے کہ بازار میں غلہ لا کر بیچنے والا خدا عزوجل کی طرف سے روزی دیا جائے گا اور ذخیرہ اندوزی کرنے والا لعنت میں گرفتار ہوگا۔

(سنن ابن ماجہ، کتاب التجارات، باب الحکرة والجلب، الحديث: ۲۱۵۳، ج ۳، ص ۱۳)

حدیث: ۳

امیر المؤمنین حضرت عمر رضی اللہ تعالیٰ عنہ نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ جو کھانے کی چیزوں کی ذخیرہ اندوزی کر کے مسلمانوں کو تکلیف دے گا اللہ تعالیٰ اس کو کوڑھ کی بیماری اور مفلسی میں مبتلا کر دے گا۔

(سنن ابن ماجہ، کتاب التجارات، باب الحکرة والجلب، الحدیث: ۲۱۵۵، ج ۳، ص ۱۴)

حدیث: ۴

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا جو گرانی بڑھانے کی نیت سے چالیس دن تک ذخیرہ اندوزی کرے گا۔ وہ اللہ تعالیٰ سے بے تعلق اور اللہ تعالیٰ اس سے بیزار ہے۔

(مشکوٰۃ المصابیح، کتاب البیوع، باب الاحتکار، الفصل الثالث، الحدیث: ۲۸۹۶،

ج ۲، ص ۱۵۷)

حدیث: ۵

حضرت ابو امامہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ جو چالیس دن ذخیرہ اندوزی کرے پھر اس سب غلہ کو صدقہ کر دے، پھر بھی یہ ذخیرہ اندوزی کے گناہ کا کفارہ نہ ہوگا۔

(مشکوٰۃ المصابیح، کتاب البیوع، باب الاحتکار، الفصل الثالث، الحدیث: ۲۸۹۸، ج ۲، ص ۱۵۸)

حدیث: ۶

حضرت معاذ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم

نے فرمایا کہ ذخیرہ اندوزی کرنے والا بہت ہی برا بندہ ہے کہ اگر اللہ تعالیٰ بھلاؤ سستا کر دیتا ہے تو وہ غمگین ہو جاتا ہے اور اگر بھلاؤ گراں کر دیتا ہے تو وہ خوشی مناتا ہے۔

(مشکوٰۃ المصابیح، کتاب البیوع، باب الاحتکار، الفصل الثالث، الحدیث: ۲۸۹۷، ج ۲، ص ۱۵۸، شعب الایمان، باب فی أن یحب المسلم... الخ، فصل فی ترک الاحتکار، الحدیث: ۱۱۲۱۵، ج ۷، ص ۵۲۵)

حدیث: ۷

حضرت ابن عمر رضی اللہ تعالیٰ عنہما سے روایت ہے کہ جو ایک ہی رات میری امت پر گرانی ہونے کی تمنا کرے اللہ تعالیٰ اس کے چالیس برس کے نیک اعمال کو غارت و برباد کر دے گا۔

(کنز العمال، کتاب البیوع، من قسم الاقوال، الباب الثالث فی الاحتکار والتسعیر، الحدیث: ۹۷۱۷، ج ۲، الجزء الرابع، ص ۴۰)

حدیث: ۸

حضرت ابو ہریرہ رضی اللہ تعالیٰ عنہ سے روایت ہے کہ جو اس نیت سے ذخیرہ اندوزی کرے کہ مسلمانوں پر گرانی لا دے تو وہ شخص اللہ تعالیٰ اور اس کے رسول کے ذمہ سے نکل گیا۔

(کنز العمال، کتاب البیوع، من قسم الاقوال، الباب الثالث فی الاحتکار... الخ، الحدیث: ۹۷۱۵، ج ۲، الجزء الرابع، ص ۴۰)

نوٹ: احتکار (ذخیرہ اندوزی) کے مفصل فقہی مسائل ہماری کتاب ”جنتی زیور“ میں پڑھئے۔

﴿ ۴۶ ﴾ تصویریں

کسی جاندار چیز کی تصویر بنانی اس کو عزت و احترام کے ساتھ رکھنا اس کو بچنا خریدنا یہ سب حرام ہیں۔ اور حدیثوں میں بڑی شدت کے ساتھ اس کی حرمت و ممانعت کو بیان کیا گیا ہے۔

حدیث: ۱

حضرت ابو جحیفہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وآلہ وسلم نے تصویر بنانے والے پر لعنت فرمائی ہے۔

(صحیح البخاری، کتاب البیوع، باب موکل الربوا، الحدیث: ۲۰۸۶، ج ۲، ص ۱۵)

حدیث: ۲

حضرت ابو طلحہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وآلہ وسلم نے فرمایا ہے کہ (رحمت کے) فرشتے اس گھر میں داخل نہیں ہوتے جس گھر میں کتیا تصویریں ہوں۔

(صحیح البخاری، کتاب اللباس، باب التصاویر، الحدیث: ۵۹۴۹، ج ۴، ص ۸۷)

حدیث: ۳

حضرت عبداللہ بن مسعود رضی اللہ تعالیٰ عنہ نے کہا کہ میں نے رسول اللہ صلی اللہ تعالیٰ علیہ وآلہ وسلم کو فرماتے ہوئے سنا کہ تمام لوگوں میں سب سے زیادہ سخت عذاب تصویر بنانے والوں کو دیا جائے گا۔

(صحیح البخاری، کتاب اللباس، باب عذاب المصورین یوم القيامة، الحدیث: ۵۹۵، ج ۴، ص ۸۷)

حدیث: ۴

حضرت ابن عباس رضی اللہ تعالیٰ عنہما سے روایت ہے انہوں نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ ہر تصویر بنانے والا جہنم میں ہے۔ اس نے جتنی تصویریں بنائی ہیں ہر تصویر کے بدلے اللہ تعالیٰ اس کیلئے ایک جان پیدا فرمائے گا جو اس کو جہنم میں عذاب دے گی۔ حضرت ابن عباس رضی اللہ تعالیٰ عنہما نے فرمایا کہ اگر تمہارے لئے تصویر بنانا ہی ضروری ہے تو درخت یا ان چیزوں کی تصویریں بناؤ جن میں روح نہیں ہے۔

(مشکوٰۃ المصابیح، کتاب اللباس، باب التصاویر، الفصل الاول، الحدیث: ۴۹۸، ج ۲، ص ۴۹۹، صحیح مسلم، کتاب اللباس والزینۃ، باب تحریم صورۃ... الخ، الحدیث: ۲۱۱۰، ص ۱۱۷۰)

حدیث: ۵

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ قیامت کے دن جہنم کے اندر سے ایک گردن نمودار ہوگی کہ اس کی دو آنکھیں ہوں گی اور دو کان ہوں گے اور ایک بولتی ہوئی زبان ہوگی۔ وہ یہ کہے گی کہ تین شخصوں کو عذاب دینا میرے سپرد کیا گیا ہے { ۱ } سرکش ظالم { ۲ } جو اللہ عزوجل کے ساتھ کسی دوسرے معبود کی عبادت کرے { ۳ } تصویریں بنانے والا۔

(سنن الترمذی، کتاب صفۃ جہنم، باب ماجاء فی صفۃ النار، الحدیث: ۲۵۸۳، ج ۴، ص ۲۵۹)

حدیث: ۶

حضرت سعید بن ابوالحسن رضی اللہ تعالیٰ عنہما سے روایت ہے انہوں نے کہا کہ

میں حضرت ابن عباس رضی اللہ تعالیٰ عنہما کے پاس حاضر تھا تو اچانک ایک آدمی آیا اور کہنے لگا کہ اے ابن عباس! رضی اللہ تعالیٰ عنہما میں ایک ایسا آدمی ہوں کہ میری روزی کا ذریعہ میرے ہاتھ کی کاریگری ہے اور وہ یہ ہے کہ میں تصویریں بنایا کرتا ہوں۔ تو حضرت ابن عباس رضی اللہ تعالیٰ عنہما نے فرمایا کہ میں تم سے وہی حدیث بیان کرتا ہوں جس کو خود میں نے رسول اللہ صلی اللہ تعالیٰ علیہ والہ وسلم سے سنا ہے کہ جو شخص کوئی تصویر بنائے گا تو اللہ تعالیٰ اس کو اس وقت تک عذاب دیتا رہے گا جب تک کہ وہ اس تصویر میں روح نہ پھونک دے اور وہ اس میں کبھی بھی روح نہیں پھونک سکے گا۔ یہ حدیث سن کر وہ آدمی سخت لرزہ سے کانپنے لگا اور اس کا چہرہ پیلا پڑ گیا۔ تو حضرت ابن عباس رضی اللہ تعالیٰ عنہما نے فرمایا کہ تم پر افسوس ہے اگر تم تصویر بنانا نہیں چھوڑ سکتے تو ان درختوں اور ایسی چیزوں کی تصویر بناؤ جن میں روح نہیں ہے۔

(صحیح البخاری، کتاب البیوع، باب بیع التصاویر... الخ، الحدیث: ۲۲۲۵، ج ۲، ص ۵۱)

حدیث: ۷

حضرت ابن عباس رضی اللہ تعالیٰ عنہما سے روایت ہے انہوں نے کہا کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا ہے کہ جو بے دیکھے ہوئے کوئی خواب گھر کر بیان کرے گا تو قیامت کے دن اس کو یہ تکلیف دی جائے گی کہ وہ دو جو کے درمیان گانٹھ لگائے اور وہ ہرگز اس کو نہ کر سکے گا اور جو کسی ایسی قوم کی بات کو کان لگا کر سنے گا جو قوم اس کو اپنی بات سنانا ناپسند کرتی ہے تو قیامت کے دن اس کے کانوں میں پگھلایا ہوا سیسہ ڈالا جائے گا اور جو کوئی تصویر بنائے گا تو اس کو عذاب دیا جائے گا۔ اور اس سے کہا جائے گا کہ اس تصویر میں روح پھونکو اور وہ اس میں کبھی بھی

روح نہ پھونک سکے گا۔

(صحیح البخاری، کتاب التعبير، باب من کذب فی حلمہ، الحدیث ۷۰۴۲، ج ۴، ص ۴۲۲)

حدیث: ۸

حضرت ابن عباس رضی اللہ تعالیٰ عنہما سے مروی ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا ہے کہ قیامت کے دن تمام لوگوں میں سب سے زیادہ سخت عذاب پانچ شخصوں کو دیا جائے گا۔

{ ۱ } جس نے کسی نبی کو قتل کر دیا، یا { ۲ } جس کو نبی نے قتل کیا { ۳ } جس نے اپنے والدین میں سے کسی کو قتل کر دیا { ۴ } تصویر بنانے والا { ۵ } وہ عالم جس نے اپنے علم سے کوئی نفع نہیں اٹھایا۔

(شعب الایمان للبیہقی، باب فی بر الوالدین، فصل فی عقوق الوالدین، الحدیث: ۷۸۸۸، ج ۶، ص ۱۹۷)

مسائل و فوائد

جاندار کی تصویروں کو خواہ قلم سے بنائیں یا کیمرے سے فوٹو لیں، یا پتھر، یا لکڑی پر کھود کر بنائیں، بہر صورت حرام و ناجائز ہے۔ اسی طرح ان تصویروں کو بیچنا اور خریدنا، یا عزت کے ساتھ اپنے پاس رکھنا بھی حرام و گناہ ہے۔ بعض لوگ اپنے پیروں کی تصویروں کو تعظیم کے ساتھ چوکھٹے میں لگا کر مکانوں میں رکھتے ہیں اور اس پر پھول کی مالائیں چڑھاتے ہیں اور اگر بتی سلگاتے ہیں یہ اور بھی شدید حرام اور سخت گناہ ہے بلکہ یہ بت پرستی کے مثل مشرکانہ عمل ہے جس کی سزا آخرت میں جہنم کا درد ناک عذاب ہے۔ واللہ تعالیٰ اعلم۔

﴿۴۷﴾ کہنا کچھ اور، کرنا کچھ اور

دوسروں کو اچھی اچھی باتوں کا حکم دینا اور خود اس پر عمل نہ کرنا یہ بھی گناہ کا کام ہے۔ چنانچہ قرآن مجید کی آیتوں اور حدیثوں میں اس کی مذمت اور ممانعت بکثرت مذکور ہے۔ خداوند کریم نے قرآن مجید میں ارشاد فرمایا کہ

يَا أَيُّهَا الَّذِينَ آمَنُوا لِمَ تَقُولُونَ
مَا لَا تَفْعَلُونَ ۚ كَبُرَ مَقْتًا عِنْدَ
اللَّهِ أَنْ تَقُولُوا مَا لَا تَفْعَلُونَ ۝

ترجمہ کنز الایمان: اے ایمان والو کیوں کہتے ہو وہ جو نہیں کرتے کتنی سخت ناپسند ہے اللہ کو وہ بات کہ وہ کہو جو نہ کرو۔

(پ ۲۸، الصف: ۲-۳)

دوسری آیت میں جھوٹے شاعروں کی مذمت کرتے ہوئے اللہ تعالیٰ نے فرمایا کہ

وَالشُّعْرَاءُ يَتَّبِعُهُمُ الْغَاوُونَ ۝ أَلَمْ تَرَ أَنَّهُمْ فِي كُلِّ وَادٍ يَهِيمُونَ ۝
وَأَنَّهُمْ يَقُولُونَ مَا لَا يَفْعَلُونَ ۝

ترجمہ کنز الایمان: اور شاعروں کی پیروی گمراہ کرتے ہیں کیا تم نے نہ دیکھا کہ وہ ہر نالے میں سرگرداں پھرتے ہیں اور وہ کہتے ہیں جو نہیں کرتے۔

(پ ۱۹، الشعراء: ۲۲۴-۲۲۶)

اس بارے میں مندرجہ ذیل حدیثوں کو بھی پڑھئے جن سے ہدایت کے چشمے ابل رہے ہیں۔

حدیث: ۱

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ شب معراج میں نے چند آدمیوں کو دیکھا کہ ان کے ہونٹ آگ کی قینچیوں سے کاٹے جا رہے ہیں۔ تو میں نے کہا کہ اے جبرائیل! علیہ السلام یہ کون لوگ

ہیں؟ تو حضرت جبرائیل علیہ السلام نے کہا یہ آپ کی امت کے وہ واعظین ہیں جو لوگوں کو نیکو کاری کا حکم دیتے ہیں اور اپنی ذاتوں کو بھول جاتے ہیں اور ایک روایت میں یوں ہے کہ یہ لوگ آپ صلی اللہ تعالیٰ علیہ والہ وسلم کی امت کے واعظین ہیں جو، وہ بات کہتے ہیں جس کو خود نہیں کرتے اور قرآن پڑھتے ہیں اور اس پر عمل نہیں کرتے۔

(شرح السنة للبخاری، کتاب الرقاق، باب وعید من یامر بالمعروف ولا یتیہ، الحدیث ۴۰۵۴، ج ۷، ص ۳۶۲۔ شعب الایمان للبیہقی، باب فی نشر العلم، الحدیث: ۱۷۷۳، ج ۲، ص ۲۸۳)

حدیث: ۲

حضرت اسامہ بن زید رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ قیامت کے دن ایک شخص کو لایا جائے گا اور اس کو جہنم میں ڈال دیا جائے گا۔ تو اس کی انتڑیاں جہنم میں نکل پڑیں گی تو وہ اپنی انتڑیوں کے گرد اس طرح چکر لگائے گا جس طرح گدھا اپنی چکی کے گرد چکر لگاتا رہتا ہے۔ تو تمام دوزخی اس کے پاس جمع ہو جائیں گے اور کہیں گے کہ اے فلاں! تیرا کیا حال ہے؟ کیا تو ہم لوگوں کو اچھی باتوں کا حکم اور بری باتوں سے منع نہیں کرتا تھا۔ تو وہ کہے گا کہ میں تم لوگوں کو اچھی باتوں کا حکم دیتا تھا مگر خود اس پر عمل نہیں کرتا تھا۔ اور میں تم لوگوں کو بری باتوں سے منع کرتا تھا مگر خود ان کو کیا کرتا تھا۔

(مشکوٰۃ المصابیح، کتاب الآداب، باب الأمر بالمعروف، الفصل الاول، الحدیث: ۵۱۳۹، ج ۳، ص ۹۸، صحیح البخاری، کتاب بدء الخلق، باب صفة النار وانہا مخلوقة، الحدیث: ۳۲۶۷، ج ۲، ص ۳۹۶)

مسائل و فوائد

مذکورہ بالا آیتوں اور حدیثوں سے ثابت ہوتا ہے کہ دوسروں کو امر بالمعروف (اچھی باتوں کا حکم دینا) اور نہی عن المنکر (بری باتوں سے روکنا) اور خود اس پر عمل نہ کرنا گناہ اور عذاب جہنم کا سبب ہے لہذا تمام مسلمانوں کو عموماً اور واعظین و مقررین کو خصوصاً یہ دھیان رکھنا ضروری ہے کہ وہ جو کچھ دوسروں سے کہتے ہیں خود بھی اس پر عمل کریں ”کہنا کچھ اور کرنا کچھ اور“ یہ گناہ کا کام اور جہنم میں جانے کا سبب ہے۔ واللہ تعالیٰ اعلم

﴿۴۸﴾ گالی گلوچ

گالی دینا بہت ہی ذلیل اور نہایت ہی فبیح عادت ہے۔ اس سے لوگوں کی ایذا رسانی ہوتی ہے اور بعض مرتبہ یہ بدزبانی جنگ و جدال، بلکہ کشت و قتال تک پہنچا دیتی ہے۔ اسی لئے رسول اکرم صلی اللہ تعالیٰ علیہ والہ وسلم نے اس کو گناہ قرار دے کر اس کی مذمت و ممانعت فرمائی۔ چنانچہ مندرجہ ذیل حدیثیں اس پر شاہد عدل ہیں۔

حدیث: ۱

حضرت عبداللہ بن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ مسلمان کو گالی دینا فسق اور اس سے جنگ کرنا کفر ہے۔

(صحیح البخاری، کتاب الأدب، باب ما ینھی من السباب... الخ، الحدیث: ۶۰۴۴،

ج ۴، ص ۱۱۱)

مطلب یہ ہے کہ مسلمان سے اس کے مسلمان ہونے کی بنا پر جنگ کرنا یا

مسلمان سے جنگ کو حلال جان کر جنگ کرنا کفر ہے۔

حدیث: ۲

حضرت انس و حضرت ابو ہریرہ رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا: گالی گلوچ کرنے والے دو آدمیوں نے جو کچھ کہا اس کا گناہ گالی میں پہل کرنے والے پر ہے، جب کہ مظلوم حد سے نہ بڑھ گیا ہو۔

(صحیح مسلم، کتاب البر والصلة... الخ، باب النهی عن السباب، الحدیث ۲۵۸۷، ص ۱۳۹۶)

مطلب یہ ہے کہ جس نے پہلے گالی دی سارا گناہ اس کے سر ہے۔ جب کہ دوسرا حد سے نہ بڑھا ہو لیکن اگر وہ حد سے بڑھ گیا ہو تو پھر گالی گلوچ کا گناہ دونوں کے سر ہوگا۔

حدیث: ۳

حضرت ابن عمر رضی اللہ تعالیٰ عنہما سے روایت ہے کہ ہر فحش گوئی کرنے والے پر حرام ہے کہ وہ جنت میں داخل ہو۔

(کنز العمال، کتاب الاخلاق من قسم الأقوال، الفحش والسب... الخ، الحدیث

۸۰۸۲، ج ۲، الجزء الثالث، ص ۲۳۹)

حدیث: ۴

حضرت ابی رضی اللہ تعالیٰ عنہ سے روایت ہے کہ ہوا کو گالی مت دو کیونکہ ہوا اللہ عزوجل کی رحمتوں میں سے ایک رحمت ہے اور تم لوگ اس کی اچھائی اور اس چیز کی اچھائی کی دعا مانگو جو اس ہوا میں ہو۔ اور ہوا کے شر سے اور اس چیز کے شر سے جو اس ہوا میں ہے خدا کی پناہ مانگو۔

(کنز العمال، کتاب الاخلاق من قسم الأقوال، سب الریح، الحدیث ۸۱۰۶، ج ۲،

الجزء الثالث، ص ۲۴۰)

حدیث: ۵

حضرت عبداللہ بن مسعود رضی اللہ تعالیٰ عنہ سے روایت ہے کہ مومن طعنہ مارنے والا، لعنت کرنے والا، فحش گوئی کرنے والا، بے حیائی کی بات بولنے والا، نہیں ہوتا۔

(سنن الترمذی، کتاب البر والصلة، باب ماجاء فی اللعنة، الحديث ۱۹۸۴، ج ۳، ص ۳۹۳)

مسائل و فوائد

گالی دینا گناہ ہے اور گالی دینے والا شروع ہی سے جنت میں داخل نہیں ہوگا، بلکہ اپنے گناہ کے برابر جہنم کا عذاب چکھ کر پھر جہنم سے نکال کر جنت میں داخل کیا جائے گا۔

﴿۴۹﴾ جھوٹا خواب بیان کرنا

اپنی طرف سے گھڑ کر جھوٹا خواب بیان کرنا سخت حرام اور گناہ کا کام ہے۔ رسول اللہ صلی اللہ تعالیٰ علیہ والہ وسلم نے متعدد احادیث میں اس کی مذمت فرمائی، چنانچہ

حدیث: ۱

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا تمام جھوٹی تہمتوں میں سب سے بڑی تہمت یہ ہے کہ آدمی اپنی آنکھوں کو دھو دکھائے جو اس کی آنکھوں نے نہیں دیکھا ہے (یعنی جو خواب نہیں دیکھا ہے اس کو جھوٹ موٹ کہے کہ میں نے یہ خواب دیکھا ہے)۔

(صحیح البخاری، کتاب التعبير، باب من کذب فی حلمہ، الحديث: ۷۰۴۳، ج ۴، ص ۴۲۳)

حدیث: ۲

امیر المومنین حضرت علی رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ جو جھوٹا خواب بیان کرے اس کو قیامت کے دن اس طرح

عذاب دیا جائے گا کہ اس کو دو جو کے درمیان گانٹھ لگانے کی تکلیف دی جائے گی۔

(سنن الترمذی، کتاب الرؤیا، باب فی الذی یکذب فی حلمه، الحدیث: ۲۲۸۸،

ج ۴، ص ۱۲۵)

حدیث: ۳

حضرت ابن عباس رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ

علیہ والہ وسلم نے فرمایا جو جھوٹا خواب گھڑ کر بیان کرے اس کو قیامت کے دن دو جو

میں گانٹھ لگانے کی تکلیف دی جائے گی اور وہ کبھی بھی ہرگز دو جو کے درمیان گانٹھ نہیں

لگا سکے گا۔

(سنن الترمذی، کتاب الرؤیا، باب فی الذی یکذب فی حلمه، الحدیث: ۲۲۹۰،

ج ۴، ص ۱۲۵)

مسائل و فوائد

یہ عذاب اس وقت تک لگاتا رہا جاری رہے گا یہاں تک کہ اس کے گناہوں

کے برابر عذاب پورا ہو جائے۔ پھر چونکہ وہ مسلمان ہے اس لئے ہمیشہ کیلئے جہنم

میں نہیں رہے گا۔ بلکہ اللہ تعالیٰ اس کو جہنم سے نکال کر جنت میں داخل فرما دے گا۔

(واللہ تعالیٰ اعلم)

۵۰ ﴿ڈاڑھی کٹانا﴾

ڈاڑھی منڈانا یا ڈاڑھی کاٹ کر ایک مشت سے کم چھوٹی کرنا حرام و گناہ ہے

اور جو ایسا کرے وہ فاسق، اور جہنم کا سزاوار ہے۔ حدیث شریف میں ہے۔

حدیث: ۱

حضرت ابن عمر رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا مونچھوں کو جڑ سے کاٹو اور ڈاڑھیوں کو بڑھاؤ۔

(سنن الترمذی، کتاب الادب، باب ماجاء فی اعفاء اللحية، الحدیث: ۲۷۷۲، ج ۴، ص ۳۵۰)

حدیث: ۲

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے مونچھوں کو جڑ سے کاٹنے اور ڈاڑھیوں کے بڑھانے کا حکم دیا ہے۔

(سنن الترمذی، کتاب الادب، باب ماجاء فی اعفاء اللحية، الحدیث: ۲۷۷۳، ج ۴، ص ۳۵۰)

حدیث: ۳

حضرت ابن عمر رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا مشرکین کی مخالفت کرو ڈاڑھیوں کو بڑھاؤ اور مونچھوں کو جڑ سے کاٹو۔

(صحیح مسلم، کتاب الطهارة، باب خصال الفطرة، الحدیث: ۲۵۹، ص ۱۵۳)

حدیث: ۴

حضرت زید بن ارقم رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا جو مونچھوں میں سے کچھ بھی نہ کٹائے وہ ہم میں سے نہیں ہے۔

(سنن الترمذی، کتاب الادب، باب ماجاء فی قص الشارب، الحدیث: ۲۷۷۰، ج ۴، ص ۳۴۹)

مسائل و فوائد

ڈاڑھی ایک مشیت سے بڑی ہونے پر اگر بری لگتی ہو اور چہرے کے حسن و

جمال کو بگاڑتی ہو تو چہرے کو حسین بنانے کیلئے یا ڈاڑھی کو برابر کرنے کیلئے ڈاڑھی کا کچھ حصہ کاٹنا جائز ہے۔ بشرطیکہ ایک مشیت سے کم نہ ہونے پائے (واللہ تعالیٰ اعلم)

﴿ ۵۱ ﴾ مردانی عورتیں زنانے مرد

عورتوں کو مردوں کا لباس پہن کر مردوں جیسی شکل و صورت بنانا اور مردوں کو عورتوں کا لباس پہن کر عورتوں کی شکل میں اپنے کو ظاہر کرنا حرام اور گناہ ہے ان دونوں پر رسول اللہ صلی اللہ تعالیٰ علیہ والہ وسلم نے لعنت فرمائی ہے۔

حدیث: ۱

حضرت ابن عباس رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے ان عورتوں پر لعنت فرمائی جو مردوں کی مشابہت اختیار کرتی ہیں اور ان مردوں پر لعنت فرمائی جو عورتوں کی مشابہت اختیار کرتے ہیں۔

(سنن الترمذی، کتاب الادب، باب ماجاء فی المتشبهات بالرجال..... الخ، الحدیث: ۲۷۹۳، ج ۴، ص ۳۶۰)

حدیث: ۲

حضرت ابن عباس رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ والہ وسلم نے مخنث مردوں پر لعنت فرمائی اور ان عورتوں پر بھی لعنت فرمائی جو عورتیں اپنی صورت مردوں جیسی بنائے رکھتی ہیں۔

(سنن الترمذی، کتاب الادب، باب ماجاء فی المتشبهات بالرجال..... الخ، الحدیث: ۲۷۹۴، ج ۴، ص ۳۶۰)

مسائل و فوائد

آج کل لڑکوں پر جو ہی کٹ بال کی وبا پھوٹ پڑی ہے اور لڑکے عموماً ہی کٹ بال کے ساتھ رنگین چھینٹ کے بوشرٹ اور قمیص پہن کر نکلتے ہیں تو ان پر لڑکی ہونے کا گمان ہونے لگتا ہے اسی طرح بہت سی لڑکیاں مردوں کی طرح سوٹ اور کوٹ پہن کر نکلتی ہیں تو ان پر لڑکا ہونے کا شبہ ہونے لگتا ہے۔ اس لئے اس قسم کا لباس پہننا عورتوں اور مردوں دونوں کیلئے ممنوع و باعث لعنت ہے۔ مردوں کو مردوں کا لباس پہننا چاہیے اور ان کی وضع قطع مردوں جیسی ہونی چاہیے اور عورتوں کو عورتوں کا لباس پہننا چاہیے اور ان کو اپنی وضع قطع عورتوں جیسی رکھنی چاہیے۔ (واللہ تعالیٰ اعلم)

﴿۵۲﴾ ممنوع لباس پہننا

جن کپڑوں کو پہننا اور اوڑھنا شریعت میں منع ہے، ان کو استعمال کرنا حرام اور گناہ کا کام ہے لہذا ان کو استعمال نہیں کرنا چاہیے اس بارے میں مندرجہ ذیل حدیثوں کو بغور پڑھئے اور ہدایت کا نور حاصل کیجئے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ اللہ تعالیٰ اس شخص کی طرف نظر رحمت نہیں فرمائے گا جو تکبر سے اپنے تہبند کو ٹخنے کے نیچے گھسیٹے۔

(صحیح البخاری، کتاب اللباس، باب من جرثوبہ من الخیلاء، الحدیث:

۵۷۸۸، ج ۴، ص ۴۶)

حدیث: ۲

حضرت ابن عمر رضی اللہ تعالیٰ عنہما روایت کرتے ہیں کہ حضور نبی کریم صلی اللہ تعالیٰ علیہ وآلہ وسلم نے ارشاد فرمایا جو گھمنڈ سے اپنے کپڑے کو زمین پر گھسیٹتا ہوا چلے، اللہ تعالیٰ اس کو اپنی رحمت کی نظر سے نہیں دیکھے گا۔

(صحیح البخاری، کتاب اللباس، باب من جرازارہ من غیر خیلاء، الحدیث ۵۷۸۴، ج ۴، ص ۴۵)

حدیث: ۳

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ ایک شخص گھمنڈ سے اپنے تہبند کو گھسیٹتا ہوا چلا جا رہا تھا تو وہ زمین میں دھنسا دیا گیا اور وہ اسی طرح قیامت تک زمین میں دھنستا چلا جائے گا۔

(صحیح البخاری، کتاب احادیث الانبیاء علیہم السلام، باب ۵۶، الحدیث: ۳۴۸۵، ج ۲، ص ۴۷۱)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وآلہ وسلم نے فرمایا: جو کپڑا اٹخنوں کے نیچے ہے وہ جہنم میں ہے۔

(صحیح البخاری، کتاب اللباس، باب ما أسفل من الکعبین... الخ، الحدیث: ۵۷۸۷، ج ۴، ص ۴۶)

حدیث: ۵

امیر المومنین حضرت عمرو انس وابن زبیر ابوامامہ رضی اللہ تعالیٰ عنہم حضور نبی کریم صلی اللہ تعالیٰ علیہ وآلہ وسلم سے روایت کرتے ہیں کہ حضور صلی اللہ تعالیٰ علیہ وآلہ وسلم نے فرمایا: جو

ریشمی لباس دنیا میں پہنے گا وہ آخرت میں اس لباس کو نہیں پہنے گا۔

(صحیح البخاری، کتاب اللباس، باب لبس الحریر... الخ، الحدیث:

۵۸۳۴، ج ۴، ص ۵۹)

حدیث: ۶

امیر المومنین حضرت علی رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم کے پاس کسی نے ریشمی لباس بطور ہدیہ کے بھیج دیا تو حضور صلی اللہ تعالیٰ علیہ والہ وسلم نے اس کو میرے پاس بھیج دیا۔ اور میں نے اس کو پہن لیا۔ تو میں نے حضور صلی اللہ تعالیٰ علیہ والہ وسلم کے چہرے پر غضب کے آثار کو پہچانا۔ پھر حضور صلی اللہ تعالیٰ علیہ والہ وسلم نے فرمایا کہ میں نے اس کپڑے کو تمہارے پاس اس لئے نہیں بھیجا تھا کہ تم اس کو پہنو بلکہ اس لئے بھیجا تھا کہ تم اس کو پھاڑ کر عورتوں کی اوڑھنی بنا لو۔

(صحیح مسلم، کتاب اللباس و الزینۃ، باب تحريم استعمال اناء الذهب... الخ،

الحدیث ۲۰۷۱، ص ۱۱۴۹)

حدیث: ۷

حضرت ابوریحانہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے دس چیزوں سے منع فرمایا:

{ ۱ } دانتوں کو ریتی سے ریت کر پتلا کرنے سے { ۲ } گودنا گدوانے سے { ۳ } بھنوں اور چہرے کے بال نوچنے سے { ۴ } ننگے بدن مرد کو مرد کے ساتھ لپٹ کر سونے سے { ۵ } ننگے بدن عورت کو عورت کے ساتھ لپٹ کر سونے سے { ۶ } اپنے کپڑوں کے نیچے ریشمی کپڑا اس طرح رکھنے سے جیسے عجی لوگ رکھتے ہیں { ۷ } اپنے کندھوں پر

ریشمی کپڑا رکھنے سے جیسے عجمی لوگ رکھا کرتے ہیں۔ {۸} لوٹ مار کرنے سے {۹} چیتے کی کھال پر بیٹھنے اور سوار ہونے سے {۱۰} انگوٹھی پہننے سے مگر حاکم کیلئے۔

(سنن ابی داود، کتاب اللباس، باب من کرهه، الحدیث ۴۹۰۴، ج ۴، ص ۶۸)

حدیث: ۸

حضرت عبداللہ بن عمرو رضی اللہ تعالیٰ عنہما سے روایت ہے کہ ایک شخص سرخ رنگ کا جوڑا پہن کر حضور صلی اللہ تعالیٰ علیہ والہ وسلم کے پاس سے گزرا اور سلام کیا تو حضور صلی اللہ تعالیٰ علیہ والہ وسلم نے اس کے سلام کا جواب نہیں دیا۔ (سنن الترمذی، کتاب الادب، باب ما جاء فی کراهیة... الخ، الحدیث: ۲۸۱۶، ج ۴، ص ۳۶۸)

حدیث: ۹

حضرت ابو موسیٰ اشعری رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ والہ وسلم نے فرمایا ہے کہ میں نے سونا اور ریشمی کپڑا اپنی امت کی عورتوں کیلئے حلال کیا ہے اور اپنی امت کے مردوں پر ان دونوں کو حرام کیا ہے۔ (المسند للامام احمد بن حنبل، حدیث ابی موسیٰ الاشعری، الحدیث ۱۹۵۲۰، ج ۷، ص ۱۲۶)

حدیث: ۱۰

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا جو شخص کسی قوم سے مشابہت رکھے گا وہ اسی قوم میں شمار ہوگا۔ (سنن ابی داود، کتاب اللباس، باب فی لبس الشهرة، الحدیث ۴۰۳۱، ج ۴، ص ۶۲)

مسائل و فوائد

مندرجہ بالا حدیثوں سے مندرجہ ذیل مسائل ثابت ہوئے۔

{ ۱ } گھمنڈ سے ٹخنوں کے نیچے پائجامہ، یا تہبند یا کرتا لٹکانا منع اور حرام ہے۔

{ ۲ } مردوں کو ریشمی کپڑا اور سونا پہننا حرام ہے اور عورتوں کے لئے دونوں جائز ہیں۔

{ ۳ } بغیر ٹوپی کے عمامہ باندھنا منع ہے۔

{ ۴ } سرخ رنگ کا کپڑا جس میں کسی دوسرے رنگ کی دھاری نہ ہو مردوں کیلئے مکروہ

ہے۔ اور عورتوں کیلئے کوئی حرج نہیں۔

{ ۵ } دانت کو ریتی سے ریت کر پتلا اور خوبصورت بنانا، یوں ہی بھنوں کے بال نوچ

کر بھنوں کو پتلا اور خوبصورت بنانا۔ یوں ہی گودنا گودوانا، اسی طرح ننگے بدن ہو کر

مرد کا مرد سے معافہ کرنا، یا ایک ساتھ لپٹ کر سونا یا عورت کا ننگے بدن ہو کر کسی عورت

سے معافہ کرنا۔ یا ایک ساتھ لپٹ کر سونا منع ہے۔ اسی طرح لوٹ مار کرنا حرام ہے

اور چیتے، شیر وغیرہ درندوں کی کھال پر بیٹھنا اور سوار ہونا ممنوع ہے کیوں کہ درندوں کی

کھال پر بیٹھنا متکبرین کا طریقہ ہے اور اس سے دل میں بے رحمی بھی پیدا ہوتی ہے۔

{ ۶ } جو لباس کسی قوم کا مذہبی لباس ہو مسلمان کیلئے اس لباس کو پہننا ممنوع اور ناجائز

ہے۔ واللہ تعالیٰ اعلم۔

﴿۵۳﴾ قبروں پر پیشاب، پاخانہ کرنا

قبروں پر پیشاب، پاخانہ کرنا، یا کوئی گندگی ڈالنا حرام اور گناہ ہے۔ حدیثوں میں رسول اللہ صلی اللہ تعالیٰ علیہ والہ وسلم نے اس کی مذمت فرمائی ہے۔

حدیث: ۱

حضرت ابو امامہ رضی اللہ تعالیٰ عنہ سے مروی ہے کہ جو شخص قبر پر پیشاب، پاخانہ کرنے کیلئے بیٹھا تو گویا وہ جہنم کے انگارہ پر بیٹھا۔

(کنز العمال، کتاب الطہارۃ، من قسم الاقوال، التخلی علی القبر، من الاکمال، الحدیث: ۲۶۴۷۹، الجزء التاسع، ص ۱۵۹)

حدیث: ۲

حضرت انس رضی اللہ تعالیٰ عنہ سے روایت ہے کہ تم لوگ قبروں پر پیشاب کرنے سے بچو کیونکہ یہ سفید داغ (کوڑھ) کی بیماری پیدا کرتا ہے۔

(کنز العمال، کتاب الطہارۃ، من قسم الاقوال، التخلی علی القبر، من الاکمال، الحدیث: ۲۶۴۷۸، الجزء التاسع، ص ۱۵۹)

حدیث: ۳

حضرت ابو ہریرہ رضی اللہ تعالیٰ عنہ سے مروی ہے کہ تم میں سے کوئی آگ کے انگارہ پر بیٹھے اور وہ تمہارے کپڑوں کو جلا کر تمہاری کھال تک پہنچ جائے یہ اس سے بہت اچھا ہے کہ تم میں سے کوئی کسی قبر پر بیٹھے۔

(صحیح مسلم، کتاب الجنائز، باب النہی عن الجلوس... الخ، الحدیث: ۹۷۱، ص ۴۸۳)

حدیث: ۴

حضرت ابو مرثد غنوی رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ قبروں پر مت بیٹھو اور قبروں کی طرف منہ کر کے نماز مت پڑھو۔
(صحیح مسلم، کتاب الجنائز، باب النہی عن الجلوس... الخ، الحدیث: ۹۷۲، ص ۴۸۳)

حدیث: ۵

حضرت عائشہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ مردہ کی ہڈی کو توڑنا ایسا ہی گناہ ہے۔ جیسے کسی زندہ آدمی کی ہڈی کو توڑ دینا گناہ ہے۔

(سنن ابن ماجہ، کتاب الجنائز، باب فی النہی عن کسر عظام المیت، الحدیث ۱۶۱۶، ج ۲، ص ۲۷۸)

حدیث: ۶

حضرت عقبہ بن عامر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ میں انگارایا تلوار پر چلوں یا اپنے پاؤں کے چمڑے کو کاٹ کر اس کا جوتا بناؤں یہ مجھے اس بات سے کہیں زیادہ پسند ہے کہ میں کسی مسلمان کی قبر کے اوپر چلوں اور میں اس بات میں کوئی فرق نہیں سمجھتا کہ میں قبروں کے بیچ میں پیشاب پاخانہ کروں یا بیچ بازار میں۔

(سنن ابن ماجہ، کتاب الجنائز، باب ماجاء فی النہی عن المشی..... الخ، الحدیث: ۱۵۶۷، ج ۲، ص ۲۴۹)

حدیث: ۷

عمارہ بن حزم رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے مجھے ایک قبر کے اوپر بیٹھے ہوئے دیکھا تو فرمایا کہ تم قبر سے اتر جاؤ اور قبر والے کو ایذا مت دو اور وہ تم کو ایذا نہ دے۔

(الترغیب والترہیب، کتاب الجنائز وما يتقدمها، الترہیب من الجلوس... الخ، الحديث: ۷،

ج ۴، ص ۲۰۲)

مسائل و فوائد

یہ متفقہ مسئلہ ہے کہ جن جن چیزوں سے زندوں کو تکلیف اور ایذا پہنچتی ہے ان ان چیزوں سے مردوں کو بھی تکلیف اور ایذا پہنچتی ہے لہذا قبروں پر پیشاب، پاخانہ کرنا یا کوئی گندی چیز ڈالنا یا قبروں کو توڑ پھوڑ کر مسمار کر دینا یا قبروں کو روندنا یا قبروں پر مکان بنانا یا قبروں پر بیٹھنا یا لیٹنا چونکہ ان باتوں سے مردوں کو تکلیف اور ایذا پہنچتی ہے اس لئے یہ سب کام ممنوع و ناجائز ہیں۔ مسلمانوں پر لازم ہے کہ مسلمانوں کے قبرستانوں کا احترام کریں اور ہر ان باتوں سے پرہیز رکھیں جن سے قبروں کی توہین اور قبروں کو ایذا پہنچتی ہے۔

۵۴ ﴿کالاخضاب﴾

بالوں میں کالا خضاب لگانا گناہ اور ناجائز ہے۔ اس بارے میں نیچے لکھی ہوئی چند حدیثیں شاہد عدل ہیں۔

حدیث: ۱

حضرت جابر رضی اللہ تعالیٰ عنہ سے مروی ہے کہ فتح مکہ کے دن امیر المومنین

حضرت ابو بکر صدیق رضی اللہ تعالیٰ عنہ کے والد حضرت ابوقحافہ رضی اللہ تعالیٰ عنہ کو بارگاہ نبوت میں لایا گیا۔ تو ان کی داڑھی اور سر کے بال شگامہ گھاس کی طرح بالکل سفید تھے تو حضور صلی اللہ تعالیٰ علیہ والہ وسلم نے فرمایا کہ بالوں کی اس سفیدی کو کسی رنگ سے بدل ڈالو اور سیاہی سے بچو (یعنی بالوں کو کالا نہ کرو)۔

(صحیح مسلم، کتاب اللباس والزینۃ، باب استحباب خضاب الشیب... الخ، الحدیث: ۲۱۰۲، ص ۱۱۶۴)

حدیث: ۲

حضرت ابن عباس رضی اللہ تعالیٰ عنہما روایت کرتے ہیں کہ حضور صلی اللہ تعالیٰ علیہ والہ وسلم نے فرمایا ہے کہ آخری زمانے میں ایک ایسی قوم ہوگی جو کالے رنگ کا خضاب لگائے گی جو کبوتروں کے سینے کی طرح بالکل کالا ہوگا۔ یہ لوگ جنت کی خوشبو بھی نہیں پائیں گے۔

(مشکوٰۃ المصابیح، کتاب اللباس، باب الترجل، الفصل الثانی، الحدیث: ۴۴۵۲، ج ۲ ص ۴۹۱۔ المسند للامام احمد بن حنبل، مسند عبداللہ بن عباس، الحدیث: ۲۴۷۰، ج ۱، ص ۵۸۶)

حدیث: ۳

حضرت ابن عمر رضی اللہ تعالیٰ عنہما سے روایت ہے کہ حضور صلی اللہ تعالیٰ علیہ والہ وسلم گروم کے جوتے پہنتے تھے اور اپنی داڑھی کو ورس گھاس اور زعفران سے پیلی رنگتے تھے۔ اور حضرت ابن عمر رضی اللہ تعالیٰ عنہما بھی یہی کرتے تھے۔

(سنن ابی داود، کتاب الترجل، باب ماجاء فی خضاب الصفرة، الحدیث: ۴۲۱۰، ج ۴، ص ۱۱۷)

حدیث: ۴

حضرت ابن عباس رضی اللہ تعالیٰ عنہما سے روایت ہے انہوں نے کہا کہ ایک شخص مہندی کا خضاب لگا کر حضور صلی اللہ تعالیٰ علیہ والہ وسلم کے سامنے سے گزرا تو حضور صلی اللہ تعالیٰ علیہ والہ وسلم نے فرمایا کہ یہ کیا ہی اچھا خضاب ہے۔ پھر دوسرا آدمی گزرا جو مہندی اور کتم (ایک گھاس) کا خضاب لگائے ہوئے تھا تو حضور صلی اللہ تعالیٰ علیہ والہ وسلم نے فرمایا کہ یہ اس سے زیادہ اچھا ہے پھر ایک تیسرا آدمی گزرا جو پیلا خضاب لگائے ہوئے تھا تو حضور صلی اللہ تعالیٰ علیہ والہ وسلم نے فرمایا کہ یہ ان سب خضابوں سے زیادہ اچھا خضاب ہے۔

(سنن ابی داود، کتاب الترجل، باب ماجاء فی خضاب الصفرۃ، الحدیث: ۴۲۱۱، ج ۴، ص ۱۱۷)

حدیث: ۵

حضرت انس رضی اللہ تعالیٰ عنہ سے مروی ہے کہ سب سے پہلے مہندی اور دوسرا خضاب حضرت ابراہیم علیہ السلام نے لگایا اور سب سے پہلے کالا خضاب فرعون نے لگایا۔ (کنز العمال، کتاب الزینۃ والتجمل، من قسم الاقوال، الخضاب، الحدیث: ۱۷۳۰۹، الجزء السادس، ص ۲۸۳)

حدیث: ۶

حضرت عامر رضی اللہ تعالیٰ عنہ سے روایت ہے کہ بے شک اللہ تعالیٰ اس شخص کی طرف قیامت کے دن نظر رحمت نہیں فرمائے گا جو کالا خضاب لگائے گا۔

(کنز العمال، کتاب الزینۃ والتجمل، من قسم الاقوال، محظورات الخضاب، الحدیث: ۱۷۳۲۷، الجزء السادس، ص ۲۸۴)

حدیث: ۷

حضرت ابو الدرداء رضی اللہ تعالیٰ عنہ سے روایت ہے کہ جو شخص کالا خضاب لگائے گا، اللہ تعالیٰ قیامت کے دن اس کا منہ کالا کرے گا۔

(کنز العمال، کتاب الزینۃ والتجمل، من قسم الاقوال، محظورات الخضاب، الحدیث: ۱۷۳۲۹، الجزء السادس، ص ۲۸۴)

مسائل و فوائد

حضرت علامہ نووی ”شارح مسلم“ رحمۃ اللہ تعالیٰ علیہ نے فرمایا کہ بالوں کی سفیدی بدلنے کیلئے سرخ یا پیلا خضاب لگانا مرد اور عورت دونوں کیلئے مستحب ہے اور کالے رنگ کے خضاب کے بارے میں مختار مذہب یہ ہے کہ یہ مکروہ تحریمی ہے کیوں کہ حضور صلی اللہ تعالیٰ علیہ والہ وسلم نے فرمایا ”واجتنبوا السواد“ یعنی کالے خضاب سے بچو۔

(شرح النووی، کتاب اللباس والزینۃ، باب استحباب خضاب الشیب... الخ، ج ۲، ص ۱۹۹)

﴿۵۵﴾ سونے چاندی کے برتن

سونے چاندی کے برتنوں میں کھانا پینا، یا ان برتنوں میں تیل رکھ کر اس تیل کو سر میں لگانا یا بدن پر ماش کرنا۔ غرض کسی طرح بھی ان برتنوں کو استعمال کرنا شریعت میں ممنوع و حرام اور گناہ ہے۔ حدیثوں میں بکثرت اس کی ممانعت آئی ہے۔

حدیث: ۱

حضرت ام سلمہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ جو شخص چاندی کے برتنوں میں کچھ پیتا ہے تو گویا وہ اپنے پیٹ میں جہنم کی

آگ گھونٹ گھونٹ داخل کرتا ہے۔

(صحیح مسلم، کتاب اللباس والزینۃ، باب تحریم استعمال أوانی الذهب... الخ،

الحديث: ۲۰۶۵، ص ۱۱۴۲)

حدیث: ۲

حضرت حذیفہ رضی اللہ تعالیٰ عنہ سے مروی ہے کہ میں نے رسول اللہ صلی اللہ تعالیٰ علیہ وآلہ وسلم کو یہ فرماتے ہوئے سنا کہ تم لوگ باریک اور موٹے ریشمی کپڑے نہ پہنو اور سونے چاندی کے برتنوں میں کچھ نہ پیو اور نہ سونے چاندی کی تھالیوں میں کچھ کھاؤ۔ کیونکہ دنیا میں یہ برتن کافروں کیلئے ہیں اور آخرت میں تم مسلمانوں کیلئے ہیں۔

(صحیح البخاری، کتاب الأطعمۃ، باب الأکل فی اناء مفضّض، الحديث: ۵۴۲۶،

ج ۳، ص ۵۳۵)

حدیث: ۳

حضرت ابن عمر رضی اللہ تعالیٰ عنہما سے روایت ہے کہ نبی کریم صلی اللہ تعالیٰ علیہ وآلہ وسلم نے فرمایا کہ جو شخص سونے چاندی کے برتنوں میں یا ان برتنوں میں جس میں کچھ سونا چاندی لگا ہو کچھ پیتا ہے تو وہ گھونٹ گھونٹ اپنے پیٹ میں جہنم کی آگ داخل کرتا ہے۔

(سنن الدارقطنی، کتاب الطہارۃ، باب أوانی الذهب والفضۃ، الحديث: ۹۳، ج ۱، ص ۵۸)

حدیث: ۴

حضرت حکم نے ابن ابی لیلیٰ سے سنا کہ حضرت حذیفہ رضی اللہ تعالیٰ عنہ نے پانی مانگا تو ایک آدمی انکے پاس چاندی کے برتن میں پانی لایا تو حضرت حذیفہ رضی اللہ تعالیٰ عنہ نے اس برتن کو پھینک دیا اور فرمایا کہ میں نے اس کو اس برتن کے استعمال سے منع کیا

تھا مگر یہ نہیں مانا۔ بیشک رسول اللہ صلی اللہ تعالیٰ علیہ والہ وسلم نے سونے چاندی کے برتنوں میں کچھ کھانے پینے اور حریر و دیباچ (ریشمی کپڑوں) کے پہننے سے منع فرمایا ہے اور یہ ارشاد فرمایا ہے کہ یہ سب چیزیں دنیا میں کافروں کیلئے ہیں اور آخرت میں تم مسلمانوں کیلئے ہیں۔

(سنن الترمذی، کتاب الأشربة، باب ماجاء فی کراهیة الشرب فی آنية... الخ،

الحديث: ۱۸۸۵، ج ۳، ص ۳۴۹)

مسائل و فوائد

سونے چاندی کے برتنوں میں کھانا پینا یا اور کسی طریقے سے ان کو استعمال کرنا حرام و ناجائز اور گناہ کا کام ہے۔ جس کی سزا جہنم کا عذاب ہے۔ وہ گلاس اور کٹورا جس میں دوسری دھاتوں کے ساتھ کچھ چاندی یا سونا لگا کر بنایا گیا ہو اس میں بھی کھانا پینا حرام ہے۔ ہاں البتہ اگر کسی دھات کے برتن پر چاندی کی صرف قلعی کردی گئی ہو، تو ایسے برتن میں کھانے پینے کی ممانعت نہیں ہے۔

(واللہ تعالیٰ اعلم)

۵۶۔ ریا کاری

کوئی بھی نیک عمل اور عبادت ہو خدا کی رضا چاہتے ہوئے، اور اخلاص کی نیت سے کرنا لازم ہے اگر نام و نمود اور شہرت یا کوئی دوسری نفسانی خواہش مقصود ہو تو ”ریا کاری“ ہے اور ریا کاری وہ گناہ کبیرہ ہے جس کو شرک کی ایک شاخ کہا گیا ہے۔ اور اللہ تعالیٰ نے ریا کاری کرنے والوں کو شیطان کا ساتھی بتایا ہے۔ چنانچہ ارشاد فرماتا ہے کہ

وَالَّذِينَ يُنْفِقُونَ أَمْوَالَهُمْ رِئَاءَ النَّاسِ
وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ
وَمَنْ يَكُنِ الشَّيْطَانُ لَهُ قَرِينًا فَسَاءَ
قَرِينًا ۝ (پ ۵، النساء: ۳۸)

ترجمہ کنز الایمان: اور وہ جو اپنے مال لوگوں
کے دکھاوے کو خرچتے ہیں اور ایمان نہیں
لاتے اللہ اور نہ قیامت پر اور جس کا مصاحب
شیطان ہوا تو کتنا برا مصاحب ہے۔

دوسری آیت میں یوں ارشاد فرمایا کہ
فَوَيْلٌ لِلْمُصَلِّينَ ۝ الَّذِينَ هُمْ عَنْ
صَلَاتِهِمْ سَاهُونَ ۝ الَّذِينَ هُمْ
يُرَآؤْنَ ۝ وَيَمْنَعُونَ الْمَاعُونَ ۝
(پ ۳۰، الماعون: ۴-۷)

ترجمہ کنز الایمان: تو ان نمازیوں کی خرابی
ہے جو اپنی نماز سے بھولے بیٹھے ہیں وہ جو
دکھاوا کرتے ہیں اور برتنے کی چیز مانگے
نہیں دیتے۔

اسی طرح ریا کاری کی مذمت اور ممانعت میں بہت سی حدیثیں بھی وارد ہوئی ہیں۔

حدیث: ۱

حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ رسول اللہ صلی اللہ
تعالیٰ علیہ والہ وسلم نے فرمایا ہے کہ اللہ تعالیٰ نے فرمایا ہے کہ میں تمام شریکوں سے زیادہ شرک
سے بے نیاز ہوں۔ جو شخص کوئی ایسا عمل کرے کہ اس عمل میں میرے ساتھ میرے غیر کو
شریک کرے تو میں اس کو اس کے شرک کے ساتھ چھوڑ دوں گا اور ایک روایت میں یوں
ہے کہ میں اس سے بیزار ہوں وہ عمل اسی کیلئے ہے جس کیلئے اس نے کیا ہے۔

(مشکوٰۃ المصابیح، کتاب الرقاق، باب الرياء والسمعة، الفصل الاول، الحديث:

۵۳۱۵، ج ۳، ص ۱۳۷۔ سنن ابن ماجہ، کتاب الزہد، باب الرياء والسمعة، الحديث:

۴۲۰۲، ج ۴، ص ۴۶۹)

حدیث: ۲

حضرت جندب رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ جو شہرت کیلئے کوئی عمل کرے گا تو اللہ تعالیٰ قیامت کے دن اسکے عیوب کو مشہور کرے گا اور جو ریا کاری کرے گا تو اللہ تعالیٰ اسکی ریا کاری کا اس کو بدلہ دے گا۔ (صحیح مسلم، کتاب الزہد والرقائق، باب من أشرك... الخ، الحدیث: ۲۹۸۷، ص ۱۵۹۴)

حدیث: ۳

حضرت ابوسعید بن ابوفضالہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ جب اللہ تعالیٰ قیامت کے دن سب لوگوں کو جمع فرمائے گا تو ایک منادی یہ اعلان کرے گا کہ جس نے اپنے اس عمل میں جو اللہ کیلئے کیا ہے کسی دوسرے کو شریک کر لیا ہے تو اس کو چاہیے کہ وہ اس کا ثواب اللہ عزوجل کے غیر سے طلب کرے۔

(سنن الترمذی، کتاب التفسیر، باب ومن سورة الکہف، الحدیث ۳۱۶۵، ج ۵، ص ۱۰۵)

حدیث: ۴

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ آخری زمانے میں کچھ ایسے بھی لوگ نکلیں گے جو دنیا کو دین کے ذریعے طلب کریں گے۔ وہ لوگوں کیلئے بھیڑ کی کھال پہنیں گے۔ اپنی نرم دلی ظاہر کرنے کیلئے ان کی زبانیں شکر سے زیادہ میٹھی ہوں گی اور ان کے دل بھیڑیوں کے دل ہوں گے۔ اللہ تعالیٰ (ان ریا کاروں سے) فرمائے گا کہ کیا یہ لوگ میرے مہلت دینے سے بے

خوف ہو گئے ہیں؟ کیا یہ لوگ مجھ پر جری ہو گئے ہیں؟ تو مجھ کو میری ہی قسم ہے کہ میں ضرور ضرور ان لوگوں پر ایسا فتنہ بھیجوں گا جو عقل مند آدمی کو حیرانی میں ڈال دے گا۔

(سنن الترمذی، کتاب الزہد، باب ۶۰، الحدیث: ۲۴۱۲، ج ۴، ص ۱۸۱)

حدیث: ۵

حضرت شداد بن اوس رضی اللہ تعالیٰ عنہ سے روایت ہے کہ جس نے ریاکاری کرتے ہوئے نماز پڑھی تو یقیناً اس نے شرک کا کام کیا اور جس نے ریاکاری سے روزہ رکھا اس نے بے شک شرک کا کام کیا اور جس نے ریاکاری کرتے ہوئے صدقہ دیا اس نے بلاشبہ شرک کا کام کیا۔

(المسند للإمام احمد بن حنبل، مسند الشامیین، حدیث شداد بن اوس، الحدیث:

۱۷۱۴، ج ۶، ص ۸۱)

حدیث: ۶

حضرت شداد بن اوس رضی اللہ تعالیٰ عنہ سے مروی ہے کہ وہ رونے لگے تو لوگوں نے ان سے کہا کہ کیا چیز آپ کو رلاتی ہے؟ تو انہوں نے فرمایا کہ میں نے رسول اللہ صلی اللہ تعالیٰ علیہ والہ وسلم کو ایک بات فرماتے ہوئے سنا تھا اسی کو یاد کر کے رو رہا ہوں۔ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا ہے کہ مجھ کو اپنی امت پر شرک اور چھپی ہوئی شہوت کا خوف ہے تو میں نے عرض کیا کہ یا رسول اللہ! صلی اللہ تعالیٰ علیہ والہ وسلم کیا آپ کی امت آپ کے بعد شرک کرے گی؟ تو آپ صلی اللہ تعالیٰ علیہ والہ وسلم نے فرمایا کہ ”ہاں“ لیکن سن لو کہ وہ سورج یا چاند اور پتھر اور بت کی عبادت نہیں کریں گے لیکن وہ اپنے عملوں میں ریاکاری کریں گے اور چھپی ہوئی شہوت یہ ہے کہ ان میں سے ایک

آدمی صبح کو روزہ دار رہے گا۔ پھر اس کی شہوتوں میں سے کوئی شہوت اس کے ساتھ آجائے گی تو وہ روزہ چھوڑ دے گا۔

(مشکوٰۃ المصابیح، کتاب الرقاق، باب الرياء والسمعة، الفصل الثالث، الحديث: ۵۳۳۲، ج ۳، ص ۱۴۰۔ شعب الايمان للبيهقي، باب في اخلاص العمل لله وترك الرياء، الحديث: ۶۸۳۰، ج ۵، ص ۳۳۳)

حدیث: ۷

حضرت محمود بن لبید رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ مجھے سب سے زیادہ جس چیز کا تم لوگوں پر خوف ہے وہ چھوٹا شرک ہے تو لوگوں نے عرض کیا کہ یا رسول اللہ! صلی اللہ تعالیٰ علیہ والہ وسلم چھوٹا شرک کیا ہے؟ تو فرمایا کہ ”ریا کاری“ اور بیہقی میں یہ بھی ہے کہ جس دن اللہ تعالیٰ لوگوں کو ان کے اعمال کا بدلہ دے گا تو ریا کاروں سے فرمائے گا کہ تم لوگ اس کے پاس جاؤ جس کو تم دنیا میں اپنا عمل دکھا کر کیا کرتے تھے پھر تم دیکھ لو کہ کیا تم اس کے پاس کوئی جزاء اور بھلائی پاتے ہو۔

(المسند للإمام احمد بن حنبل، حدیث محمود بن لبید، الحديث: ۲۳۶۹۲، ج ۹، ص ۱۶۰۔ شعب الايمان للبيهقي، باب في اخلاص العمل لله وترك الرياء، الحديث: ۶۸۳۱، ج ۵، ص ۳۳۳)

حدیث: ۸

حضرت ابوسعید خدری رضی اللہ تعالیٰ عنہ سے مروی ہے انہوں نے کہا کہ رسول اللہ صلی اللہ تعالیٰ علیہ والہ وسلم ہمارے پاس اس حال میں تشریف لائے کہ ہم لوگ دجال کا تذکرہ کر رہے تھے تو آپ نے فرمایا کہ کیا میں تم لوگوں کو اس چیز کی خبر نہ دوں جو

میرے نزدیک دجال سے بھی زیادہ خوفناک ہے! تو ہم لوگوں نے عرض کیا کہ کیوں نہیں یا رسول اللہ! صلی اللہ تعالیٰ علیہ والہ وسلم ضرور ہم لوگوں کو خبر دیجئے تو آپ صلی اللہ تعالیٰ علیہ والہ وسلم نے ارشاد فرمایا کہ وہ چھپا ہوا شرک ہے اور وہ یہ ہے کہ آدمی نماز پڑھنے کھڑا ہو تو وہ یہ دیکھ کر اپنی نماز کو زیادہ لمبی کر دے کہ کوئی آدمی اس کو دیکھ رہا ہے۔

(مشکوٰۃ المصابیح، کتاب الرقاق، باب الرياء والسمعة، الفصل الثالث، الحديث: ۵۳۳۳، ج ۳، ص ۱۴۰۔ سنن ابن ماجہ، کتاب الزہد، باب الرياء والسمعة، الحديث: ۴۲۰۴، ج ۴، ص ۴۷۰)

مسائل و فوائد

الحاصل ”ریا کاری“ سخت حرام، اور گناہ کبیرہ ہے۔ ریا کاری کرنے سے عبادتوں کا اجر و ثواب نہ صرف غارت و اکارت ہو جاتا ہے بلکہ وہ عبادت گناہ عظیم بن جاتی ہے جس سے اگر سچی توبہ نہ کرے تو اس کا ٹھکانہ جہنم ہے۔ ”واللہ تعالیٰ اعلم“

﴿ ۵۷ ﴾ تکبر

تکبر وہ فتنہ و مذموم چیز ہے جو سخت حرام اور گناہ ہے اور یہ وہ جرم ہے کہ دنیا و آخرت دونوں جگہوں میں اس کا انجام ذلت و خواری ہے۔ یہی وہ گناہ ہے جس نے ہمیشہ کیلئے ابلیس کے گلے میں لعنت کا طوق ڈال دیا اور وہ مردود و مطرود ہو کر بہشت سے نکال دیا گیا اور قیامت تک تمام ملائکہ اور جن و انس اس پر لعنت بھیجتے رہیں گے اور قیامت کے دن وہ اور اس کے متبعین جہنم کا ایندھن بنیں گے۔

تکبر عز ازیل را خوار کرد بزدان لعنت گرفتار کرد

یعنی تکبر نے عز ازیل کو ذلیل و خوار کر دیا اور لعنت کے قید خانے میں گرفتار کر دیا۔
 ”عز ازیل“ فرشتوں کا معلم اور بہت بڑا عابد و زاہد تھا مگر اس نے تکبر سے
 حضرت آدم علیہ السلام کو اپنے سے کمتر بتایا اور سجدہ نہیں کیا تو وہ مردودِ بارگاہِ الہی ہو کر
 بہشت سے نکالا گیا اور تمام مخلوق کی لعنت و ملامت میں گرفتار ہو گیا۔ قرآن مجید نے
 بار بار اعلان فرمایا کہ

فَبِئْسَ مَثْوًى الْمُتَكَبِّرِينَ ۝ ترجمہ کنزالایمان: تو کیا ہی برا ٹھکانہ
 (پ ۲۴، الزمر: ۷۲) متکبروں کا۔

اسی طرح تکبر کی چال کو حرام فرماتے ہوئے خداوند قدوس نے ارشاد فرمایا:
 وَلَا تَمْشِ فِي الْأَرْضِ مَرَحًا ۚ إِنَّكَ لَنْ تَخْرِقَ الْأَرْضَ وَلَنْ
 تَبْلُغَ الْجِبَالَ طُولًا ۝ كُلُّ ذَلِكَ
 كَانَ سَيِّئُهُ عِنْدَ رَبِّكَ مَكْرُوهًا ۝
 ترجمہ کنزالایمان: اور زمین میں اتراتا نہ
 چل بیشک تو ہرگز زمین نہ چیر ڈالے گا اور
 ہرگز بلندی میں پہاڑوں کو نہ پہنچے گا یہ جو
 کچھ گزرا ان میں کی بری بات تیرے رب
 کو ناپسند ہے۔ (پ ۱۵، بنی اسرائیل: ۳۷، ۳۸)

حدیثوں میں بھی بکثرت تکبر کی قباحت و مذمت بیان کی گئی ہے چنانچہ۔

حدیث: ۱

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ
 والہ وسلم نے فرمایا جس کے دل میں رائی کے دانے کے برابر بھی ایمان ہوگا وہ جہنم میں
 داخل نہیں ہوگا اور جس شخص کے دل میں رائی کے دانے کے برابر تکبر ہوگا وہ جنت میں

داخل نہیں ہوگا۔

(صحیح مسلم، کتاب الایمان، باب تحریم الکبر و بیانہ، الحدیث ۹۱، ص ۶۱)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے کہ تین آدمیوں سے (بوجہ غضب کے) اللہ تعالیٰ نہ کلام فرمائے گا، نہ ان کی طرف (رحمت کی نظر سے) دیکھے گا، نہ انہیں گناہوں سے پاک فرمائے گا اور ان کیلئے دردناک عذاب ہے۔

{ ۱ } زنا کا ربڈھا { ۲ } جھوٹا بادشاہ { ۳ } متکبر فقیر۔

(صحیح مسلم، کتاب الایمان، باب بیان غلط الخ، الحدیث: ۱۰۷، ص ۶۸)

حدیث: ۳

حضرت عمرو بن شعیب رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ والہ وسلم نے فرمایا کہ تکبر کرنے والے قیامت کے دن میدان محشر میں چیونٹیوں کے مثل بنا کر لائے جائیں گے مگر ان کی صورتیں آدمی کی ہوں گی اور ہر طرف سے ان پر ذلت کا گھیرا ہوگا اور وہ گھسیٹ کر جہنم کے اس قید خانہ میں ڈالے جائیں گے جس کا نام ”بولس“ (ناامیدی کی جگہ) ہوگا۔ ان کے اوپر جہنم کی آگ ہوگی جو ”نار الانیار“ کہلاتی ہے اور انہیں جہنمیوں کے بدن کا پیپ پلایا جائے گا جس کا نام ”طینۃ الخبال“ (پیپ کا کچڑ) ہے۔

(سنن الترمذی، کتاب صفة القيامة، باب ۴۷، الحدیث: ۲۵۰۰، ج ۴، ص ۲۲۱)

حدیث: ۴

امیر المومنین حضرت عمر رضی اللہ تعالیٰ عنہ سے مروی ہے کہ انہوں نے منبر پر فرمایا کہ اے لوگو! تواضع کرو اس لئے کہ میں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا ہے کہ جو اللہ تعالیٰ کے لئے تواضع کرے گا تو اللہ تعالیٰ اس کو بلند فرما دے گا تو وہ اپنی نظر میں چھوٹا ہوگا مگر لوگوں کی نگاہوں میں بہت بڑا ہوگا۔ اور جو تکبر کرے گا اللہ تعالیٰ اس کو پست کر دے گا تو وہ اپنے نزدیک بڑا ہوگا اور لوگوں کی نگاہوں میں اتنا چھوٹا ہوگا کہ کتے اور خنزیر سے بھی کمتر ہوگا۔ (شعب الایمان للبیہقی، باب فی حسن الخلق، فصل فی التواضع، الحدیث: ۸۱۴۰، ج ۶، ص ۲۷۶)

حدیث: ۵

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا: جس کے دل میں ذرہ برابر تکبر ہوگا وہ جنت میں نہیں داخل ہوگا۔ تو ایک شخص نے عرض کیا کہ آدمی اس کو پسند کرتا ہے کہ اسکا کپڑا اچھا ہو، اس کا جوتا اچھا ہو (تو کیا یہ بھی تکبر ہے) تو آپ صلی اللہ تعالیٰ علیہ والہ وسلم نے ارشاد فرمایا کہ اللہ تعالیٰ جمال والا ہے اور وہ جمال والے کو پسند فرماتا ہے۔ (یہ تکبر نہیں ہے) بلکہ تکبر یہ ہے کہ آدمی حق سے سرکشی کرے اور دوسرے لوگوں کو ذلیل سمجھے۔

(صحیح مسلم، کتاب الایمان، باب تحریم الکبر و بیانہ، الحدیث: ۹۱، ص ۶۰)

حدیث: ۶

حضرت ابو امامہ رضی اللہ تعالیٰ عنہ سے مروی ہے کہ تم لوگ تکبر سے بچو۔ اس لئے کہ آدمی

تکبر کرتا رہتا ہے۔ یہاں تک کہ اللہ تعالیٰ (فرشتوں کو) حکم دیتا ہے کہ میرے اس بندے کو ”جبارین“ (ظالموں) میں لکھ دو۔

(کنز العمال، کتاب الاخلاق، من قسم الاقوال، حرف الکاف، الکبر و الخیلاء، الحدیث: ۷۷۲۶، الجزء الثالث، ص ۲۱۰)

مسائل و فوائد

اچھا لباس، اچھا مکان و سامان رکھنا یہ تکبر نہیں بلکہ تکبر یہ ہے کہ حق سے سرکشی کرے اپنے کو بڑا اور عزت والا سمجھے۔ اور دوسرے کو اپنے سے کمتر اور ذلیل سمجھے۔ درحقیقت یہ وہ تکبر ہے جو دنیا و آخرت میں آدمی کو ذلت کے غار میں گرانے والا، اور جہنم میں پہنچانے والا گناہ ہے۔ (واللہ تعالیٰ اعلم)

﴿۵۸﴾ بخیلی

بخیلی بہت ذلیل خصلت اور بدترین گناہ ہے قرآن و حدیث میں بخیلوں کیلئے جہنم کی وعید آئی ہے، چنانچہ قرآن مجید میں اللہ تعالیٰ نے فرمایا کہ

وَلَا يَحْسِبَنَّ الَّذِينَ يَبْخُلُونَ بِمَا
آتَاهُمُ اللَّهُ مِنْ فَضْلِهِ هُوَ خَيْرًا
لَّهُمْ ط بَلْ هُوَ شَرٌّ لَّهُمْ ط سَيُطَوَّقُونَ
مَا بَاخُلُوا بِهِ يَوْمَ الْقِيَمَةِ ط

ترجمہ کنز الایمان: اور جو بخل کرتے ہیں اس چیز میں جو اللہ نے انہیں اپنے فضل سے دی ہرگز اسے اپنے لئے اچھا نہ سمجھیں۔ بلکہ وہ ان کیلئے برا ہے عنقریب وہ جس میں بخل کیا قیامت کے دن ان کے گلے کا طوق ہوگا۔

(پ ۴، ال عمران: ۱۸۰)

دوسری آیت میں یوں ارشاد ہوا کہ

ترجمہ کنز الایمان: بے شک اللہ کو خوش نہیں آتا کوئی اترانے والا بڑائی مارنے والا جو آپ بخل کریں اور اوروں سے بخل کے لیے کہیں اور اللہ نے جو انہیں اپنے فضل سے دیا ہے اسے چھپائیں اور کافروں کیلئے ہم نے ذلت کا عذاب تیار کر رکھا ہے۔

إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۝ الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ مِنْ فَضْلِهِ ط وَاعْتَدْنَا لِلْكَافِرِينَ عَذَابًا مُهِينًا ۝ (پ ۵، النساء: ۳۶-۳۷)

اسی طرح حدیثوں میں بھی کثرت سے بخیلی کی مذمت اور اس پر وعیدیں آئی ہیں چنانچہ

حدیث: ۱

امیر المومنین حضرت ابو بکر صدیق رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وآلہ وسلم نے فرمایا کہ دھوکا دینے والا اور بخیل اور احسان جتانے والا (شروع سے) جنت میں نہیں داخل ہوگا بلکہ کچھ دن جہنم کا عذاب چکھ لینے کے بعد جنت میں جائے گا۔

(سنن الترمذی، کتاب البر والصلة، باب ماجاء فی البخل، الحدیث: ۱۹۷۰، ج ۳، ص ۳۸۸) والمسند للامام احمد بن حنبل، مسند ابی بکر الصديق، الحدیث: ۳۲، ج ۱، ص ۲۶)

حدیث: ۲

حضرت ابوسعید رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ دو خصلتیں مومن میں جمع نہیں ہوں گی؛ بخیلی اور بد اخلاقی۔

(سنن الترمذی، کتاب البر والصلة، باب ماجاء فی البخل، الحدیث: ۱۹۶۹، ج ۳، ص ۳۸۷)

مطلب یہ ہے کہ جو مومن ہوگا اگر بخیل ہوگا تو بد اخلاق نہیں ہوگا اور اگر بد اخلاق

ہوگا تو بخیل نہیں ہوگا یہ دونوں بری خصلتیں ایک ساتھ مومن میں نہیں پائی جائیں گی۔

حدیث: ۳

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ سخی اللہ سے قریب ہے، جنت سے قریب ہے، لوگوں سے قریب ہے، لیکن جہنم سے دور ہے اور بخیل اللہ عزوجل سے دور ہے، جنت سے دور ہے، لوگوں سے دور ہے، لیکن جہنم سے قریب ہے اور سخی جاہل، بخیل عابد سے اللہ تعالیٰ کو زیادہ پسند ہے۔

(سنن الترمذی، کتاب البر والصلة، باب ماجاء فی السخاء، الحدیث: ۱۹۶۸، ج ۳، ص ۳۸۷)

حدیث: ۴

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ آدمی میں دو خصلتیں بدترین ہیں۔
ایک حرص والی بخیلی، دوسری سخت بزدلی۔

(سنن ابی داود، کتاب الجہاد، باب فی الجرأة والجبن، الحدیث: ۲۵۱۱، ج ۳، ص ۱۸)

حدیث: ۵

حضرت ابن عمر رضی اللہ تعالیٰ عنہما سے روایت ہے کہ اس امت کے اگلے لوگ یقین اور زہد کی وجہ سے نجات پا گئے اور اس امت کے پچھلے لوگ بخیلی اور حرص کی وجہ سے ہلاک ہوں گے۔

(کنز العمال، کتاب الاخلاق، من قسم الاقوال، البخیل، الحدیث: ۷۳۸۵، ج ۳، ص ۱۸۱)

مسائل و فوائد

خلاصہ کلام یہ ہے کہ بخوبی بدترین گناہ والی خصلت ہے جو ہزاروں نیکیوں سے محروم کر دینے والی خصلت ہے اور دنیا میں اس کا انجام ذلت و خواری اور قسم قسم کی تکالیف ہیں اور آخرت میں اس گناہ کی سزا جہنم کا دردناک عذاب ہے۔ (واللہ تعالیٰ اعلم)

﴿ ۵۹ ﴾ حرص و طمع

یہ بھی بہت ہی خبیث و فتنہ عادت ہے۔ یہ چوری، ڈاکہ، غصب، خیانت، قتل و غارت، وغیرہ سیکڑوں ایسے ایسے بدترین گناہوں کا سرچشمہ ہے جو جہنم میں لے جانے والے گناہ کبیرہ ہیں۔ اسی لئے حدیثوں میں بکثرت اس کی قباحت و مذمت کا بیان آیا ہے۔ چنانچہ

حدیث: ۱

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا کہ ابن آدم بوڑھا ہو جاتا ہے لیکن اس کی دو خصلتیں ہمیشہ جوان رہتی ہیں ایک مال کی حرص اور دوسری عمر کی حرص۔

(صحیح مسلم، کتاب الزکوٰۃ، باب کراهة الحرص علی الدنيا، الحدیث: ۱۰۴۷، ص ۵۲۱۔ سنن ابن ماجہ، کتاب الزہد، باب الامل و الاجل، الحدیث ۴۲۳۴، ج ۴، ص ۴۸۴)

حدیث: ۲

حضرت عمرو بن شعیب سے ان کی سند کے ساتھ روایت ہے کہ اس امت کی

سب سے پہلی صلاح یقیناً وزید ہے اور اس امت کا سب سے پہلا فساد بخلی اور امید ہے۔
(شعب الایمان للبيهقي، باب في الجود والسخاء، الحديث ١٠٨٤٤، ج ٧، ص ٤٢٧)

حدیث: ۳

حضرت واثلہ رضی اللہ تعالیٰ عنہ سے مروی ہے کہ لالچی ایسی کمائی طلب کرتا ہے جو حلال نہ ہو۔

(کنز العمال، کتاب الاخلاق، من قسم الاقوال، الحرص، الحديث: ٧٤٣٠، الجزء الثالث، ص ١٨٥)

حدیث: ۴

حضرت انس رضی اللہ تعالیٰ عنہ سے مروی ہے کہ طمع علماء کے دلوں سے علم شریعت کو دور کر دیتی ہے۔ (کنز العمال، کتاب الاخلاق، من قسم الاقوال، الطمع، الحديث: ٧٥٧٣، الجزء الثالث، ص ١٩٨)

حدیث: ۵

حضرت انس رضی اللہ تعالیٰ عنہ سے حدیث مرسل مروی ہے کہ وہ چکنی اور پھسلا دینے والی چیز کہ جس پر علماء کے قدم ٹھہر نہیں سکتے وہ طمع (لاچ) ہے۔ (کنز العمال، کتاب الاخلاق، من قسم الاقوال، الطمع، الحديث: ٧٥٧٦، الجزء الثالث، ص ١٩٨)

﴿ ۲۰ ﴾ حسد

حسد یہ ہے کہ کسی کی نعمتوں کے زوال و بربادی کی تمنا کرنا۔ یہ بھی بڑی ہی مہلک اور بہت ہی موزی دل کی بیماری ہے اور حرص ہی کی طرح یہ بھی بڑے بڑے

گناہوں کا سرچشمہ ہے۔ اسی لئے خداوند قدوس نے اپنے حبیب صلی اللہ تعالیٰ علیہ والہ وسلم کو حسد سے خدا کی پناہ مانگنے کا حکم فرمایا ہے اور قرآن مجید میں نازل فرمایا:

وَمِنْ شَرِّ حَاسِدٍ إِذَا حَسَدَ ۝
ترجمہ کنز الایمان: اور حسد والے کے شر سے جب وہ مجھ سے جلے۔
(پ ۳۰، الفلق: ۵)

اور حدیثوں میں بھی اس کی ہلاکت خیز مضرت کا بڑے ہی عبرت انگیز الفاظ میں بیان آیا ہے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ ایک دوسرے سے حسد مت کرو اور ایک دوسرے سے بغض نہ رکھو اور ایک دوسرے سے قطع تعلق نہ کرو اور اے اللہ کے بندو! تم آپس میں ایک دوسرے کے بھائی بھائی بن کر رہو۔ (صحیح البخاری، کتاب الادب، باب یَا یُهَا الدِّینُ اٰمَنُوْا اٰجْتَنِبُوْا... الخ، الحدیث: ۶۰۶۶، ج ۴، ص ۱۱۷۔ صحیح مسلم، کتاب البر والصلة، باب تحريم الظن... الخ، الحدیث: ۲۵۶۳، ص ۱۳۸۶)

حدیث: ۲

حضرت انس رضی اللہ تعالیٰ عنہ سے روایت ہے کہ حسد نیکیوں کو اس طرح کھا ڈالتا ہے جس طرح آگ لکڑی کو کھا ڈالتی ہے اور صدقہ گناہوں کو اس طرح بجھا دیتا ہے جس طرح پانی آگ کو بجھا دیتا ہے اور نماز مومن کا نور ہے اور روزہ جہنم سے ڈھال ہے۔

(کنز العمال، کتاب الاخلاق، من قسم الاقوال، الحسد، الحدیث: ۷۴۳۵، الجزء الثالث،

ص ۱۸۵)

حدیث: ۳

حضرت زبیر بن عوام رضی اللہ تعالیٰ عنہ سے مروی ہے کہ حضور صلی اللہ تعالیٰ علیہ والہ وسلم نے فرمایا کہ آہستہ آہستہ تمہارے اندراگلی امتوں کی بیماریاں پھیل رہی ہیں یعنی حسد اور بغض۔ یہ دین کو موٹڈ کرنے والی بیماریاں ہیں، بال کو موٹڈ کرنے والی نہیں۔ قسم ہے اس ذات کی جس کے ہاتھ میں محمد صلی اللہ تعالیٰ علیہ والہ وسلم کی جان ہے کہ تم لوگ اس وقت تک جنت میں داخل نہیں ہو سکو گے جب تک مومن نہ ہو جاؤ۔ اور تم لوگ اس وقت تک مومن نہ ہو گے جب تک کہ آپس میں ایک دوسرے سے محبت نہ کرو گے۔ کیا میں تمہیں وہ کام نہ بتا دوں کہ جب تم لوگ اس کو کرو گے تو ایک دوسرے سے محبت کرنے لگو گے اور وہ کام یہ ہے کہ تم لوگ آپس میں سلام کا چرچا کرو۔

(کنز العمال، کتاب الاخلاق، من قسم الاقوال، الحسد، الحدیث: ۷۴۴۰، الجزء الثالث، ص ۱۸۶)

حدیث: ۴

حضرت عبداللہ بن بسر رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ والہ وسلم نے فرمایا کہ حسد کرنے والا اور چغلی کھانے والا اور کاہن (نجوی)، مجھ کو ان لوگوں سے اور ان لوگوں کو مجھ سے کوئی تعلق نہیں۔

(کنز العمال، کتاب الاخلاق، من قسم الاقوال، الحسد، الحدیث: ۷۴۴۲، الجزء الثالث، ص ۱۸۶)

حدیث: ۵

حضرت ضمہ بن ثعلبہ رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ

والہ وسلم نے فرمایا کہ لوگ اس وقت تک ہمیشہ خیریت اور اچھی حالت میں رہیں گے جب تک کہ ایک دوسرے پر حسد نہ کریں گے۔

(کنز العمال، کتاب الاخلاق، من قسم الاقوال، الاکمال، الحدیث: ۷۴۴۶، الجزء الثالث، ص ۱۸۶)

﴿۶۱﴾ بغض و کینہ

مسلمانوں سے بغض اور کینہ رکھنا بھی حرام اور گناہ ہے اس بارے میں یہ چند حدیثیں خاص طور سے بغور پڑھیے۔

حدیث: ۱

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ تم لوگ ایک دوسرے کے ساتھ بغض نہ رکھو اور ایک دوسرے سے قطع تعلق نہ کرو اور تم لوگ بھائی بھائی بن کر رہو۔

(صحیح مسلم، کتاب البر والصلة، باب تحريم الظن، الحدیث: ۲۵۶۳، ص ۱۳۸۶)

حدیث: ۲

حضرت ام المومنین عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا: شب براءت میں اللہ تعالیٰ تمام بخشش مانگنے والوں کی مغفرت فرما دیتا ہے اور رحمت طلب کرنے والوں پر رحمت نازل فرما دیتا ہے۔ لیکن کینہ رکھنے والے کے معاملہ کو موقوف اور ملتوی فرما دیتا ہے۔

(کنز العمال، کتاب الاخلاق، من قسم الاقوال، الحقد والشحناء، الحدیث: ۷۴۴۷، الجزء الثالث، ص ۱۸۶)

حدیث: ۳

حضرت ابو ہریرہ رضی اللہ تعالیٰ عنہ سے روایت ہے کہ ہر ہفتہ میں دو مرتبہ بندوں کے اعمال اللہ تعالیٰ کے دربار میں پیش کئے جاتے ہیں تو اللہ تعالیٰ ہر بندہ مومن کو بخش دیتا ہے لیکن اس بندے کو کہ اس کے اور اس کے (دینی) بھائی کے درمیان بغض و کینہ ہو، اس کی اللہ تعالیٰ مغفرت نہیں فرماتا۔

(کنز العمال، کتاب الاخلاق، من قسم الاقوال، الحقد والشحناء، الحدیث: ۷۴۴۹، الجزء الثالث، ص ۱۸۷)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ ہر دو شنبہ اور جمعرات کو جنت کے دروازے کھولے جاتے ہیں تو اللہ تعالیٰ مشرک کے سوا اپنے ہر بندے کو بخش دیتا ہے مگر اس شخص کو نہیں بخشتا جو اپنے بھائی سے بغض و کینہ رکھتا ہو۔ بلکہ اس کے بارے میں یہ فرمان صادر فرماتا ہے کہ ابھی ان دونوں کو یوں ہی رہنے دو یہاں تک کہ یہ دونوں صلح کر لیں۔

(کنز العمال، کتاب الاخلاق، من قسم الاقوال، الاکمال، الحدیث: ۷۴۵۷، الجزء الثالث، ص ۱۸۷)

حدیث: ۵

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ یہ حلال نہیں ہے کہ مسلمان (بغض و کینہ کے سبب سے) اپنے بھائی سے تین دن سے زیادہ تعلق کاٹ کر اس کو چھوڑ دے۔ جو تین دن سے زیادہ اس طرح

تعلق چھوڑے رہے گا اور اسی حالت میں مر جائے گا تو وہ جہنم میں داخل ہوگا۔

(سنن ابی داود، کتاب الادب، باب فیمن ینہجر اخاہ المسلم، الحدیث ۴۹۱۴، ج ۴، ص ۳۶۴)

حدیث: ۶

حضرت ابو خراش سلمی رضی اللہ تعالیٰ عنہ سے روایت ہے کہ انہوں نے رسول اللہ صلی اللہ تعالیٰ علیہ والہ وسلم کو یہ فرماتے ہوئے سنا کہ جو ایک سال تک اپنے (دینی) بھائی کو چھوڑے رہے تو یہ اتنا بڑا گناہ ہے کہ گویا اس کا خون بہا دیا۔

(سنن ابی داود، کتاب الادب، باب فیمن ینہجر اخاہ المسلم، الحدیث ۴۹۱۵، ج ۴، ص ۳۶۴)

﴿۶۲﴾ مکر اور دھوکہ بازی

مسلمانوں کے ساتھ مکر یعنی دھوکہ بازی اور دغا بازی کرنا قطعاً حرام اور گناہ کبیرہ ہے جس کی سزا جہنم کا عذاب عظیم ہے۔ اس کی ممانعت و حرمت کے بارے میں چند حدیثیں بڑی ہی رقت خیز و عبرت آموز ہیں۔

حدیث: ۱

امیر المومنین حضرت ابو بکر صدیق رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا: جو کسی مومن کو ضرر پہنچائے یا اس کے ساتھ مکر اور دھوکہ بازی کرے وہ ملعون ہے۔

(سنن الترمذی، کتاب البر والصلة، باب ماجاء فی الخیانة والغش، الحدیث: ۱۹۴۸، ج ۳، ص ۳۷۸)

حدیث: ۲

حضرت ابو صرہ رضی اللہ تعالیٰ عنہ سے روایت ہے نبی کریم صلی اللہ تعالیٰ علیہ وآلہ وسلم نے فرمایا کہ جو مسلمان کو ضرر پہنچائے اللہ تعالیٰ ضرور اس کو ضرر پہنچائے گا اور جو مسلمانوں کو مشقت میں ڈالے اللہ تعالیٰ اس کو مشقت میں ڈالے گا۔

(سنن الترمذی، کتاب البر والصلة، باب ماجاء فی الخيانة والغش، الحديث: ۱۹۴۷،

ج ۳، ص ۳۷۸)

حدیث: ۳

حضرت ابن مسعود رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وآلہ وسلم نے فرمایا ہے جو ہمارے ساتھ دھوکہ بازی کرے وہ ہم میں سے نہیں ہے اور مکر و دھوکہ بازی جہنم میں ہے۔

(کنز العمال، کتاب الاخلاق، من قسم الاقوال، المکرو الخدیعة، الحديث: ۷۸۲۱،

الجزء الثالث، ص ۲۱۸)

حدیث: ۴

امیر المومنین حضرت علی رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ وآلہ وسلم نے فرمایا کہ جو کسی مسلمان کے ساتھ مکر کرے یا نقصان پہنچائے یا دھوکہ دے وہ ہم میں سے نہیں ہے۔

(کنز العمال، کتاب الاخلاق، من قسم الاقوال، المکرو الخدیعة، الحديث: ۷۸۲۲،

الجزء الثالث، ص ۲۱۸)

حدیث: ۵

امیر المومنین حضرت ابو بکر صدیق رضی اللہ تعالیٰ عنہ سے روایت ہے کہ رسول اللہ

صلی اللہ تعالیٰ علیہ والہ وسلم نے فرمایا: تین شخص جنت میں داخل نہیں ہوں گے:

{ ۱ } دھوکہ باز { ۲ } احسان جتانے والا { ۳ } بخیل۔

(کنز العمال، کتاب الاخلاق، من قسم الاقوال، المکرو الخدیعة، الحدیث: ۷۸۲۳،

الجزء الثالث، ص ۲۱۸)

﴿ ۶۳ ﴾ کسی کا مذاق اڑانا

اہانت اور تحقیر کیلئے زبان یا اشارات، یا کسی اور طریقے سے مسلمان کا مذاق اڑانا حرام و گناہ ہے۔ کیونکہ اس سے ایک مسلمان کی تحقیر اور اس کی ایذا رسانی ہوتی ہے اور کسی مسلمان کی تحقیر کرنا اور دکھ دینا سخت حرام اور جہنم میں لے جانے والا کام ہے۔

قرآن مجید میں اللہ تعالیٰ نے اس کے بارے میں ارشاد فرمایا کہ

يَا أَيُّهَا الَّذِينَ آمَنُوا لَا يَسْخَرْ قَوْمٌ
مِّنْ قَوْمٍ عَسَىٰ أَن يَكُونُوا خَيْرًا
مِّنْهُمْ وَلَا نِسَاءٌ مِّنْ نِّسَاءٍ
عَسَىٰ أَن يَكُنَّ خَيْرًا مِّنْهُنَّ ۚ وَلَا
تَلْمِزُوا أَنْفُسَكُمْ وَلَا تَنَابَزُوا
بِالْأَلْقَابِ ۚ بِئْسَ الْإِسْمُ الْفُسُوقُ
بَعْدَ الْإِيمَانِ ۚ وَمَن لَّمْ يَتُبْ
فَاُولَٰئِكَ هُمُ الظَّالِمُونَ ٥

(پ ۲۶، الحجرات: ۱۱)

اس کی ممانعت اور شاعت کے بارے میں چند حدیثیں بھی وارد ہوئی ہیں چنانچہ

حدیث: ۱

ام المؤمنین حضرت عائشہ صدیقہ رضی اللہ تعالیٰ عنہا سے روایت ہے نبی کریم صلی اللہ تعالیٰ علیہ وآلہ وسلم نے فرمایا کہ خدا کی قسم میں کسی کی نقل اتارنا پسند نہیں کرتا اگرچہ اس کے بدلے میں اتنا اتنا مال مجھ مل جائے۔

(احیاء علوم الدین، کتاب آفات اللسان، الآفة الحادية عشر السخرية والاستهزاء، ج ۳، ص ۱۶۲)

حدیث: ۲

حضور اکرم صلی اللہ تعالیٰ علیہ وآلہ وسلم نے ارشاد فرمایا کہ قیامت کے دن لوگوں کا مذاق اڑانے والے کے سامنے جنت کا ایک دروازہ کھولا جائے گا اور کہا جائے گا کہ آؤ آؤ تو وہ بہت ہی بے چینی اور غم میں ڈوبا ہوا اس دروازے کے سامنے آئے گا مگر جیسے ہی وہ دروازے کے پاس پہنچے گا وہ دروازہ بند ہو جائے گا پھر ایک دوسرا جنت کا دروازہ کھلے گا اور اس کو پکارا جائے گا کہ آؤ یہاں آؤ چنانچہ یہ بے چینی اور رنج و غم میں ڈوبا ہوا اس دروازے کے پاس جائے گا تو وہ دروازہ بند ہو جائے گا، اسی طرح اس کے ساتھ معاملہ ہوتا رہے گا یہاں تک کہ دروازہ کھلے گا اور پکار پڑے گی تو وہ نہیں جائے گا۔ (اس طرح وہ جنت میں داخل ہونے سے محروم رہے گا)

(احیاء علوم الدین، کتاب آفات اللسان، الآفة الحادية عشر السخرية والاستهزاء، ج ۳، ص ۱۶۲)

حدیث: ۳

جو اپنے کسی دینی بھائی کو اس کے کسی ایسے گناہ پر عار دلانے کا جس سے وہ توبہ کر

چکا ہو تو عار دلانے والا اس وقت تک نہیں مرے گا جب تک کہ وہ خود اس گناہ کو نہ کر لے۔

(احیاء علوم الدین، کتاب آفات اللسان، الآفة الحادية عشر السخرية والاستهزاء، ج ۳، ص ۱۶۳)

مسائل و فوائد

بہر حال کسی کو ذلیل کرنے کے لیے اور اس کی تحقیر کرنے کے لیے اس کی خامیوں کو ظاہر کرنا، اس کا مذاق اڑانا، اس کی نقل اتارنا یا اس کو طعنہ مارنا یا عار دلانا یا اس پر ہنسنا یا اس کو برے برے القاب سے یاد کرنا اور اس کی ہنسی اڑانا مثلاً آج کل کے بزمِ خود اپنے آپ کو عرفی شرفاء کہلانے والے کچھ قوموں کو حقیر و ذلیل سمجھتے ہیں اور محض قومیت کی بنا پر ان کا تمسخر اور استہزاء کرتے اور مذاق اڑاتے رہتے ہیں اور قسم قسم کے دل آزار القاب سے یاد کرتے رہتے ہیں۔ کبھی طعنہ زنی کرتے ہیں۔ کبھی عار دلاتے ہیں یہ سب حرکتیں حرام و گناہ اور جہنم میں لے جانے والے کام ہیں۔

لہذا ان حرکتوں سے توبہ لازم ہے، ورنہ یہ لوگ فاسق ٹھہریں گے۔ اسی طرح سیٹھوں اور مالداروں کی عادت ہے کہ وہ غریبوں کے ساتھ تمسخر اور اہانت آمیز القاب سے ان کو عار دلاتے اور طعنہ زنی کرتے رہتے ہیں اور طرح طرح سے ان کا مذاق اڑایا کرتے ہیں۔ جس سے غریبوں کی دل آزاری ہوتی رہتی ہے۔ مگر وہ اپنی غربت اور مفلسی کی وجہ سے مالداروں کے سامنے دم نہیں مار سکتے۔ ان مالداروں کو ہوش میں آ جانا چاہیے کہ اگر وہ اپنے ان کرتوتوں سے توبہ کر کے باز نہ آئے تو یقیناً وہ قہر قہار و غضب جبار میں گرفتار ہو کر جہنم کے سزاوار بنیں گے اور دنیا میں ان غریبوں کے آنسو قہر خداوندی کا سیلاب بن کر ان مالداروں کے محلات کو خس و خاشاک کی

طرح بہالے جائیں گے کیونکہ

بشر کو صبر نہیں ورنہ یہ مثل سچ ہے

کہ چپ کی داد غفور رحیم دیتا ہے

﴿۶۴﴾ مسجد میں دنیا کی بات کرنا

مسجدوں میں دنیا کی بات چیت کرنا اور شور مچانا منع ہے۔ اس گناہ سے بچنا

لازم ہے کیونکہ حدیثوں میں اس کی ممانعت آئی ہے۔ چنانچہ

حدیث: ۱

حضرت حسن بصری رضی اللہ تعالیٰ عنہ سے مرسل روایت ہے کہ رسول اللہ صلی اللہ

تعالیٰ علیہ والہ وسلم نے فرمایا: ایک ایسا زمانہ آئے گا کہ مسجدوں میں دنیا کی باتیں لوگ

کریں گے تو تم ان لوگوں کے ساتھ نہ بیٹھو کہ ان کو خدا عزوجل سے کچھ کام نہیں۔

(شعب الایمان للبیہقی، باب فی الصلوات، فصل المشی الی المساجد، الحدیث

۲۹۶۲، ج ۳، ص ۸۶)

حدیث: ۲

حدیث میں آیا ہے کہ مسجد میں دنیاوی بات چیت نیکیوں کو اس طرح کھا

ڈالتی ہے جس طرح چوپائے گھاس کو کھا ڈالتے ہیں۔

(اتحاف السادة المتقين، کتاب اسرار الصلوٰۃ ومہماتہا، الباب الاول، ج ۳، ص ۵۰)

حدیث: ۳

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ

صلی اللہ تعالیٰ علیہ والہ وسلم نے فرمایا کہ جب تم دیکھو کہ کوئی مسجد میں سودا بیچ رہا ہے یا سودا خرید رہا ہے تو تم لوگ کہہ دو کہ اللہ تعالیٰ تمہاری تجارت میں نفع نہ دے اور جب تم دیکھو کہ کوئی اپنی گم شدہ چیز کو چلا چلا کر مسجد میں ڈھونڈ رہا ہے تو تم کہہ دو کہ خدا عزوجل کرے تمہاری گم شدہ چیز تمہیں نہ ملے۔

(التَّوْبَةُ وَالتَّوْبَةُ، کتاب الصَّلَاةِ، باب التَّوْبَةِ مِنَ الْبُطْخَانِ فِي الْمَسْجِدِ، الْحَدِيثُ ١٤، ج ١، ص ١٢٦)

حدیث: ۴

حضرت سائب بن یزید رضی اللہ تعالیٰ عنہ سے روایت ہے کہ میں مسجد میں لیٹا ہوا تھا تو کسی نے مجھ کو کنکری ماری جب میں نے دیکھا تو وہ امیر المؤمنین حضرت عمر رضی اللہ تعالیٰ عنہ تھے۔ انہوں نے مجھ سے فرمایا کہ جاؤ اور ان دونوں آدمیوں کو جو مسجد میں پکار کر باتیں کر رہے تھے، میرے پاس لاؤ تو میں ان دونوں کو لایا۔ تو امیر المؤمنین نے ان دونوں سے پوچھا کہ تم دونوں کہاں کے رہنے والے ہو؟ تو ان دونوں نے کہا کہ ہم طائف کے رہنے والے ہیں تو امیر المؤمنین نے فرمایا کہ اگر تم دونوں مدینہ کے رہنے والے ہوتے تو میں تم دونوں کو مار مار کر دردمند کر دیتا۔ تم لوگ رسول اللہ صلی اللہ تعالیٰ علیہ والہ وسلم کی مسجد میں بلند آواز سے گفتگو کر رہے ہو

(مشکوٰۃ المصابیح، کتاب الصَّلَاةِ، باب المساجد... الخ، الفصل الثالث، الحدیث:

٧٤٤، ج ١، ص ٢٣٤۔ صحیح البخاری، کتاب الصَّلَاةِ، باب رفع الصوت.... الخ،

الحدیث ٤٧٠، ج ١، ص ١٧٨)

حدیث: ۵

حضرت امام مالک رضی اللہ تعالیٰ عنہ سے روایت ہے کہ امیر المؤمنین حضرت عمر

رضی اللہ تعالیٰ عنہ نے مسجد نبوی کے ایک جانب ایک میدان بنا دیا تھا جس کو لوگ ”بطیحي“ کہتے تھے اور امیر المومنین نے یہ فرما دیا تھا کہ جو کوئی شور کرے یا شعر گائے یا بلند آواز سے گفتگو کرے تو وہ مسجد سے نکل کر اس میدان میں آ جائے۔

(مشکوٰۃ المصابیح، کتاب الصلوٰۃ، باب المساجد... الخ، الفصل الثالث، الحدیث: ۷۴۵، ج ۱، ص ۲۳۵، الموطا للامام مالک، کتاب قصر الصلاة فی السفر، باب جامع الصلاة، الحدیث ۴۳۲، ج ۱، ص ۱۷۰)

﴿۶۵﴾ قرآن مجید بھلا دینا

قرآن مجید پڑھ کر غفلت اور لاپرواہی سے اس کو بھلا دینا بہت سخت گناہ ہے اس کے بارے میں چند حدیثیں بہت ہی لرزہ خیز ہیں۔ چنانچہ

حدیث: ۱

حضرت انس رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ والہ وسلم نے فرمایا کہ میری امت کے تمام ثوابوں کو میرے سامنے پیش کیا گیا یہاں تک کہ مسجد سے کسی گندی چیز کے نکالنے کا ثواب بھی پیش کیا گیا اور میری امت کے تمام گناہوں کو بھی میرے سامنے پیش کیا گیا تو میں نے اس سے بڑا کسی گناہ کو نہیں دیکھا کہ آدمی نے قرآن مجید کی کوئی سورت یا آیت جو اسے یاد تھی اسے بھلا دیا۔ (التلخیص والتلخیص، کتاب قراءة القرآن، التلخیص من نسیان القرآن... الخ، الحدیث ۳، ج ۲، ص ۲۳۴، سنن ابی داود، کتاب الصلوٰۃ، باب [فی] کنس المسجد، الحدیث: ۴۶۱، ج ۱، ص ۱۹۸)

حدیث: ۲

حضرت سعد بن عبادہ رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ

والہ وسلم نے فرمایا کہ جو آدمی قرآن مجید پڑھ کر اس کو بھلا دے گا تو وہ اللہ تعالیٰ سے اس حال میں ملاقات کرے گا کہ وہ جذامی (کوڑھی) ہوگا۔

(الترغیب والترہیب، کتاب قراءة القرآن، الترہیب من نسیان... الخ، الحدیث ۴، ج ۲، ص ۲۳۴۔ سنن ابی داود، کتاب الوتر، باب التشدید فیمن حفظ القرآن ثم نسیه،

الحدیث: ۱۴۷۴، ج ۲، ص ۱۰۷)

حدیث: ۳

حضرت ابن عباس رضی اللہ تعالیٰ عنہما سے روایت ہے کہ جس سینے میں کچھ بھی قرآن مجید نہ ہو تو وہ ویران گھر کی مثل ہے۔

(الترغیب والترہیب، کتاب قراءة القرآن، الترہیب من نسیان... الخ، الحدیث ۱، ج ۲، ص ۲۳۳۔ سنن الترمذی، کتاب فضائل القرآن، باب ۱۸، الحدیث: ۲۹۲۲، ج ۴، ص ۴۱۹)

❖ ۶۲ ❖ کسی دوسرے کو اپنا باپ بنالینا

اپنے حقیقی باپ کو چھوڑ کر کسی دوسرے کو اپنا باپ بتانا یا اپنے خاندان و نسب کو چھوڑ کر کسی دوسرے خاندان سے اپنا نسب جوڑنا حرام و گناہ اور جنت سے محروم کر کے دوزخ میں لے جانے والا کام ہے اس بارے میں بڑی سخت و عیدیں حدیثوں میں آئی ہیں چنانچہ مندرجہ ذیل حدیثیں بہت عبرت خیز ہیں۔

حدیث: ۱

حضرت سعد بن ابی وقاص رضی اللہ تعالیٰ عنہ سے مروی ہے رسول اللہ صلی اللہ تعالیٰ علیہ والہ وسلم نے فرمایا ہے کہ جو اپنے باپ کے غیر کو اپنا باپ بنانے کا دعویٰ کرے حالانکہ

وہ جانتا ہے کہ وہ اس کا باپ نہیں ہے تو اس پر جنت حرام ہے۔

(الترغیب والترہیب، کتاب النکاح وما يتعلق به، الترهیب أن ينتسب الانسان... الخ،
الحديث ۱، ج ۳، ص ۵۱۔ صحیح مسلم، کتاب الایمان، باب بیان حال... الخ،
الحديث: ۱۱۵، ص ۵۲)

حدیث: ۲

حضرت ابو ذر رضی اللہ تعالیٰ عنہ سے روایت ہے انہوں نے رسول اللہ صلی اللہ تعالیٰ علیہ
والہ وسلم کو یہ فرماتے ہوئے سنا کہ جو شخص اپنے باپ کے غیر کو اپنا باپ بنانے کا دعویٰ کرے
گا حالانکہ اس کو معلوم ہے کہ وہ اس کا باپ نہیں ہے تو اس شخص نے ناشکری کی۔

(الترغیب والترہیب، کتاب النکاح، الترهیب أن ينتسب الانسان... الخ، الحديث ۲، ج ۳،
ص ۵۱۔ صحیح البخاری، کتاب المناقب، باب ۵، الحديث: ۳۵۰۸، ج ۲، ص ۴۷۶)

حدیث: ۳

حضرت یزید بن شریک بن طارق کہتے ہیں کہ میں نے حضرت علی رضی اللہ
تعالیٰ عنہ کو منبر پر یہ فرماتے ہوئے سنا کہ جو اپنے باپ کے غیر کو اپنا باپ بنانے کا دعویٰ
کرتا ہے، یا جو غلام اپنے مولیٰ کے غیر کو اپنا مولیٰ بتائے تو ان دونوں پر اللہ تعالیٰ اور
تمام فرشتوں اور تمام آدمیوں کی لعنت ہے۔ اور قیامت میں ان دونوں کی نہ کوئی فرض
عبادت قبول ہوگی، نہ کوئی نفل عبادت قبول ہوگی۔

(الترغیب والترہیب، کتاب النکاح، الترهیب أن ينتسب الانسان... الخ، الحديث ۳،
ج ۳، ص ۵۲، صحیح مسلم، کتاب الحج، باب فضل المدینۃ... الخ، الحديث:
۱۳۷۰، ص ۷۱۲)

حدیث: ۴

حضرت عمرو بن شعیب رضی اللہ تعالیٰ عنہ سے مروی ہے رسول اللہ صلی اللہ تعالیٰ علیہ والہ وسلم نے فرمایا: آدمی کے گنہگار ہونے کو یہی کافی ہے کہ آدمی اپنے نسب سے اظہار براءت کرتے ہوئے کسی دوسرے خاندان سے ہونے کا دعویٰ کرے جس خاندان سے اس کا ہونا لوگوں کو معلوم نہیں ہے۔

(الترغیب والترہیب، کتاب النکاح، الترہیب أن ینتسب... الخ، الحدیث ۴، ج ۳، ص ۵۲)

حدیث: ۵

حضرت عبداللہ بن عمرو رضی اللہ تعالیٰ عنہما سے مروی ہے رسول اللہ صلی اللہ تعالیٰ علیہ والہ وسلم نے فرمایا کہ جو شخص اپنے باپ کے غیر کو اپنا باپ بنانے کا دعویٰ کرے۔ وہ جنت کی خوشبو بھی نہیں سونگھے گا حالانکہ جنت کی خوشبو پانچ سو برس کی راہ سے پائی جائے گی۔

(الترغیب والترہیب، کتاب النکاح، الترہیب أن ینتسب... الخ، الحدیث ۵، ج ۳،

ص ۵۲۔ المسند لامام احمد بن حنبل، مسند عبداللہ بن عمرو بن العاص،

الحدیث: ۶۶۰۳، ج ۲، ص ۵۷۸)

حدیث: ۶

حضرت امیر المومنین ابوبکر صدیق رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ والہ وسلم نے فرمایا کہ جو شخص کسی ایسے نسب کا دعویٰ کرے جس نسب میں اس کا ہونا لوگوں کو معلوم و مشہور نہیں، تو اس شخص نے اللہ تعالیٰ کی ناشکری کی اور جو نسب کا انکار کرے اس نے بھی اللہ تعالیٰ کی ناشکری کی۔

(الترغیب والترہیب، کتاب النکاح، الترہیب أن ینتسب... الخ، الحدیث ۹، ج ۳،

ص ۵۳، المعجم الأوسط للطبرانی، من اسمہ معاذ، الحدیث: ۸۵۷۵، ج ۶، ص ۲۲۱)

مسائل و فوائد

مذکورہ بالا حدیثوں کو پڑھ کر ان لوگوں کی آنکھیں کھل جانی چاہئیں جو ہندوستان میں خواہ مخواہ اپنا خاندان و نسب بدل کر کسی اونچے خاندان سے اپنا رشتہ نسب ملا لیتے ہیں۔ سیکڑوں ایسے ہیں جن کو سیکڑوں برس سے لوگ یہی جانتے ہیں کہ وہ ہندوستانی ہیں اور ان کے آباؤ اجداد برسوں پہلے اسلام قبول کر کے مسلمان ہو گئے تھے مگر آج کل وہ عربی النسل بن کر اپنے کو صدیقی و فاروقی و عثمانی و سید کہنے لگے ہیں۔ انہیں سوچنا چاہیے کہ وہ لوگ ایسا کر کے کتنے بڑے گناہ کے دلدل میں پھنسے ہوئے ہیں۔ خداوند کریم ان لوگوں کو صراطِ مستقیم پر چلنے کی توفیق عطا فرمائے اور اس حرام و جہنمی کام سے ان لوگوں کو توبہ کی توفیق عطا فرمائے۔ (آمین)

﴿۶۷﴾ بیویوں کے درمیان عدل نہ کرنا

جس شخص کی دو یا دو سے زیادہ بیویاں ہوں، اس پر فرض ہے کہ سب بیویوں کو کھانا کپڑا اور خرچ اور بستر کا حق اور سب بیویوں کے پاس سونے میں بالکل برابری کرے ہر گز ہر گز کسی بیوی کو کم کسی کو زیادہ نہ دے ورنہ وہ گناہ میں مبتلا ہوگا اور جہنم کی سزا کا حق دار ہوگا اس بارے میں یہ چند حدیثیں بہت عبرت خیز و نصیحت آمیز ہیں۔

حدیث: ۱

حضرت ابو ہریرہ رضی اللہ تعالیٰ عنہ سے مروی ہے۔ حضور نبی کریم صلی اللہ تعالیٰ علیہ والہ وسلم نے فرمایا کہ جب کسی کے پاس دو بیویاں ہوں اور وہ ان دونوں کے حقوق ادا کرنے میں برابری نہ کرتا ہو تو قیامت کے دن وہ اس حالت میں آئے گا کہ اس کی

ایک جانب کا آدھا دھڑ گرا ہوا ہوگا۔

(مشکوٰۃ المصابیح، کتاب النکاح، باب القسم، الفصل الثانی، الحدیث: ۳۲۳۶، ج ۲، ص ۲۳۴۔ سنن الترمذی، کتاب النکاح، باب ماجاء فی التسویۃ بین الضرائر، الحدیث: ۱۱۴۴، ج ۲، ص ۳۷۵)

حدیث: ۲

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ والہ وسلم نے فرمایا کہ جس کے پاس دو بیویاں ہوں اور وہ ایک ہی کی طرف مائل ہو جائے تو وہ قیامت میں اس حالت میں آئے گا کہ اس کے بدن کی ایک شق گری ہوئی ہوگی۔
(یعنی ایک طرف جھکی اور مڑی ہوئی ہوگی)۔

(الترغیب والترہیب، کتاب النکاح، الترہیب من ترجیح احدی.... الخ، الحدیث ۱، ج ۳، ص ۴۰۔ سنن الترمذی، کتاب النکاح، باب ماجاء فی التسویۃ بین الضرائر، الحدیث ۱۱۴۴، ج ۲، ص ۳۷۵)

حدیث: ۳

حضرت عبداللہ بن عمرو رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ والہ وسلم نے فرمایا کہ بیشک عدل و انصاف کرنے والے اللہ تعالیٰ کے دربار میں نور کے منبروں پر ہوں گے یہ وہ لوگ ہوں گے جو اپنے فیصلوں میں، اور اپنی بیویوں کے معاملہ میں، اور ان تمام کاموں میں جن کے وہ والی بنے ہیں عدل کرتے ہیں۔

(صحیح مسلم، کتاب الامارۃ، باب فضیلة الامام... الخ، الحدیث: ۱۸۲۷، ص ۱۰۱۵)

﴿ ۶۸ ﴾ بائیں ہاتھ سے کھانا پینا

بائیں ہاتھ سے کھانا، پینا یا کوئی چیز بائیں ہاتھ سے لینا دینا ممنوع ہے۔
حدیثوں میں اس کی ممانعت آئی ہے۔ چنانچہ نیچے تحریر کی ہوئی حدیثوں کو بغور پڑھئے۔

حدیث: ۱

حضرت ابن عمر رضی اللہ تعالیٰ عنہما سے روایت ہے رسول اللہ صلی اللہ تعالیٰ علیہ والہ وسلم نے فرمایا کہ ہرگز ہرگز تم میں کوئی بائیں ہاتھ سے نہ کوئی چیز کھائے نہ کچھ پئے۔ کیونکہ شیطان بائیں ہاتھ سے کھاتا پیتا ہے اور حضرت نافع رضی اللہ تعالیٰ عنہ اس حدیث میں اتنا اور بھی بیان کرتے ہیں کہ بائیں ہاتھ سے نہ کوئی چیز لے نہ دے۔

(التراغیب و التراہیب، کتاب الطعام وغیرہ، التراہیب من الاکل والشرب... الخ، الحدیث ۱، ج ۳، ص ۹۲۔ صحیح مسلم، کتاب الأشربة، باب آداب الطعام... الخ، الحدیث ۲۰۲۰، ص ۱۱۱۷)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے حضور نبی کریم صلی اللہ تعالیٰ علیہ والہ وسلم نے فرمایا کہ تم میں ہر ایک داہنے ہاتھ سے کھائے اور داہنے ہاتھ سے پئے اور داہنے سے ہر چیز دے اور لے۔ اس لئے کہ شیطان بائیں ہاتھ سے کھاتا پیتا اور لیتا دیتا ہے۔

(سنن ابن ماجہ، کتاب الاطعمة، باب الاکل باليمين، الحدیث: ۳۲۶۶، ج ۴، ص ۱۲)

مسائل و فوائد

میں نے اکثر دیکھا ہے کہ دسترخوان پر بائیں ہاتھ سے لوگ اس خیال سے پانی پی لیا کرتے ہیں کہ گلاس میں جھوٹا نہ لگ جائے۔ اسی طرح بعض لوگ چائے کا

کپ تو داہنے ہاتھ سے پکڑے رہتے ہیں اور طشتری میں چائے ڈال کر بائیں ہاتھ سے چائے پیتے ہیں۔ ایسا ہر گز نہیں کرنا چاہیے۔ گلاس میں اگر چہ سالن وغیرہ لگ جائے مگر بہر حال پانی داہنے ہی ہاتھ سے پینا چاہیے اور چائے کا کپ بائیں ہاتھ میں لے کر ساسر (پرچ) میں لوٹ کر چائے داہنے ہی ہاتھ سے پینی چاہیے تاکہ شیطان کے طریقے سے بچیں اور حضور علیہ الصلوٰۃ والسلام کی سنت ادا ہو۔ واللہ تعالیٰ اعلم۔

﴿۶۹﴾ کتابالنا

شکار کرنے کیلئے، کھیتی کی حفاظت کیلئے، مویشیوں کی حفاظت کیلئے مکان کی حفاظت کیلئے ان چار مقصدوں کیلئے کتابالنا جائز ہے۔ باقی ان کے سوا مثلاً کھیلنے کیلئے، دل بستگی اور تفریح کیلئے، لڑانے یا دوڑانے کے لئے یا کسی اور کام کیلئے کتابالنا ناجائز و ممنوع ہے۔ چنانچہ بہت سی حدیثوں میں اس کی ممانعت آئی ہے۔

حدیث: ۱

حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا ہے کہ جو شخص شکار یا مویشیوں کی حفاظت کے علاوہ (کسی فضول کام) کیلئے کتابالے گا تو اس کے ثواب میں سے روزانہ دو قیراط گھٹتا رہے گا۔

(التربغیب والترہیب، کتاب الأدب وغیرہ، باب الترهیب من اقتناء الکلب... الخ، الحدیث ۱، ج ۴، ص ۳۴۔ صحیح مسلم، کتاب المساقاۃ، باب الأمر بقتل الکلاب... الخ، الحدیث: ۱۵۷۴، ص ۸۴۸)

حدیث: ۲

حضرت ابو ہریرہ رضی اللہ تعالیٰ عنہ سے مروی ہے رسول اللہ صلی اللہ تعالیٰ علیہ وآلہ وسلم

نے فرمایا کہ کھیتی اور مویشی کی حفاظت کے علاوہ اگر کوئی کسی دوسرے مقصد سے کتا پالے گا تو روزانہ اس کا ثواب ایک قیراط گھٹتا رہے گا۔

(الترغیب والترہیب، کتاب الأدب وغیرہ، باب الترهیب من اقتناء الکلب... الخ، الحدیث ۴، ج ۴، ص ۳۴۔ صحیح مسلم، کتاب المساقاة، باب الأمر بقتل الکلاب... الخ، الحدیث: ۱۵۷۵، ص ۸۵۰)

حدیث: ۳

حضرت بریدہ رضی اللہ تعالیٰ عنہ سے روایت ہے انہوں نے کہا کہ حضرت جبریل علیہ السلام حضور صلی اللہ تعالیٰ علیہ والہ وسلم کی خدمت میں آنے سے رک گئے تو حضور صلی اللہ تعالیٰ علیہ والہ وسلم نے حضرت جبریل علیہ السلام سے پوچھا کہ کس چیز نے آپ کو آنے سے روک دیا تھا؟ تو انہوں نے کہا کہ ہم فرشتے اس گھر میں داخل نہیں ہوتے جس میں کتا ہو۔

(الترغیب والترہیب، کتاب الأدب وغیرہ، باب الترهیب من اقتناء الکلب... الخ، الحدیث ۸، ج ۴، ص ۳۵، المسند لامام احمد بن حنبل، حدیث بریدۃ الأسلمی، الحدیث: ۴۸، ۲۳۰، ج ۹، ص ۱۸)

حدیث: ۴

حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ والہ وسلم نے فرمایا کہ حضرت جبریل علیہ السلام میرے پاس آئے اور یہ کہا کہ میں شب گزشتہ بھی آیا تھا مگر میرے مکان میں داخل ہونے میں یہ رکاوٹ پڑ گئی کہ مکان کے دروازے میں کچھ آدمیوں کی تصویریں تھیں اور گھر کے اندر ایک پردہ تھا اس پر بھی تصویریں بنی ہوئی تھیں، اور گھر کے اندر ایک کتا بھی تھا۔ تو آپ حکم دیجئے کہ تصویروں کے سر کاٹ

ڈالے جائیں تاکہ وہ درخت کے مثل ہو جائیں اور پردے کے بارے میں یہ حکم دے دیجئے کہ اس کو پھاڑ کر دو مسندیں بنالی جائیں جو زمین میں پڑی رہیں اور روندی جاتی رہیں۔ اور حکم دے دیجئے کہ کتا مکان سے نکال دیا جائے۔ یہ حضرت حسن و حسین رضی اللہ تعالیٰ عنہما کا کتا تھا جو حضور صلی اللہ تعالیٰ علیہ وآلہ وسلم کے تحت کے نیچے تھا۔ چنانچہ وہ کتا نکال دیا گیا۔

(الترغیب والترہیب، کتاب الأدب وغیرہ، باب الترهیب من اقتناء الکلب... الخ، الحدیث ۹، ج ۴، ص ۳۵۔ سنن الترمذی، کتاب الأدب، باب ماجاء أن الملائكة... الخ، الحدیث: ۲۸۱۵، ج ۴، ص ۳۶۸)

مسائل و فوائد

کاشانہ اقدس میں حضرت حسن و حضرت حسین رضی اللہ تعالیٰ عنہما کے کتے اور تصویروں کا موجود رہنا اس وقت تھا جب کہ تصویروں اور کتوں کا مکان کے اندر رہنا حرام نہیں ہوا تھا۔ حضرت جبریل علیہ السلام کے اسی واقعہ کی وجہ سے تصویروں اور کتوں کا مکانوں میں رکھنا ناجائز قرار دے دیا گیا۔ اس ممانعت کے بعد اب کسی مسلمان کیلئے جائز نہیں ہے کہ وہ مکان یا کپڑوں پر کسی جاندار کی تصویر رکھے۔ اسی طرح شکار کیلئے اور کھیتی و مویشی و مکان کی حفاظت کیلئے تو کتاب النثریعت میں جائز ہے۔ باقی ان کے سوا دوسرے تمام کتوں کا پالنا ناجائز ہے۔ لہذا مسلمانوں کو ان خلاف شرع کاموں سے بچنا لازم ہے کیوں کہ شریعت ہی مسلمانوں کیلئے دونوں جہانوں میں صلاح و فلاح کا واحد ذریعہ ہے۔ مغربی تہذیب کے دلدادوں کی ہرگز ہرگز پیروی نہیں کرنی چاہیے جو کتوں کو اپنی اولاد کی طرح پالتے اور گود میں لئے پھرتے ہیں بلکہ جوش محبت میں کتوں کا منہ بھی چومتے رہتے ہیں۔ (لاحول و لا قوة الا باللہ)

﴿ ۷۰ ﴾ بلا ضرورت بھیک مانگنا

بلا ضرورت محض اپنا مال بڑھانے کیلئے بھیک مانگنا حرام و گناہ ہے اور حدیثوں میں بکثرت اس کی ممانعت آئی ہے۔ چند حدیثیں یہاں تحریر کی جاتی ہیں۔ چنانچہ

حدیث: ۱

حضرت قبیصہ بن جراح رضی اللہ تعالیٰ عنہ سے مروی ہے انہوں نے کہا کہ رسول اللہ صلی اللہ تعالیٰ علیہ وآلہ وسلم نے ان سے فرمایا کہ اے قبیصہ! رضی اللہ تعالیٰ عنہ مال کا سوال کرنا اور بھیک مانگنا تین شخصوں کے علاوہ کسی کیلئے درست و حلال نہیں۔ ایک تو وہ شخص کہ اس نے کسی کی ضمانت لی ہو اور اس کے پاس مال نہ ہو، تو اس کیلئے حلال ہے کہ وہ بھیک مانگ کر اپنی ضمانت کی رقم ادا کرے۔ دوسرے وہ کہ کسی آفت نے اس کے مال کو ہلاک کر دیا تو اس کیلئے حلال ہے کہ وہ اپنے سامان زندگی کو درست کرنے کیلئے بقدر ضرورت بھیک مانگ سکتا ہے۔ تیسرے وہ شخص جو فاقہ میں مبتلا ہو گیا ہو یہاں تک کہ تین آدمی جو عقلمند ہوں اس کی قوم میں سے اٹھ کر یہ کہہ دیں کہ یقیناً یہ شخص فاقہ کشی میں مبتلا ہو گیا ہے۔ تو وہ شخص زندگی کے گزارہ بھر بقدر حاجت بھیک مانگ سکتا ہے ان تین شخصوں کے علاوہ جو بھیک مانگے اور دوسروں سے مال کا سوال کرے تو اے قبیصہ! رضی اللہ تعالیٰ عنہ وہ مال حرام ہے جس کو وہ کھا رہا ہے۔

(صحیح مسلم، کتاب الزکوٰۃ، باب من تحل له المسألة، الحدیث: ۱۰۴۴، ص ۵۱۹)

حدیث: ۲

حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ وآلہ وسلم

نے فرمایا کہ جو شخص اپنا مال بڑھانے کیلئے بھیک مانگتا ہے وہ جہنم کا انگارہ مانگ رہا ہے تو اس کو کم مانگے یا زیادہ یہ اس کو سمجھ لینا چاہیے۔

(صحیح مسلم، کتاب الزکوٰۃ باب کراهة المسألة للناس، الحدیث: ۱۰۴۱، ص ۱۸۵)

حدیث: ۳

حضرت حکیم بن حزام رضی اللہ تعالیٰ عنہ سے روایت ہے انہوں نے کہا کہ میں نے ایک مرتبہ رسول اللہ صلی اللہ تعالیٰ علیہ والہ وسلم سے مال مانگا تو حضور صلی اللہ تعالیٰ علیہ والہ وسلم نے مجھے مال عطا فرمادیا۔ پھر میں نے دوبارہ مانگا تو پھر بھی حضور صلی اللہ تعالیٰ علیہ والہ وسلم نے مجھے مال دے دیا۔ اور مجھ سے یہ فرمایا کہ اے حکیم! رضی اللہ تعالیٰ عنہ یہ مال سبز اور میٹھا ہے (یعنی بہت مرغوب و پسندیدہ چیز ہے) تو جو آدمی اس کو اپنے نفس کی سخاوت کے ساتھ لے گا، اس مال میں برکت ہوگی اور جو نفس کی لالچ کے ساتھ اس کو لے گا اس میں برکت نہ ہوگی اور اس کی مثال یہ ہوگی کہ کوئی کھاتا رہے اور آسودہ نہ ہو اور اوپر والا ہاتھ (دینے والا) نیچے والے ہاتھ (لینے والے) سے بہتر ہے۔ حضرت حکیم رضی اللہ تعالیٰ عنہ کا بیان ہے کہ یہ سن کر میں نے کہہ دیا کہ یا رسول اللہ! صلی اللہ تعالیٰ علیہ والہ وسلم میں اس ذات کی قسم کھاتا ہوں جس نے آپ صلی اللہ تعالیٰ علیہ والہ وسلم کو نبی بنا کر بھیجا ہے کہ میں آپ کے بعد کسی سے زندگی بھر کچھ نہیں مانگوں گا۔

(صحیح البخاری، کتاب الزکوٰۃ، باب الاستغفار عن المسألة، الحدیث: ۱۴۷۲، ج ۱، ص ۹۷)

حدیث: ۴

حضرت ابوسعید رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ والہ وسلم نے فرمایا کہ جو سوال کرنے (بھیک مانگنے) سے بچے گا اللہ تعالیٰ اس کو بچالے گا اور جو

مالداری ظاہر کرے گا اللہ تعالیٰ اس کو مالدار بنادے گا اور جو صابر بنے گا اللہ تعالیٰ اس کو صابر بنادے گا اور صبر سے بہتر اور وسیع عطیہ کوئی نہیں ہے جو کسی کو دیا گیا ہو۔

(صحیح البخاری، کتاب الزکوٰۃ، باب الاستغفار عن المسألة، الحدیث: ۱۴۶۹، ج ۱، ص ۴۹۶)

حدیث: ۵

حضرت سہل بن المحظلیہ رضی اللہ تعالیٰ عنہ رسول اللہ صلی اللہ تعالیٰ علیہ والہ وسلم سے روایت کرتے ہیں کہ جس کے پاس اتنا مال ہو کہ وہ سوال سے مستغنی ہو اور پھر اس کے باوجود بھیک مانگے تو وہ جہنم کی بہت زیادہ آگ مانگ رہا ہے۔

(سنن أبی داود، کتاب الزکوٰۃ، باب ما یعطی من الصدقة... الخ، الحدیث: ۱۶۲۹، ج ۲، ص ۱۶۴)

حدیث: ۶

حضرت ثوبان رضی اللہ تعالیٰ عنہ سے مروی ہے رسول اللہ صلی اللہ تعالیٰ علیہ والہ وسلم نے فرمایا کہ کون ہے جو اس بات کا ضامن ہو جائے کہ میں کسی سے کچھ نہیں مانگوں گا۔ تو میں اس کیلئے جنت دلانے کا ضامن ہوں؟ یہ سن کر حضرت ثوبان رضی اللہ تعالیٰ عنہ نے کہا کہ میں! یا رسول اللہ! صلی اللہ تعالیٰ علیہ والہ وسلم اس بات کی ضمانت لیتا ہوں۔ تو حضرت ثوبان رضی اللہ تعالیٰ عنہ کا یہ حال تھا کہ وہ کبھی کسی سے کوئی چیز نہیں مانگتے تھے۔

(سنن أبی داود، کتاب الزکاۃ، باب کراهیة المسألة، الحدیث: ۱۶۴۳، ج ۲، ص ۱۷۰)

حضرت زبیر بن عوام رضی اللہ تعالیٰ عنہ رسول اللہ صلی اللہ تعالیٰ علیہ والہ وسلم سے راوی ہیں کہ تم میں کوئی اپنی رسی لے کر جائے اور لکڑیوں کا ایک گٹھرا اپنی پیٹھ پر لا دکر لائے اور اس کو بیچ کر اپنی ذات کا گزارہ کرے یہ اس سے بہت اچھا ہے کہ وہ لوگوں سے

بھیک مانگے کہ کوئی اس کو دے گا اور کوئی منع کر دے گا۔

(صحیح البخاری، کتاب الزکوٰۃ، باب الاستغفار... الخ، الحدیث: ۴۷۱، ۱، ج ۱، ص ۴۹۷)

مسائل و فوائد

خلاصہ کلام یہ ہے کہ بلا ضرورت لوگوں سے مال کا سوال کرنا اور بھیک مانگنا حرام و گناہ ہے اس زمانے میں کچھ لوگوں نے بھیک مانگنے کو اپنا پیشہ اور کمائی کا ذریعہ بنا لیا ہے۔ حالانکہ وہ لوگ مستغنی اور غنی ہیں۔ ان لوگوں کو مذکورہ بالا فرامین نبوی سے عبرت و نصیحت حاصل کرنی چاہیے کہ وہ لوگ بھیک مانگ مانگ کر دولت نہیں جمع کر رہے ہیں بلکہ جہنم کا انرا جمع کر رہے ہیں۔ (ولا حول ولا قوۃ الا باللہ العلی العظیم)

﴿ ۷۱ ﴾ قارئین و مریدین کیلئے ضروری ہدایات

{ ۱ } { مذہب اہل سنت و جماعت پر قائم رہیں جو سلف صالحین اور گزشتہ علمائے حرمین شریفین کا مذہب ہے۔ سینوں کے جتنے مخالف مذاہب ہیں، مثلاً وہابی، دیوبندی، رافضی، قادیانی، نیچری، وغیرہ ان سب سے جدا رہیں اور سب کو اپنا دینی دشمن اور مخالف جانیں۔ نہ ان کی باتوں کو سنیں نہ ان کی صحبت میں بیٹھیں۔ ان کی تقریروں اور تحریروں کو نہ سنیں نہ پڑھیں کیونکہ شیطان کو (معاذ اللہ) دل میں وسوسہ ڈالتے دیر نہیں لگتی۔ آدمی کو جہاں مال یا آبرو کے برباد ہونے کا اندیشہ ہو وہاں ہرگز کوئی عقل مند نہیں جاسکتا اور دین و ایمان تو مسلمان کی سب سے زیادہ عزیز چیز ہے۔ لہذا اس کی محافظت میں حد سے زیادہ جدوجہد اور کوشش فرض ہے۔ مال اور دنیا کی عزت اور دنیا کی زندگی تو فقط دنیا ہی تک محدود ہیں اور دین و ایمان سے تو آخرت اور ہمیشگی کے گھر

میں کام پڑنے والا ہے اس لئے جان و مال اور دنیاوی عزت سے بڑھ کر دین و ایمان کی حفاظت کا سامان کرنا بے حد ضروری ہے۔

{ ۲ } نماز پنجگانہ کی پابندی نہایت ضروری ہے مردوں کو مسجد و جماعت کا التزام بھی واجب ہے بے نماز مسلمان گویا تصویر کا آدمی ہے کہ ظاہری صورت انسان کی ہے مگر انسان کا کام کچھ نہیں۔ یاد رکھو کہ بے نماز وہی نہیں ہے جو کبھی نہ پڑھے بلکہ جو ایک وقت کی بھی قصداً نماز چھوڑ دے وہ بے نماز ہے۔ کسی کی نوکری ملازمت خواہ تجارت وغیرہ کسی حاجت کے سبب ایک وقت کی بھی نماز قضا کر دینی سخت ناشکری اور پرلے سرے کی نادانی و گناہ کبیرہ ہے جو جہنم میں لے جانے والا ہے۔ کوئی آقا یہاں تک کہ کافر کا بھی اگر کوئی نوکر ہو تو وہ اپنے ملازم کو نماز سے باز نہیں رکھ سکتا اور اگر کوئی آقا اپنے نوکر کو نماز سے منع کرے تو ایسی نوکری ہی قطعاً حرام ہے اور نماز چھوڑ کر کوئی بھی رزق کا ذریعہ روزی میں برکت نہیں لاسکتا۔ یاد رکھو کہ رزق اور روزی دینا اسی کا کام ہے جس نے نماز فرض کی ہے۔ لہذا اس رزاق مطلق پر توکل اور بھروسہ کرتے ہوئے ہمیشہ رزق و روزی کا ذریعہ ایسی ہی نوکری اور ملازمت کو بنانا لازم ہے کہ جس میں خدا عزوجل کے فرائض کو چھوڑنا نہ پڑے، ورنہ سخت غضب الہی میں مبتلا ہوگا۔

{ ۳ } جتنی نمازیں قضا ہو گئیں ہیں سب کا ایسا حساب لگائیں کہ تخمینے میں باقی نہ رہ جائیں اور ان سب کو بقدر طاقت رفتہ رفتہ جلد ادا کریں۔ اور اس میں ہرگز ہرگز کاہلی نہ کریں۔ کیونکہ موت کا وقت معلوم نہیں اور جب تک فرض ذمہ پر باقی ہوتا ہے کوئی نفل مقبول نہیں ہوتا جب چند نمازیں قضا ہوئی ہوں مثلاً سو بار کی فجر قضا ہے تو اس قضا کو پڑھتے وقت ہر بار یوں نیت کریں کہ سب میں پہلی وہ فجر جو مجھ سے قضا ہوئی اس کی

نیت کرتا ہوں۔ اسی طرح باقی نمازوں میں جو سب سے پہلی ہے اس کی نیت کریں اسی طرح ظہر وغیرہ ہر نماز میں نیت کر کے سب نمازوں کو پوری کر لیں یا درکھو کہ قضا میں فقط فرضوں اور وتروں یعنی ہر دن اور ہر رات کی صرف بیس رکعات ادا کی جاتی ہیں سنتوں اور نفلوں کو قضا میں پڑھنا ضروری نہیں ہے۔

{ ۴ } جتنے روزے قضا ہوئے ہوں دوسرا رمضان آنے سے پہلے ادا کر لئے جائیں کیوں کہ موت کا وقت معلوم نہیں۔ لہذا فرض کی ادائیگی میں ہر گز ہرگز تاخیر نہ کریں۔

{ ۵ } جن لوگوں پر زکوٰۃ فرض ہے وہ اپنے مالوں کی زکوٰۃ بھی ضرور ادا کرتے رہیں۔ اور جتنے برسوں کی زکوٰۃ نہ دی ہو فوراً حساب کر کے ان سب کو ادا کریں۔ ہر سال کی زکوٰۃ سال پورا ہونے سے پہلے ہی دے دیا کریں۔ سال پورا ہونے کے بعد زکوٰۃ ادا کرنے میں دیر لگانا گناہ ہے۔ اور بہتر طریقہ یہ ہے کہ شروع سال ہی سے رفتہ رفتہ زکوٰۃ دیتے رہیں اور سال پورا ہونے پر حساب کریں اگر پوری ادا ہو گئی ہو تو بہتر ہے۔ ورنہ جتنی باقی ہو فوراً دے دیں اور اگر کچھ زیادہ رقم نکل گئی ہو تو اس کو آئندہ سال میں مجرا کر لیں۔

{ ۶ } صاحب استطاعت پر حج بھی فرض ہے اللہ تعالیٰ نے اس کی فرضیت بیان کر کے فرمایا:

وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ۝ (پ ۴، آل عمران: ۹۷)

ترجمہ کنز الایمان: اور جو منکر ہو تو اللہ سارے جہان سے بے پرواہ ہے۔

حضور نبی اکرم صلی اللہ تعالیٰ علیہ وآلہ وسلم نے تارک حج کے بارے میں فرمایا ہے کہ چاہے یہودی ہو کر مرے یا نصرانی ہو کر (والعیاذ باللہ تعالیٰ)

{۷} {شجرہ شریف میں لکھی ہوئی ہدایات پر ضرور عمل کرتے رہیں اور روزانہ ایک بار شجرہ شریف پڑھ کر پیران کبار کو فاتحہ پڑھ کر ایصال ثواب کرتے رہیں ان شاء اللہ تعالیٰ دین و دنیا کی برکتیں حاصل ہوں گی۔}

وصلی اللہ تعالیٰ علی خیر خلقہ سیدنا محمد والہ وصحبہ اجمعین
والحمد للہ رب العلمین۔ تمت بالخیر

عبدالمصطفیٰ الاعظمیٰ عفی عنہ
براؤں شریف ۹ ذوالحجۃ ۱۴۰۰ھ

کاش! کہ میں دنیا میں پیدا نہ ہوا ہوتا

نزع کی سختیوں، قبر کی ہولناکیوں، محشر کی دشواریوں اور جہنم کی خوفناک وادیوں کا تصور باندھ کر خوف خدا عزوجل سے لرزتے ہوئے اشکبار آنکھوں سے اس کلام کو پڑھیے۔

کاش! کہ میں دنیا میں پیدا نہ ہوا ہوتا

قبر و حشر کا سب غم ختم ہو گیا ہوتا

آہ! سلب ایمان کا خوف کھائے جاتا ہے

کاش! میری ماں نے ہی مجھ کو نہ جنا ہوتا

۱ علامہ جلال الدین سیوطی رحمۃ اللہ علیہ نقل فرماتے ہیں۔ جب انسان قبر میں داخل ہوتا ہے تو وہ تمام چیزیں اس کو ڈرانے کیلئے آجاتی ہیں جن سے وہ دنیا میں ڈرتا تھا اور اللہ عزوجل سے نہ ڈرتا تھا۔ (شرح الصدور)

حضرت سیدنا میرہ رضی اللہ تعالیٰ عنہ سے روایت ہے کہ اگر موت کی تکالیف کا ایک قطرہ تمام آسمان وزمین والوں پر پڑکا دیا جائے تو سب مرجائیں لیکن قیامت میں ایک گھڑی کی تکلیف اس تکلیف سے ستر گنا زائد ہوگی۔ (ایضاً)

امام المسند مولانا شاہ احمد رضا خان علیہ رحمۃ الرحمن فرماتے ہیں۔

فکرِ معاش بد بلا ھول معاد جانگزا

لاکھوں بلا میں پھنسنے کو روح بدن میں آئی کیوں

۲ حضرت مولانا علی کرم اللہ وجہہ الکریم نے (انکساراً) فرمایا، کاش! میری ماں مجھے نہ جنتی۔

(المواعظ العصفوریہ)

آکے نہ پھنسا ہوتا میں بطور انساں کاش!
 کاش! میں مدینے کا اونٹ بن گیا ہوتا
 اونٹ بن گیا ہوتا اور عید قرباں میں
 کاش! دستِ آقا سے میں نحر ہوا ہوتا
 کاش! میں مدینے کا کوئی دنبہ لے ہوتا یا
 سینگ والا چٹکبرا مینڈھا لے بن گیا ہوتا
 تار بن گیا ہوتا مرشدی کے گرتے کا
 مرشدی کے سینے کا بال بن گیا ہوتا
 دو جہاں کی فکروں سے یوں نجات مل جاتی
 میں مدینے کا سچ مچ کُتلا لے بن گیا ہوتا

۱۔ حضرت سیدنا فاروق اعظم رضی اللہ تعالیٰ عنہ وارضاء عنا حالانکہ قطعی جنتی ہیں مگر (انکساراً) فرماتے ہیں۔ کاش! میں کوئی دنبہ ہوتا مجھے خوب کھلا پلا کر فریبہ کیا جاتا پھر مجھے ذبح کر دیا جاتا پھر کچھ گوشت کھالیا جاتا اور کچھ سکھا لیا جاتا۔ (ایضاً)

۲۔ نبی کریم صلی اللہ تعالیٰ علیہ والہ وسلم نے ذبح کے دن دو مینڈھے سینگ والے چٹکبرے خصی کئے ہوئے ذبح فرمائے۔ (سنن ابی داؤد، کتاب الضحایا، باب ما يستحب من الضحایا، الحدیث: ۲۷۹۵، ج ۳، ص ۱۲۶) اس حدیث مبارک کی روشنی میں سرکارِ مدینہ صلی اللہ تعالیٰ علیہ والہ وسلم کے دست مبارک سے ذبح ہونے کا شرف پانے والے خوش نصیب مینڈھوں پر رشک کرتے ہوئے بے قرار آرزو کا اظہار کیا گیا ہے۔

۳۔ حضرت علامہ جامی رحمۃ اللہ علیہ عشقِ رسول صلی اللہ تعالیٰ علیہ والہ وسلم میں ڈوب کر اپنی <<

کاش! ایسا ہو جاتا خاک بن کے طیبہ کی
 مصطفیٰ صلی اللہ علیہ وسلم کے قدموں سے میں لپٹ گیا ہوتا
 پھول بن گیا ہوتا گلشنِ مدینہ کا
 کاش! ان کے صحرا کا خار بن گیا ہوتا
 میں بجائے انساں کے کوئی پودا ہوتا یا
 نخل بن کے طیبہ کے باغ میں کھڑا ہوتا
 گلشنِ مدینہ کا کاش! ہوتا میں سبزہ
 یا بطورِ تنکا ہے ہی میں وہاں پڑا ہوتا
 مرغزارِ طیبہ کا کاش! ہوتا پروانہ
 گردِ شمع پھر پھر کر کاش! جل گیا ہوتا

>>> بے تاب آرزو کا ذکر کرتے والہا نہ انداز میں کر رہے ہیں۔

سگتِ را کاش! جاتی نام بودے کہ آید بر زبانت گاہے گاہے
 یعنی یا رسول اللہ صلی اللہ تعالیٰ علیہ والہ وسلم کاش! آپ صلی اللہ تعالیٰ علیہ والہ وسلم کے کسی گتے کا نام جاتی
 ہوتا کہ اس بہانے کبھی کبھی میرا نام بھی آپ صلی اللہ تعالیٰ علیہ والہ وسلم کی زبانِ اقدس پر آ جاتا۔
 ۱۔ سیدنا صدیق اکبر رضی اللہ تعالیٰ عنہ (اکسلا) فرماتے ہیں، کاش! میں کسی مومن کے سینے کا
 بال ہوتا۔ کاش! میں درخت ہوتا جو کھالیا جاتا، یا کاٹ لیا جاتا، کاش! میں سبزہ ہوتا جسے جانور
 کھا جاتے۔ (تاریخ الخلفاء)

۲۔ سیدنا فاروق اعظم رضی اللہ تعالیٰ عنہ نے ایک بار زمین سے ایک تنکا اٹھا کر فرمایا، کاش! میں
 بھی ایک تنکا ہوتا۔ کاش! میں کچھ بھی نہ ہوتا، کاش! میں پیدا ہی نہ ہوتا۔ (ایضاً)

کاش! خر یا کچر یا گھوڑا بن کر آتا اور
 آپ ﷺ نے بھی کھوٹے سے باندھ کر رکھا ہوتا
 جاں کنی لے کی تکلیفیں ذبح سے ہیں بڑھ کر کاش!
 مرغ بن کے طیبہ میں ذبح ہو گیا ہوتا
 آہ! کثرت عصیاں ہائے! خوف دوزخ کا
 کاش! اس جہاں کا میں نہ بشر بنا ہوتا
 شور اٹھا یہ محشر میں خلد میں گیا عطار
 گر نہ وہ صلی اللہ علیہ وسلم بچاتے تو نار میں گیا ہوتا

۱۔ علامہ جلال الدین سیوطی رحمۃ اللہ علیہ نقل کرتے ہیں، ”موت دنیا و آخرت کی ہولناکیوں میں
 سب سے زیادہ ہولناک ہے۔ یہ آروں سے چیرنے، قینچیوں سے کاٹنے اور بانڈیوں میں
 ابا لے سے بھی سخت تر ہے۔ اگر مردہ زندہ ہو کر شہداء موت لوگوں پر ظاہر کر دے تو ان کی نیند
 اڑ جائے اور سارا عیش و آرام تلخ ہو جائے۔“ (شرح الصدور)
 حضرت سیدنا انس رضی اللہ تعالیٰ عنہ سے مروی ہے کہ مرنے والے انسان کو فرشتے باندھ لیتے
 ہیں ورنہ تو وہ جنگلات میں بھاگتا پھرے۔ (ایضاً)

عاشق مدینہ (یہاں امیر اہلسنت و دامت برکاتہم العالیہ نے ازراہ تواضع اپنے آپ کو سگ مدینہ
 فرمایا ہے) کہتا ہے بظاہر ذبح ہونے والے جانور کو دیکھ کر ایسا محسوس ہوتا ہے کہ وہ بے حد
 تکلیف میں ہے مگر آہ! انسان کی جانکنی کی تکلیفیں ذبح ہو کر تڑپنے والے جانور سے ہزار ہا گنا
 زائد ہیں۔ اے کاش! بوقت نزع جلوہ محبوب صلی اللہ تعالیٰ علیہ والہ وسلم نصیب ہو جائے تو پھر
 تمام تکلیفیں بچ ہیں۔

مآخذ و مراجع

نمبر شمار	نام کتاب	مطبوعہ
۱	شرح العقائد النسفية	باب المدینہ
۲	حاشیة الصاوی علی تفسیر الجلالین	دار الفکر بیروت
۳	مشکاة المصابیح	دار الفکر بیروت
۴	صحیح مسلم	دار ابن حزم بیروت
۵	سنن الترمذی	دار الفکر بیروت
۶	صحیح البخاری	دار الکتب العلمیة بیروت
۷	سنن ابی داود	دار احیاء التراث العربی
۸	المسند للامام احمد بن حنبل	دار الفکر بیروت
۹	سنن ابن ماجه	دار المعرفة بیروت
۱۰	کنز العمال فی سنن الاقوال والافعال	دار الکتب العلمیة بیروت
۱۱	عمدة القاری شرح صحیح البخاری	مدینة الاولیاء (ملتان)
۱۲	المؤطا للامام مالک	دار المعرفة بیروت
۱۳	شعب الایمان للبيهقي	دار الکتب العلمیة بیروت

مجلس المدینۃ العلمیۃ کی طرف سے پیش کردہ قابل مطالعہ کتب

﴿شعبہ کُتُبِ اعلیٰ حضرت رحمۃ اللہ تعالیٰ علیہ﴾

(۱) کرنسی نوٹ کے مسائل: یہ کتاب (کِفْلُ الْفَقِیْهِ الْفَاحِمِ فِیْ أَحْکَامِ قُرْطَاسِ الدَّرَاهِمِ) کی تسہیل و تخریج پر مشتمل ہے۔ جس میں نوٹ کے تبادلے اور اس سے متعلق شرعی احکامات بیان کئے گئے ہیں۔ (کل صفحات: 199)

(۲) ولایت کا آسان راستہ (تصویر): یہ رسالہ (الْیَاقُوْتَةُ الْوَاسِطَةُ) کی تسہیل و تخریج پر مشتمل ہے۔ جس میں پیر و مرشد کے تصور کے موضوع پر وارد ہونے والے اعتراضات کا جواب دیا گیا ہے۔ (کل صفحات: 60)

(۳) ایمان کی پہچان (حاشیہ تمہید ایمان): اس رسالے میں تمہید ایمان کے مشکل الفاظ کے معانی اور ضروری اصطلاحات کی مختصر تشریحات درج کی گئی ہیں۔ (کل صفحات: 74)

(۴) کامیابی کے چار اصول (حاشیہ و تشریح تدبیر فلاح و نجات و اصلاح) اس رسالے میں پورے عالم اسلام کے لیے چار نکات کی صورت میں معاشی حل پیش کیا گیا ہے۔ (کل صفحات: 41)

(۵) شریعت و طریقت: یہ رسالہ (مَقَالُ الْعُرَفَاءِ بِإِعْزَازِ شَرْعٍ وَعُلَمَاءِ) کا حاشیہ ہے۔ اس عظیم رسالے میں شریعت اور طریقت کو الگ الگ ماننے والے جاہلوں کی صحیح رہنمائی کی گئی ہے۔ (کل صفحات: 57)

(۶) ثبوتِ ہلال کے طریقے (طُرُقُ اثْبَاتِ هِلَالٍ): اس رسالے میں چاند کے ثبوت کے لئے مقرر شرعی اصول و ضوابط کی تفصیلات کا بیان ہے۔ (کل صفحات: 63)

(۷) عورتیں اور مزارات کی حاضری: یہ رسالہ (جُمْلُ النُّورِ فِیْ نَهْيِ النِّسَاءِ عَنْ زِيَارَةِ الْقُبُورِ) کا حاشیہ ہے۔ اس رسالے میں عورتوں کے زیارتِ قبور کے لئے نکلنے سے متعلق شرعی حکم پر وارد ہونے والے اعتراضات کے مسکت جوابات شامل ہیں۔ (کل صفحات: 35)

(۸) اعلیٰ حضرت سے سوال جواب (إِظْهَارُ الْحَقِّ الْجَلِيِّ): اس رسالے

میں امام اہل سنت علیہ رحمۃ الرحمن پر بعض غیر مقلدین کی طرف سے کئے گئے چند سوالات کے مدلل جوابات بصورت انٹرویو درج کئے گئے ہیں۔ (کل صفحات: 100)

(۹) عیدین میں گلے ملنا کیسا؟ یہ رسالہ (وَشَاحُ الْجِدِّ فِي تَحْلِيلِ مُعَانَقَةِ الْعِيدِ) کی تسہیل و تخریج پر مشتمل ہے۔ اس رسالے میں عیدین میں گلے ملنے کو بدعت کہنے والوں کے رد میں دلائل سے مزین تفصیلی فتویٰ شامل ہے۔ (کل صفحات: 55)

(۱۰) راہ خدا عزوجل میں خرچ کرنے کے فضائل: یہ رسالہ (رَأْدُ الْقَحْطِ وَالْوَبَاءِ بِدَعْوَةِ الْجِيرَانِ وَمُوَسَّاتِ الْفُقَرَاءِ) کی تسہیل و تخریج پر مشتمل ہے۔ یہ رسالہ پڑھیوں اور فقراء سے خیر خواہی اور وباء کوٹانے کے لیے صدقہ کے فضائل پر مشتمل احادیث و حکایات کا بہترین مجموعہ ہے۔ (کل صفحات: 40)

(۱۱) والدین، زوجین اور اساتذہ کے حقوق: یہ رسالہ (الْحُقُوقُ لِطَرْحِ الْعُقُوقِ) کی تسہیل و حاشیہ اور تخریج پر مشتمل ہے، اس میں والدین، اساتذہ کرام، احترام مسلم اور دیگر حقوق کا تفصیلی بیان ہے۔ (کل صفحات: 135)

(۱۲) دعاء کے فضائل: یہ رسالہ (أَحْسَنُ الْوَعَاءِ لِأَذَابِ الدُّعَاءِ مَعَهُ ذَيْلُ الْمُدْعَا لِأَحْسَنِ الْوَعَاءِ) کی حاشیہ و تسہیل اور تخریج پر مشتمل ہے، جس میں دعاء سے متعلق تفصیلی احکام کا بیان ہے اور ہر موضوع پر سیر حاصل بحث کی گئی ہے۔ (کل صفحات: 140)

شائع ہونے والی عربی کتب:

از امام اہل سنت مجددین و ملت مولانا احمد رضا خان علیہ رحمۃ الرحمن

(۱) كِفْلُ الْفَقِيهِ الْفَاهِم (کل صفحات: 74)۔ (۲) تَمْهِيدُ الْإِيمَان - (کل صفحات: 77) (۳)

الْإِحَارَاتُ الْمُتَيْنَةُ (کل صفحات: 62)۔ (۴) إِقَامَةُ الْقِيَامَةِ (کل صفحات: 60) (۵) الْفَضْلُ

الْمُوَهَّبِي (کل صفحات: 46) (۶) أَجَلِي الْأَغْلَام (کل صفحات: 70) (۷) الزَّمَمَةُ الْقَمَرِيَّةُ

(کل صفحات: 93) (۸) جَدُّ الْمُتَمَتَّارِ عَلَى رَدِّ الْمُحْتَارِ، جلد اول (کل صفحات: 570)

شعبہ اصلاحی کتب

(۱) **خوف خدا عزوجل:** اس کتاب میں خوفِ خدا عزوجل سے متعلق کثیر آیاتِ کریمہ، احادیث مبارکہ اور بزرگانِ دین کے اقوال و احوال کے بکھرے ہوئے موتیوں کو سلکِ تحریر میں پرونے کی کوشش کی گئی ہے۔ (کل صفحات: 160)

(۲) **انفرادی کوشش:** اس کتاب میں نیکی کی دعوت کو زیادہ سے زیادہ عام کرنے کے لئے انفرادی کوشش کی ضرورت، اس کی اہمیت، اس کے فضائل اور انفرادی کوشش کرنے کا طریقہ بیان کیا گیا ہے۔ (کل صفحات: 200)

(۳) **فکرِ مدینہ:** اس کتاب میں فکرِ مدینہ (یعنی محاسبے) کی ضرورت، اس کی اہمیت، اس کے فوائد اور بزرگانِ دین کی فکرِ مدینہ کے ”131“ واقعات کو جمع کیا گیا ہے نیز مختلف موضوعات پر فکرِ مدینہ کرنے کا عملی طریقہ بھی بیان کیا گیا ہے۔ (کل صفحات: 164)

(۴) **امتحان کی تیاری کیسے کریں؟:** اس رسالے میں اُن تمام مسائل کا حل بیان کرنے کی کوشش کی گئی ہے جو عموماً ایک طالب علم کو امتحانات کی تیاری کے دوران درپیش ہو سکتے ہیں۔ (کل صفحات: 132)

(۵) **نماز میں لقمہ کے مسائل:** نماز میں لقمہ دینے یا لینے کے مسائل پر مشتمل ایک کتاب جس میں مختلف صورتوں کا حکم اکابرینِ رحمہم اللہ تعالیٰ کی کتابوں سے ایک جگہ جمع کرنے کی سعی کی گئی ہے۔ (کل صفحات: 39)

(۶) **جنت کی دوچابیاں:** زبان و شرم گاہ کی حفاظت سے متعلق امور پر مشتمل ہے۔ (کل صفحات: 152)

(۷) **کامیاب استاذ کون؟:** اس کتاب میں ان تمام امور کو بیان کرنے کی کوشش کی گئی ہے جن کا تعلق تدریس سے ہو سکتا ہے مثلاً سبق کی تیاری، سبق پڑھانے کا طریقہ، سننے کا طریقہ علیٰ ہذا القیاس۔ (کل صفحات: 43)

(۸) **نصابِ مدنی قافلہ:** اس کتاب میں مدنی قافلہ سے متعلق اُمور کا بیان ہے، مثلاً مدنی قافلہ کی اہمیت، مدنی قافلہ کیسے تیار کیا جائے، مدنی قافلہ کا جدول، اس جدول پر عمل کس طرح کیا

جائے، امیر قافلہ کیسا ہونا چاہیئے؟ اپنے موضوع کے اعتبار سے منفرد کتاب ہے۔ (کل صفحات: 196)

(۹) **فیضانِ احیاء العلوم**: یہ کتاب امام غزالی رحمۃ اللہ تعالیٰ علیہ کی مایہ ناز کتاب ”اَحْيَاءُ عُلُومِ الدِّينِ“ کی تلخیص و تسہیل ہے جسے درس دینے کے انداز میں مرتب کیا گیا ہے۔ اخلاص، مذمت دنیا، توکل، صبر جیسے مضامین پر مشتمل ہے۔ (کل صفحات: 325)

(۱۰) **حق و باطل کا فرق**: یہ کتاب حافظ ملت عبدالعزیز مبارکپوری رحمۃ اللہ تعالیٰ علیہ کی تالیف (الْمُصْبَحُ الْجَدِيدُ) ہے جسے ”حق و باطل کا فرق“ کے نام سے شائع کیا گیا ہے۔ مصنف رحمۃ اللہ تعالیٰ علیہ نے عقائدِ حقہ و باطلہ کے فرق کو نہایت آسان انداز میں سوالاً جواباً پیش کیا ہے جس کی وجہ سے کم تعلیم یافتہ لوگ بھی اس کا آسانی سے مطالعہ کر سکتے ہیں۔ (کل صفحات: 50)

(۱۱) **تحقیقات**: یہ کتاب فقیہ اعظم ہند، مفتی شریف الحق امجدی رحمۃ اللہ تعالیٰ علیہ کی تالیف ہے، تحقیقی انداز میں لکھی گئی اس کتاب میں بد مذہبوں کی طرف سے وارد ہونے والے اعتراضات کے تسلی بخش جوابات دیئے گئے ہیں۔ متلاشیانِ حق کے لئے نور کا مینارہ ہے۔ (کل صفحات: 142)

(۱۲) **اربعینِ حنفیہ**: یہ کتاب فقیہ اعظم حضرت علامہ ابو یوسف محمد شریف نقشبندی رحمۃ اللہ تعالیٰ علیہ کی تالیف ہے۔ جس میں نماز سے متعلق چالیس احادیث کو جمع کیا گیا ہے اور اختلافی مسائل میں حنفی مذہب کی تقویت نہایت مدلل انداز میں بیان کی گئی ہے۔ (کل صفحات: 112)

(۱۳) **طلاق کے آسان مسائل**: اس فقہی کتاب میں مسائل طلاق کو عام فہم انداز میں پیش کیا گیا ہے جس کی بنا پر طلاق سے متعلق عوام الناس میں پائی جانے والی غلط فہمیوں کا کافی حد تک ازالہ ہو سکتا ہے۔ (کل صفحات: 30)

(۱۴) **توبہ کی روایات و حکایات**: توبہ کی اہمیت و فضائل اور توبہ کرنے والوں کی حکایات پر مشتمل کتاب ہے۔ (کل صفحات: 124)

(۱۵) **آدابِ مرشدِ کامل** (کمل پانچ حصے): مرشدِ کامل کے آداب سمجھنے کیلئے ”آدابِ مرشدِ کامل“ کے مکمل پانچ حصوں پر مشتمل اس کتاب میں شریعت و طریقت سے متعلق ضروری معلومات پیش کرنے کی سعی کی گئی ہے۔ (کل صفحات: تقریباً 200)

(۱۶) **کامیاب طالب علم کیسے بنیں؟**: اس کتاب میں علم کے فضائل،

طلب علم کی نیتوں، اسباق کی پیشگی تیاری اور ترجمے میں مہارت حاصل کرنے کا طریقہ، کامیاب طالب العلم کون؟ وغیرہم موضوعات کا بیان ہے۔ (کل صفحات: تقریباً 63)

(۱۷) **ٹسی وی اور مووی**: اس رسالے میں ٹی وی اور مووی کے ناجائز استعمال کی تباہ کاریوں اور جائز استعمال کی مختلف صورتوں اور فی زمانہ اس کی ضرورت کا بیان ہے۔ (کل صفحات: 32)

(۱۸) **فتاویٰ اہل سنت**: اس سلسلے میں سات حصے شائع ہو چکے ہیں۔

(۱۹) **مفتی دعوت اسلامی**: دعوت اسلامی کی مرکزی مجلس شوریٰ کے رکن مفتی محمد فاروق العطار المدنی علیہ رحمۃ اللہ الغنی کے حالات زندگی پر مشتمل تالیف ہے۔

(۲۰) **تنگ دستی کے اسباب**: اس رسالے میں احادیث مبارکہ کی روشنی میں تنگ دستی کے اسباب اور آخر میں ان کا حل بھی پیش کرنے کی کوشش کی گئی ہے۔ (کل صفحات: 33)

(۲۱) **عطاری جن کا غسل میت**: جنات سے متعلق معلومات پر مشتمل مختصر رسالہ ہے۔ (کل صفحات: 24)

(۲۲) **غوث اعظم رحمۃ اللہ علیہ کے حالات**: حضور سیدنا شیخ عبدالقادر جیلانی علیہ رحمۃ اللہ القوی کی سیرت مبارکہ اور دلچسپ حکایات پر مشتمل کتاب ہے۔ (کل صفحات: 106)

(۲۳) **قبر کھل گئی**: اس کتاب میں مذہب اسلام کی حقانیت پر مبنی، عاشقان رسول کی قبریں کھلنے کے ایمان افروز واقعات ہیں۔ (کل صفحات: 48)

(۲۴) **قبرستان کی چڑیل**: اس رسالے میں بھی جنات کے حوالے سے معلومات ہیں۔ (کل صفحات: 24)

(۲۵) **دعوت اسلامی کی جیل خانہ جات میں خدمات**: اس رسالے میں مجلس فیضان قرآن کا تعارف اور جیل خانہ جات میں پیش آنے والی مدنی بہاروں کا تذکرہ ہے۔ (کل صفحات: 24)

(۲۶) **رہنمائے جدول برائے مدنی قافلہ**: مدنی قافلوں میں سفر کرنے والے عاشقان رسول کے لئے انمول تحفہ ہے۔ (کل صفحات: 255)

﴿شعبہ تراجم کتب﴾

(۱) **شاہراہ اولیاء:** یہ رسالہ سیدنا امام محمد غزالی رحمۃ اللہ تعالیٰ علیہ کی تصنیف ”مِنْهَاجُ الْعَارِفِينَ“ کا ترجمہ و تسہیل ہے۔ اس رسالے میں امام غزالی رحمۃ اللہ تعالیٰ علیہ نے مختلف موضوعات کے تحت منفرد انداز میں غور و فکر یعنی ”فکرِ مدینہ“ کرنے کی ترغیب ارشاد فرمائی ہے۔ (کل صفحات: 36)

(۲) **حسن اخلاق:** یہ کتاب دنیائے اسلام کے عظیم محدث سیدنا امام طبرانی رحمۃ اللہ تعالیٰ علیہ کی شاہکار تالیف ”مِکْرَامُ الْأَخْلَاقِ“ کا ترجمہ ہے۔ اس کتاب میں امام طبرانی رحمۃ اللہ تعالیٰ علیہ نے اخلاق کے مختلف شعبوں کے متعلق احادیث جمع کی ہیں۔ (کل صفحات: 74)

(۳) **الدَّعْوَةُ إِلَى الْفِكْرِ** (عربی): یہ کتاب ”دعوتِ فکر“ کا عربی ترجمہ ہے جس میں بد مذہبوں کو اپنی روش پر نظر ثانی کرنے کی ترغیب دی گئی ہے۔ (کل صفحات: 148)

(۴) **راہِ علم:** یہ رسالہ ”تَعْلِيمُ الْمُتَعَلِّمِ طَرِيقُ التَّعَلُّمِ“ کا ترجمہ و تسہیل ہے جس میں ان امور کا بیان ہے جن کی رعایت راہِ علم پر چلنے والے کے لئے ضروری ہے۔ اور ان باتوں کا ذکر ہے جن سے اجتناب معلم و متعلم کے لئے ضروری ہے۔ (کل صفحات: 102)

(۵) **بیٹے کو نصیحت:** یہ امام غزالی رحمۃ اللہ تعالیٰ علیہ کی کتاب ”إِيْهَا الْوَلَدُ“ کا اردو ترجمہ ہے۔ بچوں کی تربیت کے لیے لاجواب کتاب ہے اس میں اخلاص، مذمت مال اور توکل جیسے مضامین شامل ہیں۔ (کل صفحات: 64)

(۶) **جنت میں لے جانے والے اعمال:** یہ حافظ محمد شرف الدین عبدالمؤمن بن خلف دمیاطی رحمۃ اللہ تعالیٰ علیہ کی تالیف ”الْمَنْجَرُ الرَّابِعُ فِي ثَوَابِ الْعَمَلِ الصَّالِحِ“ کا ترجمہ ہے۔ اس کتاب میں مختلف نیک اعمال مثلاً حصولِ علم، نماز، روزہ، حج، زکوٰۃ، دیگر صدقات، تلاوتِ قرآن، صبر، حسن اخلاق، توبہ، خوفِ خدا، وصل اور درود پاک کے ثواب کے بارے میں دو ہزار 2000 سے زائد احادیث موجود ہیں۔ (تقریباً 1100 صفحات)

﴿ شعبہ درسی کتب ﴾

(۱) **تعریفات نحویہ:** اس رسالہ میں علم نحو کی مشہور اصطلاحات کی تعریفات مع امثلہ و توضیحات جمع کر دی گئی ہیں۔ (کل صفحات: 45)

(۲) **کتاب العقائد:** صدر الافاضل حضرت علامہ سید نعیم الدین مراد آبادی رحمۃ اللہ تعالیٰ علیہ کی تصنیف کردہ اس کتاب میں اسلامی عقائد اور حدیث پاک کی روشنی میں قیامت سے پہلے پیدا ہونے والے تیس جھوٹے مدعیان نبوت (کذابوں) میں سے چند کی تفصیل بیان کی گئی ہے۔ یہ کتاب کئی مدارس کے نصاب میں بھی شامل ہے۔ (کل صفحات: 64)

(۳) **نزہۃ النظر شرح نخبۃ الفکر:** یہ کتاب فن اصول حدیث میں لکھی گئی امام حافظ علامہ ابن حجر عسقلانی رحمۃ اللہ تعالیٰ علیہ کی بے مثال تالیف ”نُحْبَةُ الْفِكْرِ فِي مُصْطَلَحِ اَهْلِ الْاَثَرِ“ کی عربی شرح ہے۔ اس شرح میں قوت و ضعف کے اعتبار سے حدیث کی اقسام، ان کے درجات اور محدثین کی استعمال کردہ اصطلاحات کی وضاحت درج کی گئی ہے۔ طلبہ کے لئے انتہائی مفید ہے۔ (کل صفحات: 175)

(۴) **اربعین النوویہ** (عربی): علامہ شرف الدین نووی رحمۃ اللہ تعالیٰ علیہ کی تالیف جو کہ کثیر مدارس کے نصاب میں شامل ہے۔ اس کتاب کو خوبصورت انداز میں شائع کیا گیا ہے۔ (کل صفحات: 121)

(۵) **نصاب التجوید:** اس کتاب میں درست مخارج سے حروف قرآنیہ کی ادائیگی کی معرفت کا بیان ہے۔ مدارس دینیہ کے طلبہ کے لئے بے حد مفید ہے۔ (کل صفحات: 79)

(۶) **گلدستہ عقائد و اعمال:** اس کتاب میں ارکان اسلام کی وضاحت بیان کی گئی ہے۔ (کل صفحات: 180)

(۷) **وقایۃ النحو فی شرح ہدایۃ النحو:** عربی زبان میں علم نحو کی مشہور کتاب ہدایۃ النحو کی عربی شرح ہے، اساتذہ و طلبہ کے لئے یکساں مفید ہے۔

﴿ شعبہ تخریج ﴾

(۱) **عجائب القرآن مع غرائب القرآن:** اس کتاب کی جدید کمپوزنگ، پرانے نسخے سے

مطابقت اور نہایت احتیاط سے پروف ریڈنگ کی گئی ہے۔ حوالہ جات کی تخریج بھی کی گئی ہے۔ (کل صفحات: 422)


(۲) **جنتی زیور:** یہ کتاب اسلامی مسائل و خصائل کا ایک بہترین مجموعہ ہے، اس میں زندگی گزارنے سے متعلق تقریباً تمام ہی شعبوں کا تذکرہ ہے، خواہ اعتقادات کا بیان ہو یا عبادات کا، معاملات ہوں یا اخلاقیات تقریباً سبھی کو مصنف رحمۃ اللہ تعالیٰ علیہ نے آسان پیرایہ میں اپنی کتاب میں ذکر کر دیا ہے۔ (صفحات: 679)

(۵، ۴، ۳) **بہار شریعت:** فقہ حنفی کی عالم بنانے والی کتاب ”بہار شریعت“ جو عقائد اسلامیہ اور ان سے متعلق مسائل پر مشتمل ہے۔ تمام حوالہ جات کی حتی المقدور تخریج کرنے کے ساتھ ساتھ مشکل الفاظ کے معانی بھی حاشیہ میں لکھ دیئے گئے ہیں۔ اس کا اب تک (۴) حصے شائع ہو چکے ہیں، بقیہ پر کام جاری ہے۔

(۶) **اسلامی زندگی:** اس کتاب میں ان رسومات کا بیان ہے جو معمولی فرق کے ساتھ پاک و ہند میں رائج ہیں۔ اس کتاب کو فیروزنگ، مکرر پروف ریڈنگ، ضروری تسہیل و حواشی، دیگر نسخوں سے مقابلہ، آیات قرآنی کے ترجمے و محتاط تطبیق اور تصحیح، حوالہ جات کی تخریج، عربی و فارسی عبارات کی درستگی اور پیرایہ بندی وغیرہ، نیز مآخذ و مراجع کی فہرست کے ساتھ شائع کیا جا رہا ہے۔

(۶) **آئینہ قیامت:** یہ کتاب شہنشاہِ بخ، استادِ زمن، برادرِ اعلیٰ حضرت مولانا حسن رضا خان علیہ رحمۃ اللہ نے تحریر فرمائی۔ جس میں امامِ عالی مقام حضرت امام حسین رضی اللہ تعالیٰ عنہ کی شہادت کا مختصر بیان ہے۔ اعلیٰ حضرت، عظیم البرکت، عظیم المرتبت، پروانہٴ شمع رسالت، عاشقِ ماہِ نبوت مولانا امام احمد رضا خان علیہ رحمۃ اللہ ان سے جب ذکرِ شہادت سے متعلق سوال کیا گیا تو آپ نے جواباً ارشاد فرمایا: ”مولانا شاہ عبدالعزیز صاحب کی کتاب جو عربی میں ہے وہ یا حسن میاں مرحوم میرے بھائی کی کتاب ”آئینہ قیامت“ میں صحیح روایات ہیں انہیں سننا چاہیے، باقی غلط روایات کے پڑھنے سے نہ پڑھنا اور نہ سننا بہت بہتر ہے۔“ (ملفوظات اعلیٰ حضرت، حصہ دوم، ص ۲۵۱)

الحمد للہ عزوجل اطاعتِ جدیدہ کے لئے ان امور کا اہتمام کیا گیا: (۱) کتاب کی نئی کمپوزنگ (۲) مکرر پروف ریڈنگ (۳) دیگر نسخوں سے مقابلہ (۴) حوالہ جات کی تخریج (۵) عربی و فارسی عبارات کی درستگی (۶) پیرایہ بندی (۷) آیات کا ترجمہ کمرالایمان کے مطابق اور آخر میں مآخذ و مراجع کی فہرست بھی شامل کی گئی ہے۔ اس کے علاوہ آخری صفحات میں شیخ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کی مایہ ناز تالیف فیضانِ سنت جلد اول سے فضائلِ عاشورہ بھی شامل کئے گئے ہیں۔





اَلْحَمْدُ لِلّٰہِ رَبِّ الْعَالَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَنَّا نَعُوْذُ بِاللّٰہِ مِنَ الشَّیْطَانِ الرَّجِیْمِ بِتَوْفِیْقِہِ الْعَزِیْزِ

سنت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر فریادی تحریک دعوتِ اسلامی کے مکے مکہ مدنی ماحول میں بکثرت سنتیں سکھی اور سکھائی جاتی ہیں، ہر جمعرات کو فیضانِ مدینہ محلہ سوداگران پرائیویٹ سبزی منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مدنی التجا ہے، عاشقانِ رسول کے مدنی قافلوں میں سنتوں کی تربیت کے لیے سفر اور روزانہ فکرِ مدینہ کے ذریعے مدنی انعامات کا رسالہ نہ کر کے اپنے یہاں کے فقہ و کوجع کروانے کا معمول بنالیتے، اِن شَاءَ اللہ عَزَّوَجَلَّ اس کی بزرگ سے پابجوست بننے گناہوں سے نفرت کرنے اور ایمان کی حفاظت کے لیے کڑھنے کا ذہن بنے گا، ہر اسلامی بھائی اپنا یہ ذہن بنائے کہ ”مجھ اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَزَّوَجَلَّ

اپنی اصلاح کے لیے مدنی انعامات پر عمل اور ساری دنیا کے لوگوں کی اصلاح کی کوشش کے لیے مدنی قافلوں میں سفر کرتا ہے۔ اِن شَاءَ اللہ عَزَّوَجَلَّ

مکتبہ المدینہ کی شاخیں

- کراچی: شعبہ مسجد کھارادر۔ فون: 021-32203311
- لاہور: داتا پور مارکیٹ گنج بخش روڈ۔ فون: 042-37311670
- سرمد آباد (پشاور): اٹن پور بازار۔ فون: 041-2832625
- سکیم: چوک شہیدانہ پور۔ فون: 058274-37212
- حیدرآباد: فیضانِ مدینہ اقصی بازار۔ فون: 022-2620122
- ملتان: نور پور والی مسجد احمدی بازار۔ فون: 061-4511192
- انارکلا: کالی ردا پاتال نمبر نمبر 2 تحصیل کولہ پالان۔ فون: 044-2550767
- راولپنڈی: فضل مارچ بازار کھلی چوک اتھارڈ روڈ۔ فون: 051-5553765
- پشاور: فیضانِ مدینہ گریگ ٹیبر بازار حوضِ عید۔ فون: 068-5571686
- خان پور: ڈرائی چوک فیضانِ مدینہ۔ فون: 044-4382145
- سکس: فیضانِ مدینہ راجہ روڈ۔ فون: 071-5619195
- گوجرانوالہ: فیضانِ مدینہ شہر بازار گوجرانوالہ۔ فون: 055-4225653
- محرومہ (مرگواہا): انڈیا مارکیٹ پاتال چائے سونہرے ماہی بازار۔ فون: 048-6007128

فیضانِ مدینہ محلہ سوداگران پرائیویٹ سبزی منڈی باب المدینہ (کراچی)

فون: 4125858/4921389-93/4126999 فیکس

Email: maktaba@dawateislami.net \ www.dawateislami.net

